

# ఆచార్య రంగా

## - వివిధ దృక్పథాల్లో

మా లి కా ర చ న

కి సా న్ శ్రీ

MCNO 14105

3156  
Rog

“రైతులోకమునకు రంగన్న, నీ సేవ  
సాటిలేంది వేయిమాట లేల.”

“నిన్ను దెలియనోడు, నీ పేరు విననోడు  
వుండబోడు తెలుగు మండలంలో”

శి వా ర ఙ్గి

కి సా న్ ప బ్లి కే షన్సు

బు రి పా తెం, తె నా లి.

అన్ని హక్కులు ప్రచురణ కర్తలవి.

మొదట ఫిబ్రవరి, 1961

3. 11. 61

KIS

IT CC No. 14105

మూల్యం :

ఐదు రూపాయలు

ప్రతులకు :

కి సా నో ప బ్లి కేషన్సు,  
బుర్రెపాలెం షోర్సు, తెనాలి.



## మా మాట

ఇది మా రెండవ ప్రచురణ. శ్రీ నర్రావుల సుబ్బారావుగారిచే రచించబడ్డ 'జర్నలిజం' మా తొలిప్రచురణ. ఈ గ్రంథాన్ని తెలుగు పాఠకలోకం ఆదరించి పుస్తక ప్రచురణ సంస్థలో కాలు నిలబోకుండు నేందుకు మాకు అవకాశాన్ని కలిగించింది. భారత రైతాంగ వుద్యమ పిత ఆచార్య రంగాగారిని గురించి పలుప్రాంతాలలోని ప్రజాసేవకం యొక్క అభిప్రాయాలను స్వీకరించి ఒక గ్రంథంగా ముద్రించాలనే అభిలాష ఎప్పటినుండో మాలోవుంది. ఆ అభిలాష ఈనాడు కార్య రూపంలో పెట్టగలిగి, తెలుగు పఠితలకు ఈ గ్రంథాన్ని అందించ గలుగుతున్నందుకు ఆనందిస్తున్నాము.

భారత రైతాంగం ఆచార్య రంగాగారికి ఎంతగానో ఋణ పడివుంది. మన గ్రామాల అభివృద్ధికి ఆయన చేసిన కృషి రైతాంగ చరిత్రలో సువర్ణాక్షరాలతో లిఖించవలసివుంది. మేము ఈనాడు చేసిన కృషి ఆయన సేవను దృష్టిలో పెట్టుకుంటే, ఇది చంద్రునికి ఒక నూలుపోగు లాంటిది. రంగాజీ దృక్పథం ఏమిటో అనేకులు ఈ గ్రంథంలో వివరించారు. తెలుగు పాఠకలోకం మా ద్వితీయ గ్రంథాన్ని కూడా ఆహ్లాదంతో ఆహ్వానిస్తారని ఆశిస్తున్నాం. పుస్తకం సకాలంలో ముద్రణకు బాధ్యులయిన సౌమ్యహృదయులు శ్రీ ఆలపాటి రవీంద్రనాథ్ గారికి మా కృతజ్ఞతలు.



# అంకితం



జీవితం తొలిమలుపులో వెలుగుబాటను చూపించిన పూజ్యులు  
పెదనాన్న, పెదతల్లి శ్రీ సర్రాపుల అంజయ్య  
శ్రీమతి రాజ్యలక్ష్మి గార్లకు



## పీఠిక

భారత రాజకీయాలలో కనుపించిన ప్రముఖ రాజకీయ వ్యక్తులలో ఆచార్య రంగాజీ జీవితం అత్యంత ఆశక్తికరంగా వుంటుంది. పుట్టింది పల్లెటూరులోని రైతుకుటుంబంలో, చదివింది పాశ్చాత్య దేశాలలో అయినా ఆయన రాజకీయ జీవితానికి పునాదులు అప్పుడే ఏర్పడినవి. సిద్ధాంత ఘర్షణతోనే రాజకీయాలలో ప్రవేశించారు. దాదాపు నలభై సంవత్సరాల ప్రజాసేవ చరిత్ర వారికి వున్నది. ఇన్నేండ్లు ప్రజారంగంలో జీవితం గడపిన ఒక మహావ్యక్తిని ఆయన అభిమానులలోనేగాక ఆయన ప్రత్యర్థులలోగూడ ఆయనను గురించి ఒక అభిప్రాయము అనుకూలంగానో ప్రతికూలంగానో ఏర్పడి వుంటుంది. అటువంటి అభిప్రాయాలన్నీ చెదురుచెదురుగా వున్నప్పుడు వాటినన్నిటినీ ఏర్చికూర్చి ఒక గ్రంథంగా తయారు చేయబూనటం ఎంతో ముదావహమైన విషయం.

రంగాజీ భారతదేశానికి ఒక వినూత్న సిద్ధాంతాన్ని ప్రతిపాదించారు. గ్రామాలలో తిరిగి వివిధ వృత్తులవారి ఆర్థిక స్థితిగతులను పరిశీలించి వారి వృత్తి స్వాతంత్ర్యానికి పరిరక్షణ కలిగించేందుకు చేసిన ప్రయత్నమే వారి వినూత్న సిద్ధాంతానికి దోహదమిచ్చింది.

అమాయకులైన గ్రామీణ ప్రజలను ఎవరు దోచుకుంటున్నారు, ఎలా దోచుకుంటున్నారు అనే విషయాలను ప్రప్రథమముగా ప్రజలలో లెక్కలతో - ఋజువులతో సహా విడమర్చి చెప్పిన వ్యక్తి రంగాజీ. వారికి అర్థమయ్యేటట్లుగా చెప్పటానికి వారితో సమ్మిళితమైన నిరాడంబర జీవితం గడపుతూ వారిలో దాగివున్న నాయకత్వ లక్షణాలకు జీవంపోసి, చలనం కలిగించి, చైతన్యం పురిగొల్పిన ఆచార్యుడు రంగాజీ.

తన ఉద్యమాలకు మూలస్థంభాలను తయారు చేయటంలో ఆయన నూటికి నూరుపాళ్లు కృతకృత్యుడయ్యాడు. వేసంగి రాజకీయ పాఠశాలలు, రైతాంగ విద్యాలయం; ఆయన కళాశాలలు, వాటి ద్వారా వందలు వేలుగా ఆయన కార్యకర్తల్ని తయారుచేశారు. ఎన్నో ప్రజోద్యమాలు నడిపారు. ఒకవైపున బ్రిటిషు ప్రభుత్వంలో



మరొక వైపున జస్టిస్ పార్టీలో, ఇంకొక వైపున జమీందారులతో ఆయన నిత్యఘర్షణను నడుపవలసి వచ్చింది. అదే సందర్భంలో భయభ్రాంతులతో ఆర్థిక దుస్థితితో సతమతమూలన్న గ్రామీణ ప్రజల్ని సంఘటిత పర్చటం సామాన్యంగా ఊహకందని విషయము. అయినా సంఘటిత పరిచారు. అయితే ఆయన చేసే ప్రతి ప్రయత్నంలో తోడునీడగా భారతీ దేవిగారు ధైర్యసాహసాలతో నిలబడి ఉండకపోతే అంత స్వల్పకాలంలో ఆయన భారతదేశమంతటని గాలించగలిగి వుండేవాడు కాదేమో.

సామాన్య మానవుని దగ్గరనుంచి మహత్త్వాగాంధీవరకు వున్న అనేక మంది ప్రేమ ఆదరాభిమానాలను చూరగోన్న ఆదర్శమూర్తి ఆచార్యరంగా. అటువంటప్పుడు వారందరికీ ఆయనపై వున్న అభిప్రాయాలను ఒక పూదండగా కుట్టటానికి శ్రీ కిసాన్ శ్రీ గారు ఈ సాహస కార్యక్రమాన్ని చేబట్టారు.

సాహిత్యానికి తగినంత ప్రోత్సాహం లభించని యూరోపియన్ల అందులో రాజకీయ సాహిత్యానికి నిరుత్సాహం - నిస్సృహ ఏర్పడిన ఈ వాతావరణంలో ఈ సాహసకార్యం ఎంతైనా అభినందనీయము. ఈ ఉద్గ్రంథంలో శ్రీ కిసాన్ శ్రీ గారి ఆశయం నెరవేరిందని నా అభిప్రాయం. వారి కృషికి తగినంత ప్రోత్సాహం లభిస్తుందని నేను గాఢంగా నమ్ముచున్నాను. ప్రత్యర్థులనుంచి కూడా ఇంకా హెచ్చుగా అభిప్రాయాలు వచ్చియున్నట్లయితే ఇంకా బాగుండేది.

ఈ విషయం అనుకున్నంత ఆశాజనకంగా లేకపోయినప్పటికీ ఉన్నంతలో తృప్తికరంగానే వున్నది. ఇలాంటి పుస్తకం ఎప్పుడో బయటికి వచ్చివుండవలసినది. వీలైనంతవరకు చర్చిలో చర్చణము గాకుండా సంకలన కర్త కృషిచేశారు.

వివిధ దృక్పథాలలో రంగాజీని అర్థం చేసుకోవటానికి ఇటీవల కాలంలో వెలువడిన రచన లన్నింటిలో కంటే ఈ పుస్తకము ఆంధ్ర పాఠకలోకానికి అతిముఖ్యమైందిగా వుండగలగటం నిస్సందేహం.

యడ్లపాటి వెంకటాచు

4-2-1961.

## ముందుమాట

భారత కర్షకోద్యమ పిత ఆచార్య రంగాగారిని గురించి ఆంధ్ర దేశంకన్నా, ఆంధ్రేతరులు ఎక్కువగా ఎరుగుదురు అనేమాట మనకు తరచుగా వినిపిస్తూ వుంటుంది. ఇందులో సత్యం లేకపోలేదు. కాని ఆంధ్రులు, ఆంధ్రేతరులు రంగాగారిని గురించి ఏలాంటి అభిప్రాయాలు కలిగివున్నారో తెలుసుకోవాలనే కుతూహలం ఈనాడు రాజకీయ పరిజ్ఞానంగల అనేకమందిలో వుంది. దానికి అనేక కారణాలు వున్నవి. భారతదేశంలో రైతు సమస్యలపట్ల నిరంతరం ఆందోళన చేస్తున్న వ్యక్తులలో ఆచార్య రంగాగారు అగ్రగణ్యులనే విషయం నిర్వివాదం. ఆయన నడిపినన్ని ప్రజాపుద్యమాలు ఈ దేశంలోనే కాదు, ప్రపంచం లోని ఏప్రాంతంలోకూడ ఎవ్వరు నడపలేదు. గ్రామీణ వ్యవస్థకు మూలకందమైన రైతువద్దనుండి, చేనేత, చేతిపరిశ్రమ, బుద్ధిజీవుల, కళాకారుల, శ్రామికుల యిబ్బందుల నన్నిటిని దృష్టిలో పెట్టుకుని ఆయన రాజకీయ రంగంలో కృషిచేసారు. రైతులు వైతన్యవంతులని నిరూపించటమే కాకుండా స్వయంపోషకులైన ఈ తరగతులవారి స్వేచ్ఛామనుగడకు తను ఏలాంటి విమర్శలకు గురి అయినా తెక్క పెట్టకుండా, నిరంతరం శ్రమిస్తున్నారు. ఈ దేశంలో రైతుస్వామ్యం పునాదులు కదలకుండా, దాని సుస్థిరతకు రైతులంతా కృషిచేయాలని విజ్ఞప్తి చేస్తున్నారు.

జమీన్ రైతు పుద్యమంనుండి నేటి స్వతంత్రోద్యమం వరకు వారు నడిపిన పుద్యమాలు అనేకం. వారి కృషిఫలితంగా జమీన్ దారీ రైతుల యిక్కట్లు తొలగిపోయినయ్యే. వారి కృషిఫలితంగానే కంట్రోల్ శుగ్గీడ వదలి పోయింది. వారి దూరదృష్టిలో లోపం లేనందు వల్లనే 1955 లో ఈ ఆంధ్రదేశం కమ్యూనిస్టుల పీడనకు గురికాకుండా వుండిపోయింది. కాని రంగాగారు ఎన్నిచేసినా ప్రజలు మాత్రం ఆయనకు అధికారం యివ్వలేదు. ఎన్ని పుద్యమాలు నడిపినా వారి శిష్యులు మాత్రం వారిని అనుసరిస్తూనే వున్నారు. ఎన్ని పార్టీలు స్థాపించినా ఒకటే సిద్ధాంతంవారు మొదటనుండి ప్రవచిస్తున్నారు.

ఆశేష ప్రజల ఆదరాభిమానాలుగల ఆచార్యరంగాగారు ఏ లోపం వల్ల అధికారంలోకి రాలేక పోతున్నారు? తాను ప్రవచిస్తున్న సిద్ధాంతాని కనుగుణంగా భారతదేశంలో రైతురాజ్యం ఏర్పాటుకు వారికి అవకాశం ప్రజానీకం ఎందుకు యివ్వలేదు. దీని కంతటికి కారణాలు ఏమిటి? ఆయన ఎన్నో పుద్యమాలు నడిపారు. అన్నీ జయప్రదంగానే ముగిసినాయి. కాని ఆచార్యరంగాగారి అసలు దృక్పథంమాత్రం ఆంధ్రదేశం అర్థంచేసుకోలేదు. ఆయన సిద్ధాంత ధోరణిపైన అనేకులు దురభిప్రాయాలు కలిగివున్నారు. దీనికి కారణం ఆయన శిష్యులు ప్రజల మధ్యకు వెళ్ళి రంగాగారు ఏమి చెబుతున్నారో వివరించక పోవటమే.

వివిధ రాజకీయ పక్షాలకు చెందిన వ్యక్తులు ఈ గ్రంథంలో రంగాజీని గురించి తమ అభిప్రాయాలను వ్యక్తంచేసారు. అనేక వ్యయ ప్రయాసలకోర్చి ఈ గ్రంథాన్ని కూర్చడం జరిగిందిగాని, వివిధ రాజకీయ పార్టీల, పత్రికారచయితల సహకారం అంతగా అందనందున గ్రంథాన్ని ఇంకా ఆశాజనకంగా వెలువరించక పోవడం జరిగింది. గ్రంథంలో రచయితల భాషను మార్పు చేయకుండా వుంచాను. ఒక ప్రాంతపుభాష మరో ప్రాంతీయునికి సులభగ్రాహ్యం కాకపోవచ్చును. వివిధ ప్రాంతాల భాషాధోరణిని గ్రహించేందుకు పాఠకులకు అవకాశం యివ్వాలనే పుద్దేశ్యంతో ఇలా చేయడం జరిగింది.

‘అబ్బాయి’ అని ఆప్యాయంగా పిలుచుకుంటూ, అనురాగంతో నన్ను చూచుకుంటూ, నా జీవితపు తొలిమలుపులో వెలుగు బాటను చూపించిన పూజ్యులు- పెదనాన్న, పెదతల్లి గార్లయిన శ్రీ నర్రావుల అంజయ్య, శ్రీమతి రాజ్యలక్ష్మి గార్లకు ఈ గ్రంథం అంకితమిచ్చి నా కృతజ్ఞతలు వెల్లడించుకుంటున్నాను. ఈ గ్రంథం పాఠకుల హస్తాలంకరణకు కారకులైన అందరికి నా నమస్సులు. పీఠిక వ్రాసి యిచ్చిన మా తాలూకా రైతునాయకులు శ్రీ యడ్లపాటి వెంకట్రావు చౌదరిగారికి నా వందనాలు.



## విషయ సూచిక

	పేజీ
1. శ్రీ పి. రాజగోపాలనాయుడు	1
2. ,, ఆవుల గోపాలకృష్ణమూర్తి	10
3. ,, చీకటి పరశురామానాయుడు	15
4. ,, కె. ఈశ్వరదత్తు	22
5. ,, భాసా సుబ్బారావు	24
6. ,, డాక్టర్ యం. ఎడ్వర్డుస్	27
7. ,, పి. తిమ్మారెడ్డి	30
8. ,, పసుపులేటి కోటేశ్వరరావు	34
9. ,, తూమాటి కృష్ణమూర్తి	58
10. శ్రీమతి గొర్రెపాటి మహాలక్ష్మమ్మ	60
11. శ్రీ ఆవుల సాంబశివరావు	64
12. ,, ములుకుట్ల వెంకటశాస్త్రి	68
13. ,, వి. యల్. సుందరరావు	71
14. ,, దామెర్ల రమాకాంతరావు	90
15. ,, నాదెళ్ళ భవానీశంకర్	92
16. ,, గొర్రెపాటి వెంకటసుబ్బయ్య	96
17. శ్రీమతి సూర్యదేవర రాజ్యలక్ష్మిదేవి	119
18. శ్రీ కె. గోశయ్య	129
19. ప్రొఫెసర్ దీనా స్టాక్	136
20. శ్రీ వి. వి. రమణ	143
21. ,, కాకుమాను తారానాథ్	145
22. ,, కొమ్మారెడ్డి బాపయ్యచౌదరి	148
23. ,, ప్రతివాది భయంకర రంగాచార్యులు	151
24. ,, ప్రతి శేషయ్య	153

25.	శ్రీ వేగుంట కనకరామబ్రహ్మం	156
26.	,, కోడూరి రామరాయవర్మ	161
27.	,, వి. యస్. సుంకన్నగౌడు	163
28.	,, ప్రజాపతి	164
29.	ఒక కాంగ్రెసువాది	168
30.	శ్రీ జి. విశ్వనాథం	172
31.	,, హెచ్. ఆర్. నండ్లూరి	173
32.	,, జెట్టి నాగేశ్వరరావు	177
33.	,, వెలగా వెంకటప్పయ్య	183
34.	కీ॥ శే॥ యేజెళ్ళ శ్రీరాములు చౌదరి	189
35.	శ్రీ హెచ్. ఆర్. వడ్డేంపూడి	192
36.	,, పాములపాటి బుచ్చినాయుడు	194
37.	,, సుంకర సత్యనారాయణ	196
38.	డాక్టరు కె. సదాశివరావు	200
39.	శ్రీ యస్. విజయరాజకుమార్	205
40.	,, యస్. రామిరెడ్డి	218
41.	,, పి. వెంకటసుబ్బారెడ్డి	221
42.	,, ఎ. జె. దీక్షిత్	223
43.	,, యం. వెంకటయ్య	226
44.	,, లింగం వీరభద్రయ్య చౌదరి	229
45.	,, యమ్. యస్. కౌల్	233
46.	,, నన్నపనేని వెంకటసుబ్బయ్య	239
47.	,, నాగినేని వెంకయ్య	254
48.	,, చిమన్లాల్. యం. మోడి	256
49.	కొన్ని ప్రతికల కథనం	260
50.	కొందరి అభిప్రాయాలు	265
51.	డాక్టరు జార్జి యం. డివిటావ్	270

# రైతాంగానికొక అభేద్య కవచం

శ్రీ పి. రాజగోపాలనాయుడు

రైతాంగశ్రేయస్సు, రైతాంగరక్షణ, రంగాగారి ప్రధాన ఆశయాలు. ఈయాశయాలకు భిన్నమైన ప్రతిసిద్ధాంతాన్ని, ప్రతి కార్యక్రమాన్ని వారు ఎదిరిస్తారు. తీవ్రంగా ప్రతిఘటిస్తారు. అలా ప్రతిఘటించడంలో ఎలాటి త్యాగమైనా చేస్తారు. ఈవిషయాన్ని క్షుణ్ణంగా అర్థంచేసుకొన్నవారు మాత్రమే రంగాగారి రాజకీయాలను అర్థంచేసుకోగలరు.

రైతాంగమంటే రైతులు, వ్యవసాయకూలీలు, వారిలోపాటు గ్రామాలలో నివసిస్తూ వారివృత్తికి తోడ్పడుతూ వుండే వ్యక్తులవారు. ఈముగ్గురి సమిష్టిశ్రేయమే రంగాగారి ధ్యేయము. రంగాగారి రాజకీయ విధానానికి ఇది గీటురాయి. ఈ లక్ష్యాన్ని ముందుంచుకొనే రంగాగారు వ్యవహరిస్తుంటారు. ఏవిధానమైనా, ఏకార్యక్రమమైనా రైతాంగ సమిష్టిశ్రేయస్సుకు కాకుండా వారిలోవారిని విడదీయడానికి ప్రయత్నించే వారిని బలహీనపరచడానికి పన్నబడిన సన్నాగమని వారు భావిస్తే వెంటనే ఆవిధానానికి, ఆకార్యక్రమానికి వారు ఎదురు తిరుగుతారు. రంగాగారి రాజకీయాలను గూర్చి అర్థం చేసుకోవా నేవారు ఈవిషయాన్ని గూడ గుర్తుంచుకోవాలి. లేకుంటే పెడదారిని పడుతారు.

ఏ రాజకీయ సిద్ధాంతమైనా, ఏ రాజకీయ పార్టీయైనా, ఏ శాసన మైనా, పైరెండు సూత్రాలకు అనుకూలమా? ప్రతికూలమా? అనే పశ్న ముందువేసుకోవాలి ఎవ్వరైనా? ఆసూత్రాలకు అనుకూలమే నిత్యోక్తే రంగాగారుగూడ వాటిని తప్పనిసరిగా బలపరుస్తారు అని వెంటనే తేల్చుకోవచ్చు. ప్రతికూలమని తోస్తే వారు వాటిని తప్పని

సరిగా ప్రతిఘటిస్తారు అని వెంటనే చెప్పి నేయవచ్చు. రంగాగారి రాజకీయాలను అర్థంచేసుకోవడం అంతసులభం.

ఈదృష్టితో రంగాగారి రాజకీయాలను మనం పరిశీలించాలి.

కాంగ్రెసు భారతదేశ స్వాతంత్ర్యసంపాదనకోసం పోరాడ సాగింది. ఆనాడు సంస్థానాధీశులకు, జమీందార్లకు బ్రిటిష్ సామ్రాజ్యం ఒక పెద్ద అండగావున్నది. సంస్థానాధీశుల, జమీందార్ల ముప్పురిపాలన నుండి రైతులు విముక్తికొందాలంటే వారికి గొప్ప అండగానున్న బ్రిటిష్ ఆధిపత్యం ముందు తొలగిపోవాలి. ఆరువారే వారిని తొలగించడం చాల సులభం. అందువల్ల కాంగ్రెసు నిర్వహిస్తున్న స్వాతంత్రోద్యమాన్ని రైతులు బలపరచాలి. గాంధీగారి పిలుపును రైతులందుకోవాలి. అదీ స్వాతంత్రోద్యమాన్ని గూర్చి రంగాగారి దృక్పథం.

స్వాతంత్రోద్యమాన్ని రంగాగారు హృదయపూర్వకంగా బలపరచినా, కాంగ్రెసు సంస్థమీద ఏనాడూ వారికి సంపూర్ణమైన విశ్వాస ముండేదికాదు. ఆసంస్థ రైతాంగానికి పూర్తిగా సాయం చేస్తుందనే నమ్మకం వారికిలేదు. అయినా స్వాతంత్రోద్యమం రైతాంగ ఉద్యమానికి అత్యవసరం గనుక వారిముక్తికి దోహదమిచ్చేదిగనుక వారు ఆఉద్యమాన్ని మాత్రం బలపరిచారు.

ప్రపంచ స్వాతంత్రోద్యమాల చరిత్ర రంగాగారికి తెలియని విషయంగాదు. ఆ ఉద్యమాల విజయంకోసం రైతాంగం ఎన్ని మహత్తరత్యాగాలు గావించిందో వారికి తెలుసు. ఆత్యాగాల ఫలితం వారికి దక్కకుండా వారి శత్రువర్గాలకు ఎలాదక్కిందో వారికి తెలుసు. అందువల్ల రైతాంగం ఎలాటిబాధల ననుభవించవలసి వచ్చిందో గూడ వారికి తెలుసు. కాబట్టి ఈ స్వాతంత్రోద్యమఫలితం విషయమైగూడ వారికి సందేహాలు లేకపోలేదు.

ప్రాచీనదేశంలో రాజులకు వ్యతిరేకంగా విప్లవంవస్తే దాని విజయంకోసం రైతాంగం ఎంతో త్యాగంచేసింది. దాని పెత్తనం

నెపోలియన్ చేతుల్లోకి వెళ్లి నియంతృత్వంగా మారింది. అలాగే జర్మనీరైతాంగ త్యాగఫలంవల్ల వచ్చిన పెత్తనం హిట్లరు హస్తగతమై ప్రపంచానికి ముప్పుదెచ్చిపెట్టింది. రష్యాలో జారుచక్రవర్తులకు వ్యతిరేకంగా వచ్చిన విప్లవంలో రైతాంగం చేసినంతత్యాగం ఏవర్గమూ చేయలేదు. కాని ఆత్యాగఫలితం కమ్యూనిస్టుపార్టీకి దక్కింది. దక్కడమేగాక రైతాంగవిప్లవమే సమూలంగా నాశనం గావింపబడింది. ఈ చరిత్రానుభవాలు రంగాగారి కున్నందునల్లా భారతస్వాతంత్రోద్యమాన్ని బలపరుస్తూనే రైతాంగాన్ని రెండో పోరాటానికి సంసిద్ధంగమ్మని ఆనాటినుంచి హెచ్చరిస్తూవచ్చారు. రైతాంగ రక్షణకోసం రైతు కాంగ్రెసును నిర్మాణంచేశారు. రైతాంగ ఎన్నికలప్రణాళికను ప్రచురించి ఆప్రణాళికను అంగీకరించిన కాంగ్రెసు అభ్యర్థులనే గెలిపించమన్నారు. అంతేగాక స్వాతంత్రోద్యమంలోపాటు జమీందారీ వ్యతిరేకపోరాటాన్ని నిర్మించుకొంటూ వచ్చారు.

రంగాగారి ఈదృక్పథం, ఈపోకడ, వారుచేసిన రైతుకాంగ్రెసు నిర్మాణం, వారునడిపిన జమీందారీ వ్యతిరేకోద్యమం కాంగ్రెసు అగ్రనాయకుల కిష్టంలేకపోయింది. వారు రంగాగారి ఉద్యమాన్ని ఆశీర్వాదించకపోగా వారిని తీవ్రంగా వ్యతిరేకించారు. వారి ఉద్యమాలను నిరుత్సాహపరిచారు. రైతుకాంగ్రెసును రద్దుచేయాలన్నారు. కాని రంగాగారు వారికి లొంగలేదు. ఆమీద ఈసమస్యపై పెద్ద వాగ్వివాదం చెలరేగింది. గాంధీగారు కల్గించుకోకపోతే ఈమహానాయకులు ఆనాడే రంగాగారిని కాంగ్రెసునుండి వెలికినడిపి వుండి వారే. కాని గాంధీగారి వ్యతిరేకతవల్ల వారి పన్నాగాలు ఫలించక పోయినవి.

ఈవాగ్వివాదం ఫలితంగా 'రానున్నరాజ్యం ఎవరిది కాబోతున్నది?' అనే సమస్య ప్రజలముందుకు వచ్చింది. అప్పుడు గాంధీగారు ఆవిషయాన్ని ప్రజలకు స్పష్టంగా తెలియజేయవలసివచ్చింది. రానున్నరాజ్యం 'రైతుకూలీ ప్రజారాజ్యమని' గాంధీగారు ఎన్నో



ప్రార్థనాసమావేశాలలో తెలిపి రైతాంగ భయసందేహాలను నివారించగలిగినారు. స్వాతంత్ర్యసంపాదనకు ముందు అలాగా నడిచింది తంగాగారి రాజకీయం. తత్ఫలితంగా రానున్న రాజ్యం రైతుకూలీ ప్రజారాజ్యంగా వుండాలన్న హామీని ప్రియతమ బాపూజీ దేశాని కివ్వడంజరిగింది.

స్వాతంత్రం వచ్చింది. కాంగ్రెసు ఒక ఉద్యమ రూపాన్ని వదిలి రాజకీయపార్టీగా మారింది. ప్రభుత్వాన్ని హస్తగతం చేసుకొన్నది. యుద్ధావసరంకోసం బ్రిటిష్ వారు అమలుపరిచిన కంట్రోళ్ళను ఇంకా బిగించి రైతాంగాన్ని యమయాతనలు పెట్టి నారంభించింది. వారి అవసరాలతో నిమిత్తంలేకుండా తమ యిష్టంవచ్చిన ధరలకు ధాన్యాన్ని బలవంతంగా గుంజనారంభించింది. అలాగే వచ్చిన ధాన్యాన్ని వ్యవసాయకూలీలకు గాని, వృత్తులవారికి గాని ఇవ్వకుండా పట్టణప్రజలకు మాత్రమే పంచిపెట్టింది. అందువల్ల గ్రామీణ ప్రాంతాలలో నిరుత్సాహం ప్రబలి వ్యవసాయంమీదనే అయిష్టత ఏర్పడింది. తత్ఫలితంగా ఆహారోత్పత్తి పెద్దగా దెబ్బతినింది. ఆకంట్రోళ్ళవల్ల గ్రామీణప్రజలేగాక పట్టణప్రజలుగూడ ఎన్నో కష్టనష్టాలకు గురికావలసివచ్చింది. అధికార్లజులుం, లంచగొండితనం, స్వార్థపరుల తనం దేశమంతటా వ్యాప్తిచెందింది. ఆదుష్పరిణామాల ఫలితాలధారయలు ఈనాడుగూడ దేశాన్ని అల్లాడిస్తూనే వున్నాయి.

ఈ కంట్రోళ్లవల్ల దేశానికి వచ్చిన ఆపదను, రానున్న ప్రమాదాన్ని రంగాగారు సులభంగా గ్రహించారు. రైతాంగం పడుతున్న యమయాతనలు వారిని ఉద్దేశపరిచినవి. అందువల్ల “కంట్రోళ్లు తొలగింపబడాలి” అని కేకబెట్టినారు రంగాగారు. ‘కంట్రోళ్లు’ అనాటి కాంగ్రెసుపార్టీ విధానం. ఆంధ్రరాష్ట్ర కాంగ్రెస్ అధ్యక్షులుగా వారు ఈ విధానాన్ని నిర్భయంగా ఎదిరించారు. ఈ విధానాన్ని తీవ్రంగా ప్రతిఘటించాలని, అవసరమైతే పీటితోలగింపు కోసం సత్యాగ్రహం చేయవలసినదని వారు రైతాంగానికి సలహాయుచ్చారు.

కాంగ్రెసు కొనసాగిస్తున్న కంట్రోల్లు చాలవని, యింకా వాటిని హెచ్చించాలని, గట్టిగా బిగించాలని కమ్యూనిస్టుపార్టీ తదితర రాజకీయపార్టీలు ఘోషించినవి. కాంగ్రెసును త్వరపరచినవి. కాని ప్రజలెవరూ ఆవిధానాలను హర్షించలేదు. రైతు కాంగ్రెస్ ద్వారా దేశవ్యాపితంగా కంట్రోల్ల వ్యతిరేక విధానాన్ని జరిపించడం ద్వారా ఈ విధానాలకు ప్రజలందరూ వ్యతిరేకంగా వున్నారని రంగాగారు ఋజువు చేయగలిగారు. కాని కాంగ్రెసు అగ్రనాయకులు వినలేదు. పైగా రంగాగారిని కాంగ్రెసునుండి బహిష్కరించాలని, వారిని అరెస్టు చేయాలని వారు పట్టుబట్టినారు. రంగాగారు ఈ కంట్రోల్లు రైతాంగానికి వ్యతిరేకమైనవని, అందువల్ల ఇవి తొలగించే వరకు ఆగబోమని ప్రకటించారు. అందువల్ల కాంగ్రెసు వారికి ఒక గడ్డుసమస్య అయింది. ఆ తరుణంలో గాంధీగారు ఈ విషయంలో జోక్యం పుచ్చుకొని ఈ సమస్యను పరిష్కరించనలసి వచ్చింది. అనాడు కంట్రోల్లను తీసివేయనలసిందని గాంధీగారు కాంగ్రెసువారికి సలహానిచ్చారు. అదే రంగాగారి ఉద్యమంలోని బలాన్ని, దానిముక్క వాస్తవిక భావాన్ని తెలియజేస్తున్నది. ఈ అనుభవం రంగాగారికి కాంగ్రెసు పైవున్న కొద్ది విశ్వాసాన్ని గూడ పూర్తిగా నడలించివేసింది. కాని గాంధీగారి మీదవున్న ప్రగాఢమైన విశ్వాసంవల్ల, వారిమీదనున్న అమితమైన భక్తివల్ల వారు కాంగ్రెసును విడిచి వుండలేకపోయారు.

ఆ తరువాత కొన్నినాళ్లకే గాంధీగారు చనిపోయారు. అది రైతాంగానికి తీరని నష్టమైపోయింది. గాంధీగారి నిర్యాణానంతరం రంగాగారిమీద కక్షసాధించడానికి కాంగ్రెస్ అగ్రనాయకులకు అదను చిక్కింది. ఆంధ్రకాంగ్రెసులో రంగాగారికున్న ఆధిక్యతను తగ్గించడానికి వారి అనుచరులు చేసిన కుట్రకు ఎలావారు మద్దతునిచ్చారో, ఏ విధంగా ఎన్నికలు జరగడానికి ముందు సుమారు 30 ఓట్లు పోట్ గాకుండా ఇంజంక్షన్ ఆర్డరుతెచ్చి ఆంధ్రకాంగ్రెసును పట్టుకొన్నారో ఆ విషయాలన్ని దేశానికి తెలుసుగనుక నేనా విషయాల్ని గూర్చి యిచ్చట చెప్పనవసరంలేదు. ఆఎన్నిక తరువాత రంగాగారికి కాంగ్రెసు

ద్వారా రైతులు పెత్తనం సాధించగలరనే నమ్మకంపోయింది. కనీసం రైతుల్ని రక్షించగలమనే నమ్మకం కూడా పోయింది. అందు వల్ల రైతాంగానికే ఒక ప్రత్యేకమైన రాజకీయ పార్టీని స్థాపించి తద్వారా రైతాంగాన్ని రక్షించుకోవాలని నాడు ప్రచారం చేసిన వలన వచ్చింది. కాని ఎన్నికలముందే ఆ పార్టీని పట్టణాల్లోనూ, ప్రజల్లో ఒక అయోమయవస్థ ఏర్పడడం వల్లనూ గ్రామీణుల ప్రజాపార్టీ విజయం చేకూరక పోయింది. కాని ఆంధ్రలో మొదట, కె. ఎల్. పి. తో నిమిత్తం లేకుండా మదరాసు రాష్ట్రంలో పార్టీ నూతన పద్ధతి కట్ట లేనంతటి బలం వచ్చింది.

ఆరోజుల్లో ఆంధ్రలో కమ్యూనిస్టు పార్టీ ఒక సామాజికంగా విజృంభించి తెక్కిన పార్టీలను చిత్తుచిత్తుగా చేశారని, మదరాసు రాష్ట్రంలోనున్న కమ్యూనిస్టు పార్టీ ఇలాంటి పార్టీలలో నాటి ప్రభుత్వాన్ని కట్టాలని ప్రయత్నం చేసింది. ప్రజాశాసనసభ నాడు గుడుగా స్వీకరించింది. కమ్యూనిస్టు ఆధిపత్యం ప్రభుత్వమేర్పడే వరకు రాగల ప్రమాదం రంగాగారికి తెలుసు. కమ్యూనిస్టు పార్టీలకు ప్రకారం రైతులకు భూములు లేకుండా పోతాయి. నాటి కమ్యూనిస్టుల్ని రాజ్యానికి రాకుండా చేయాలనుకున్నారు రంగాగారు. శ్రీరాజాగనుక ముఖ్యమంత్రిత్వాన్ని వహించేటట్లుగానే ఆ పార్టీ సహకారాన్నిస్తానని రంగాగారు ప్రకటించారు. రాజాగారి దేశాన్ని కమ్యూనిస్టుల బారినండి రక్షించడానికి అంగీకరించారు.

కాంగ్రెసుకు మెజారిటీ ఓట్లు రావడం గనుక ఆ పార్టీ పరిపాలించడానికి ఏలులేదన్నారు కమ్యూనిస్టులు. కె. ఎల్. పి. గూడ కాంగ్రెసుకు వ్యతిరేకంగా గలిచింది గనుక కాంగ్రెసును గట్టిపెట్టించడానికి కె. ఎల్. పి. తో వ్యవహార ప్రజాస్వామ్య భర్తం కాదన్నారు. ప్రజలిచ్చిన ఓట్లలో సయంతోస్తూ వుంటారని ఇచ్చిన ఓట్లు చాలతక్కువ. ప్రజాస్వామ్యముండాలని ఇచ్చిన ఓట్ల పాత్రు. అందువల్ల కమ్యూనిస్టు పార్టీ ఆధికారానికి రావడానికి ఏలులేదని కె. ఎల్. పి. అన్నది. తుదకు రాజాగారి ప్రభుత్వాన్ని ఏర్పరచారు.



## వి వి థ దృ క్ష థా ల్లో

కె. ఎల్. పి. బయలేవుండి వారి ప్రభుత్వానికి సహకారమిస్తూ వచ్చింది.

రాజాజీకి రంగాగారు సహకారమిస్తూ ప్రజలకు ముఖ్యంగా రైతాంగానికి చాల కష్టదాయకంగావున్న కంట్రోల్లను తీసివేయ మని కోరినారు. రాజాజీ పారుకోరినట్లే కంట్రోల్లను తీసివేసి దేశానికి మార్గదర్శకులయ్యారు. కంట్రోల్లను తీసివేయడంతోనే రాష్ట్రంలో ధరలు లగ్గినాయి. నిర్బంధాలు తొలగిపోయినాయి. ప్రజలెంతో ఆనందించారు. ఆవిధంగా రంగాగారు తన రాజకీయ చతురతద్వారా కమ్యూనిస్టుప్రభుత్వ మేర్పడకుండాచేసారు. తనకు ప్రాణప్రదమైన రైతాంగాన్ని కంట్రోల్లశారినుంచి రక్షించారు. అతరువాత కేంద్రప్రభుత్వంగూడ చెంపలువేసుకొని కంట్రోల్లను తొలగించివేసింది. అప్పుడు దేశమంతా శని విరగడయినట్లుగా భావించి సంతోషించారు.

ఒకసారి కాంగ్రెసు నెదిరించి వెంటనే ఆనంస్థకు సహకార మివ్వడమంటే గొప్ప సాహసముండాలి. ఎంతో నైతికశక్తి వుండాలి. చాల త్యాగంచేయాలి.

రాజకీయంగా నిద్రాణులైవున్న ప్రజలకు రంగాగారు ఏమి చేస్తున్నారో తెలియలేదు. అయినా రంగాగారు సాహసించి తన ప్రతిష్టకోసం చూడకుండా దేశాన్ని రక్షించారు. లేకుంటే ఆనాడే ఈ రాష్ట్రం కమ్యూనిస్టులచేతుల్లో పడివుండేది. ఈవిషయాన్ని ప్రజలు గుర్తించకపోయినా, కాంగ్రెసువారు అలక్ష్యంచేసినా కమ్యూనిస్టులుమాత్రం మరచిపోలేదు. వారెన్నడూ ఈభుట్టాన్ని మరుచలేరు.

అలాటి విషమభుట్టమే 1955 లో ఆంధ్రరాష్ట్రాన్ని మరొక సారి ఎదుర్కొన్నది. ప్రకాశం మంత్రివర్గం కె. ఎల్. పి. నాయకు డైన శ్రీ లచ్చన్నగారు తెచ్చిన విశ్వాసరాహిత్య తీర్మానంవల్ల పడగొట్టబడింది. అప్పుడు ఆంధ్రరాష్ట్ర అసెంబ్లీఎన్నికలు వచ్చాయి.

కాంగ్రెసు, కె. ఎల్. పి.. కమ్యూనిస్టు పార్టీలు వేగ్వేగగా పోటీ చేస్తే కమ్యూనిస్టు పార్టీ ప్రభుత్వానికి వస్తుందని రంగాగారు సులభంగా గ్రహించగలిగినారు. కాంగ్రెసుతో ఏమాత్రం పోల్చే గెలుపిగానూ దని తన అనుయాయులు తీర్మానించినారు. “కాంగ్రెసుతో పోల్చే గెలుపకపోతే కె. ఎల్. పి. ఎన్నికలలో పాల్గొనుండాన్నా” వుండాలి. లేదా తన్నుతాను రద్దైనా చేసుకోవాలి. కె. ఎల్. పి. అడ్డుపడినందుకు

వల్లనే కమ్యూనిస్టు పార్టీ వచ్చిందని ప్రజలు కలకాలము ఈ పార్టీని నిందించకుండా వుండాలంటే వేరుమార్గం లేదు. కమ్యూనిస్టులు, కాంగ్రెసు పోటీపడి కమ్యూనిస్టులే గెలిస్తే అందుకు కాంగ్రెసువాగే బాధ్యత వహించవలసి వస్తుంది” అన్నారు రంగాగారు. కమ్యూనిస్టు ప్రభుత్వం ఏర్పడడానికి రంగాగారు అంత వ్యతిరేకంగా వుండేవారు.

కాంగ్రెసుగూడ తుదకు తన బలహీనతను గుర్తించింది. కె ఎల్. పి., ప్రజాపార్టీలతో కలిసి ఐక్యసంఘటనను నిర్వహించేయడానికి పూనుకొన్నది. రంగాగారుగూడ కాంగ్రెసుతో సహా రించారు. ఐక్యకాంగ్రెసు ఎన్నికల ప్రణాళికను తానే రచించారు. దానిమీద కాంగ్రెసు, ప్రజాపార్టీ సంతకాలుపెట్టినవి. గెడ్డూరైతెలు, కూలీల, వృత్తిదారుల హక్కులకోసం పోరాడటానికి అన్ని పార్టీలు దేశానికి హామీనిచ్చినవి. ఈ హామీనిదాని రైతాంగం సంతోషంతో ఉప్పొంగిపోయింది. కమ్యూనిస్టు నిరం తృప్తపోకడల నెదిరించి పోరాడింది. కమ్యూనిస్టులను చిత్తుచిత్తుగా ఓడించింది. గెలుపువచ్చిన మరునాడే కాంగ్రెసు ఆసంఘటనను మరచిపోయింది. కాని కమ్యూనిస్టులుమాత్రం ఈనాటివరకు అట్టి మిని మరచిపోలేదు. ఆవిధంగా రంగాగారు రెండవసారి దేశాన్ని కమ్యూనిస్టుల బారినుండి రక్షించారు.

ఇన్ని దెబ్బలు తిన్నతరువాతనైనా కాంగ్రెసు తన కార్యక్రమాన్ని సరిదిద్దుకొని తనకండగా నిలచిన రైతాంగాన్ని రక్షిస్తుందని రంగాగారు నమ్మినారు. అందువల్ల కె. ఎల్. పి. ని రద్దుచేసి

## వివిధ దృశ్యకాల్ప

అందరూ కాంగ్రెసులో నిర్మి బంధంగా కలిసిపోవాలని వారు తన అను యాయులకు సలహానిచ్చారు. అలాగే వారందరూ చేసారు. కాని కాంగ్రెసువారు బలం తెచ్చుకొన్నాంగదా అనే ఆలోచనలో మరలా రైతులమీద దాడిని కొనసాగించడానికి పూనుకొన్నారు. 10 గూపా యులలోపు శిస్తు తీసివేస్తామని చెప్పినవారు రైతులమీద ఇష్టమొచ్చి నన్ని శిస్తులు వేయ నారంభించారు. రంగాగారంతచెప్పినా వినిపించు కొనకపోయారు. కడసు నాగపూరులో తమకున్న రైతాంగ వ్యతి రేకతను కాస్తా బయటపెట్టినారు. రైతాంగాన్ని బానిసత్వంలో దింపగల ఉమ్మడివ్యవసాయాన్ని ఈ దేశంలో అమలుపరచాలని తీర్మానించారు.

ఈతీర్మానాన్ని చూడడంలో ఓ రంగాగారికి తీవ్రమైన కోపం వచ్చింది. ఏరైతాంగాన్ని కాపాడడానికి రంగాగారు 30 ఏండ్లనుంచి ఎనలేని త్యాగాలుచేశాకో, వ్యక్తిగత ప్రతిష్ఠనుగూడ సరకుగాన కుండా కమ్యూనిస్టు ప్రభుత్వాన్ని రాసివ్వకుండా చేశాకో, ఆరైతాంగ వినాశనానికే కాంగ్రెసు దారితీసినందునల పెంటనే కాంగ్రెసుకు రాజీనామా యిచ్చివేశారు. రాజాజీతోకలసి రైతాంగరక్షణకై స్వతంత్రపార్టీని నిర్మాణంచేశారు. కాంగ్రెస్. రైతాంగ వ్యతిరేక విధానాల నడిపిస్తున్నారు.

1955 నాటిలాగా గాకుండా రైతులు రాజకీయంగా కొంత మేలుకొన్నారు. రానున్న విప్లవాన్ని గ్రహించారు. అందువల్ల స్వతంత్రపార్టీ బండాక్రిందికి వస్తున్నారు. ఈవిధంగా రంగాగారు రైతాంగరక్షణకోసం అనవరతమూ ఎన్నో కష్టాలను భరిస్తూ, బల వత్తరమైన శక్తుల నెదుర్కొంటూ ముందుకు సాగిపోతున్నారు. వారు చేస్తున్న ఈమహాప్రయత్నానికి మనమందరంగూడ ఉడుతాభక్తిగా తోడుపడడం చాల అవసరం. అప్పుడే రైతాంగం రక్షించబడగలదు.

# నే నె రి గి న రం గా

## శ్రీ ఆవుల గోపాలకృష్ణమూర్తి

ఆచార్యరంగా పేరు నేనుగాయకం యెరిగిన దగ్గరనుండి వింటున్నాను; నాకు వారు తెలిసి యిరవైయేళ్ళు అయింది. వారిని నేనెరిగి ఒక పుష్కర కాలంగడిచింది.

మేము కాలేజీలో చదువుకునే రోజుల్లో కేంద్ర ఎసెంబ్లీకి రంగాగారు, కొసరాజు రామయ్యగారు పోటీచేసారు. రంగాగారే గెలిచారు. కాని, గుంటూరులో ఆ ఎన్నికల్లో ఎంతో వినోదం జరిగింది. 'జమీన్ రైతు' రంగాని 'స్వతంత్ర' రామయ్యగార్ని బలపరుస్తూ మాటలు, పాటలు జాతర్లు పలికించేవి. అప్పుడు రంగాగార్ని మొదటసారిగావిన్నాను. ఆ యాసగావున్న ధోరణి, పోలనలోని పద్యాలు, రైతుగేయాలుచూస్తే, ఆహాలులోని మీటింగ్ సాహిత్య గోష్టిగా, రాజకీయ రంగంగా కలిసి కనపడింది. మనిషి పొట్టివాడైనా మంచిపలుకుబడి గలవాడనుకున్నాను, విద్యార్థిగా.

తర్వాత అనేకసార్లు విన్నాను. అరండల్ పేట హాస్టలులో ఒక సారి యిష్టాగోష్టిలో పాల్గొన్నాము. మనిషిలో యేదోనిత్యం కదులుతున్నట్లు, ఆవేదనా పూరితమైనట్లు, తానేదో గొప్పమార్గాన్ని లాగే ప్రయత్నంలో వున్నట్లు నాకానాడు వ్యక్తమైంది. ఆయన చేసికొన్న రుజువులు లోకానికే తెలుసు.

నా చిన్నతనంలో జాతీయవాద ప్రచార వీచికలు అనంతంగా అరులుచాస్తున్న రోజులు. పెద్దలపేర్లు, జాతీయనాయకులపేర్లు 'జిందా బాద్'లతో జోడించి, గుదిగుచ్చి ప్రచారించే రోజులు 'ఆచార్య రంగాకిజై' 'రైతురంగాకిజై' 'కూలిరంగాకిజై' 'రైతుబాంధవునికిజై' అంటూ కేకలు వూరూరా వినబడేవి. అందరికీ ఒకే జిందాబాద్



అయితే యాయనకు యిన్నిరూప భేదాల్లో సంబోధనలేమీ అని బహుళత్వం యాయనలో యేమైనావుందేమోనను కొనేవాళ్ళం. అది మాచిక్షితనం.

నేను పెరిగిన తర్వాత, వారి గ్రంథాల్ని, వ్యాసాల్ని, కర వ్రతాల్ని చూడటం మొదలుపెట్టాను. అంతకుముందు నచ్చినంతగా రంగా రచయితగా నాకునచ్చలేదు. వారి యింగ్లీషు పదాలు అణాల తెలుగు వాడింగ్లీషులాగ కనిపించేది. వారి తెలుగు హృద్యంగంగా వున్నా రాయలసీమ పొలాల్లో మొలిచి యిక్కడ చేరదీరినదిగా కన వడేది. నాకు బాగానచ్చలేదు; నన్నంతగా ఆకర్షించలేదు. వారు మాట్లాడినట్టే వ్రాసేవారు; వ్రాతలన్నీ అట్లాగే వుండేవి. అందువల్ల సాహిత్యపాఠం అందులో దొరక్కపోతే, నాకు అంటిన దుచితగ్గేది.

వాడు పక్కానికి వచ్చిన తర్వాత రచనలలోనైనా, ఆతొందర పోలేదు. కాని, కుదురు పోయింది. అయినా, రంగాగారిని నేను రచ యితగా యెంచుకోలేదు. అయితే మంచి భావుకుడు.

రచనల్లో రాజకీయజ్ఞత జోలికిపోక, భూమినినదలక, రైతు కూలీప్రజారాజ్య స్థాపనాచార్య ధోరణిలోనే వ్యాసంగమంతా గడుపుతారు. గ్రామీణ ఆర్థికతకు అందేవేసినచేయి; గ్రామీణ రంగంలోని సమస్యల్ని మధించి ఆకళింపు చేసుకున్న గ్రామీణ వ్యక్తి; గ్రామీణ సంబంధాల్ని అన్వయించటంలో, సమన్వయించటంలో ఆయన రచనలకు, కుమరప్పలాంటి వారు పోటీపడే యత్నించినా లాభంలేదు.

రంగాగారి రచనలన్నీ ఒక్కసారిగా చదివితే అదో ప్రపంచంగా వుంటుంది. దక్షిణాది కార్మిక సమస్యలు, చేనేతపుద్యమ స్థితులనుగాని నల్లజాతుల విముక్తోద్యమాల విషయంగానే వుంటాయి. ఇక రైతు సమస్యలు ఆద్యంతాలు వుంటాయి. రైతుకు ఎక్కడ యాగకుట్టినా, రంగానిస్సానాలు రేగుతే. అదిరైతులకు తెలియవచ్చు; తెలియక పోవచ్చు. వారి మీద యాగవాలకూడదు; దోమకుట్టకూడదు. అవే

కాదు, జాతీయోద్యమ కథలు, శాంతిసభల ప్రసంగాలు వుంటాయి. గాంధీప్లానువుంటుంది. విద్యార్థి వుద్యమాల కథలు వుంటాయి. అదీ రంగా సాహిత్యం. ప్రాయశఃకంగా రైతుకుల సమస్యలు వుంటాయి.

ఎవరెన్ని చెప్పినా చెప్పకపోయినా రంగా జాతీయకోసకు చెందిన నాయకుడు. ఆంధ్రలో నేడు ఆయనకు దీక్షన నాయకుడు లేడు. ఏగ్రామంలోనైనా, ఆయనకోసం ఆత్మహత్య చేసుకోవటానికి సిద్ధంగా వుండేవాడొకడన్నా కనీసం వుంటాడు. ఆయన కున్నంత మంది మూఢభక్తులు మరోనాయకునికి ఆంధ్రలోలేరు. ప్రకాశం, పట్టాభి పెద్దలైనా, కొన్ని విషయాల్లో ప్రకాశంతప్ప అన్నిటా వారు దీటుకారు.

కారణం, రంగాకు నమ్మిన ఒక ఆత్మవిశ్వాసం వుంది. తతిమ్మా వారికి అవిఅంతగా లేవు. కాని రంగాజనాలు నిర్మాణం కా లేని జనాలు; చైతన్యం లేని జనాలు. అందువల్ల, వారికన్నా యెక్కువ తప్పులు చేసిన వారి మీదలేని దుమారం ఆయన మీదికి వస్తుంది.

రంగాగారు ఆకాశం గగనశూన్యం అన్నదానికోసం గూడా, కొంత తైలంతీసి, రంగురాసి ఒక నిర్మాణాన్ని నిర్మిస్తాడు. ఆ నిర్మాణచాతుర్యం అనంతం. అయితే అందులో చేరిన శిష్యులూ, అవసరాల కొద్దీ అదృశ్యమౌతూనే వుంటారు. కొత్తపుంజులకు పోతూనేవుంటారు. ఈయనాకొత్తరీతుల్లోకి వెళ్ళుతూనేవుంటారు; కథ శూన్యమైనా యానం సాగుతూనేవుంటుంది.

అబ్బ! రంగాగారెన్ని సంస్థల్ని సాగించారు!! ఎన్ని వుద్యమాలును లేవదీసారు! ఎన్ని మాత్రం యిప్పుడున్నాయి!! కాని మనిషిలో నిరుత్సాహంరాదు; నిస్తబ్ధత చేరదు. ప్రళిభోపేతంగా కొత్తదానిని చేరుస్తాడు. అది సాహసోపేతంగా చేస్తాడు. అదొక వాహిని!

అధ్యాపకుడుగా ఈ దేశంలో జీవితాన్ని ప్రారంభించినా అంతకు ముందే విద్యార్థిగానే చేనేతసమస్యలమీద దృష్టి కేంద్రీకరించాడు. అందరూ స్వరాజ్యంరావటమే, బ్రిటిష్ వాడు పోవటమే ముఖ్యంగా

యెంచి బ్రిటిష్ వ్యతిరేక జాతీయోద్యమంలో పాల్గొంటే తానూ పాల్గొంటూ, రైతుసంఘాల్ని 1923 నుంచి పెట్టనారంభించాడు. రైతుకూలీ రాజ్యస్థాపన బ్రిటిష్ వారిస్థానే జరగాలన్న నిర్మాణదృష్టి యితని ఒక్కనిలోనే వుంది. అది రంగప్రతిభకు తార్కాణం.

గాంధీలాంటివాణ్ణి బ్రిటిష్ వాళ్లు పోయినతర్వాత యేమిటి అంటే వారు వెళ్ళినతర్వాత చూస్తామని 'స్వరాజ్యం' అన్నమాటను మబ్బుల్లో అట్టిపెట్టాడు. యం. యన్. రాయ్ స్వరాజ్యమంటే నిర్వచనాల్ని యిచ్చి నిర్మాణదృష్టిని జాతీయోద్యమంలో చూప యత్నించి గాంధీవల్ల విఫలమైనాడు. రంగాకూడ అట్లాగే కాంగ్రెసు చేత తన రైతుకార్యక్రమాన్ని అంగీకరింపచెయ్యాలని ప్రయత్నించి విఫలమయ్యాడు. కాని తన నిర్మాణపు పునాదులను శాఖలను అట్లాగే వుంచుకుంటూవచ్చాడు. సంస్థకు సంబంధించిన విషయాల్లోని యీవ్యక్తిత్వమే రంగంలోని విశేషం.

గ్రామీణ ఆర్థికజీవితాలను ఆకళింపుచేసుకున్నవాడు గనుక సన్నకారు రైతులు, కూలీలు, కళాకారులు యితర చిన్నకారు స్వంతవృత్తులవారంతా జనాభాలో నూటికి 75 శాతం వున్నారని గ్రహించి వారల ఆర్థికత చెడకుండా బాగాబాగుపడుతూ, వారికున్న స్వేచ్ఛచెడకుండా మనగలగాలి గనుక వారిని నిలబెట్టే సావకాశాల పరిశోధనకోసం 40 ఏళ్ళ రాజకీయజీవితాన్ని వెచ్చించి 'స్వయం పోషక వృత్తుల'కు రక్షణకావాలన్న సిద్ధాంతాన్ని లేవదీసాడు. అది రంగా అనుభవానికి, మేధాసంపత్తికి తార్కాణం. అది రంగా సృష్టి. అందుకనే ప్రయివేటు, పబ్లిక్ రంగాలలోపాటు ఆర్థిక రంగంలో యీ స్వయంపోషకవృత్తుల భాగంగాడా వుండాలంటారు. దాంతో ఆయన అసలుసూత్రాన్ని కనిపెట్టాడు. ఆయన రాజకీయ పుటాలోచన పరాకాష్టచెందింది. అది సంఘానికి ఆయనపెట్టిన భిక్ష, యిచ్చినదానం.

1923 నుంచి, రైతు కూలీసమస్యల్నే అంగాంగీ న్యాయంగా నిర్మించి, సంస్థకావాలని తాపత్రయంవుంది. కాంగ్రెసులో చేరికయే

ముందు యిష్టంలేదు. చేరినా కాంగ్రెసునే రైతుకూలీ ప్రజారాజ్య సంస్థగా పరివర్తితం చేయాలన్న భ్రాంతివుంది. అది జరుగుతుందేమోననే అనేకవత్సరాలు గడిపాడు. కుదరలేదు.

ఒకప్పుడు అందులోనేవుండి కాంగ్రెసు శాసనసభ్యులు తన కిసాన్ బ్లెడ్జిమీద సంతకం చేయాలన్నాడు. తర్వాత కాంగ్రెసును వదలి సంఘులుదాటి కృషీకార్ లోక్ పార్టీని హృద్దతరీతుల్లో పెట్టాడు. అదీసాగలేదు.

కమ్యూనిస్టులు రైతులోక హంతకులు. అందువల్ల వారి నోడించటానికి ఐక్యకాంగ్రెసు కట్టి ఓడించి కాంగ్రెసే కమ్యూనిస్టుగా మారడంచూచి బెంగపడి, అదీవదలి యిప్పుడు స్వతంత్రపార్టీ మహారథుల్లో ఒకడుగావున్నాడు.

ఎన్నిమారినా దానికోసరమే! రైతుకూలీ రాజ్యస్థాపన సావకాశంకోసం. వికారాలు లేకపోలేదు. కాని మనిషితత్వం రాజకీయాల్ని వదలదు. అధికార రాజకీయాలకు అవసరమైన 'అవిస్సే' గాని 'కుట్ర'దారితనంగాని లేదు. అందువల్ల అధికార రాజకీయాల్లో దెబ్బతిన్నాడు. తినకతప్పదు.

అధికార రాజకీయాల్ని వదలనూలేదు. ఇక వదలిపోస్తే సాంఘిక రాజకీయాలు, మిగులుచేసుకొని దానికై నిబ్బరంగా, హృద్యంగా పనిచేసుకోవచ్చు; పని ప్రధానంగాని, అధికారమే ప్రధానంకాదు. అధికారరాజకీయాల్ని అధిగమించి రంగాగారు రాజకీయాల్లో వ్యవహరించాలి. చూద్దాం.



# ఆచార్య రంగ - భూ సంస్కరణలు

శ్రీ చీకటి పరశురామానాయుడు

అతడొక విష్ణువాన్ని. పల్లెలప్రవక్త. రై తాంగసిద్ధాంతి. వ్యవసాయ సమాజమునకు మూర్తిభవించిన ఏకైకప్రతినిధి. ఎల్ల కాల ఎల్ల వేళలయందు, వివిధావస్థలలోను, రై తాంగ, కళాకారుల జీవిత విశిష్టతను ప్రపంచమునకు చాటి, విసుగువిరామంలేక కృషి చేయుచున్న స్వేచ్ఛాపిపాసిరంగాజీ. ఉత్తరమునుండి మహాప్రళయాన్నివలె మండుకొస్తున్న మార్కిస్టు సిద్ధాంతమున కాహుతికాకుండ, భారత దేశము రక్షింపబడవలెనంటే, భారతాత్మస్వరూపము గోల్పోకుండయుండవలెనంటే, పురాతనభారతజాతి తననాగరికసంస్కృతుల ప్రత్యేకతను గోల్పోకుండా లంటే, స్వేచ్ఛా రాధకుడయిన రైతు తన స్వేచ్ఛా జీవితమును గోల్పోకుండా కాపాడుట ప్రతియొక్కని ప్రథమధర్మమనినమ్మి, జాతీయ అంతర్జాతీయ వేదికలపై ఘోషించుచున్న ఘనుడు రైతురంగా. మార్కిజముకు ప్రతిస్పృష్టిని ప్రకటించి, విష్ణుకార్తమనుకున్న వారికి విజ్ఞాన మార్గము చూపించి, వ్యక్తిత్వము గలిగిన రైతును పదిలపెట్టుకుని, ధృవపరచుకుని, బలపరచుకుని, వారి సేవకు తగు ఫలితము, గౌరవమునిచ్చు నూతన సమాజనిర్మాణము నిజవిష్ణున మార్గమని వారిబోధన. వ్యక్తిత్వముకొరకు, వ్యక్తి స్వాతంత్ర్యము కొరకు, తన స్వేచ్ఛ, సమాజ స్వేచ్ఛాకోరి, ఎన్నో విష్ణునపోరాటములు చరిత్రలో రైతుజరిపిన విషయములు మనకు విప్పిచెప్పి, తాను స్వయముగా నట్టిభావములకు మూసగట్టిన మూర్తియై వర్ధిల్లుచున్నాడు మన రంగాజీ. ఈ భావప్రభావమే భూసంస్కరణలయందు వారికుండిన నిజస్వభావమును రూపొందించినది.

స్వేచ్ఛను రైతు గోల్పోయిన నాడు, ప్రజాస్వామ్య సమాజమున కేముప్పు అని ఏనాడో చెప్పిచాటినారు రంగాగారు. భూసంస్క

రణయను నినాదవాదుల ఊహలనిట్టై కొలబద్దతో, అత్యున్నత స్థాయిలో పరీక్షించి, వాని లోపముల ననలీలగ గుర్తించి రంగాజీ ఖండించినంతనే స్వల్ప ఆలోచన పరులు దాని నిజతత్వమును తెలుసు కోలేక, రాజకీయ అవకాశవాదబుద్ధితో వారిగూర్చి పెట్టి మొర్ర పలుకులు పలికినారు. కాని అజ్ఞాన తిమిరమెంతకాలము సరస్వతీ పీఠ వెలుగును ఆపగలుగును.

తుదకీనాడు రంగా సిద్ధాంతమే భారత రైతాంగమునకు శరణ్యము అయినది. స్వతంత్రపార్టీకి ప్రధాన పునాదియైనది. దేశ మేధావులలో ప్రధానమై స్వతంత్ర సమర అగ్రనాయక శ్రేణికి చెంది, ఈనాడు మఱల నూతన స్వాతంత్ర సమర మనసరమని గుర్తించి శంఖు చక్రమూని, యుద్ధసన్నద్ధుడై, కదన రంగమునకు దూకిన రాజాజీకి ముఖ్య సాధనకారియై మన రంగాజీ వెలుగుచున్నారు. నిక్కములా రంగా సిద్ధాంతములనే రాజాజీ వరించి నూతనోద్యమమును సాగించుచున్నారు. భూసంస్కరణలు అని ఎందరో వెలు గెత్తి కేకలు పెట్టుచున్నారు. అయ్యది వోట్ల కనువగు కేకయైనది. ఆశలను రేకెత్తించి, మనసును చూరగొనుట కయ్యది సాధనమైనది. ఉన్నవారినుండి భూమిని తీసుకొని, లేని వారికి పంచిపెట్టు దామని కొందరు, వ్యక్తి తేత్రము లేకుండ భూమిని సమాజపరముచేసి సమిష్టి వ్యవసాయము చేయుదమని కొందరు గాలివలెనే భూమికుండ సమాజ సంపదగాన గాలిని పీల్చినట్లుగా మనుష్యులు సమిష్టిగా భూమి అనుభవించవలెనని కొందరు, విప్లవవేషదార్లు పరిపరివిధముల కేకలు వేయుచున్నారు. ఈ వెర్రికేకలను సమర్థించక ఖండించినంత మాత్రమున ఈ మూఢమూక రంగాగారిపై విరుచుకుపడి, అభ్యుదయ వ్యతిరేకియని నీలాపనింద ప్రచారం చేయుచున్నారు.

ఉత్తమసమాజ మూలసూత్రముల సూహించక కట్టిన యిల్లును కూలవేయుటే విప్లవమని పొరబడినవాగే ఈ నిందానిష్ఠురములు పలుకుచున్నారు. చిరకాలమునుండి మానవసమాజ చరిత్రలో జరిగిన అన్యాయములలో రైతుకు జరుగుచున్న అన్యాయము

ఘోరాతిఘోరమైనది. మానవజాతి తన అభ్యుదయముకొరకు కని పెట్టిన ప్రకృతివింతలలో అతిముఖ్యమైనది వరిమొక్క. పశుస్థితినుండి మనిషిస్థితిని పొంది నివాస, నిలకడకలిగి ఆలోచనావకాసమును మానవుడు పొందెనంటే, ఈవరిమొక్కయే అందుకు బీజము. అనాటినుండి సమాజమునకు సర్వపోషకుడై, రక్షకుడై, నాగరిక కారకుడై యున్న ఈ రైతుకూలీ నేడు లేకుండాజేయుటయే అభ్యుదయసమాజమునకు పునాదియని కమ్యూనిస్టు వాదన. అట్లున్నడు జరుగుటకు వీలులేదని రంగాగారంటే తప్పా? సంఘసేవలలో రైతుసేవ అమూల్యము. ఐనను విప్లవకాలములందు వాసిసేవకు విలువలేదు. గుర్తింపులేదు. వానిజీవితమునకు విరామములేదు. పట్టణసమాజము వానిని వాడుకొనుటకికనైనా ఆగాలి. రైతు దినుసుకు తగుమూల్యము లభించాలి. గిట్టుబాటుధర కావాలి. పట్టణ పల్లెలమధ్య ఉండిన అపరిమిత తారతమ్యములు పోవాలి. భారతావనిలో ఈమాటలకు రాజకీయవిలువను కలుగుగజేసినది రంగాజీయనుటకు సందేహములేదు. ఇది అభ్యుదయ వ్యతిరేకమా?

భూసంస్కరణల పేరిట విప్లవనినాదములు నడుచుచు మన మిడిమిడిజ్ఞానులు చెప్పనదేమిటి? అయ్యది నిక్కముకు సంస్కరణయేనా? సమాజ ఉద్ధరణయేనా?

సహకార వ్యవసాయము! భారతదేశములో నవసమాజ నిర్మాణముకొరకు నాగరికసమాజ మూలనవికాసము కొరకు, ఇయ్యది దివ్యోపదమని పండిత నెహ్రూ దిక్కులు విక్కటిల్లునట్లు నాగపూర్లోచాటారు. తేత్రాలు చిన్నవి. రైతుపేద. ధనము, యంత్రము ఉపయోగించి భారీగా వ్యవసాయముచేసి విరివిగా పండించలేడు. ఆధునిక ఉత్పత్తిశక్తి వృధాగా పోవుచున్నది. తక్షణమే పంట పెంపొంది ఆహారసమస్య సాధ్యముకావాలి. కాన సమిష్టితేత్రములు ద్వారా సమిష్టివ్యవసాయము స్వేచ్ఛా సహకారమార్గమున తిరిగి చూపులేకుండా ప్రారంభించాలి, పూర్తిచేయాలి. ప్రయోగ పరిశోధనలుకూడ ఇక నవసరములేదు. సర్వర కార్యాచరణకు రైతాంగము

దూకి ఉన్నాతనూతన సహకారమార్గమున వ్యవసాయ పునర్నిర్మాణము అవలీలగ జరిగిపోవాలి. పంటలు పొంగిపోవాలి.

ఇది జరగనిపని. పంట శూన్యము. రైతుపాణముకు ముప్పు. సమాజముకు సంక్షోభం అని రంగాగారు జవాబుచెప్పారు. తప్పా! ధనముకావాలి. కావలసినంత పరపతి కలుగజేయవచ్చు. యంత్రముల నుపయోగించాలి. సేవాసహకార సంఘములద్వారా ఎన్నైనా అందజేయవచ్చును. పెద్దక్షేత్రాల వసరములేదు. ప్రపంచ వ్యవసాయ పరిశోధన ఈవిషయము నిరూపణ చేయుచున్నది. 2½ ఎకరాలకంటె పెద్దకమతాలు జపానులోనే లేవు. అచ్చటి ఎకరాను పంట ఎక్కువ. నిపుణులకావాలి. సమిష్టి సేద్యంవల్ల నిపుణుల పెరిగేది లేదు. అయ్యది పరిశోధనవల్ల, పరిశ్రమవల్ల కలుగునదిగాని మాటలు వల్ల కుదురునదికాదు. స్వంతబాధ్యతతో స్వేచ్ఛా ఉత్పాదకతతో తనశక్తిని, యంత్రశక్తిని రైతు నిండ్లైన శ్రమచేసి ఎక్కువపంట పండించ కలుగుతాడా లేదా ఇంకొకరి తాబేదారుగా తీరము, కులికొరకు పెడవారి ఆజ్ఞానుసారము రైతు ఎక్కువ శ్రమచేసి పంట బాగా పండించగలుగుతాడా? భూమిపై హక్కుపోయి సమిష్టి మూకలో మిళితమైపోయి, స్వాతంత్ర్యముపోయి, భూసంస్కర్తల ఎంత మాత్రము రైతు సమాజోద్ధరణ ఫలితాన్ని పెంపొందించలేడు గానా? భారతదేశములో అధికసంఖ్యాకులు ప్రభుత్వ కూలీలైననాడు ప్రజాస్వామ్య మేతీరుననిలుచునని రంగాజీ ప్రశ్న. మానవ నైసర్గిక గుణములను మరచి అందుకు వ్యతిరేక పద్ధతిలో మనుష్యాని పాలుపడు మనుట కంటె తెలివితక్కువ ఇంకెక్కడున్నది. కాన స్వేచ్ఛా సహకారమునే మరుగు తెర వెనుకను నిర్బంధము నిక్కముచేయు సమిష్టి వ్యవసాయము వలదని రంగాగారి వాదన. భూస్వామిని బంట్రోతు చేయవద్దని ఆయనగోల.

కమతాలకు పరిమితులు నియమించుటోక భూసంస్కరణ. కమ్యూనిష్టులు, సోషలిష్టులు, వారి అనుచరులుగా బయలుపడలిన కాంగ్రెసు వాదులు రైతాంగరాబడి 3600 రూ॥ కు సం॥కు మించ



## వివిధ దృక్పథాల్లో

కూడదని అంటున్నారు. ఒకనికైనా, ఐదుగురి అన్నదమ్ములకైనా, వారితో 20 మంది ఆడవారు కలిసివున్నా 3600 రూ. కే పరిమితి. అందుకు సరిపోయే భూమికంటే ఎక్కువ రైతాంగము కుండ కూడదు. ఒక నోటిని పైముగ్గురు కలిసి బంట్లోతుకైనాసరే కనీసం నెలకు 100 రూ. రాబడి వుండాలంటారు. కార్మికునకు 500 రాబడి నెల, కుండాలని వాదించుచున్నారు. కాని రైతుకు మాత్రము నెలకు 100 రూ. కంటే ఎక్కువ రాబడి ఉండకూడదని ఆనోటనే వాదించు తున్నారు. 60 రూ. కంటే ఎక్కువ వుండకూడదని కొన్ని సందర్భము లలో నీరివాదన. ఇది విప్లవన్యాయము. ఇట్టిభూర అన్యాయ నినాద మును అభ్యుదయ వాదమని అనుటకైనా నీరుసిగ్గుపడదు. అట్టి పక్ష పాత వాదన తగదంటే రంగాగారు అభ్యుదయ వ్యతిరేకి అంటు న్నారు. ఇతర రంగములలో నెంతెంతో రాబడులు ఉన్నా భాధలేదు. ఆస్తులు కోట్లైనా అభ్యంతరములులేవు. ఇతర రాబడి 10000 రూ॥ ఉన్నవారికి భూమివుండ కూడదని తీర్మానము చేసిన కమ్యూనిష్టు వారు నెలకు 500 రూ॥ జీతము వరకు కార్మికునికి పరిగణించమని పార్లమెంటులో తీర్మానము ప్రతిపాదించిన కమ్యూనిష్టువారు, సోషలిష్టులు, వారి ప్రస్తుత స్నేహితులగు నియోసోషలిష్టు కాంగ్రెసువారు రంగాగారిని, స్వతంత్రపార్టీని అభ్యుదయ వ్యతిరేకులనుట గుండనిబ్బరము. విపరీతము. వ్యవసాయ దారుడొక సమాజోద్ధరణ మహత్తర వ్యక్తి. ప్రజాస్వామ్య రాజ్యాంగనిండు పునాది. చిరకాలమునుండి వీని సేవగుర్తు లేకుండ పోవుచున్నది. వీని ఆస్థితో చెలగాటము ఆడడం, వీని కన్యాయముచేయుట సంకుచిత బుద్ధిని రంగాగారు ఎదురించుట న్యాయము, సరసము, సమంజసము కాదా ?

గిట్టుబాటు ధరలు కావాలి. పైరు పంటధర ఎట్లావుండాలి. ఇది ఒక బ్రహ్మాండమైన సమస్య. జీవిత ప్రమాణాల తారతమ్య అవగాహనతో మిళితమైన ప్రశ్న. సమాజ సమతాన్యాయము పేరను ఎన్నో నినాదాలని గొంతునిండా అరుచువారు వ్యవసాయదారునికి కావలసిన న్యాయవాదన చేయుటకు నచ్చరు. గింజలు చొకగా

కావాలి. జీతాలు ఎక్కువ కావాలి. సౌకర్యాలు తీసికొనిపోవాలి. ఇది పట్టణవాసులకు కార్మికులకు మంచిది. మరి గ్రామీణులకు అంతే నోరు కట్టుకుంటారు. వీనికి కనీస జీవిత సమానాన్నిచ్చే సరసధర ఉండొద్దా అని రంగాగారి ప్రశ్న. ఇయ్యదే నిజవిప్లవాత్మకమైన ప్రశ్న. ప్రాథమిక ఉత్పత్తిదారుకు ప్రాథమిక న్యాయము కలుగ జేయక వానిని నిరంకుశముగ ప్రపయోగించుకొని విధివిధానము లేకుండా కష్టబెట్టి పారిశ్రామిక, వాణిజ్య, కార్మిక, పట్టణవర్గములు విద్వేషాన్నిగా ఉపయోగించు కుంటున్నారన్న యాచార్యమును రంగాగారు ఎలుగైతి చాటుచున్నారు. తాను పండించిన సరిట తాను కడుపార సుఖముతీర తినుట కర్హుడు కాడా? ఇల్లు, కోళ్లు, పరుపు, రేడియో, నూనె, నెయ్యి, కారు, విమానము, గోడ్డు, రైలు, హాటు, సూటు, బూటు, అన్ని పట్టణాలకు చెందాలి. గ్రామ కెల్ల కాలము రెక్కల విరుపుండాని. మట్టితినాలి. ఇది తగదు; వ్యవసాయ రంగముకు కూడా ఇతర రంగములవలె న్యాయంకావాలని రంగాగారి వాదన. నోరున్న వారిమాట, కూకికున్న వారి పలుకు పలకడము మహాసుళువు. నోరూ, వాయిలేక, ఏక్యతలేక తనబాగు కూడ గుర్తించ లేని రైతు మాటాడుట గుండెధైర్యము.

అట్టి ధైర్యశాలి విప్లవవాది, నిష్కా-మఖర్మ ఆచరించు మూగి మన రంగా పదవిని లెక్కించక నిరంతరము తన సిద్ధాంతము కొరకు ఎల్ల త్యాగములు చేయు రైతు ఆరాధకు డతడు. జహ్వరు ధైర్యతాగ వ్యతిరేక వాదన కావగింజంత సహనం చూపినా ఉన్నత స్థానము నొంది యుండును రంగాజీ. పదవికంటే ఆశయమే ముందగుటకొని, మేధావిగాన తన సిద్ధాంత వాంఞ్ఞయమును పరిపూరించి, స్నేహితులు, శిష్యులు ఎందరెందరో వస్తూపోతూవున్నా తానుమార్గము చలించక, భూసంస్కరణముల పేరను రైతును నాశనము చేయు విధానాలను హిమత్పర్వతమంత వ్యక్తివలె బలముతో ఎదురించుచున్నారు.

## వి వి థ దృ క్ష థా ల్లో

రంగాగారు భూసంస్కరణలు కోరలేదా? అందుకేమీ ఆటంకములేదు. క్రమవిధానమున జరగాలనియే వారివాదన. వ్యవసాయ కూలీకి వీలుంటే భూమినందజేయవచ్చును. లేనినాడు వానికి సాంఘిక న్యాయము కావాలి. గిట్టుబాటుధర లెక్కలో అతనికికూడ సరసమైన కూలి ఉండాలనియే వారిలెక్కల పరిపిణి. జమీందారీవిధానము నశింపుకు దారితీసినవారిలో రంగాగారు అగ్రగణ్యులు. భూస్వామికి ప్రభుత్వముకుమధ్యను నూడవమనిషి వుండకూడదనివారువాదించారు. గెలిచారు. నేడు జమీందారీవిధాన మంతరించిందంటే వారి ప్రభావమేఅనాలి. ప్రముఖు లనేకులుకూడ పాటుపడ్డారు. ముఖ్యపాత్ర వారిది. స్వయముగా భూమిని కృషిచేసి పంటపండించువానిపై ఇంకెట్టి పెద్దరికము లుండకూడదనే పార్లెల్లప్పడు సిద్ధాంతీకరించినారు. వ్యవసాయము ఆధునికపద్ధతులను అమరికా, ఐగోపామార్గాలను, వ్యక్తిప్రోత్సాహ సామర్థ్యముల నుపయోగించి పెంపొందించాలని వారినిర్ణయము. అందు కనువగు ఏకఖండ కమితములను ఐచ్ఛికముగా కూడ దీసి తగినంత పంట ఎక్కువగజేసి యంత్రములను జోడించి వాటిని సమృద్ధిజేసి నిపుణత్వమును అందజేసి రైతును భూస్వామిపై విడిచితే అతడే భూతలమును సస్యశ్యామలముచేసి పుష్పశోభాయమానముగాజేసి స్వర్గలోకమును సర్వజన సౌఖ్యముకోరకు అవతరణ జేస్తాడు. వానికి తగుమార్కెట్టు కావాలి, సరసధర ఉండాలి. ఎగుమతి, దిగుమతి అవకాశాలు పెంపొందించాలి. వ్యవసాయ అనుబంధ పరిశ్రమలు స్థాపితమివ్వాలి.

ఇది నూతనసమాజ నిర్మాణ ప్రథమఘట్టము. కాని అభ్యుదయవాదులనేవారు వచ్చిరాని నెత్రినెత్రి తప్పుడుపోకడలకు దారితీసి, ఉన్నది తారుమారుచేసి లేనిది తేలేకపోయి సర్వసంఘమును కంగారు జేసి జిత్తులు విరబోయు విధానముకాదుగాన మన రంగాజీయే రైతులకు శరణ్యము. ఈపాటికే రైతులకు ముప్పువాటిల్లివుండును. చక్రము రాజాజీ, రంగాజీ అడ్డువేసినారు. ఇక మనము మేల్కొనవాలి.

# దీక్షా దక్షత గల యోధుడు

శ్రీ కె. ఈశ్వర దత్తు

40 సంవత్సరాల నిరంతర రాజకీయ జీవితం అనంతరం, నాలుగు దశాబ్దాల తీవ్ర రాజకీయ పోరాటం అనంతరం ఈనాటికి ధైర్యోత్సాహాలను అదేవిధంగా నిలుపుకొన్నారు, ఆచార్యరంగా; అదే ఆయనలోని ప్రత్యేకత. ఆదినుంచి ఈ నాటికిపరకు ఆయనపై రాజకీయరంగంలో వాదోపవాదాలు రేగుతూనే ఉన్నవి; అదే ఆయన శక్తిసామర్థ్యాలకు నిదర్శనం.

వాదోప వాదాలలోనే, పోరాటాలలోనే ఆయన గుణగుణాలు శక్తి యుక్తులు చక్కగా వ్యక్తమైనవి; ఆయన ధైర్యసాహసాలు దేశానికి సుపరిచితమైనవి. విలియం కేబల్ వలె ఆచార్యరంగా ఆరంభంలో తన అంధ్ర ప్రదేశ్ లో వ్యావసాయక వాదిగా తలపెట్టారు; వాట్ టైలర్ వలె అనతికాలంలోనే రైతునాయకుడుగా దేశదృష్టిని ఆకర్షించారు. ధైర్యంతో, దీక్షతో గ్రామీణ సమస్యలను రాజకీయ చర్చావేదికపై ప్రవేశపెట్టగలిగిన విశిష్టత వారికే దక్కింది. ఇప్పటికి ఆయన నరాలకు భూదేవి సువాసనలే చక్కని బోషణమిచ్చి ఆయనను ముందువరుసలో నిలబెడతాయి. వ్యావసాయక భద్రతపై ఆయన మనసులో కలిగిన ఆందోళనే కాంగ్రెసు విధానాలమీద ఆయనచేత తిరుగుబాటు చేయించింది; భారత్ స్వేచ్ఛా తాంగ అధ్యాత్మిక నాయకుడుగా ప్రపంచ ప్రఖ్యాతిగన్న నాయకునికి గౌరవం తెచ్చిన తిరుగుబాటు ఇది.

రాజకీయ సమరరంగంలో నిలవడంకంటే ఆయనకు మరేదీ సంతోషాన్ని ఇయ్యలేదు. ఆయన ప్రధానంగా తిరుగుబాటుదారుడు; యోధ! పెత్తందారులపై తిరుగుబాటుదారుడు; సామాన్య ప్రజల తరపుననిలిచి పోరాడే యోధుడు. రాజకీయంగా రాజీపడి, వ్యక్తి



గతంగా అణగిమణిగి ఉండగలిగితే ఎంత పదవినిఅయినా అధిష్టించటానికి అవకాశమున్న రోజులలోకూడ తన శతఘ్నులలో ప్రత్యర్థులను ముంచగలిగిన ధైర్యశాలి ఆయన. ఆయన రాజకీయాలు అసె శ్చితమైనవన్న విమర్శకు నాటికి నేటికి ఆయన వాదంలో స్థిరంగా నిలిచివున్న తత్వమే సమాధానం. ఆయన ఏ మాగ్గాన నడక ప్రారంభించినా గమ్యానికి చేరేవరకు అది సాగనలసిందే; ఆయనకు అడ్డదారులు, మజిలీలు లేవు; భయంచేతనో, తుఫాన్లలో తలదాచుకొనటానికో ఆయన ఎవరి ఆశ్రయం కోరడు. ఎప్పుడు ఏ పనిచేసినా త్రికరణశుద్ధిగా, చివరకంటా చేయటమే ఆయన నిత్యం.

అలాంటి ఆచార్యరంగా ఈనాడు ఏడవ దశాబ్దంలో అడుగిడుతున్నాడు. స్వేచ్ఛా స్వాతంత్ర్యాలను అపహాస్యంపాలు చేస్తున్న ఈనాటి ప్రభుత్వ హస్తాలనుంచి దేశాన్ని విడిపించటానికి ప్రారంభించిన మహాసమరంలో ఆచార్య రంగా నా ఏకైక ఆయుధమని రాజాజీ అంతటివ్యక్తి బహిరంగంగా ప్రశంసించి సంతసించటంకంటే రంగా గారికి ఇంకేమి కావాలి? ఎన్నికలలో ఈ స్వాతంత్ర్యోద్య సమరం అదృష్టం ఎలావున్నా రాజాజీ ఉద్యమానికి దేదీప్యమానమైన చిహ్నంగా ఆచార్యరంగా దేశదృష్టినే కాక ప్రపంచదృష్టినికూడ ఆకర్షించగలరనటంలో ఏమాత్రం సందేహంలేదు.

ఆయన స్నేహితులు, అభిమానులు ఆయనను నిరంతరం పోరాటంనలిపే వీరుడుగా ప్రశంసిస్తారు.

ఆచార్యరంగా దీక్షాదక్షిణులు, తరిగిపోని శక్తిసంపదగల వీరుడు. ఆయనతరం వారిలో ప్రముఖవ్యక్తిగా ఆయన జీవితంలో ఇక ముందున్నదే ఉత్కృష్టదశ అన్న విశ్వాసంతోనే ఆచార్య రంగాకు మన జోహారు లర్పిద్దాము.

# అసాదృశ్యమైన ఆందోళనారోపం

శ్రీ భా సా సు బ్ధా రా పు

ఆచార్య రంగాకు రెండేరెండు మహాన్నతమైన ఏకాగ్రతల ఆకాంక్షలున్నాయి. అవి ఒకటి కార్యకర్తలు, రెండోది - రెండు భారతీదేవి రంగా. మనకు తటస్థించే వారందరిలో అత్యంత సంతోష కరమైన వైవాహిక జీవితంగలవారిలో వారొకరు. భారతీదేవి రంగా గారి మనస్సును, మేధస్సును, సుగుణాలను గురించి ఆయన ఎంతో ఆప్యాయంతో వుప్పొంగే వుత్సాహంతో ప్రశంసిస్తుంటారు. “భారతీదేవి గారంటే ఏమనుకున్నారు...” యిలా సాగిపోయింది ఆయన అభినందన. మహామహా రాజకీయవేత్తలకంటే ఆమె ఎక్కువ వివేక వంతురాలని ఆయన విశ్వాసం.

శ్రీమతి భారతీదేవి రంగా వస్తుతః ఎలాంటి ఆడంబరాలు, హంగులు గిట్టని, అతిప్రశాంత స్వభావంగలవారు. కాని తమ భర్త పట్లగల అత్యంతానురాగ ఫలితంగా ఆమె స్వభావంలో సుషోణిత్వమైన పరిపర్తనం జరిగింది. హృదయానురాగం సర్వవిధానంగా ప్రజ్ఞావిశేషాల విరాగంతో పొందిక కలిగివుంటుంది.

రంగాదంపతులు విభేదాలను ఎదుగరు. భావము, హృదయము రెండింటియొక్క చక్కని పొందిక అచట అత్యున్నత స్థాయిలో లాగు పిస్తుంది. శ్రీమతి భారతీదేవి రంగా తమ భర్త తొమ్మిది ఆడంబరాలు, అభిమానాలు అన్నీ అనువర్తించుకొన్నాడు. ప్రతి దీన్ని మేము లోను రంగాగారికి విశ్వాసపాత్రురాలైన అర్ధాంగిగా ఉండటానికే ఆమె గృహిణిపద్ధతి నివేదనద్వారా తమను తాము సుఖితుల యిచ్చుకొన్నారు.

స్వంతానికి సంబంధించి ఆర్థికంగా ప్రయాజనరహితమైన ప్రజాసేవ కార్యకలాపాల విషయమై యింట్లో పెనుపొసానులను ఎదుర్కొ

నాల్సిన యిబ్బందిలేని కొద్దిమంది అదృష్టవంతులలో ఆచార్యరంగా గారొకరు. రాజకీయవాదుల వుత్సాహ, ప్రోత్సాహాలను వికలంచేసే గృహపరిస్థితుల స్రభావం - రంగాగారి విషయంలో ఆయన కార్యక్రమాలన్నిటి స్థాయిని తీవ్రతరం చేసేదిగాను, ముందుకు నడిపించే శక్తిగాను యాపొందినది. సహాయకారులైన బంధువర్గం ఆయనకు గలదు.

విస్తృత ప్రచారకుడుగా ఆయనకు జమకట్టగలిగిన విపరీతమైన ఘనతకు యిది వివరణ కల్పించగలదు. శారీరకంగా ఆయన దుర్బలుడు. ప్రజాసమూహాలను ఒకచోటికి చేర్చటం, తమ ఆభిరుచికి అనుగుణ్యమైన సిద్ధాంతాలపై ఆవేశపూరితమైన వుపన్యాసాలు కావించటం పట్ల ఆయనకు గల అత్యుత్సాహం తరగనిది. అది ఆయనకు సుఖ-భోగాలకై అర్రులు చాచటాన్ని అదిగమించే అలసట ఎరుగని దృఢనిర్ణయ శక్తిని ప్రసాదించింది. అంతలేని తీరున సామూహిక ప్రసంగాలు కొనసాగించటంలో ఆయన ఎలాంటి సంకోచం లేకుండా తమ కాలం గడుపుతారు. ఒక్క ప్రకాశంగారు మినహా - రంగాగారిలాగా ఆంధ్రదేశంలోని అన్ని గ్రామాలు సందర్శించి భూమిపై శ్రమించే జనాలతో అంత సన్నిహిత, విస్తృత సంబంధాలు స్థిరంగా ఏర్పరచుకున్న వారు మరెవ్వరూ లేరు. అనుభవ పూర్వకంగా రంగాగారు చక్కటి, సమర్థవంతమైన వక్త కాగలిగారు. ఆయన త్యాగచరితవలన, ఆదంబర రహితమైన ఆతిసాధారణ, సేవాశ్రేయ జీవితం మూలంగాను జీవితంలో అత్యున్నత ఆదర్శానికి తమ్ము తాము అంకితం చేసుకోవటం కారణంగాను, నీచజనుల సమస్యలతోను వారి కష్ట - సమస్యలతోను, అభాగ్య జీవితాలతోను, తాదాత్మ్యం పొందాలనే ఆత్మరత వలనను, ప్రజా హృదయాలను ఆకర్షించగల ఆయన శక్తి బలవంతమైనది సమీకృతమైంది. ఆంధ్రదేశంలోని యువరాజకీయ వేత్తలలో ఆయన గుర్తించాల్సిన శక్తి, ప్రజావశీకరణ, న్యక్తిగత పలుకుబడి, ప్రతిష్టలలో ఆయన పాతతరం నాయకులను త్వరితగతిన అధిగమిస్తున్నారు.

శ్రామికుల, రైతుల సమస్యలెల్ల పూడూ రంగాగారి పెదవులపై మెదలుతుంటాయి. అందువలన కలిగిన ఒక ఫలితమేమంటే పలు విషయాలపట్ల ఆశక్తిగలవారు పరిమిత సమస్యలను మాత్రమే పరికించేవారు రంగాగారిని కొన్ని ప్రత్యేక వర్గాల అభిమాని మాత్రమే నని వర్గీకరించటం జరుగుతుంది. కేంద్ర అసింబ్లీలో ఆయన ప్రసంగించటానికి లేచారంటే చాలు - ఇక చర్చల్లోకి కొర్కినీలు, స్టేషనులు విషయాలు రాబోతున్నాయని తదితర సభ్యులు తమ అలవాటు చొప్పున ఊహించుకొనేవారు. వారి ఊహలను ఎల్లప్పుడూ "రంగాగారు యదార్థం చేసేవారు. ఆయన మరో విషయాన్ని పరినిష్ఠాని మనస్సుగలవారని విస్తారమైన ప్రశంస పొందారు. స్టేషన్ లో ప్రముఖ్యత పట్ల ఆయనకు దూరదృష్టి గలదు. అలాంటి దూరదృష్టి కోరికచిన సహచర శాసన సభ్యులచే ఆయన విమర్శలకు గురి అవుతుంటారు. తమ విశ్వాసాలను కొనసాగించే ఆయన శక్తి యుద్ధాల సయితం యీర్ష్యనొందగల, సంపద; భాగ్యం. రాజకీయ పార్టీల దాల సందర్భంగా రేకెత్తే ఉద్రేకం, ఉద్రేకంలో యుద్ధాలను నొప్పించకుండా సున్నితంగా వ్యవహరించగలరు.

ఆక్స్ ఫర్డ్ విద్యార్థిగా అచార్యరంగా బహుముఖ విద్యాపారిగతుడు. రాజకీయ, అర్థిక విషయాలు కూలంకషంగా అవగాహన చేసుకొన్నారు. శ్రీరంగా చక్కటి నిర్మాణకర్త. స్వతంత్ర భావుకుడు. మంచి వాదనాపటిమ గలవారు. అసాదృశ్యశక్తులైన అంగదోభనాకారుడు. ఏదైనా ఒక భావానికి అంకితమైనారంటే అది అది స్త్రీలమైన సవాలుగా పరిగణించగల స్వభావం ఆయనకు వుంది. అంగుళి అనుకూలురను తయారు చేసుకోవటంకోసం దాన్ని వెంటనే ప్రజాస్వామిక కార్యక్రమంలోకి అనువర్తించటం జరుగుతుంది. నిర్విరామంగా సాగిస్తున్న ఆయన రాజకీయ సమరంలో - తన భావాలకు అనుకూలురుగా మార్చే కార్యదీక్ష ఆయనకున్నది. ఆయనలోపాలు ఏమైనా కాని ఆయనచేసే ప్రతిపనికి చిత్తశుద్ధి వెన్నంటి ఉంటుంది.

# పీడిత ప్రజలకు రంగాజీ సందేశం

డా॥ యం. ఎ. డ్వర్వే

అది వర్షాకాలము. అతివృష్టిచేత ప్రజల అలజడి అంత తేని  
దిగా ఉండెను. సంపన్నులు సంతోషంగా మేడల్లో ఉండగా బీదలు  
పనిపాటలులేక పూరిగుడిసెల్లో పస్తులు పరుండిరి. అట్టిసమయములో  
రంగాజీ ఆగమనము బెజవాడకు ఆరాత్రి పదిగంటలకని తంజిన్నారా  
సమాచారము వచ్చెను. రంగాజీ వస్తున్నాడనడి వార్త అక్కడం  
డెడివారందరిని ఆనందపరచుటచేసినది గాని రంగాజీని స్టేషన్ లో  
కలసికొనుటకు అక్కడి పూన్ డస్టగిరి అనువాడు ఒక్కడే బయలు  
దేరాడు. రైలుబండి దిగగానే తడచిపోయిన దుస్తులలోని డస్టగిరిని  
తిలకించి రంగాజీ తనపైనున్న వాటర్ కోట్ తీసిదస్టగిరినికప్పి బండిలో  
ఆసీనున కేటించెను.

‘యదార్థి లోకవిరోధి’ అను సామెత కలదు. మన రంగాగారు  
సత్యవాది. తాను సత్యమని నమ్మిన విషయముపై నిలబడి గట్టిగా  
వాదించేబుద్ధి మన రైతుబాంధవునిది. ఏల్ పాల్ సభలో అన్ని  
పార్టీలవారు కలసి సమిష్టి సేద్యానికి ఓటుచేశారు. అదితప్పని రంగా  
వాదించారు. అంతేనా - అధి కారుల అండతనకు పోయినను పరువా  
లేదన్నారు - తాను పోషించి పెంచి దానిలో పెద్దగా ఎంచబడిన  
కాంగ్రెస్ సంస్థకు దూరమైనను పరువా లేదన్నారు. పెద్దపెద్ద ఉద్యో  
గాలు అశాశ్వతమన్నారు. దేశము పాడైపోవుట-అందు రైతు చితికి  
పోవుట చూస్తూ ఊరుకుండ లేనని ఈ సంపత్తులేని సహకారాన్ని  
ప్రభుత్వాన్ని అమలుజరుపకుండు నిమిత్తము ఒక ఉద్యమాన్ని నడుప  
వలసి వచ్చినది.

రైతాంగ ఉద్యమ పిత మనరంగాజీ - రైతుకు ఇతరుల పోషించే  
బుద్ధి మెండు. రైతుబాచే రాజ్యభోగమని నమ్మి రైతు కూలీల సమీ



కరించి రాజ్యాన్ని బాగుపరచుటకు కంకణధారియైనాడు. చరిత్రలో రాజ్యాధినేతలు ఎందరినో చంపిగాని, హింసించిగాని రాజ్యము చేబట్టి లేదని చదివాము. వ్యక్తులను పార్టీలను కూసీలుచేసి గద్దెనెక్కిన ఘనులను గురించి నేడు వినుచున్నాము. గాని మన అచార్యుడు రంగా గారైతేనో ఇప్పుడు 60 సం॥ వయస్సుగలవాడై తన 20-వ ఏట రాజకీయాలలో ప్రవేశించి నిండు 40 సంవత్సరములు తన సర్వస్వము త్యజించి ఇతరులు తనను హింసించినను ప్రతికారము చేయబూనిక నేడు నవయవ్వనునివలె దేశసేవ చేయుచున్నాడు.

గుంటూరు జిల్లాలో నిడుబ్రోలను గ్రామము రంగాగారిది. అందు రైతాంగ విద్యాలయం అను నొకదాన్ని స్థాపించి సాంఘిక శాస్త్రము-ఆర్థిక శాస్త్రము, రాజకీయాలు వేనకువేలు యవ్వనులకు నేర్పి, నాయకులుగా సిద్ధపరచి ఆంధ్రదేశ నలుమూలలకు పంపాడు. అది కాంగ్రెస్ పార్టీయా - కమ్యూనిష్టు పార్టీయా-సోషలిష్టు అదేమి ఇదేమి, ఏపార్టీలో వెదకినను రంగాగారి శిష్యత్వము పొందినవారు ఒకరో, ఇద్దరో లేక వందలలోనో ఉంటారు. అయిన న్యక్తి కాదు. ఒక మహాసంస్థ.

ఒక విచిత్రము! ప్రేమిస్తాడు, కౌగిలించుకొంటాడు, నేర్పిస్తాడు, పోషిస్తాడు. ఎందరో ఆయన చేతిలో మెలగి పెద్దవాడై తుపకు ఆయన్ని త్యజిస్తారు. కారణం విడిపోయినవారికే ఎరుక. ఏమయ్యిందో రంగాజీఅంటే ఆశ్చర్యపోతాడు. ఆ మహాత్మునినోట తనను తిరస్కరించి పోయినవారిని పల్లెత్తు మామైన అని యెరుగడు. ఒకనాడు తనకు కుడిభుజముగాఉండి వేరై పోయి మంత్రిగడై ఎక్కిన ఒక మహానుభావున్ని చూడపోతుండగా తన సహచరులలో ఒకరు ఎందుకు పోతావని ప్రశ్నించగా, "నాలబ్బాయిని చూడవద్దా" అని ఈ గొప్ప వెల్లాడు. ఎంతటి ఉదాసీనము?

ఒకనాడు రంగాగారు, గాంధీ, పటేల్. నెహ్రూలతో సరి సమానంగా అధిష్టాన వర్గములో వుండినవాడే. గాంధీ, పటేల్ చని పోయిన తరువాత నెహ్రూనాయకత్వములో, సహకార సేద్యము, దండుగమారి ప్రణాళికల విషయములో అభిప్రాయ భేదాలతో పోట్లాడు

చుండ నాబోటి గాండ్లు ఎందరమో తనను సమీపించి “రంగాజీ తాము సత్యవాదివి నిజమే. కాని నిన్ను నమ్మిన నాబోటివాండ్లు ఎందరమో చిటికిపోవుచున్నారము. ప్రస్తుతము చలామణీలో ఉండు అందరివలె నీవుకూడా-డూ-డూ బసవన్న అనరానా! రేపు మంత్రిగో లేక ప్లానింగ్ కమిషన్ లో మెంబరువో అయ్యదవే-నాడు మేముకూడా పర్మిట్లు-రూట్లు సంపాదించుకొని సుఖజీవనము గడిపెదమే” అని వినయంగా వచించగా! “నాటి పదవుల వేటకాదు. ప్రజాసేవ” యని ప్రత్యుత్తర మిచ్చెను. ఎంతటి నిస్వార్థి?

నేను క్రైస్తవుడను - క్రీస్తు దేవునిగా ఎంచి పూజిస్తాను. ప్రేమ-సత్యా-అహింసలజ్యోతి ఆయన. బైబిలు అను గ్రంథము చదివి నా పితరులు అనుసరించిన మతములో ఉన్నాను. గాని మహాత్మా గాంధీని స్వయముగా చూచి ఈయనలో ఆ అహింసాజ్యోతి ఉన్నదని ఆయన అనుచరునిగా కాంగ్రెసులో చేరినాను. గాంధీ శిష్యుడను నేను. రంగాగారిని ఆంధ్ర కాంగ్రెస్ అధ్యక్షునిగా ఒకనాడు విజయవాడలో చూచితిని. తన వేష భాష విధానాలు నన్నాకర్షించినవి. మహాత్ముని పోలిన ఆశాజ్యోతి ఆయనలో ఉన్నదని నాడు గ్రహించితిని. రైతు సేవే రాజ్యసేవ యని గ్రహించితిని. నాటి రంగాయే నేటి రంగా కూడ-మార్పు కొంచమైనను కానరాదు. రైతు బాగుకొరకే ఆయన తపిస్తాడు. కూలి బాగుపడవలెననే ఆయన కోరిక. కళాకారుల కొరకు ఆయన కలలు కంటుంటాడు. ప్రజాసేవే ప్రభు సేవ యని నమ్మి, నమ్మిస్తాడు. ఈ ప్రేమమూర్తి, ఈ సత్యవాది, ఈ అహింసాజ్యోతి, ఈ మహాసంస్థ, ఈ ఉదాసీని, ఈ నిస్వార్థి, ఈ మహానాయకుడు నవంబరు 7-న తేదీని నిండు అరువది సంవత్సరముల నయస్సుగలవాడై తన ముద్దుబిడ్డడు ‘వాహినీకి’ ఇరువదియైదు సంవత్సరముల పెండ్లి నయస్సు వచ్చుట చూచి సంతోషించు భాగ్యము భగవంతుడు వారికి అనుగ్రహించాడు. ఈ నాయక శిఖామణికి శతవర్ష ఆయువు - ‘వాహినీ’కి చిరాయువు భగవంతుడు ప్రసాదించుటకు ఎల్లరము ప్రార్థితము.

# శ్రుతిజీవుల సిద్ధాంత పురుషుడు

శ్రీ పి. తిమ్మారెడ్డి

ఆచార్య రంగా భారత ప్రజాజీవితములో (Public life) ఒక నాయకుడంటే అది సరికాదు. ఆయన ఒక సంస్థ (institution) “రామానీడు” విద్యాలయం వారు స్థాపించిన “రైతాంగ విశ్వవిద్యాలయము”. రైతాంగదృష్టితో అక్కడ ఆర్థిక, సాంఘిక, రాజకీయ సమస్యలపై పరిశోధన సాగుతుంది. రైతుసేవకుల (నాయకుల) కక్కడ ప్రారంభ విద్యనుండి డిగ్రీవరకు బోధన జరుగుతుంది. ‘రైతు పుద్యమాని’ కక్కడ రూపురేఖలు దిద్దబడినది. దాదాపు 30 సం॥ కావస్తుంది యీ కార్యక్రమం ప్రారంభించి శ్రీ రంగాగారు.

ఆంధ్రదేశములో వుజ్వలముగా నడచిన స్వాతంత్ర్యపోరాటానికి రంగాగారు వ్యక్తిగాగాక ఒక సంస్థగా తోడ్పడినారు. నాయకత్వము వహించినారు. రైతులలో, కూలీలలో, వృత్తుల వర్గాలలో ప్రత్యేక చైతన్యము కలిగించి స్వరాజ్య పుద్యమాన్ని సర్వప్రజా పుద్యమంగా నడచునట్లు చేయగలిగిన కీర్తి ఆంధ్రదేశానికి గలుగ చేసినది రంగాగారు.

రంగాగారి నోటనుండి రాజకీయపు మాటలు నేర్చుకొని, ఆయన జాడననడచి, తూర్పు పడమరలు, లోతు పొడుగులు వెలిసి కొని నేడు రాజకీయరంగములో పదిమంది ముందర పెద్దలుగా తిరిగే వారు పెద్ద సంఖ్యలో నున్నారు. 25 సం॥గా చూస్తున్నాను—రంగాగారి ఆచార్యదీవెనలు లేకపోతే నేటి వ్యవహార దక్షులలో ఎంతమంది ఎక్కడ వుండేవారో అని ఆశ్చర్యమేస్తుంది. ఒక రైతుకూలీలలోనేగాక విద్యార్థుల్లో, యువకుల్లో, పారిశ్రామికుల్లో, వెనుకబడిన కులాల్లో, కుమ్మరి, కమ్మరి. వడంగి, బంగారు మొదలగు వృత్తుల్లో,

## వివిధ దృక్పథాల్లో

వైద్యుల్లో ఆయా వృత్తి వర్గాలవారికి అత్మగౌరవము పెంచుటకు సంఘాలుపెట్టి వారి బ్రతుకు బాగుపడుటకు, వృత్తులు వృద్ధిపొందుటకు వుద్యమాలు నడిపి బలపరచి తోడ్పడిరి.

సిద్ధాంత పురుషుల జీవితమెప్పటికి సుళువుగా నడువదు. రంగా గారి జీవిత మిందులకు నిదర్శనము. ఇంటినుండి మింటివరకు వారి ప్రతిదీ తానుగా పరిష్కరించదగిన సమస్యగానే కన్పడుతుంది. పది మందితో చర్చించునది, దొరికిన పుస్తకాలతో సంప్రదించి కొంత కాలము అనేకచోట్ల ఆ సమస్య గురించి వుపన్యసించి సాధారణ ప్రజచలనము (Reactions) తెలుసుకొనిదే ఆయన సిద్ధాంతీకరించెను. కాని ఆ సమస్యలపై ప్రవీణులమనుకొన్న వారితో ఘర్షణ తప్పలేదు. సోషలిష్టు, కమ్యూనిష్టు సిద్ధాంతాలద్వారా సాధించలేనిది తన “భారత రీతుల్లో” సాధించగలనని వారి విశ్వాసము. అందుకనే ఏ సమస్యను గురించి ఆయన వ్రాసినా, మాట్లాడినా వారి ‘ముద్ర’ ప్రత్యేకత, కనపడుతుంది. ఎవరు ఏకీభవించక పోయినా వారికి చింత లేదు.

రంగాగారు, భారతీదేవిగార్లవద్ద రై తాంగ విద్యాలయ విద్యా ర్థులుగా నుండిన ప్రతి యువకుడూ, యువతి వారికి బిడ్డలుగా మనము పుట్టియుంటే ఎంత బాగుండేదో అని అనుకొనని వారులేరు. కన్న తల్లిదగ్గర దొరకని మాతృత్వము భారతీదేవిగారి దగ్గర కన్పడుతుంది. కన్నతండ్రి చూపలేని ఆత్మరత రంగాగారు చూపగలరు. వారి దగ్గరున్నంతసేపు తల్లిదండ్రులకు దూరముగా నున్నామను కొరత కన్పడదు. “గోభూమి” ఎందరికో పుట్టినిల్లు. వారు ఆదర్శదంపతులు. వారి సంత అశేషము.

“ఆచార్య రంగా” అంటే “జై” అన్నాయి రాయలసీమలో “రాళ్ళు” కూడా. రంగాగారి రైతు సభకు వుత్సవయాత్రగా, దూరముతో నిమిత్తము లేకుండా, బండ్లు బయలుదేరేటివి, స్కూలు



జిల్లాల్లో. స్వర్గీయ శెట్టిపల్లి, నెల్లూరు వెంకట్రామానాథుడు మొదలగు మిత్రులు వ్రాసిన 'రైతుభజనావళి' పాటలుపాడు కుంటూ 'పొలములో రైతుండి పొలికేక పెట్టగన', జయభేరి మ్రోగజై జగతి నిండకపోతే' 'నీవు నాగలిబట్టి నేల దున్నకపోతే రాజాధి రాజులకు రాలదొక గింజయిన' అని అట్లూరి అప్పారావు ఘోషిస్తున్న గంగ జాతర్లో 'బలి' కేకలు వేసినట్టు వంతపాడును. గుంపులు కదలిపోయి, అవన్నీ 1950 కి ముందు రోజులు. గొట్టుకు కట్టిన యెత్తులు ముందు చూపుతో అడుగులో, మలుపులో, కొండ్రోలో పొరపాటు లేకుండా అదును, పదును సరిచూచుకుంటూ వుద్యమము నడచింది. కష్టపు రోజుల్లో కలిసి నడచింది; అనుభవపు రోజుల్లో ముసలంపుట్టింది.

రంగాగారి 'వ్యవసాయార్థిక పాదము' రైతాంగానికి అమృత ప్రాయము, ప్రాణప్రదము. ఎంతో వుత్సాహము రైతుల్లో పుట్టింది. ఎంత త్యాగానికైనా సిద్ధపడింది, తమకు న్యాయము సంపాదించు కొనేందుకు, భూమిపై ఆధారపడి కష్టించి బ్రతికేజనానికి రంగాగారు ఆదర్శనాయకుడు, సిద్ధాంత పురుషుడు.

రైతురక్షణ యాత్రలు, రైతురాయబారాలు, రైతుదినోత్సవాలు కలిగించిన చైతన్యము అపారము. రైతు భజనావళి—రైతు 'గీత'

ఒకప్పుడు 'రైతుకూలీ ప్రజారాజ్య' నినాదము ఆంధ్రదేశములో సమ్మోహనాస్త్రముగా పనిచేసింది. అన్ని పార్టీలు ఈ కేకను మననము చేసినవి.

భారత జాతీయ నాయకులలో రంగాగారిది ఒక ప్రత్యేకత. వృత్తుల్లో, వర్గాలలో చైతన్యాన్ని నూరిపోయడములో వారు సిగ్గు హస్తాలు. ఆర్థిక, సాంఘిక రాజకీయ విధానాలను, కమ్యూనిష్టులు (Proleteriate) శ్రామిక దృష్టితోచూస్తే, రంగాగారు గ్రామీణ రైతాంగ దృష్టితో చూస్తారు. కాంగ్రెసు విధానాలు అన్నిటిలో వారు ఏకీభవింపలేదు. అందుకు సహేతుకమైన కారణాలుకూడా



వారికి ఉన్నవి. కాంగ్రెసుకు రైతుదృష్టి కొంతలోపము. అది రంగా  
గారికి చిరాకు. రంగాగారిది తీర్చిన వ్యక్తిత్వము. గడచిన మూడు  
దశాబ్దాల కాంగ్రెసు నాయకత్వముతో వారి వ్యక్తిత్వము కుదిరిక  
పోందలేక పోయినది. పొందు కుదరక దెబ్బతిన్నది. శ్రీసుభాష్ చంద్ర  
బోసుతో పాటు శ్రీ రంగాగారుకూడ.

రంగాగారికి దివ్యమైన (Instinct) అంతర్వాణి వుంది. ఎప్పుడు  
ఏ చిక్కు సమస్య వచ్చినా వారికి వెంటనే ఒక పరిష్కారం కనపడేది.  
కానీ, ఆ పరిష్కారాన్ని చుట్టునున్న చిన్న, పెద్దలు పదిమందితో  
సంప్రదించి, దిద్దనిది వారు ప్రకటించరు. ఈ లోపల దానిరూపమే  
మారిపోతుంది. చూచేవారికి తృప్తినివ్వలేదు. రంగాగారికి  
(Reference) పుస్తకాలు తన చుట్టునున్నవారు. ఒకప్పుడు యీ  
సలహాదారులు ప్రమాదములో దించడముకూడ జరుగుతుంది. ఎవరి  
మూలాన ముంపువచ్చినా బాధ్యతను మట్టుకు తనమీదనే వేసు  
కుంటారు. ఆపని కొద్దిమంది నాయకులుమాత్రమే చేయగలరు. అట్లా  
చేసేందుకు ఎంతో మానసిక స్థయిర్యము కావాలి.

అధికారములేకనే, అధికారములోనున్న వారితో వారు  
నడుపుతూనే దేశనాయకులలో ఒక ఉన్నతస్థానంలో నున్నారు రంగా  
గారు. పూజ్యబాపూజీకి వారు చాలా ఆప్తులు.

పెద్దలందరి దీవెనలు, శుభాకాంక్షలు వారికున్నవి. వారికి  
శిష్యుడుగా, కార్యకర్తగా నేచేయగలిగినది భగవంతుడు ఆ దంపతు  
లకు చిరకాలాయురారోగ్యముల నిచ్చి రైతుకూలీ ప్రజాసేవలోనే  
వారు జీవితము గడుపునట్లు ఆశీర్వాదించవలెనని ప్రార్థించుట  
మాత్రమే!

# వారి ఉద్యమాలు—వాటి ఉద్దేశాలు

శ్రీ పసుపులేటి కోటేశ్వరరావు

మూడుపుష్కరాలక్రితం భారత రాజకీయకాశంలో ఒక ఉజ్వల ధృవతార మెరసింది. ఉద్దీపకాంతులతో యీ కాలంలో యీతార ప్రసరించిన వెలుగు బాటలకు, ప్రజాహిత కార్యరంగంలో మరేదీ దీటురాలేదు—సర్వరంగాలను సర్వదృక్పథాలను సమగ్ర హాసపరచి తన పరిధిలోకి ఆకర్షించి అన్నింటికీ ఆలంబన మువిరాల్పిల్లగా.

యీ ధృవతారే — రూపకల్పనలో ఆచార్యరంగా! యీ కాలంలోని ప్రజాజీవనప్రగతికి రంగాజీ ప్రభావం తీవ్రపడిపోయింది. యీ కాలంలో సాగిన ఉద్యమాలలో, పోరాటాలలో—నడచిన సంస్థలలో, సారథ్యాలలో రంగాజీ జ్యోక్యం, ప్రమేయం లేని అంశమే లేదు. ఒకరకంగా యీ కాలంలోని ప్రజాఉద్యమచరిత్ర రంగాజీ చరిత్ర. అమాయకత్వం, అజ్ఞానం, నిరక్షరాస్యత, దారిద్ర్యం, బీదా సత్యం, మూఢత్వం, అలముకొని గాఢాంధకారంలో కొట్టుమిట్టాడు తున్న గ్రామప్రజాజీవితానికి, విజ్ఞానంలోకి, విద్యలోకి, వికాసంలోకి, స్వయంశక్తిలోకి, స్వేచ్ఛలోకి, వెలుగులోకి దారిచూపిన మహోజ్వల మార్గదర్శక జ్యోతులు రంగాజీ సాగించిన ఉద్యమాలు, సాధించిన ఫలితాలు! ఈ ఉద్యమస్థాయి, నైపుణిదోరణి ప్రజాఉద్యమమీదనే. ఒక క్రొత్తవరవడి తీర్చిదిద్ది—ప్రజాహృదయాలలో నిండ్ని ఆనందం అభిరుచి, ఉత్సాహప్రోత్సాహాలు సమకూర్చి మున్ముందుకు నడిపాయి. సజలమధ్య మెదలి, నిలచి, బ్రతికి, పెరిగిన వాదాపు అన్ని ఉద్యమాలకు ఆయన ఆచార్యుడు... అక్షరాలా ఆచార్యుడు! వివిధ ఉద్యమాల కార్యకర్తలు, నాయకులు, వేసంగి రాజకీయ పాఠశాలలు మూసలో ఆయన ఆచార్యత్వం క్రింద అచ్చులు తీర్చుకుని బయల్పడ్డ లిన వారే! ఒక మహా జీవనదినండి, ఆనదీ జలాలతో వివిధ దిక్కు

లకుసాగి వివిధ క్షేత్రాలనూ సారవంతం చేసిన కాల్యాల లాగా, ఆయన ఆచార్యత్వం క్రింద అధ్యయనం చేసిన యీ రాజకీయ పాఠశాల విద్యార్థులంతా ఆయన ప్రబోధించిన సిద్ధాంతం, ప్రచారించిన పరతత్వం, మనస్సులలో, హృదయాలలో, సర్వాంగాలలో నింపుకొని— నిత్యేపం లాగు భద్రపరచుకొని— వివిధప్రదేశాలలో, వివిధ రంగాలలో, వివిధ ఉద్యమాలలో ప్రజాహితమే పరమా విధిగా కార్యనిర్వహణకు ఉద్యుక్తులై కృషిసల్పారు... ఇలా సారవంతమైన క్షేత్రాన్నుండి పండి ఒరిగిన ఫలితమే యీనాడు భారతానంత్రా ముఖ్యంగా ఆంధ్ర ప్రజాజీవితంలో వ్యోతకమాయిన పరపిష్టి తొక్కే రాజకీయచైతన్యం.

రంగాజీ అధ్వర్యాన సాగిన అన్ని ప్రద్యమాలను పేర్కొనడమంటే దేశచరిత్రను వ్రాయబూనడమే, కాగా, ప్రధాన ఉద్యమాలు కొన్నింటిని మాత్రమే అవలోకించడం సాధ్యం—!

దేశం ప్రముఖంగా వ్యవసాయక మైనట్టిదైనప్పుడు, సహజంగానే, రైతుకు, రైతుపలుకుబడికి హెచ్చుప్రాధాన్యత లభ్యం కావాల్సివుంటుంది. “యీ దేశానికి ఒకరైతు అధ్యక్షుడు కావాలి” అన్న గాంధీజీ ప్రవక్తమందలి సమర్థనయిదే. కార్మిక నియంతృత్వమే ధ్యేయమైన సిద్ధాంతాన్ని ఆరాధించే కమ్యూనిస్టులు యీ వాస్తవికతను గుర్తించ నిరాకరిస్తారు. కాగా, ప్రధాన ఉత్పత్తిసాధనమైన వ్యవసాయక సంస్కృతిలో, ఆర్థిక సంఖ్యాకులైన రైతుల పునాభివృద్ధిలో యీ దేశపు భవిష్యత్తుకోభివృద్ధి అనివార్యంగా ముడిపడి వున్నదని గుర్తించి కృషిసల్పిన తొలి ఆంధ్రుడు ఆచార్య రంగా, అనాటినుండి యీనాటివరకూ ఆ ధ్యేయం విస్మరించకుండా, అందుకోసమే అహర్నిశలా కృషిసల్పుతూ, తన రాజకీయ జీవితం యావత్తు రైతుక్షేమం కోసమే అంకితం చేసిన ఏకైక భారతీయ నాయకుడు రంగాజీ!

రైతుకు భూమికి గల అనుబంధం రైతును అభివృద్ధి నిరోధకుడుగా రూపొందిస్తుందనే మార్కిస్టు విశ్వాసానికి విరుద్ధంగా—

రైతుకు భూమికి గల అనుబంధం శాశ్వతమైనదన్న నిర్భయభావం రైతులో కల్పించటంవల్లనే యీ దేశం అభివృద్ధిపథాన పురోగమించటం సాధ్యమౌతుందని రంగాజీలోకల అచంచల విశ్వాసమే—వారి యీ అవిరామకృషికి మూలం. 1920-1925 ప్రాంతీయ అంధదండలు, ఆదుకునే నాథుడు, కష్టాలు చెప్పుకోగలదోయి, నివారించుకోగల మార్గంలేక అంధకారంలో అయోమయంలో కొట్టుమిట్టాడు తున్న రైతులు క్రమక్రమంగా సంఘటితపడి ఒక 'ఇక్తి'గా నూపొందటానికి బాటలు తీర్చింది యీ కృషి. యీ సంఘటిత సమన్వయాలతో సమకూరిన స్వయంశక్తితో, బలంతో, ముదితీ, మనోవిశ్వాసాలతో—రంగాజీ మొదట యీ ఉద్యమాన్ని ఆంధ్రలో ఆరంభించి, అచిరకాలంలోనే అఖిలభారతానికి అందజేశారు. 1928 లో స్థాపితమైన ఆంధ్రరాష్ట్ర రైతుసంఘానికి, 1935 లో మద్రాసులో నిర్వహితమైన అఖిల భారత కిసాన్ మహాసభకు—పునామరాయి ఆచార్య రంగా. 1931 లో రంగాజీచే స్థాపితమైన రైతురక్షణసంఘం యీ ఉద్యమాన్ని వినూత్న రీతులతో ప్రజలమధ్యకు మనోవేగంతో గొంపోయింది. యీ సంఘ అధ్వర్యాన జరిగిన రైతురక్షణ పాఠాలు, రైతురక్షణ యాత్రలు, రైతుభజనా సచారాలు—రైతుఉద్యమ చరిత్రలో ప్రత్యేకాధ్యాయాలు, ఆంధ్రలో అరంభించబడిన యీ తీరుతెన్నులు అఖిలభారతంలోని మూలమూలలూ అందిపుచ్చుకున్నాయి. యీ అఖిలభారత సమన్వయంవల్ల, ఒకేకార్య విధానం, పరస్పర సహాయ సహకారసానుభూతులు, సక్రమ ప్రణాళికాబద్ధ ఆందోళనలు సాధ్యమై రైతు ఉద్యమం బలసౌష్టవాలు కూర్చుకుని, తద్వారా దేశ సాభాగ్యాన్ని సమకూరుస్తుందని గుర్తించటానికి కాంగ్రెసు అధిష్టానవర్గానికి తర్వాత యెన్నో సంవత్సరాలు పట్టింది. అప్పటికైనా జరిగిన యీ కనువిప్పు ఆచార్య రంగా ప్రావీణ్యతా ఫలితమే!

రంగాజీ సాగించిన యీ ఉద్యమం విస్తృత ప్రాతిపదికగలది. ఒక్కరైతు తేమమేకాక, కవులుదార్ల, వ్యవసాయకూలీల తేమం



సహితం యీ ఉద్యమ ప్రాంగణంలో ఆశ్రయం పొందాయి. యీ ఉద్యమ ప్రాంగణంలో మహాధృతంగా రైతుశక్తిని త్యాగబలాన్ని ప్రదర్శించిన ఆనాటి రైతురక్షణ యాత్రలు మొదలు యీనాటి సహకార వ్యవసాయ వ్యతిరేకతవరకు — రైతు సమస్యలపట్ల కనిపించే తొలి ఆశక్తి, వినిపించే తొలికేక ఆచార్య రంగాదే! పేరులు మారినా, రూపాలుమారినా, సంస్థలుమారినా — యే పేరు కైనా, యే రూపానికైనా, యే సంస్థకైనా, మూలమూ ఆలంబనమూ అయిన దేశానికే వెన్నముకగావున్న రైతుకు, రైతు ఉద్యమానికీ, ఆలంబనం ఆనాటికీ, యీనాటికీ ఆచార్య రంగాజీ యే!

జమీందారీ వ్యతిరేకోద్యమం

మనదేశ చరిత్రలో జమీందారీలు తిరిగిపోయిన పుటలు. కాని యీపుటలు తిరిగిపోవటానికి యెంతటి ఉద్యమం, యెంతటి త్యాగం అవుసరమైనదో యీ పుటలలో పరిచయమున్నవారికిగాని గ్రాహ్యపడదు. ఇంతటి ఉద్యమాన్ని, ఇంతటి త్యాగాన్ని అవుసర పరచిన యీ పుటలను త్రిప్పివేసిన ప్రేక్షు ఆచార్య రంగావి.

1802 లోని పర్మినెంటు సెటిల్ మెంటు ప్రకారం మద్రాసు రాష్ట్రంలోని జమీందార్ల వశంలో వున్న భూమియందలి రైతులు చెల్లించవలసిన శిస్తు 75,00,000 రూపాయలు మాత్రమే. ఇందులో రు. 50,00,000 ప్రభుత్వానికి చెందవలసినది. మిగతాది జమీందార్లది. కాని, రానురాను జమీందార్లు రైతుల్ని పీల్చి పిప్పిచేసి రు. 75,00,000 లకు మారుగా నాదాపు రు. 3,00,00,000 గుంజి - రు. 75,00,000 ప్రభుత్వానికిపోగా, మిగిలినదంతా తమ పిల్లన భోగ జీవితాలకు వినియోగిస్తూ, నిర్దాక్షిణ్యంగా రైతు నెత్తి మొత్త డం సాగించారు. దీనికి అవరోధం లేదు. జమీందారీ రైతు బానిస కంటే హీనమైన, హేయమైన పరిస్థితికి దిగజారి పోయాడు. ఒళ్లు గుల్లచేసుకొని పండించిన పంటంతా, గింజ మిగల్చుకుండా, జమీందార్ల గాదెలు నింపగా, కటిక దరిద్రంలో, గంజికి దిక్కులేక మల

మలమాడి పోయేవాడు. యీ ఆర్తనాదం కోటగోడలను దాటలేక పోయేది. ప్రభుత్వపు చెవి చాయల్లోకైనా పో నీలు లేకబోయేది. ఈ స్థితిలో రంగాజీ జమీందారీ వ్యతిరేకోద్యమాన్ని చేపట్టారు.

రంగాజీ యీ ఉద్యమ నిర్వహణకు తలపడేనాటికి జమీందారీ రైతులలో కొంత చైతన్యం కల్గించే యత్నాలు కోసినాగొయ్య గారి, అవన్నీ స్థానికంగానే వుండేపోయాయి. రంగాజీ ప్రావిన్సులో యీ ఉద్యమానికి సౌప్యం, పరిపుష్టత, ఆర్గ్యుమెంట్లను చేసుకొన్నారు. చెదురు మదురుగావున్న యీ ఉద్యమాన్ని రంగాజీ సమన్వయపరచి ఒక ఉద్యత స్వరూపమిచ్చి - ఇందునుండి ఉద్యమించిన జమీందారీ వ్యతిరేకనినాదం దేశం నలుమూలలలో మహాగ్రంగం ప్రవీణ్యమివ చేశాడు రంగాజీ. ఈ ఉద్యమ తాకిడికి కోటగోడలు కదలిపోయాయి. ప్రభుత్వం బధిరతనుండి బయటపడి కదలసాగింది - బి"సి"స్థాయిన అణచిపెట్టబడివున్న జమీందారీ రైతులు విప్లవమూర్తులై, పోషాపోషా పోతులై, చైతన్యస్వరూపులై, రంగాజీ నాయకత్వం మనుషు మనుషు నడక సాగించారు. నిశ్చలతతో. సమర్థతతో ప్రావిన్యంతో రంగాజీ నడపించిన యీ ఉద్యమం, అదనురంగానే జమీందారీ వ్యవస్థను కూకటి వేళ్ళతో పెళ్ళగించిన పథకానికి మూలస్థంభం.

1931లో వెంకటగిరి జమీందారీ రైతుసమన్యలపై రంగాజీ రూపొందించిన వివేదిక. అదే యేడాది ప్రథమ ఆంధ్రరాష్ట్ర జమీందారీ రైతు మహాసభ అధ్యక్షస్థానంనుండి, యే పరిహారము లేకుండా గనే జమీందారీ విధానం రద్దుకావాలని ఆయన వేసిన కేక. ప్రత్యక్షంగా తానై వెంకటగిరి అటవీ సత్యాగ్రహం నడిపినవారు. 1933లో ఏలూరులో యేర్పాటైన ద్వితీయాంధ్రరాష్ట్ర జమీందారీ రైతు మహాసభకు అధ్యక్షుడుగా రంగాజీ ప్రకటించిన కనీస కోర్కూల ప్రణాళిక 1933లోనే యేర్పడిన జమీందారీ రైతునిచారణ కమిటీకి తానుగా అధ్యక్ష్యం వహిస్తూ, పూయారా తిరిగి వివిధ జమీంలలో నిరాటంకంగా, అమానుషంగా సాగుతున్న అక్రమాలు, అన్యాయాలు,

దౌర్జన్యాలు విచారణజరిపి ప్రకటించిన నివేదిక “రైతును రక్షించు” అన్న శీర్షికతో జమీందారీ విధానంవల్ల కలుగుతున్న అనర్థాలను అరటిపండువల్ని చేతబెట్టినట్లు నిరూపించి చూపే ఆయన వ్యాసావళి, ఆయన ఆశీర్వాదబలంతో, ప్రోత్సాహ ప్రోద్బలంతో, జమీందారీ రైతులపాలిటి ఆప్తబంధువుగా ఇంటింటికీ, గడపగడపకూ యెక్కినెన్నుతట్టి సత్కరించిన “జమీన్దార్ రైతు” పత్రిక — అన్నీ యేకమై జమీందారీ నిర్మూలన విధానం కాంగ్రెసు అధిష్టానవర్గం ఆమోదం పొందేలా, కాంగ్రెసు యెన్నికల ప్రణాళికలో స్థానం పొందేలా, కాంగ్రెసు ప్రభుత్వాలు అధికారం హస్తగతం చేసుకున్న అనంతరం జమీలను రద్దుపరచిన చట్టాన్ని నిర్మించి అమలుపర్చేలా—చేశాయి.

ఈనాటి ప్రజాజీవిత గ్రంథంలో జమీలు తీర్చివేయబడిన పుటలే అయినా, రంగాణి రాజకీయ జీవితాన్ని స్మరణకు తేచ్చుకున్నప్పుడల్లా ఆపుటల్లోని బాధ, కష్టం, అన్యాయం, దౌర్జన్యం — ఆవేగం, ఆవేశం, పోరాటం, ఉద్యమం, త్యాగం అన్నీ కళ్ళకు కట్టి సట్టు మెదుల్తాయి మనో నేత్రం ముందు.

మరుద్దామన్న మరుపుకురాని ఉద్యమం ఇది !

సెటిల్ మెంటు ఉద్యమం

19వ శతాబ్దపు సెటిల్ మెంటు ప్రకారం పంటలో సగంవంతు శిస్తుక్రింద చెల్లించవలసివుండేది. అరవవంతు మాత్రమే వసూలు చేసిన హిందూరాజుల పరిపాలనకూ, మూడవవంతు వసూలుచేసిన ముసల్మాను ప్రభుత్వ పరిపాలనకూ— యీ సెటిల్ మెంటుకే పన్ను వసూళ్ళలో యెంతోవ్యత్యాసముంది. దీనితోనే అష్టకష్టాలు పడుతున్న రైతుల నెత్తిన 1928లో రీసెటిల్ మెంటు అంటూ పన్నును యింకా అధికంగా వేసే కార్యక్రమం తలపెట్టింది ప్రభుత్వం. ఇందుకోసం నియమింపబడిన “హోడ్సువర్లు” అన్న ఉద్యోగి రూపాయకు మూడణాల చొప్పున పన్ను హెచ్చింపమని సిఫార్సులు చేశాడు.

ఈ శిఫార్సు రైతుల్ని గగ్గోలపరచింది. దీనితో సర్వత్రా రేగుతున్న ఆందోళనను సమయింప చేసేందుకు యీ శిఫార్సుల బాగా గులు విచారించడానికి ఒక ప్రత్యేక సంఘాన్ని నియమించింది ప్రభుత్వం. యీ సంఘానికి కార్యదర్శిగా రంగాజీ కృష్ణా ఉభయ గోదావరి జిల్లాలలోని మారుమూల గ్రామాలను సహితం సందర్శించి, రైతుల సాధకశాధకాలను సాకల్యంగా విచారించి, ఇప్పుడున్న పన్నే రైతులపై అధిక భారంగా వున్నదన్న నివేదికకు పునాది సమ కూర్చాడు.

ఈ నివేదికను బుట్టదాఖలాచేసి 'హోదస్సువర్క్సు' శిఫార్సులమలు జరుప ప్రభుత్వం తలపడింది ... ఈ స్థితిలో రంగాజీ రైతుల తరపున రైతులమధ్యన నిలబడ్డారు. ఈ రీసెటిల్ మెంటుకు వ్యతిరేకంగా వాడవాడలా ఉద్యమం లేవనెత్తారు. రైతులు రంగాజీ అడుగు జాడల్లో కదలి ఒక మహా ఉప్పెనలా ప్రభుత్వ రైతాంగ వ్యతిరేక విధానాలపై విరుచుక పడ్డారు. 1931 నవంబరు 1-వ తేదీ రీసెటిల్ మెంటు వ్యతిరేక దినంగా ప్రకటించబడి, ఊరూరూ రంగాజీ చైతన్య శంఖారావం మారుమ్రోగింది ... ఈ ఉద్యమం ఉద్వేగిత సాగు తున్న దినాల్లోనే శాసనోల్లంఘన ఉద్యమం దేశాన్నింతటినీ కప్పి వేసింది. ఫలితంగా ఈ ఉద్యమంకూడా ఫలించి అధిక శిస్తువసూళ్లు ఆగిపోయాయి.

ఈ ఉద్యమ కారణంగా రంగాజీ దృక్పథంలో అత్యంత విలువైన రైతు సమైక్యత, సమన్వయం సాధ్యపడటమే కాక—గ్రామ గ్రామాన పటిష్టమైన రైతుసంఘాలు సహితం ఖుటసపడ్డాయి.

కూలీ ఉద్యమం

ప్రముఖంగా వ్యావసాయక దేశమైన మన దేశంలోని ముఖ్య వర్గాలలో కూలీవర్గం ఒకటి. వీరిని సంఘటితపరచి, యితరవర్గాలతో సామరస్యం కూర్చునిదే 'సాంఘిక న్యాయం' అన్న పదానికి అర్థం లేదని రంగాజీ 1925 ప్రాంతాల్లోనే ఉద్ఘోషించారు. అనాటినుండే



దేశంలో కూలీ ఉద్యమవ్యాప్తికి, వారి ఆర్థిక రాజకీయ పురోభివృద్ధికి మన దేశంలోనేకాక విదేశాల్లో సహితం కృషి సాగించారు రంగాజీ. 1939లో బర్మాలో అత్యంత విజయవంతముగా జరిగిన అఖిల బర్మా కూలీమహాసభకు అధ్యక్షతవహించి, కూలీల సమస్యపరిష్కారానికై సామరస్య ప్రాతిపదికైన వాస్తవిక కార్యవిధానం సూచించి, ఆ వెంటనే బర్మాఅంతటా నెలరోజులపాటు పర్యటించి, ఆ దేశంలో కూలీ ఉద్యమ నిర్వహణ పద్ధతిని పర్యవేక్షించాడు. తొలుత ఈ ఉద్యమాన్ని వ్యతిరేకించిన బర్మా మేస్త్రీలు సహితం తదుపరి రంగాజీ ప్రభావ పరిధిలోకివచ్చి తలలొగ్గారు. ఆయన ధ్యేయమైన రైతు కూలీ ప్రజారాజ్య స్థాపనకు, ఈ కూలీ ఉద్యమం ఒక విశిష్ట సోపానం.

రైతుకూలీ సామరస్యోద్యమం

వర్గప్రయోజనాల నిమిత్తం, సిద్ధాంత ప్రచారనిమిత్తం, రాజకీయ చైతన్యనిమిత్తం, వర్గసంఘస్థాపనావశ్యకత యెంతైనావున్నదని తొలినుండి రంగాజీ విశ్వాసం. వర్గసంఘాలస్థాపన కమ్యూనిస్టుల ప్రచారవిధానంలోకూడ కన్పిస్తుంది. కాని మూలంలో రంగాజీకి కమ్యూనిస్టులకు మధ్య తూర్పుపడమరలంత భేదం వుంది. సిద్ధాంత రీత్యామార్క్సిజం వర్గాలమధ్య సంఘర్షణగాప్రవక్తించి వాంచిస్తుంది; ఇందుకు భిన్నంగా వర్గాలమధ్య సామరస్యసాధనద్వారా సమాజ పురోభివృద్ధి సాధ్యమని ప్రవక్తించాడు రంగాజీ... యీ సిద్ధాంత ఫలితమే, వృత్తుల ప్రాతిపదికగా వివిధవర్గసంఘాలస్థాపనకు ఆచార్య రంగా అధ్వర్యం, స్థాపనకంటే, యీ వర్గాలమధ్య సామరస్యంసరళి కోసం రంగాజీ సాగించిన ఉద్యమం మరింత యెన్నతగింది. ఆ ఉద్యమ భాగమే యీ రైతుకూలీ సామరస్యోద్యమం.

దీనికి ప్రత్యేకించిఒకవిశిష్టతవుంది. నూటికిఎనభైవంతులుగావున్న వ్యవసాయవృత్తిలో ప్రధానభాగస్వాములు రైతులు, కూలీలు. ఇరువురూ పొలాలపై నడుంవంచి శ్రమించేవారే. అయితే భూమిపై హక్కు ఒకరికివుంది, రెండవవారికిలేదు. యీ కారణంగా సమకూడే

అవకాశాన్ని భూతద్దాలక్రిందవుంచి, యిరువురిమధ్య సమన్వయ సామరస్యాలను రూపుమాపి, సంఘర్షణను ప్రకోపింపచేసి తద్వారా తమ పార్టీ ప్రాబల్యాన్ని విస్తరింప పూనుకునే కమ్యూనిస్టు యోక్తు గడలకు విరుగుడుగా, రైతులకు కూలీలకు మధ్య సామరస్యసాధన సాధ్యపరచి, యిరువురి ప్రయోజనాలను పరస్పరం సానుభూతితో గౌరవించుకుని రక్షించుకోవటంద్వారా వ్యవసాయవృత్తికి, ఉత్పత్తికి హెచ్చు ప్రమాణాలు, పరిమాణాలు సమకూర్చడమే యీ ఉద్యమ నిర్వహణలో రంగాజీ సంకల్పం. ఈ సంకల్పఫలితమే 1933 లో రైతుసంఘసభ్యులంతా, రైతుకూలీ సామరస్యానికై కృషిసల్పు ప్రతిజ్ఞ చేయాలని ఆయనచేసిన ప్రబోధం. 1935 లో కార్మిక కర్షక సమ్మేళనస్థాపనజరిగి, రైతుకూలీ ఆర్థికరాజకీయ అభివృద్ధికై పాటుబడుతే ధ్యేయమై, రంగాజీ కార్యదర్శిత్వంలో కొనసాగిన కార్యక్రమఉద్దేశం యీఉద్యమమే! యీ సామరస్యంలో యే ఒక వర్గానికీ కష్టనష్టాలు కల్గరాదనే దృష్టితో—ఆదిలోనే ధాన్యానికి కనీసధరలు, కూలీలకు కనీస జీతభత్యాలు నిర్ణయింపబడాలనే సూత్రాన్ని సిద్ధాంతీకరించాడు రంగాజీ. 1931 లో ప్రకటితమైన “దక్షిణభారత కార్మికులు” అన్న రంగాజీ గ్రంథం, యీ సామరస్య ప్రాతిపదికగా కిసాన్ మజ్దూర్ ప్రజాపార్టీ ఆనశ్శ్శకలను—మీధావులు సహితం అచ్చరువొందే వాస్తవిక తర్కంతో నిరూపిస్తుంది. వ్యవసాయకూలీల కనీసవేతన నిర్ధారణపై 1935 లో రంగాజీ మావొదింചిన ప్రణాళికను, ఇందుకు మూలమైన రైతుకూలీ సామరస్యోద్యమ సిద్ధాంతాన్ని—తర్వాత యెన్నోయేండ్లకు కళ్ళువిప్పిన కాంగ్రెసు యెన్నికల ప్రణాళికలో చేర్చుకుని, తనదిగా చేసుకుంది. వ్యక్తి వ్యక్తికీమధ్య, సామరస్యం ప్రబోధించాడు గాంధీజీ. వృత్తికీ వృత్తికీ మధ్య వర్గానికీ వర్గానికీ మధ్య సంఘర్షణకు మూడుగా, సామరస్య సాధించి సాగించాడు రంగాజీ. గాంధీజీ ప్రబోధించిన మానవత్వపు విలువలదృష్ట్యా, రంగాజీ సాగించిన యీ మహోద్యమం మహోజ్వల మైనది—అసమానము, అపురూపమూ అయినది.

## వలసప్రజ స్వాతంత్ర్యోద్యమం

పారతంత్ర్యంలో, శానితత్వంలో ముగ్గుతున్న అన్ని దేశాల సమస్యలు దాదాపుగా ఒకటే—అది ఆసియాకానీ, ఆఫ్రికాకానీ! సామ్రాజ్యవాదుల ఇనుపపాదాలకు యీ విషయమై విచక్షణలేదు. అయితే ఇట్టి యినుప పాదాలక్రింద నిర్దాక్షిణ్యంగా నలిగిపోయినది అధికంగా రంగుజాతులవారు— కాగా, వీడితజాతుల ప్రతినిధుల సందరినీ సంఘటితపరచి ఒక 'శక్తి'గా రూపొందించగలిగితే, వివిధ దేశాలలో సాగుతున్న స్వాతంత్ర్యోద్యమాలకు అధిక పటిష్టత చేకూరు తుందన్న యోచన 1931 లో రంగూడీకి లండన్ లో వుండగా కల్పింది. ఫలితంగా అచిరకాలంలోనే, రంగూజీ ఆధ్వర్యాల 'రంగుజాతులసంఘం' అన్న సంస్థ లండన్ లో స్థాపితమై నిలచింది. వలసప్రజల స్వాతంత్ర్యోద్యమాలకు చేయూతనివ్వడం యీ సంస్థ లక్ష్యం. ఆ తర్వాత వలస ప్రజాస్వాతంత్ర్యసంఘటన అన్న పేరుతో అత్యంత ప్రాముఖ్యంలోకి వచ్చి, ప్రపంచం నలుమూలలా యీ ఉద్యమ ప్రభావాన్ని ప్రసరింప జేసినది యీ సంస్థే. యీ ఉద్యమస్వభావం రంగుభేదాలకు పరిమిత మైనదన్న అపార్థానికి అవకాశంలేకుండా యీ పేరు మార్చటం జరిగింది. యీ ఉద్యమ ప్రభావమే 1945 బొంబాయి అఖిలభారత కాంగ్రెసు కమిటీ 'క్విట్ ఇండియా' తీర్మానానికి రంగూజీ చేర్చి యిచ్చించిన 'ప్రపంచపతీత ప్రజలారా, ఏకం కండు' అన్న నినాదం యీనాటికీ పారతంత్ర్యదేశాలలో, పాలితప్రజల హృదయాలలో నూర్చోగొడుతున్నది. సర్వమానవ సౌభ్రాతృత్వంకోసం విశ్వశ్రేయస్సుకోసం సాగిన యీ పవిత్ర ఉద్యమం, అవధుల్లేని రంగూజీ స్వక్లిత్యానికీ, హృదయ సరళత్వానికీ, విశ్వమానవ ప్రేమకూ విదర్శనం.

## చేనేత్రోద్యమం

అగ్నిపెట్టెలో మడత పెట్టగలంతటి సున్నితవస్త్రాలను తయారించిన అసమాన శిల్పచాతుర్యం మనచేనేతవారి సాత్తు. 'దేశఆర్థిక సాష్ట

వానికే యీ శిల్పచాతుర్యం చేయూతనిచ్చింది. అయితే అది ఒక నాటిమాట. బ్రిటిషువారి హయాము వచ్చాక, మిల్లుల స్థాపన దినదినం వృద్ధిపొందాక, విదేశవస్త్రం అనవరతం దిగుమతి జరగటం ఆరంభించాక—యీ చేనేతకళాకారులు రానురాను దుర్భర దారిద్ర్య పరిస్థితులకులోనై, క్రమేపీ క్షీణించజొచ్చారు. అయినా, ఇంతజరిగినా 1930 నాటికి దేశంలో లక్షకుపైగా మగ్గాలున్నవి. కోటికిపైగా చేనేతవారున్నారు. దేశానికి అవసరమైన గుడ్డలో మూడోవంతు వీరినుండి వస్తున్నది—వృత్తివర్గాలరీత్యా, కూలీలతర్వాత, రైతుల తర్వాత వీరిదే అగ్రస్థానం అయినా అప్పటివరకూ వీరు లోనాతున్న దుర్భర, దైన్య పరిస్థితిగూర్చి పట్టించుకుని శ్రద్ధతీసుకున్న నాయకుడే లేకపోయాడు, యావద్భారతదేశంలో—ఒక్క రంగాజీ తప్ప!

చేనేత పరిశ్రమకు, రంగాజీకి ఒక ఆంతరంగిక అనుబంధం వుంది—ఆక్స్ ఫర్డ్ విశ్వవిద్యాలయంనుండి ఆయనపొందిన బి. లిట్ డిగ్రీకి మూలమైన ఆయన థీసిస్ దక్షిణభారత చేతిపనులవారి చేనేత పరిశ్రమవారి ఆర్థిక పుననిర్మాణ ప్రణాళికను గూర్చినదే! చేనేతవారి సమస్యగూర్చి రంగాజీకిగల సాకల్యతను ఆయన ఆంగ్లంలో రచించిన “చేనేతపరిశ్రమ” “చేనేతవారి ఆర్థికశాస్త్రం” అన్న గ్రంథాలు నిదర్శిస్తాయి. ఈ సాకల్యతపునాదిగా ఆయన నడిపిన యీ ఉద్యమమే యీనాడు వృత్తిరీత్యా, రాజకీయ చైతన్యరీత్యా, సంచలనంపొందిన ఒకశక్తిగా చేనేతవారు రూపొందగలగడానికి కారణం. రంగాజీ అధ్యక్షతక్రింద 1936 లో జరిగిన ఆంధ్రరాష్ట్ర చేనేత మహాసభ,

తత్ఫలితంగా స్థాపితమైన ఆంధ్రరాష్ట్ర చేనేత పారిశ్రామిక సంఘం, దానికి అనుబంధంగా స్థాపితమైన జిల్లా, తాలూకా, గ్రామ సంఘాలు ఆయన ఆధ్వర్యాన్నే 1937లో కలకత్తాలో జరిగిన అఖిల భారత చేనేత పరిశ్రమ సేవకుల సభ, 1939లో గుంటూరులో జరిగిన చెన్నరాష్ట్ర చేనేత పారిశ్రామిక సభ— అన్నింటికీమించి ఆచార్య రంగా మార్గదర్శకత్వం— అన్నీ కలసి చేనేతవారిలో సంఘటిత శక్తి పెంచి, చైతన్యం తెచ్చి, ఆర్థిక రాజకీయ హక్కులకై పోరాడగల



## వివిధ దృక్పథాల్లో

శక్తినిచ్చి, మిల్లుల పోటీనుంచి, ప్రభుత్వపు కంట్రోల్స్ విధానంనుంచి తమ్ము తమ స్వయంవృత్తిని రక్షించుకుని నిలబడగల స్తోమత కల్పించి, చేనేత ఉద్యమానికి ఒక విశిష్ట వ్యక్తిత్వాన్ని తీర్చిదిద్దాయి. ఆంధ్రలో ఆరంభమైన యీ ఉద్యమం అఖిల భారతానికి ఆచార్య రంగా ఆధ్వర్యంలోనే విస్తృతపడింది. 1945లో నాగపూరులో జరిగిన అఖిల భారత చేనేత కాంగ్రెస్ తొలి మహాసభకు, 1947లో చాందాలో జరిగిన తృతీయ మహాసభకు, రంగాజీయే అధ్యక్షులు. అఖిల భారత చేనేత పరిశ్రమ విచారణ సంఘ నియామకం, అఖిల భారత చేనేత బోర్డు స్థాపన ఆయన కృషి ఫలితమే.

ఈ ఉద్యమ వైఫల్యంకొరకు పోటీసంఘాలు స్థాపించి, చేనేత వారిని పెడత్రోవల పట్టించ యత్నించిన కమ్యూనిస్టుల యెత్తుగడలను యెదిర్చి, నిలిచి, నిలద్రొక్కుకున్న యీనాటి యీ ఉద్యమ జాతీయ లక్షణం రంగాజీ ప్రభావ ఫలితమే. యీనాడు చేనేతవారు దేశంలో ఒక సంఘటిత శక్తిగా పరిగణించబడగలంతటి కార్యదీక్షను, దక్షతను ప్రదర్శించ గలుతున్నారంటే— అందుకు ఆచార్యత్వం రంగాజీదే!

వారు నిదిస్తున్నప్పుడు తన అపూర్వ చైతన్య గీతాలాపనతో వారిని మేల్కొలిపి చైతన్య ప్రపూరితులుగా చేసిన తొలి వైతాళి కుడు రంగాజీ!

## మహిళా ఉద్యమం

నిన్న మొన్నటివరకూ మన సమాజ దృక్పథంలో స్త్రీ ఒక భోగ్య వస్తువు. పడకటింటి పనిముట్టు. వంటింటి పాత్రసామాను... యీ దృక్పథం మార్పించి, అన్ని దురాచారాలలోనూ బలిపశువవుతున్న స్త్రీని రక్షించడానికి— సమాజ మన స్తత్వం మార్చడానికి పందొమ్మిదవ శతాబ్దపు తుదిభాగంలోనూ, ఇరవైవ శతాబ్దపు తొలి భాగంలోనూ మహాత్ములైన కొందరు మహనీయుల ఆధ్వర్యాన సామాజిక సంస్కరణోద్యమాలు సాగాయి.

అయితే సామాజిక దౌర్జన్యాలనుండి స్త్రీలను కాపాడటం ఒక భాగమైతే—స్త్రీలలో సంచలనం. చైతన్యం కలిగించి తామూ పురుషులతో సమానులమనే ఆత్మవిశ్వాసం, నవ్యప్రోద్భుతం కల్పించే కృషి మరొక భాగం. ఇది రాజకీయమైనది... దీనికి ఆధ్వర్యం వహించిన వారు ఆచార్య రంగా. స్త్రీలు ఘోషాలునిడి, అబలలమనే సంకోచం వదిలి, ధైర్యస్థైర్యాలతో ప్రజాహిత కార్యాలలో పాల్గొనే చైతన్యం కలిగించిన రాజకీయ మహిళా ఉద్యమానికి ఆచార్యుడు రంగాజీ. తాను నడిపిన, కొనసాగించిన ప్రతి ఉద్యమంలోనూ, మహిళల ప్రతిభ సక్రమ ప్రాతినిధ్యం కల్పించటమే కాక— మహిళా లోకంలో రాజకీయ చైతన్యం, ఆత్మవిశ్వాసం కల్పించే సంకల్పంతో, మహిళా కార్యకర్తలకు ప్రత్యేక శిక్షణలిచ్చి, వారిద్వారా మహిళా ఉద్యమ నిర్వహణ కొనసాగించారు రంగాజీ. యీ కార్యక్రమంలోని అంతిమ ఆయన ఆధ్వర్యాల నడచిన ఆంధ్రరాష్ట్ర మహిళా రాజకీయ శిక్షణ శిబిరం; అందులో ఆరితేరిన మహిళా ఉద్యమ మహిళా కార్యకర్తలు. యీనాడు కొంతవరకైనా సాంఘిక, ఆర్థిక, రాజకీయ రంగాల్లో స్వేచ్ఛతో, స్వాతంత్ర్యంతో, సమర్థతతో, నేర్పుతో, ఆత్మవిశ్వాసంతో మహిళలు ముందడుగు వేస్తున్నారంటే— అది రంగాజీ సాగించిన రాజకీయ ఉద్యమ ఫలితమే.

## విద్యార్థి ఉద్యమం

విద్యార్థులు భావి పోరులు. దేశ భవిష్యత్ స్వరూపం విద్యార్థుల రూపకల్పనపైనే ఆధారపడివుంది. యీదశలో విద్యార్థులు విద్య, శిక్షణ, దేశకళ్యాణానికి తోడ్పడగలవా, లేదా అన్నదే విద్యార్థులు పొందే రూపకల్పనకు పునాది. యీ పునాది ప్రతిష్ఠాపరిచేటప్పుడు వక్రమార్గం తొక్కిందనీ, యీ మార్గానికీ విద్యార్థులను వదిలివేస్తే భవిష్యత్ దేశస్వరూపానికీ వక్రం అబ్బుతుందనీ యీ వక్రవిద్యార్యసఫలితం, విద్యార్థులకీ, దేశానికీ, భవిష్యత్తుకూ అవునరకైన మనోవికాసంకానీ వివిధ వృత్తులలో రంగాలలో ప్రావీణ్యం కానీ

కాదనీ— బ్రిటిషు ప్రభుత్వానికి అవుసరమయ్యే గుమస్తాల సృష్టి మాత్రమేననీ; ఆదిలోనే గ్రహించగలిగిన విషయగ్రహణ విశిష్టతను, వివక్షతను పొందిన కొద్దిమంది రాజకీయ నాయకులలో రంగాజీ ప్రథమ శ్రేణిలోనివారు.

పైగా 1947కు ముందున్న రోజులు స్వాతంత్ర్య పోరాటదినాలు.. దేశంలోగల సర్వశక్తిని సమీకరించి పరాయి ప్రభుత్వాన్ని యెదిరిస్తున్న తరుణం. ఈ శక్తి గూడుకట్టుకునివున్న విద్యార్థులలో రాజకీయ చైతన్యం గేకెత్తించి, ఈ శక్తిని ప్రజ్వలింప చేయనిదే స్వాతంత్ర్య పోరాట స్వరూపం, శక్తిస్తోమతలు పూర్ణత్వం పొందజాలవని తొలినుండి కేకవేసి చెప్పిన మేధావి రంగాజీ

కాగా ఈ ఉద్యమానికి ఆయనే పట్టుకొమ్మ అయ్యాడు. అటు డిటెన్షన్ వ్యతిరేకతలాంటి విద్యార్థి సమస్యలతోనూ, ఇటు భారత దేశ స్వాతంత్ర్య సమర సమస్యలతోనూ, ఈ ఉద్యమం ముందుకు సాగి రంగాజీ ఆధ్వర్యంక్రింద కొంతకాలం దేశాన్ని ఉద్రోత మొగించింది. రవి అస్తమించని బ్రిటిషు సామ్రాజ్య సింహపుజూలు పుచ్చుకుని ఉండించగల పోటు ఈ ఉద్యమానికి రంగాజీ యివ్వగా తిలకించినవారు విస్తుపోయారు. త్యాగనిగతిలో పెద్దలకు ఆదర్శప్రాయంగా నివ్వగల త్యాగధనుల్ని ఈ ఉద్యమం దేశానికి అర్పించగా చూచినవారి మనసులు ఉద్వేగంతో, ఆవేశంతో గగుర్పొడిచాయి.

విద్యార్థి ఉద్యమంతో రంగాజీకిగల అతి సన్నిహిత అనుబంధమే కమ్యూనిస్టు యెక్కుగడలనుండి విద్యార్థి ఉద్యమాన్ని రక్షించి - జాతీయవిద్యార్థి సంఘంగా రూపొందించింది. 1927లో ఆంధ్రవిద్యార్థి సంఘానికి ఆహ్వాన సంఘాధ్యక్షుడుగా విద్యార్థి ఉద్యమంతో ఆయనకు ఆరంభమైన సన్నిహిత్యం - క్రమక్రమంగా మరింత బలపడి, తుదకు ఆయన రాజకీయ కార్యక్రమాలలో ఒక భాగంగా ఐక్యమై పోయింది. 1927లో, 1931లో, 1934లో, 1938లో, 1939లో, 1945లో, 1946లో దేశంలోని యెన్నెన్నో రాష్ట్రవిద్యార్థి

మహాసభలకూ అఖిలభారత మహాసభలకూ, అధ్యక్షులవహిస్తూ. ఆధ్వర్యం వహిస్తూ ఈ ఉద్యమ స్వరూప లక్షణాలను పోషిస్తున్నాడు ఆయన. 1945లో బొంబాయిలో ఆయన ప్రధానాచార్యత్వంక్రింద నడచిన పౌరసత్వ కళాశాలలో ఈ ఉద్యమ కార్యకర్తలు యెండకో రూపొంది దేశం నలుమూలలకు ప్రాకిపోయారు. రంగాజీ సిద్ధాంతీకరించిన నైపు కూలీ ప్రజారాజ్య స్థాపనా సూత్రాల్ని ప్రసాదమంగా ఆమోదించిన సంస్థ విద్యార్థి కాంగ్రెసు. యెంత అనుబంధమో ఇది!

విద్యార్థి ఉద్యమానికి అక్షరాల ఆచార్యుడు ఆచార్య రంగా!

### యువజనోద్యమం

వ్యక్తి జీవితంలో విలువైన కాలం యూవ్వన సమయం. అలాగే సమాజ జీవితంలో విలువైన భాగం యువజనులు. సమాజానికి నెన్న ముక వంటివారు వీరు. ఈ నెన్నముకకు పటుత్వం లేకపోతే సమాజ పురోభివృద్ధి కుంటువదుతుంది. అందువల్లనే, యువజనులందరినీ ప్రత్యేకం ఒక వర్గంగా యెంచి, వీరిలో మనోవికాసం, జాతీయభావం రాజకీయ చైతన్యంకల్గించ పూనాడు రంగాజీ.

### సహకారోద్యమం

సహకారం ప్రాణికోటికి సహజమైన లక్షణం. అవసరమైంది కూడాను. సమాజ జీవితం ప్రవృత్తిగాగల మానవులకు, 'సహకారం' తమకు తెలియకుండానే అను దిన చర్యగా పరిణమిస్తుంది.

అయితే 'సహకారం' అన్నపదానికి వ్యక్తులుగా మానవులు ప్రత్యేక వ్యక్తిత్వాలు కల్గివున్ననాడే, అర్థం అవకాశం వుంటాయి. సమాజ జీవితానికి మారుగా సమిష్టి జీవితం రూపొందితే, యీసమిష్టి వ్యవస్థలో భిన్న ప్రత్యేకతలకు ఆస్కారమేలేదుకనుక, భిన్న ప్రత్యేకతల వ్యక్తిత్వాల మధ్య 'సహకారం' అనే అంశానికి ఆస్కారమే వుండదు.



ఇందువల్లనే వ్యక్తివికాసానికి, భిన్నత్వానికి అవకాశాలు వుండగల వ్యవస్థ అవసరం. అయితే సమాజ జీవితం సాఫీగా సాగిపోవటానికి, యీ భిన్నత్వంలో ఏకత్వం—భిన్నత్వమేలేని సమిష్టి తత్వం కాదు—అవసరం. దీన్ని సాధించగలిగిందే 'సహకారం.'

యీ ధ్యేయంతోనే సహకారోద్యమానికి మూలంవేసి పోషించారు రంగాజీ. రైతులు, చేనేతవాదు, కార్మికులు, వడంగులు—అన్ని రకాల వృత్తులవాదు, తమతమ వృత్తుల్లోని తమ స్వయం ప్రవృత్తిని కోల్పోకుండానే, తమవృత్తి పురోభివృద్ధికి, వ్యక్తివికాసానికి అవసరమగు హంగులను సమకూర్చుకోవడం కోసం, పరస్పర సహకారంతోనే సాధ్యపడే యీ హంగులను సాధించుకోవటంకోసం—సహకార సంఘాలుగా యేర్పడి కృషిసల్పే యీ పద్ధతి రంగాజీ గత మూడు పుష్కరాలనుండి ప్రబోధించి, ప్రచారించి పోషిస్తున్నదే—

భిన్నత్వానికి—భిన్నత్వంద్వారా లభ్యమయ్యే వ్యక్తి పరిణతి అవకాశానికి—అస్కారమివ్వని సమిష్టి వ్యవస్థను రూపొందించే సహకార వ్యవసాయ విధానానికి వ్యతిరేకంగా ముష్టిసంవత్సరాల క్రితమే రంగాజీ వ్యవసాయ దారులకు 'సేవా సహకార సంఘాలు' (Service Co-operatives) యేర్పడాలని ప్రబోధించారు. యీనాటికీ ప్రబోధిస్తున్నారు. యీ సేవాసహకార సంఘాల ద్వారా రైతులకు సక్రమ సమయంలో వీత్తనాలు, యెరువులు, అప్పులు, శాస్త్రీయ జ్ఞానం, శాస్త్రీయ పరికరాలు సమకూర్చగలిగితే—రైతుకు 'తినది' అన్న అనుబంధంతో పెల్లుబి కే ప్రోత్సాహానికి యివి తోడ్పడే—దేశంలో ఆహారోత్పత్తి యిబ్బడికిబ్బడిగా యినుమడిస్తుందని రంగాజీ సూత్రీకరించిన విధానంలోని వాస్తవిక దృక్పథం, ఉజ్వలసత్యం, అనుభవజ్ఞులకు ద్యోతకమౌతుంది.

యీనాడు దేశంలో అన్నిరంగాలలోనూ దర్శనమిస్తున్న యీ సహకార సంఘాలకు సృష్టి, పుష్టి యిచ్చింది రంగాజీ. 1930 ప్రాంతాల్లోనే దేశంలోని గ్రామగ్రామం సంచరించి, యీ ఉద్యమ వ్యాప్తిని

కొనసాగించారు. ఆయన సహకారాన్ని 'ద్యమం' అయినకు గల సన్నిహిత సంబంధం—'సహకారం' అన్న పదానికి ప్రతిభా 'ష్యం' యిస్తూ యీనాడు ఆయనపై వినవచ్చున్న ప్రతి విమర్శలకు సమాధానం.

అఖిల భారత సహకారాన్ని 'ద్యమం' సంస్థకు ఉపాధ్యక్షుడుగా రంగాజీ యీ ఉద్యమ నిర్వహణలో ప్రవర్తించిన కార్యదేశం— అనతి కాలంలోనే ప్రభుత్వ యంత్రాంగంలో సహకార సంఘ నిర్వహణాభాగం ఒక ప్రముఖ విభాగంగా ముపొందడానికి కారణం!

యీ పూనిక ఫలితమే ఆంధ్రలో యువజనోద్యమస్పృష్టి— అఖిల భారతంలో యువజనోద్యమ సంరక్షణ.

యువజనోద్యమం మరొకందుకు కూడా అత్యంత ప్రసరం. వృత్తుల ప్రాతిపదికగా విభిన్న వర్గ సంఘస్థాపన జరిగాక, యీ సంఘాలలో సహజంగా అతివాదులుగా, విప్లవ మూర్ఖులుగావుండే యువజనుల నందరినీ సమీకరించి, సమన్వయపరచి; యేకధ్యేయం చూపగల సంస్థలేకపోతే—విధవర్గ సంఘాలకు వర్గ ప్రయోజనాలు మాత్రమే ధ్యేయమై, సామరిస్యం కొరవడే ప్రమాదంవుంది. యువజనోద్యమం యీ సమీకరణకు, సమన్వయానికి సాధనం. యీ ఉద్యమ వ్యాప్తిద్వారా యువజనులందరిలోనూ రేకెత్తే జాతీయభావమే అందరికీ "యేకైకధ్యేయమైన దేశశ్రేయస్సు" వైపుకు దారి చూపుతుంది. రంగాజీ యువజనోద్యమం ద్వారా సాధించిన అమూల్య ఫలితం ఇదే!

యీ ఉద్యమ భాగాలే రంగాజీ ఆధ్వర్యాన జరిగిన యువజన కాంగ్రెసు స్థాపన, ఆటలపోటీల, రాజకీయ విద్యాలయాల నిర్వహణలు. 1947 లో రంగాజీ అఖిల ఆసియా యువజనరైతు ప్రతినిధుల సభకు అధ్యక్షత వహించినపుడూ, 1948 లో యు. పి. రాష్ట్ర యువజన మహాసభను ప్రారంభించినపుడూ, 1944 లోనూ అంతకు ముందున్న దేశమందలి నాల్గు మూలలలోనూ యువజనోద్యమానికి అండదండగా, బాసటయై నిల్చినపుడున్నా—దేశ సాభాగ్యానికి

వెన్నెముకలాంటి వార్తైన యువజనులందరినీ రాజకీయ చైతన్య ప్రపూరితులుగా చేయసమకట్టిన ఆయనకృషి ప్రభావం అద్వితీయ కాంక్షలతో—దేశంలోని యువజనులందరిపైనా వెల్లివిరిసింది.

కంట్రోల్ వ్యతిరేకోద్యమం

1952 కు ముందు ప్రభుత్వ కంట్రోల్ విధానంనల్ల ప్రజలు నానాయాతనలకు గురైన అనుభవం యిప్పటికీ అందరి మనసుల్లోనూ మెదల్తునే వుంటుంది. క్రింది ప్రభుత్వోద్యోగులు చూపిన కాగితపు లేఖల నాధారం చేసుకుని, వాస్తవిక పరిస్థితిని గుర్తించకుండా, ప్రభుత్వం యీ కంట్రోల్ విధానం అమలు జరపబూనడంతో, దేశంలో వస్తోన్న తీవ్ర సమృద్ధిగా వున్నప్పటికీ ప్రజలకు ధారాళంగా బాహుటంగా అందుబాటులోకి రావీలులేని కృత్రిమ వస్తుకొరత సృష్టిపొందింది. ఫలితంగా అవినీతి, లంచగొండి తనం, బంధు పక్ష పాతం విజృంభించి సమాజ ఆర్థిక జీవితంలో స్వైరవిహారంచేసి, బలహీనుల్ని, పేదల్ని, మధ్యతరగతివారిని పీల్చిపీల్చిచేసింది. యీ పరిస్థితిని గమనించిన గాంధీజీయే కంట్రోల్ల రద్దుకావాలని నినాద మిచ్చారు. అయినా అధికారం చేపట్టిన కాంగ్రెసు నాయకులు గాంధీజీ నినాదంకంటే—క్రింది అధికారుల లేఖలకే హెచ్చుబిలువ, ప్రాధాన్యత ఇచ్చారు.

రంగాజీ అప్పట్లో ఆంధ్రకాంగ్రెసు అధినేత. రాష్ట్రంలోవున్నది కాంగ్రెసు ప్రభుత్వమే. అయినా ప్రజాహిత విరుద్ధమైన యీకంట్రోల్ల విధాన విషయమై కాంగ్రెసు ప్రభుత్వాన్ని తీవ్ర ఆంగోళనతో కడి లించసాగారు. ప్రజల మధ్యకు వెళ్లి వారి కష్టసుఖాలను ప్రత్యక్షంగా పరిశీలించి కంట్రోల్లనల్ల సమాజంలోని అన్ని వర్గాలవారు, అన్ని వర్గాలవారు బాధలకు, కష్టనష్టాలకు గురౌతున్నారని యెలుగెత్తి నినదించారు. యీ నినాదాన్ని అందుకున్న దేశంలోని పల్లెపల్లెల్లో, మూలమూలల్లో సమావేశాలద్వారా, నిరసనసభలద్వారా, తీర్మా నాలద్వారా, యాత్రలద్వారా రాయబారాలద్వారా యీ ఉద్యమ

ఘోష ప్రతిధ్వనించింది. తుదకు ఆచార్యరంగా అధ్యక్షత క్రిందనే ఆంధ్రరాష్ట్ర కాంగ్రెసు, కాంగ్రెసు ప్రభుత్వ కంట్రోల్స్ విధానాన్ని వ్యతిరేకిస్తూ, తీవ్ర నిరసన ప్రదర్శిస్తూ తీర్మానించినపుడు—కాంగ్రెసు వారైవుండి, కాంగ్రెసు ప్రభుత్వాన్నే విమర్శిస్తూరా అన్నప్రశ్నకు రంగాజీ యిచ్చిన సమాధానం “ఇంటి దీపమని ముద్దుపట్టుకుంటామా” అని. ఇలా స్వపర బేధంలేకుండా ప్రజాహితేయ సరమా విధిగా రంగాజీ నడిపిన యీ మహోజ్వల ఉద్యమం తుదకు 1952 లో రాజాజీ ప్రభుత్వం అధికారం చేబట్టాక కాని ఫలింపుకురా లేదు—అదీ రంగాజీ పట్టుదల, కృషివల్లనే!

ఒక ప్రసిద్ధ ఆర్థిక శాస్త్రవేత్త పేర్కొన్నట్లు అన్ని రికార్డులు చూపే అన్ని హంశాలకు భిన్నంగా కంట్రోల్స్ రద్దుకు ఉద్యమం నడిపి రద్దుచేయించగల సాహసం ఒక్క రంగాజీకే వుంది; రద్దు చెయ్యగల విచక్షణ ఒక్క రాజాజీకేవుంది; రద్దుకు ఆదోదించగల పాలనా దక్షత కేంద్ర ఆహారమంత్రిగా ఒక్క రఫీ అహమ్మద్ కిద్వాన్ కేవుంది.

ప్రభుత్వయంత్రాంగానికి అతీతంగా ప్రజానాడిని పట్టి చూడగల మహాత్యంగల ప్రజానాయకులు యీ మువ్వరూ. ఈ మువ్వరి సాహస ఫలితమైన యీ ఉద్యమ విజయం ప్రజాప్రభుత్వ యుగమైన యీ కాలంలో, ఒక విశిష్ట మార్గదర్శిని.

## ప్రజాస్వామ్య రక్షణోద్యమం

1952 లో ఆంధ్రదేశంలో ప్రజాస్వామ్య మనుగడ గీ విహ్వల వచ్చింది. ప్రజాస్వామ్య పక్షాలైన కాంగ్రెసు, కృషి కార్యకర్త పార్టీ, ప్రజాపార్టీలు చీలిపోయిన అవకాశంతో కమ్యూనిస్టులు ఒక బలమైన వర్గంగా యెన్నికల ఫలితాల్లో రూపొందారు. కాంగ్రెసుపార్టీకి ప్రభుత్వాన్నే ర్పరచగలిగిన అధిక సంఖ్యా బలంరా లేదు—యీ సరిహద్దు ప్రజాపార్టీవారు కమ్యూనిస్టులతో చేతులుకలిపి అధికారం పొందగలగడం చేసుకుని, ప్రభుత్వంలోకి కమ్యూనిస్టు ప్రవేశానికి ద్వారాలు తీరువ



సిద్ధపడ్డారు. ఈ పరిణామంతో ప్రజాస్వామ్యవాదుల గుండెలు అవిసి పోయాయి. కాంగ్రెసు చేష్టలుడిగి చతికిలబడిపోయింది. అంతటా అంధకారం ఆవరించినట్లే అనిపించింది. ఈ స్థితిలో, ప్రజలపట్ల తనకు గల బాధ్యతను గుర్తించి నియంతృత్వ శక్తులనుండి వారిని రక్షించాలని, ప్రజాస్వామ్యాన్ని పరిరక్షించడంకోసం ప్రభుత్వం యేర్పరచి తీరాలని కాంగ్రెసును ఆదేశించిన ప్రజానాయకుడు రంగాజీ! ఇంను కోసం కాంగ్రెసు చేయి అందించి, ఆసరాయిచ్చి, కృషి కాక్ పార్టీ అనురూప సహకారం సమర్పించి, వారిచేత ప్రభుత్వాన్ని యేర్పరపించి, కమ్యూనిస్టుల బారినుండి ప్రజాస్వాతంత్ర్యాన్ని కాపాడిన ప్రజాస్వామ్యరక్షకుడు రంగాజీ. ఈ అనురూప సహకార ప్రధాన ఫలితంగా ఆయన అధికారంలో భాగం కోరలేదు. అంతవరకూ ప్రజల్ని పట్టి పీడిస్తున్న కంట్రోల్ రద్దును మాత్రమే కోరారు. ఫలితంగా 1952 లో చారిత్రాత్మకమైన రాజాజీ మంత్రివర్గం మద్రాసులో అధికారంలోకి వచ్చింది.

1955 లో ఈ ఉద్యమం మహోద్భవ రూపంలో తిరిగి దర్శనమిచ్చింది. ఇదే అసలైన ఉద్యమం. 1954 లో ఆంధ్రరాష్ట్రంలో కాంగ్రెసు ప్రభుత్వం పతనంచెందిన కారణసాధనం కృషి కాక్ పార్టీ తెచ్చిన విశ్వాసరాహిత్య తీర్మానమే అయినప్పటికీ—1955 లో యెన్నికల సంరంభం ఆరంభమైన నాటినుండి కాంగ్రెసుతోగల విభేదాలకంటే, ప్రజలపట్ల ప్రజాస్వామ్యంపట్ల తమకు గల బాధ్యత గొప్పదన్న తమ ప్రగాఢ విశ్వాసాన్ని తమ అనుచరులకు, దేశ ప్రజలకు కార్యరూపేణా నిదర్శించారు రంగాజీ. ఈ కాలంలో ఆయన ఆధ్వర్యానసాగిన ఈ ఉద్యమం అపురూపమైనది. మరపురానిది. ఆంధ్రలోని ప్రజాస్వామ్య పక్షాలన్నీ ఆయన ఆధ్వర్యం క్రిందనే యెన్నికల పోత్తులోకి వచ్చాయి. ఏకంగా ప్రజాస్వామ్య పక్షాలు ఒకవైపున, నియంతృత్వశక్తులు ఒకవైపున—మహోద్భవంగా యెన్నికల రంగంలో హోరాహోరీ పోరాడాయి. ప్రజాస్వామ్య పక్షాల సారథి, సర్వసేనాధిపతి రంగాజీ. ఆంధ్రదేశంలోని ఆ మూలనుండి

ఈ మూలవరకూ నిర్విరామంగా అహోరాత్రమునా సంచరిస్తూ ఈ ఉద్యమం కొనసాగించారు ఆయన. జీవన్మరణ సమస్యగా ఉంచి ప్రజలకు ప్రజాస్వామ్య రక్షణోద్యమంలో ముహూర్తాంతర్యంతో పాల్గొన్నారని పార్టీపరిధి అంచులనుమించి, ప్రజాప్రపంచంలో నల్లనల్లై ప్రవహించి ప్రజాస్వామ్య పరిరక్షణ పట్ల శక్తివ్యూహంలో భాగస్వామ్యం పొందిన మహాజ్వల ఉద్యమం ఇది.

రంగాజీ పూరించిన యీ ఉద్యమ శిఖరాంతరములకు ఒక ఆంధ్ర లోనేకాక, యావత్ భారతంలో, యావత్ ప్రపంచంలో ప్రతిధ్వనించింది. ఈ ఉద్యమం సఫలీకృతమై 1955లో ఆంధ్రలో నియంతృత్వ శక్తులు పతనమై, ప్రజాస్వామ్యం భద్రంగా పరిరక్షణ పొందినప్పుడు, ఈ ఉద్యమ నిర్వహణను పరిశీలించిన అంతర్జాతీయ పరిశీలకులు, రంగాజీ ప్రదర్శించిన విశ్వాస పటిమను, కార్యదీక్ష, పద్ధతులకు సుశిక్షిత నాయకత్వ తీరుకు అచ్చరువోంటి అవకాశం లభించారు.

ఈనాడు ఆంధ్రప్రజ అనుభవిస్తున్న ప్రజాస్వామ్యం ఆనాటి రంగాజీ భిక్షే!

## సహకార వ్యవసాయ వ్యతిరేకోద్యమం

అక్కడ 'ఏల్వేల్'లో భారత అగ్రనాయకులంతా కూడి సహకార వ్యవసాయ విధానానికి ఆమోద ముద్రపేశారు.

ఇక్కడ బందరులో 'ఇదికుట్ర' అని బహిరంగసభలో నిర్ణయమైన కంతస్వరముతో సింహనాదం చేశాడు రంగాజీ.

అదే మొదలు ఈ సహకార వ్యవసాయ వ్యతిరేకోద్యమానికి. అనాడు బందరులో రంగాజీ వేసిన కేక యావత్ భారతంలోని రైతు కూలీలకానికి మేలుకొలుపై వినిపించింది. వక్తిగత కమతాలను కుటుంబాలను సర్వనాశనం చేసే కమ్యూనిస్టు విధానమైన ఈ సహకార వ్యవసాయం రైతాంగ వ్యవస్థనే కూకటివేళ్ళతో పెళ్ళిగించి వేయగలదన్న రంగాజీ ప్రబోధం దేశంలో మారుమూల గ్రామాల్లో

వాడవాడలా ప్రతిధ్వనించింది. అన్నింటినీ పెడచెవిని పెడుతున్న ప్రభుత్వం కన్నువిప్పటానికి 108 మంది కాంగ్రెసు పార్లమెంటు సభ్యులతో ఈ విధాన వ్యతిరేకకను వ్యక్తీకరిస్తూ రంగాజీ ప్రకటించిన నివేదికను సహితం తిరస్కరించి, అఖిల భారత కాంగ్రెసుసభ నాగపూరులో ఈ విధానం అమలును సిద్ధాంతీకరిస్తూ తీర్మానించినప్పుడు— ఈ ఉద్యమ నిర్వహణకు వీరావేశంతో రంగాజీ దేశంపై విరుచుక పడ్డారు. ఫలితంగా అదనులో రైతులు కళ్లుతెరిచారు. కూలీలు కళ్లుతెరిచారు. స్వాతంత్ర్యభిలాషులు, స్వయంప్రతి రక్షణోత్సాహులుకళ్లుతెరిచారు. అంతాచేరి, పరవళ్ళు త్రొక్కుతూ ఈ ఉద్యమ రంగంలోకి ఉరికారు. రైతును బానిసగా, పరతంత్రజీవిగా, అధికారులక్రింది తొత్తుగా మార్చే ఈ విధానానికి వ్యతిరేకంగా ఈ నాడు దేశం మొత్తంలోనూ మహోద్యమంగా ఈ ఉద్యమం కొనసాగుతూ వుంది. ఈ ఉద్యమానికి జీవం రంగాజీ—

ఈ ఉద్యమం ఫలిస్తుంది. అనతికాలంలోనే ఫలించినీరుతుంది. వృత్తిస్వేచ్ఛ, వ్యక్తిస్వాతంత్ర్యం ప్రాతిపదికగా రంగాజీ ప్రబోధం నుండి వెలువడుతున్న ఈ ప్రజాస్వామ్యప్రకాశ వికాసాలు, ఉదయ భానుని అరుణకిరణాలై అచిరకాలంలోనే రైతులోకాన్నావరిస్తున్న చీకట్లను పటాపంచలుచేసి వెయ్యగలవు!

స్వతంత్రోద్యమం

స్వాతంత్ర్యం సిద్ధించి గాంధీజీ అంతరించాక స్వాతంత్ర్య భారత ప్రభుత్వం గాంధీజాన్ని సహితం అంతరింపచేయ సమకట్టింది. సమాజ స్వరూపానికి పునాదిగా గాంధీజాన్ని తిరస్కరించి సోషలిజాన్ని ఆమోదించింది. ఫలితంగా విత్తునాటితే చెట్టు యెలాతప్పక మొలుస్తుందో, అలాగే సోషలిజ స్థాపనా దృక్పథం కల్గటంతోనే ప్రభుత్వనోరణులలో నియంతృత్వ ధాయలు ద్యోతకం కా నారంభించాయి. వృత్తి స్వేచ్ఛ, వ్యక్తి స్వాతంత్ర్యం, సమాజ స్వయంశక్తి సంపూర్ణంగా నాశనమై సర్వస్వమూ ప్రభుత్వాధీనంలోకి వెళ్ళిపోయే ప్రమాద

పగిస్థితి తాండనమాడ నారంభించింది. స్వయం వృత్తిదారుడైన రైతును సహకార వ్యవసాయం ద్వారాను, స్వయం పోషకుడైన, వ్యాపారస్తుని జాతీయకరణద్వారాను, మధ్యతరగతి ప్రజలను ద్రవ్యోబ్ధులం ద్వారాను, సమస్త ప్రజానీకాన్ని హెచ్చుపన్నుల విధింపు ద్వారాను—ప్రభుత్వ దయాదాక్షిణ్యాలపై ఆధారపడే పరతంత్ర జీవులుగామా ర్చే నియంతృత్వధోరణి కనుచూపుమేరలో కన్పించడం మొదలైంది. వ్యక్తి జీవితంలో, కుటుంబ మనుగడిలో, సమాజ విధులలో ప్రభుత్వజోక్యం దినదినం అధికమౌతూ—అంతటినీ ఆక్రమించు కునే అవధుల్లేని ప్రభుత్వాధికారం పొలిమేరలనుండి తొంగి చూడ నారంభించింది.

ఇట్టి భీకర భీభత్సమయంలో రంగాజీ మళ్ళీ మరొకసారి ప్రజలకు అండగా, యేడుగడయై నిలిచాడు. యెతో త్యాగఫలితంగా లభ్యమైన స్వాతంత్ర్యాన్ని తృటిలో కబళించివేయ పొంచివున్న ఈ బ్రహ్మరాక్షసి బారినుండి ప్రజల్ని కాపాడేందుకు, గన స్వతంత్ర శంఖారావం పూరించి, సర్వప్రజలను నిద్రనుండి, మర్తునుండి తట్టి మేల్కొలిపి, సంచలనం వైపుకు చైతన్యంవైపుకు దారిచూపు తున్నాడు రంగాజీ. రైతులను, కూలీలను, వ్యాపారస్తులను, ఉద్యోగస్థులను, తదితర యావన్మంది ప్రజలనూ. గాంధీజీ ప్రసాదించి పోయిన తమ స్వాతంత్ర్యాన్ని పరిరక్షించుకోగల హక్కులవైపు పురిగొల్పుతున్నాడు. గ్రామాలపైన, గ్రామీణప్రజలపైన ప్రముఖంగా ఆధారపడివున్న ఈ దేశరాజకీయ ఆర్థిక సౌష్టవానికి పటిష్టత చేకూర్చ గలిగేది ముమ్మాటికీ గాంధీజీమేనని ఉద్యోగిస్తూ, కాంగ్రెసు సంస్థ వక్రగతిపట్టి చేపట్టిన సోషలిజంవల్ల అప్పుడే కన్పించ ప్రారంభించిన అనర్థాలను ప్రజల కళ్ళముందు విప్పించుతూ—అదను మించకమునుపే అందరికళ్ళూ తెరిపించే అపూర్వ సంకల్పముతో సాగుతున్న మహోద్యమం ఇది. చేతులు కాలకమునుపే ఆకులు పట్టుకోవాలనే ఆత్మతతో సాగిస్తున్న ఉధృత ప్రచారం ఇది—ఇదే ఈనాడు స్వతంత్రపార్టీ పేరుతో దేశమంతటా మహాదృఢతంగా వ్యాపి



స్తోన్న స్వతంత్రోద్యమం. అఖిలభారతస్థాయిలో ఈ ఉద్యమ అధి నేత ఆచార్యరంగా. ఆయనవాక్కు, సందేశం, ఆదేశం, స్వతంత్ర శంఖారావం దేశంలోని మూలమూలన, పల్లెపల్లెన, వాడవాడన, గడపగడపన మారుమ్రోగుతోంది ఈనాడు!

స్వాతంత్ర్యాభిలాషియైన మానవుడికి, ఈ ఉద్యమం రక్తంలో జీర్ణించిపోయిన జన్మలక్షణమనీ, ఈ ఉద్యమ విజయం మానవ పురోభి వృద్ధిలో అనివార్యఘటన అనీ యిదివరలో అనేక దేశాల చరిత్రలు నిర్ద్వంద్వంగా రుజువుపర్చి వున్నాయి—అచిరకాలంలోనే మన దేశ చరిత్ర రుజువుపర్చునున్నది!!!

ఈపై పేర్కొన్న ఉద్యమాలుకాక మరెన్నో ఉద్యమాలు రంగాజీ ప్రాపకంలో ప్రజాహిత కార్యసాధనాలుగా ఉపకరించాయి. కొండజాతుల, హరిజనుల, అడవుల రక్షణోద్యమాలు అందులోకొన్ని మాత్రమే! అన్ని ఉద్యమాలలోనూ ఒక విశిష్టగుణం ప్రస్ఫుటంగా కనిపిస్తుంది. అది రంగాజీ స్పర్శాఫలితం. ప్రతి ఉద్యమం—రంగాజీ సాగించిన యెన్నో యేండ్ల అనంతరం—యెంతో ఆలస్యంగా కాంగ్రెసు అధిష్టానవర్గం కన్నువిప్పి ఆయన బొటకు మరలివచ్చిన తీరును చాటు తుంది. కాగా, ఉషాసమయమందే, మధ్యాహ్నతీవ్రతను గుర్తించి, అందరికంటే ముందుగా అదనులో మేలుకొల్పులు వినిపించే రాజకీయ వైతాళికుడుగా ఆయనకు ఆయనేసాటి.

ఈ ఉత్తమలక్షణమే ఆయన నాయకత్వానికి అపూర్వతను ప్రసాదించింది !!!

# జమీన్ దారీ రైతుసమరంలో

శ్రీ తా మా టి కృష్ణ మూ ర్తి

ఇప్పటి మాటగాదిది. షుమారు 25 ఏండ్ల క్రిందటి సమాచారం. రంగాగారి నామధేయం వినియుండు టీగాని వారి ప్రథమ సందర్శనం మా ప్రాంతవాసులకు (1936 లో) కాలినడకన ఊరూరు పల్లెపల్లె జైత్రయాత్ర జరిపినప్పుడు లభించినది.

మా కనిగిరి ఎక్కువ భాగం జమీన్ దారీ ప్రాంతం. పొలన వెంకటగిరి కుమారరాజువారిది. రాజుగారు తలచుకున్నదల్ల జరిగితిరవలసినరోజులవి. రంగాగారికి ఆశ్రయమిచ్చినా, అన్నము పెట్టినా చివరకు త్రాగేందుకు దాహముయిచ్చినా, ఆ గ్రామంపై గ్రామాధికారులు పగసాధించేరోజులవి. అధికార పూర్వకముగా తాలూకా ఆఫీసునుండి సర్కులర్లు గ్రామాధికార్లకు రావడం ఆ మర్నాడే పశువులను బందెల దొడ్డికి తోలించి గ్రామశంకలను నిలగొట్టి శిస్తుబాకీలక్రింద అక్రమముగా జప్తులుజేసి రైతులను హింసించుకాలమది. తలచుకుంటే ఆ జమీన్ దారులేమైనారో, వారి అధికారములేమైనవో అనిపిస్తుంది. వేళకు అన్నము లభించినా, లభించకపోయినా ఎన్ని అవాంతరములువచ్చినా వెనుదీయక పట్టుబట్టి రైతులకండయై “రంగా” “రంగా”, యనెడి నామస్మరణతో ఒక యుగ పురుషునివోలే పాలుద్రాగు పసిపాపలకుగూడా వారి లేత హృదయాలలో గుర్తింపబడి అంధకారములో ఆశాజ్యోతి ప్రలిగించి వెలుగు జూపినది మాకు ఒక్క రంగాగారేనని చెప్ప సాహసించుట అతిశయోక్తికానేరదు. “జమీన్ దారీ రైతు” అను పేరుతో మొదట స్థాపించబడి తదుపరి “జమీన్ దారీ రైతు”గా మారిన వార పత్రక సంపాదకులు శ్రీ నెల్లూరు వెంకట్రామానాయుడుగారిని ప్రోత్సహపరచి వారిని వెంటబెట్టుకొని ఉద్యమమునునడిపి కుంకటి

ప్రేళ్ళతో జమీందారీ విషవృక్షమును పెకలించ ఎన్నికలలో మహారాజాను ఓడించి చరిత్రనే మార్పుచేయించిన మహా పురుషులను మరచుటకు సాధ్యపడదు.

అయితే రంగాగారంటే గిట్టనివారు ఈనాడు పెద్దలై పెత్తనము వెలిగించు అధికార వ్యామోహ ప్రబుద్ధులు నిరంతరము “రంగాని” విమర్శించుట మనకు క్రొత్తగాదు. ‘కులాభిమాని, అధికార వ్యామోహ పరుడని, తమకుగల దుర్గుణంబుల కప్పిపుచ్చుటకు యితరులపై రుద్దబూనుటలెప్ప అందులో ఆవంతయు సత్యములేను.

యీనాటికిగూడా పదవీకాంత లేక ప్రజాసేవయే పరమార్థముగావంచి రైతులొకమునకు దారిచూపనున్న రైతుబాంధవుని ఒక్క భారతదేశమేగాక ఇతరదేశములు సైతం గుర్తించుకాలము స్వీరలో రాకపోదు. “కులాభిమాని” యని విమర్శించుటలో అర్థము లేదు. వారి ఉద్యమములో నిజముగా కులము అనునది “రైతు” కులముగా వర్ణించవచ్చును. ఆ రైతుకులము ప్రపంచమే నిండి యున్నది. ఈనాడు గాకున్నను ఏనాటికైనను “రైతేరాజ్యము నేలగావలెను” అని వారి ఆశయము గనుక “పదవి వ్యామోహము” గల బిరుదముగూడా కొందరు గుర్తించినను తప్పు లేదు.

రైతురాజ్యంబు నెలకొల్పే “రంగ” యనెడు  
కీర్తినందగ దేవుండు జ్యోతియయ్యు  
ఆయురొగ్యములతోడ యశమునిచ్చి  
కాచి రక్షించి “రంగాను” బ్రోచుగాత

# దీనజనుల నుద్ధరించే దీక్షాపరతపత్రుడు

శ్రీమతి గొర్రెపాటి మహాలక్ష్మమ్మ

పవిత్ర హృదయము, దేశభక్తి, కార్యదీక్ష, స్వార్థరాహిత్యముతో అలరారుచున్న రంగాజీని గురించి దీనజనుల నుద్ధరించు దీక్షాపరతపత్రుడని తోచక మానదు. ఎందుచేతననగా ఆయన గైశులని; కూలీలని, చేనేత, పారిశ్రామిక, యువజన, విద్యార్థి, మహిళోద్యమాలలో వీరు వారనక అన్ని ఉద్యమాలలోను పని చేసారు. గాన వారిని దీనజన రక్షకుడనే భావించవలెను. అందరు సౌఖ్యవంశులుగా నుండవలెనని ఆయన తలచినట్లు అర్థమవుతుంది. అందులకై కొందరు ప్రజలను దేశభక్తులుగా తయారుచేయుటకు రైతాంగ విద్యాలయాలు ఏర్పాటుచేసి తద్వారా తగు శిక్షణ యిప్పించి ఎంతమందినో తయారుజేసారు.

తయారైన పిదప పదవీకాంక్షచేత కొందరు, భిన్నాభిప్రాయములు కలిగి కొలదిమంది ప్రతికూలురైనారు. మరికొంతమంది అనుకూలురై వర్తించువారున్నూ గలరు. రంగాజీ రైతుకూలీ ప్రజారాజ్యమును దృష్టిలో పెట్టుకుని నిష్కపటముగా వర్తించెదరుగాని లోపల ఒకమాట వెలుపల ఒకమాట చెప్పి అసత్య దోషమును పొందినవారుకారు. త్రికరణశుద్ధిగా పనిచేసినవారు కాబట్టి కుటీల రాజనీతిగ్లయొక్క మాటలను ఒక్కొక్కసారి నమ్మి మోసపోయి అనుభవపూర్వకముగ కొంతకాలమునకు గ్రహించి జైలుపడి రైతుకూలీ ప్రజారాజ్యమునకు అనుకూలమైన ఉద్యమములు సాగించినారు కాని ఆయన నడిపినది పార్టీలుకావు.

ఆయన రాజకీయ ధోరణి ఎప్పుడును మారలేదు. ఆయన తలపెట్టిన దీనజనోద్ధారణకొరకు రైతుకూలీ ప్రజారాజ్యముకొరకు ఏవిధ



ముగ ఎప్పుడు ఏడద్యమము ఎట్లు నడుపనలయునో అట్లు నడిపించును గాని మరియొక అభిప్రాయము ఆయనకు లేదని విచారించిచూచిన విదితమగును. ఒకప్పుడు కాంగ్రెసునుండి విడిపోయారు. అప్పుడు పదవీకాంక్షచేత విడిపోయినారని కొందరు భావించారు. కానీ అది సరియైనది కాదు. రంగాజీ వ్యతిరేకుల కుటిల రాజతంత్రములు నెరింగి రైతుకూలీ ప్రజలసేవ కాంగ్రెసులోనుండి దాని కుతంత్రములమధ్య చేయుట దుర్లభమని భావించి, బయటకువచ్చి ఉద్యమము సాగించారు.

రంగా భావాలు ప్రజలు అతిత్వరితముగా గుర్తించలేక పోయారు. ప్రచారముద్వారా నిజస్థితి ప్రజలకు దెలుపుటకు వ్యవధి తగినంతగా లేకపోవుటచేతను వెంటనే ఎన్నికలు వచ్చుటచేతను తగినంతగా విజయము సాధించుటకు వీలులేకపోయినది. సరిగదా కాంగ్రెసువారికిగూడా అపజయము కలిగి ఇతర పార్టీలకు జయము కలిగినది.

మరల ఎన్నికలు వచ్చుసరికి టాండన్ కాంగ్రెసు ప్రెసిడెంటుగా నుండుటచేత ఆల్ ఇండియా కాంగ్రెసులో అభిప్రాయ భేదము కలిగి, నెహ్రూ సహకారములతో మరికొందరు కుటిల రాజనీతిజ్ఞులు డెమోక్రాటిక్ ఫ్రంట్ను పేర రంగాజీతో రాజీ ప్రయత్నాలు జరిపి నిష్పాక్షికముగ కృషిజేయుదమని ఒక నిర్ణయమునకు వచ్చినారు.

కాని వారి కుటిల రాజనీతి పవిత్రహృదయముతోనున్న రంగాజీకి తెలియక పైకి నిష్పాక్షికముగ కృషిజేయుదమని వచ్చినారుగదా యని వారి మాటలను నమ్మి, వారితో ఏకమై, ఎన్నికలు జరిపించగా జయము గలిగింది. ఇతర పార్టీలు పడిపోయినవి. కాని రంగాసైన్ ఇసుమంత విశ్వాసంతోక వారివారి కుటిలస్వభావమైన పనులనే చేయుచుండగా రంగాజీ రోసి, కాంగ్రెసులోనున్న లాభములేదని గ్రహించి, బయటకువచ్చి నిస్వార్థసేవ చేయునుప్రకటించారు. కాన ఇప్పుడు మరల కాంగ్రెసులో ఎప్పటికైనా రంగా కలియునేమోనని కొంత మంది అభిప్రాయపడవచ్చును. కాని ఒక్కసారి ఆయన నిష్కపట

బుద్ధిచేత నమ్మిననూ మరలమరల నమ్ము స్వభావముగలవారు కారు. ప్రతికూలుర భావములు బాగుగా అర్థము చేసికొనియున్నారు కాబట్టి ఇంక ఎప్పటికి అట్లు జరుగనేరదని భావించవలయును.

రంగాజీకి గాంధీసిద్ధాంతమందు చాలాసమ్మతము గలదు. గాంధీగారు కుటీరపరిశ్రమలకు చిన్న యంత్రములకు ప్రాధాన్యమిచ్చి భారీపరిశ్రమలు మన దేశమునకు పనికిరావని చెప్పారు. మన దేశములో జనాభా హెచ్చుగానున్నారు. భూమి లెక్కనగానుండుటచేత యంత్రములు పెద్దపెద్దవి నెలకొల్పినవిడల వేయిమందిచేసేవని ఒక్క యంత్రము చేయునుగాన ప్రజలకు పనిపాట్లు పరకవుగనుక భారీయంత్రములు పనికిరావుఅని అన్నారు.

ఇప్పుడు గాంధేయులమని చెప్పుకుంటూ కాంగ్రెసుపేర పోటీలుజేస్తూ గాంధీసిద్ధాంతమును మరచి భారీయంత్రాలు, సహకార వ్యవసాయములు కావాలంటున్నారుగాని రంగాజీమాత్రము గాంధీ సిద్ధాంతాలను అనుసరించాలని అంటున్నారు. గాంధీ తత్వమునకు భిన్నములేకుండా దేశమును పరిపాలించాలని అభిప్రాయము ఆయనకు గలదు.

రైతులకు ఎప్పుడు ఏదిఅవుసరమో దానికొరకువిరామంలేకుండా కృషిచేయుటకు ఆయన వెనుదీయడు. చేనేత పారిశ్రామికరంగాలలో ఆయనచేసిన కృషి సాటిలేనిది. యువజన విద్యార్థి మహిళాసంఘాలలో గూడ బాగాపనిజేసారు. ప్రస్తుతము స్వతంత్రపార్టీని నెలకొల్పి, స్వతంత్రపార్టీనాయకుడై ప్రభుత్వపుపార్టీకి వ్యతిరేకమైన ఉద్యమము నడుపుతున్నారు. సహకార వ్యవసాయ సమస్యలనుగురించి ఆయన తీవ్రముగా తన అభిప్రాయము వెల్లడించుచున్నారు. మన దేశములో తిండికొరత లేకుండాఉంటాలంటే అధికాహారోత్పత్తి కావాలంటే రైతులకు నీటిసౌకర్యము బాగుగాకలిగించి, ఎరువులు సప్లయిజేసి, మంచిమంచి విత్తనాలు అందించి, పండించినవారికి బహుమతులు ప్రకటించితే అధికాహారోత్పత్తి అగునుగాని సహకార వ్యవసాయము

వల్ల అధికోత్పత్తికాదు సరిగదా పంటలు తగ్గునని వాదిస్తున్నదిట్ట ఆయన. ఇంకనూ ప్రజలకు సౌకర్యముతగ్గునని తెలియపరచే ధీరుడు. చాకలి మంగలి వ్యవసాయ కూలీ వ్రడంగి మొదలైన ఇతర వృత్తుల వారు రైతులపై ఆధారపడి వారివారి అత్యవసర కార్యములు చేసి, కొనుటకు రైతులవద్ద అప్పుకోసికొని వారి కార్యములు జరుపుకొని పారికి పనులు కలిగిపెప్పుడు తీర్చుకుంటారు. సహకారవ్యవసాయమైతే ప్రభుత్వపు అప్పులైతే ఎందరో ఉద్యోగుల పరిమీషనులు అయితే కాని డబ్బు ఇవ్వరు; కార్యసిద్ధి కలుగదుగాన చాలకష్టమనిచెప్పి సహకారవ్యవసాయము రైతులకేగాక ప్రజలందరికి గొడ్డలిపెట్టు అని విశదీకరిస్తున్నారు. గాన వారిచ్చిన శిక్షణనుబట్టి వారి అనుయాయులలో కొందరు పదవీకాంతం ననుసరించే వ్యతిరేకపార్టీలో చేరినను రైతుకూలీ ప్రజారాజ్యమంటే అభిమానముతోనున్నట్లే కన్నడతారు. గాన వారుగూడ ఇతర రాజకీయవేత్తలకంటే నీతిపరులేకావచ్చును. ఆయన సతీమణిగూడ ఆయనకు అన్నివిధముల సహకారిణిగా నుండును.

# మానవోద్యమ నాయకుడు ఆచార్య రంగా

శ్రీ ఆవుల సాంబశివరావు.

రంగాని రైతురంగా అని పిలవటం పరిపాక్షికం. మన రైతును రాజకీయోద్యమాలలో ప్రవేశపెట్టినవారు మన రైతును రాజకీయ వేదిక నెక్కించినవారు మహాత్మాగాంధీ, ఆచార్య రంగా—నీరిద్దరే. రైతులోకపు శ్రేయస్సు రంగా తపస్సు. కృషీవళుల జీవిత వికాసము, వారి సౌభాగ్యము రంగా మొదటి గమ్యస్థానము. అందుకు సందేహము లేదు.

అయితే, రంగా ఆశయాలు, కార్యరంగం. అంతవరకే కేవలము, రైతులోకమువరకే పరిమితమైలేవు. ఆయన దృష్టి మానవాళి యంతటిమీద నిబిడికృతమైయున్నది. అనగా. మానవులు ఏ తేగకు చెందినవారైన, ఏ వృత్తికి సంబంధించినవారైన, ఆయన దృష్టిలో, ఆదరణీయులు, మాననీయులు. మానవుని వ్యక్తిత్వము, మానవుని వికాసము, మానవుని ప్రగతి, ఆయనకు కావాలి. వాటిని పెంపొందించడానికే ఆయన అవిరళమైనకృషి. ప్రతి మానవుడు సమాజములో సభ్యుడై ఉన్నప్పటికీ, 'అతనికి విశిష్టమైన వ్యక్తిత్వమున్నది. హృదయమున్నది, ఆలోచన ఉన్నది' అని రంగా గుర్తించారు. గౌరవించారు. అందుచేత వ్యక్తిగతమైన మానవుని ప్రాదిపతికగా అంగీకరించి, మానవుడు తన జీవితాన్ని తాను తీర్చిదిద్దుకోగల శక్తినంతా ఉపయోగించి, అందుకు కావలసిన వ్యక్తిగతమైన వికాసాన్ని, స్వాతంత్ర్యాన్ని నెలకొల్పడానికే, రంగాగారి బహుచరణమైనకృషి, రంగాగారి విశిష్టమైన వ్యక్తిత్వం రూపొందినవి. పర్యవసానంగా, ఆయన సినలైన మానవతను ప్రతిబింబించే, మనీషిగా మానవోద్యమానికి మహానాయకులుగా రూపొందారు.



## వివిధ దృశ్యభాషాల్లో

ఆయన జీవితవిశేషాలను వేటిని పరిశీలించినప్పటికీ, మనకీ సత్యము ద్యోతకమవుతుంది.

ఆయన పుట్టినది రైతుకుటుంబములో. చిన్ననాడు పెరిగినది, యాభై ఏళ్ళనాటి, అజ్ఞాతమైన ఆంధ్రదేశపు నాతావరణంలో. పేద రైతులమధ్య, నిరాస్యులమధ్య ఆయన బాల్యం గడిచిపోయినది. కాని వారి సదువుసంధ్యలు, ఆనాటి ప్రపంచ సంస్కృతికి, నాగరికతకు కేంద్రమైన ఇంగ్లండులో. వారు నాయకుడుగా వ్యవహరించినది, ప్రజాప్రతినిధిగా వ్యవహరించినది; ఉన్నతాధికారులమధ్య శ్రీమంతులమధ్య మహానాయకులమధ్య, ప్రజాసముదాయంమధ్య. ఈ విభిన్నమైన అనుభవాలు ఆయన సంస్కృతికి అమోఘమైన వెలుగు నిచ్చినవి. ఈనాడు రంగా కృశ్ణేష్, జవహర్లాల్ గార్ల వద్ద ఎలా ప్రవర్తిస్తారో, అతిసామాన్యుడైన పౌరునివద్దకూడ, సరిగ్గా అలాగే. అదే మానసిక సమతాభావాలతో ప్రవర్తిస్తాడు. మానవతా సిద్ధిని పొందినవారు మాత్రమే చూపగల సమత యిది.

రంగా రాజకీయపక్షాలు ఇష్టంవచ్చినట్లు మారుస్తారని ఒక విమర్శవుంది. అవును, ఆయన రాజకీయ కులాలకు పరిమితమై వుండలేదు. ఈ కులస్పర్ధలను పెంచుకోలేదు. ఆత్మను చంపే ఆ శిక్షణకు బద్ధులుకాలేరు. అధికారంకొరకై జరిగే ఆ ప్రాకులాటలలో, ఆ చదరంగపు తెత్తులలో పాల్గొనలేరు. ఆయన మానవత నీటిని అధిగమించినది. ఆయన మహానాయకులకు 'జోహుకుం' చెప్పలేడు. ఎవరి వద్దా శిరస్సువంగని మొగవాడు రంగా. వంచలేని వ్యక్తిత్వము ఆయనిది.

రంగాకి వర్గస్పర్ధలో విశ్వాసంలేదు. సమాజంలోని భిన్న వర్గాలవారు పోట్లాడుకుంటేనే, ఆ పోట్లాటలో కొన్ని వర్గాలుజయిస్తేనే, కొన్ని వర్గాలు నాశనమయితేనే ప్రగతి సాధనమవుతుందనే వాదనకు రంగా పూర్తిగా వ్యతిరేకులు. వర్గాలమధ్య సామరస్యముండవలెనని ఆయన ప్రగాఢ విశ్వాసము. మానవ చరిత్ర పరిశీలిస్తే, కనుపించడం

లేదు. సమాజంలో అట్టి సామరస్యభావము, సమాధానభావము బలకరంగా, శక్తివంతంగా లేకపోయినట్లయితే, యూనాటికి. నచ్చిన తగవులతో, మానవ సంఘం చిన్నాభిన్నమైపోయి ఉండవలసినది. ముక్కలు, ముక్కలైపోయి ఉండవలసినది. కాకపోగా, యూనాడు విశ్వప్రపంచంకొరకు, సహజీవనంకొరకు మానవులు ప్రావీణులు తున్నారు. ఉవ్వీళ్ళూరుతున్నారు.

ఈ సత్యంమీదనే రంగా కార్యక్రమం నిర్మాణమయినది. ఆయన అహర్నిశాదులు కృషిచేసేది సామాన్య రైతులు. కృషి వారు, ప్రజలమధ్యనే అయినప్పటికీ, పై తరగతులవారిని ఆయన ద్వేషించరు. ద్వేషించలేరు, ఆయన సంస్కృతి అందుకు అడ్డంకమయినది. ఇది గమనించక, కొంతమందిమీ ఆయన భూస్వాములు పోతోభిలాషి అని అప్పుడప్పుడు పొరబడుతున్నాము.

ప్రజాసముదాయానికి వికాసము, ఆత్మగౌరవము, ఆర్థికస్వాసము కలిగిన రోజున, సమాజముయావత్తు నైతికంగా, ఆర్థికంగా, బౌద్ధత్యాన్ని అందుకుంటుంది. అందుకనే, చిన్ననాడు నుకలుగిరి సంస్థానములో ఆరంభించిన జమీనురైతు ఉద్యమం నుండి, ఈనాటి ఉద్యమాలవరకు, రంగాదృష్టి ప్రజాసామాన్యం మీదనే కేంద్రీకృతమై ఉన్నది. ఆంధ్రదేశంలో, యావద్భారతంలో రంగా నడిపిన ఉద్యమాలు ఎన్ని? అవి అన్నీ రైతులవరకే పరిమితమై లేవు. చేనేత పరిశ్రమ, వెనుకబడిన జాతులు, సహకారోద్యమం, కవిత్వం, రచన, సంగీతం—ఎన్నెన్ని రంగాలలోనో రంగా కృషిచేశారు. ఉద్యమాలు నడిపారు. ప్రోత్సహమిచ్చారు.

కాకపోతే, వ్యవసాయ రంగంమీద వారు ప్రత్యేక శ్రద్ధ చూపెట్టారు. ఎందువల్ల? అది పక్షపాతబుద్ధితో కాదు, దేశంలో నూటికి 70, 80 మంది వ్యవసాయ క్షేత్రంలో పనిచేస్తున్నారనుక, జీవనోపాధికి దానినే నమ్మకొని ఉన్నారుగనుక. మిగతా వృత్తులన్నీ, మిగతా పరిశ్రమలన్నీ, దేశసాభాగ్యమంతా, వ్యవసాయక్షేత్రం

## వివిధ దృక్పథాల్లో

సస్యశ్యామలం కానటంమీదనే ఆధారపడి ఉన్నవిగనుక. అందు చేతనే రంగాకి రైతుమీద, భూమిని నమ్ముకున్న వానిమీద, ప్రత్యేకమైన శ్రద్ధ. అభిమానము.

ఆయన నియంతృత్వాన్ని సహించలేరుగనుక, వర్గస్పర్ధను వ్యతిరేకిస్తారు గనుక, సామరస్యభావములో విశ్వశిస్తారుగనుక, వ్యక్తి స్వాతంత్ర్యాన్ని ఆశిస్తారుగనుక, కమ్యూనిజం, సోషలిజం మొదలైన సిద్ధాంతాలనుగాని, ఆ తీరులలో నడిచే వ్యవస్థలనుగాని, ఆయన తీవ్రంగా ప్రతిఘటిస్తారు. ప్రతిఘటిస్తున్నారు.

ఆయన కోరేది ప్రజలందరు కలసి చేసుకునే యాజమాన్యం. కొంతమందిని మాలకాకులలాగా వెలివేయని జైన్యం. అనగా రైతు, కూలీలు, ప్రజలు కలసి చేసుకునే రాజ్యం. అనగా రైత్, కూలీ, ప్రజారాజ్యం. త్రివేణీ సంగమం. ఫలప్రథమైన స్రవంతి. ఈ మహోద్యమం, ఈ మానవోద్యమం ఫలప్రద మగుగాక!

# భక్తుల్ని బాధ పెడతారు

శ్రీ ములుకుట్ల వెంకటశాస్త్రి

రంగాగారి పరిచయభాగ్యం నాకు చాలా కోరికలం క్రిందట  
అభించింది. ఇంచుమించుగా 1930 నాటినుండి రాజకీయాలతో ఏదో  
ఒకరకంగా సంబంధమున్నప్పటికీ వారి దరినాపుకు రోవడంగుండా  
జరుగలేదు. యమ్. యన్. రాయ్ సహచరుడుగా పురుగునున్న  
గోజుల్లో వారి శిష్యుకోటిలో కుశాగ్రబుద్ధులైన కొంతమందితో నాకు  
పరిచయం కలిగింది. మేము సహచరుల మయ్యము. వారిలో  
ముఖ్యులు గుత్తికొండ నరహరి, లావు అంకమ్మ! అంకమ్మ మాతోనే  
వున్నాడు. నరహరి ఇప్పుడు ఎక్కడ వున్నాడో తెలుసుకోవడం  
కూడా కష్టమవుతోంది. నరహరి ఉపన్యాసకాశలం, కొర్వచితి  
రంగా శుశూషా ఫలితమేనని అనుకుంటూ వుండేవారు. ముత్తైకి  
కృష్ణా, గుంటూరు జిల్లాలలో ఏ పార్టీలో చూచినా - కమ్యూనిస్టు  
పార్టీలో సహితం పేరుపొందిన కార్యకర్తల రాజకీయ శైలివం రంగా  
గారి శుశూషతో ప్రారంభమైనట్టుగానే వింటూ వుండేవాళ్ళం. పైకి  
వెళ్ళిపోయిన వారందరూ గురువుని మించిన శిష్యులుగానే తెలుస్తో  
నారు. కొందరు పంగనామాలు పెట్టినారేమో కూడా! ఇప్పటికీ  
రాష్ట్రమంతటా వారి శిష్య పరంపర మిగలకపోలేదు. వారంతా  
భక్తులు. “రంగాజీ” అని తప్ప మరొకలాగు సంబోధించరు. ఆ నామ  
స్మరణే వారికి ఆనందాన్ని కలిగిస్తుంది. భక్తపరాధులైనా గోచ  
రిస్తుంది కాని భగవంతుని శక్తి సామర్థ్యాలు భక్తుల్లో ప్రస్ఫుటం కావు.  
రంగాలోని వైచిత్ర్యమే ఇదేమో! భక్తపరాధీనుడనీ చెప్పలేం.  
భక్తుల్ని కావలసినంత బాధ పెడతారు. అన్న పరీతి చేస్తారు.

రంగాగారికి వ్యక్తిత్వం లేదేమోననిపిస్తుంది. ఇదివారి ఉదాత్త  
లక్షణమేమోకూడా. అంటే ఒక ఉద్యమంలో సాగిపోతోన్నప్పుడు  
ఆ ఉద్యమ లక్ష్యానికే ప్రాధాన్యత ఇస్తారు. వక్తిగతంగా తన స్థానం



## వివిధ దృక్పథాల్లో

సుస్థిరంచేసుకోవడానికి ఉపకరించే కృషి తెలియనే తెలియదేమో. మన రాష్ట్రంలో కమ్యూనిస్టుపార్టీని రూపుమాపి, కాంగ్రెస్ ను అమోఘమైన అధికార స్థానంలోనికి తెచ్చినది రంగా కృషియేనని ఆయన శత్రువులుకూడా ఒప్పుకుంటారు - విమర్శకులు దెప్పి పొడుస్తారు. అయితే ఈనాటి కాంగ్రెస్ లో ఆయనకు స్థానం లేకపోవడమే ఆయన వైశిష్ట్యం తెలుపుతుంది. మన రాష్ట్రంలోని ఈనాటి అగ్ర కాంగ్రెస్ నాయకులు మంత్రులు ఏవిధంగా చూచినా ఆయన కన్న తక్కువవాళ్ళే! అందుచేతనే ఏమో వారికా అగ్రస్థానం. తక్కువ పనులకు దిగరీయన - కష్టపడివి!

స్వతంత్రపార్టీ స్థాపనకు ముందు నేనూ శ్రీకాళోజ్ పత్రికా ముఖంగా చేసిన ఒక ప్రకటనను వారు హర్షిస్తూ బొంబాయిలో జరిగిన ప్రథమ సమావేశానికి రావలసినదిగా నన్ను ఆహ్వానించారు. ఆ సమావేశానంతరము బొంబాయిలోనే వారితో నాకు పరిచయమైంది. వారిని చూచినప్పుడు నాకు కలిగిన భావాలు దాపరికం లేకుండా చెబుతాను. ఆయన్ని టోపీవేసుకుంటూ చూచాను. భక్తి భావం నాకేమీ కలుగలేదు కానీ ఆరోగ్యంగా కనిపించారాయన. అంత వరకూ గాంధీ టోపీతో వున్న రంగా చిత్రాలే చూచాను. తన్నూలంగా వారితో పరిచయం చేసుకోవాలనే అభిలాష కలుగలేదు సరికదా తగ్గిందని కూడా చెప్పాలి.

స్వతంత్రపార్టీ సభ్యత్వం కారణంగా వారితో రానురాను కొంత సన్నిహిత సంబంధం ఏర్పడింది. ఆయనకు అరవై ఏళ్ళునిండి యున్నాయంటే నమ్మడం కష్టమవుతోంది. మధ్య నయస్సులో వున్నట్టు కనబడతారు. భేషజం ఏమాత్రంలేదు. సరికదా కుర్రవాడి లక్షణాలు - చంకివాడి లక్షణాలు అన్నా తప్పేమీలేదు. ఎన్నో కనిపిస్తాయి. ఏమీ ఓపిక - ఎంత బిరుగుతారో, యం. పి. రైలు టిక్కెట్టు ఆయన చేసినంత వినియోగం అందులో సద్వినియోగం ఇంకొకరు చేస్తున్నారనిగాని చేయగలరనిగాని నేను అనుకోను. నేను గ్రహించకలిగినంత వరకూ కార్యకలాపాలు, కృషి అంటే ఆయనకు

ఆసక్తి, ఉత్సాహం, తొందరపాటు ఎక్కువ. బద్ధకమంటే ఏమిటో తెలియనంతగా సంచరిస్తారు. ఆలోచనకు కూడా విరామం సావకాశం లేనంతగా కనిపిస్తుంది.

భారతీదేవి ఆయన భార్య అవడం ఆయన అద్వైతం, తత్వం అడ్డంపడే భార్యలుంటే నాయకులు ఎంత ప్రతిభావంతులైనా సాధించడం ద్వయానికికూడా నీళ్ళు వదులుకో వలసిందే. రంగారావు రంగారావు పట్టకపోవడానికి ముఖ్యకారణం ఆయన సహధర్మిణి అంటే ఏమి నాలుగే నని విజ్ఞుల అభిప్రాయం.

వీరికి కులతత్వముందంటే నేను నమ్మను. నాలుగేలాంటి చెందినవారు ఆయనను గొప్పచేసుకుంటే అశ్చర్యమే లేదు. అది వారి తప్పుకాదు. రాష్ట్రేతరంగా ఆయన సంపాదించుకున్న పలుకు బడి ఏకులతత్వముమీద ఆధారపడింది గనుక?

స్వతంత్రపార్టీ నాయకత్వం వహించడానికి దిగ్గజాల్లాంటి వీరికి వుందా అని కొందరంటారు. ముఖ్యంగా మనరాష్ట్రంలోనే ఈ శంకలు ఎక్కువ—పెరటిచెట్టు మందుకి పనికిరానట్టుగానే. అప్పుడు భారత రాజకీయ కక్షకి ఒకదానికి అగ్రనాయకత్వం వహించడానికి కావలసిన సాధనసామగ్రి వారిలోవుందా? ఆకత్తు తలపెట్టిన ఉద్యమం నడపడానికి తగిన విశాలదృక్పథం ఆకళింపు వీరికి వున్నా? అని కొందరంటారు. మేధావులు దిగ్గజల్లాంటివాళ్ళంతా వుంటే వుంటే స్వతంత్రపార్టీకి రంగా నాయకత్వ మేమిటని కొందరిపాదం. అయితే వ్యక్తిత్వమనే ధోరణిలేకుండా పార్టీకి అంకితం కాగలగడమే ఆయనకి నాయకత్వం ప్రసాదించిందని తోస్తుంది. పార్టీని అధిగమించిన ఉద్యమానికి సహజమైన నాయకత్వం రాజాజీదే! పార్టీనాయకత్వం మేవరి దైనా ఉద్యమనాయకత్వం గాంధీజీ దైనట్టు. రామాలవారిముందు అంతా తీసికట్టే. అంతమాత్రంతో ఆంజనేయుని ప్రభావం తగ్గివదలి ఎవరంటారు. అంతటిదీక్ష పూనిక రంగాజీతో వున్నవనడానికి ఏ మాత్రం సందేహంలేదు.

## మూ రం గా తీ !

శ్రీ వి. యల్. నుందరరావు

భారత స్వాతంత్ర్యోద్యమ చరమ అధ్యాయం కాంగ్రెసు నాయకత్వాన దీప్తి జెరిగింది. బాలగంగాధర తిలక్, మహాత్మా గాంధీ, నేతాజీ సుభాషులు యిందులో ఒక్కొక్క పర్యం సృష్టించి చరిత్రాధులయ్యారు. కాంగ్రెసును జాతీయ సంస్థగా మార్చింది స్వాతంత్ర్యం మాజన్మహమ్మ అన్న నినాదమిచ్చినమూర్తి బాలగంగాధర తిలక్. కాంగ్రెసు పరిధుల్లోని విస్తృత సంస్థగా—స్వాతంత్ర్య సాధనకు ఏకైక సంస్థగా నిర్మాణం చేసిన మహాజ్వలమూర్తి, ధృవతార బాపూజీ. భారత జీవనజ్యోతిగా, యుగపురుషుడుగా అవతరించాడు మన బాపూజీ. ఆయన మన నోములపంట. అయితే, ఆంగ్లేయ పాలనకు అంతిమ ఉద్వాసం చప్పించింది నేతాజీ. భారత సైనికుల్లో విప్లవ బీజాలునాటి. జ్యోతి రగిల్చి—స్వాతంత్ర్య యోధునిగా తయారుచేసి—సామ్రాజ్యవాదుల్ని చావుదెబ్బలు గొట్టింది నేతాజీ సుభాష్ చంద్రబోసు.

దేశంలోని వివిధసమస్యలు, ఉద్యమాలు యీకాలంలో వేరు వేరు రూపాలతో భారత యితోహాసానికి సంపూర్ణత్వాన్ని ఆపాదించి పెట్టాయి. మహానాయకుల్ని, ప్రజాసంస్థల్ని సృష్టించాయి. ఒక్కొక్కటి ఒక్కొక్క ప్రముఖభుట్టంగా చరిత్రలో వాసికెక్కాయి.

భారత దేశమంటే గ్రామసీమలు. గ్రామజీవనానికి పునాది స్త్రోతం. స్వయంపోషణను, నిస్వార్థానికి మచ్చుతునక రైతుకుటుంబం. అణగారినన్ని యూరైతు కుటుంబానికి ప్రేమకాంతులు, ఆశాజ్యోతులు ప్రసరింపజేసి—తిరిగి గౌరవస్థానాన్ని సంపాదించుటకు మేలుకొలుపులు పాడింది ఆచార్య రంగా. విద్యాగంధములేక—మారుమూల పల్లెల్లో అనాగరికతా చిహ్నంగా—నిరాదరణగా పరాయి

ప్రభుత్వంచే నిర్లక్ష్యంచేయబడిన తన రైతును — జాతీయ సమరంలో చేతులుగలిపి, ముందంజవేసి, భాగస్వామ్యం పొందగలిగి కింఖనాదం చేసింది ఆచార్య రంగా.

బార్డోలీ-ఛాంపరాన్ — నందిపాడు లాంటివి — ముచ్చట కొన్ని రైతు ఉద్యమాలు ప్రారంభించి — బోధించి రైతులపట్ల తన నిండు ప్రేమను ప్రకటించారు. అప్పటినుండి బోధించి ప్రేమించి, నాణ్యతాన్ని చూరగొంటూ ఆచార్యరంగా రైతు ఉద్యమ మూర్తినర్పితగా, పితామహుడుగా భ్యాతిగాంచారు. ఆనాడు వారు నాటకాల్సిన వేదిక అఖిలభారత కిసానుసభ రైతుల వేదిక. స్వామి సహకారసంఘ సరస్వతి, యిందూలాల్ యాగ్నిక్, రంగాజీత్రయం నాటి నాయకులు. ముగ్గురూ రైతుబిడ్డలు. పల్లెవాసులు. ఉక్కశుద్ధిగలవారు. మహావక్తలు, రచయితలు, నిస్వార్థ దేశభక్తులు, నిరాడంబరులు, జాతీయవాదులు, ప్రజానాయకులు. యిందూలాల్ జీది గుజరాతు, స్వామి జీది గుజరాతు. రంగాజీది దక్షిణభారతం. యీ మువ్వురి సంగమం నిడుబ్రోలు. ఆనాటి కిసానుసభ ఆఫీసు, వాణ్మయం, పత్రికలు, ధనం, కార్యక్రమాలు, కరపత్రాలు, ప్రణాళికలు, వర్కవు నిడుబ్రోలు 'గోభూమి' నుండే! రైతు ఉద్యమ సేవకుల శిక్షణాలయం నిడుబ్రోలు 'రామానీడువిద్యాలయం'. ఆనాటి రైతు ఉద్యమ సాహిత్యం, సరంజామా వెలువడింది 'క్రాంతి' 'వాహిని' పత్రికలద్వారానే!

ఉత్సాహం. త్యాగం, సాహసం, శీలంగల విద్యార్థుల్ని యీనకుల్ని ప్రోగుచేసి రాజకీయ పాఠశాలలు నడిపేవారు. వివిధసమస్యలు, విధానాలు, ప్రణాళికలపైన సిద్ధహస్తుల్ని తయారుచేసేవారు. జాతీయ ఉద్యమ నిర్మాణానికి, రైతుల సంఘటనకు కావలసిన ప్రాతినిధ్యం, రాజకీయ పరిజ్ఞానం యీ వేసంగి పాఠశాలలు భిత్తి. ఈ పాఠశాలలు నడపటంలో రంగాజీ భారతదేశ రాజకీయాలకే అగ్రగాములయ్యారు. శ్రీ అన్నాప్రగడ కామేశ్వరరావుగారు నడపిన కమ్యూనిస్టు ప్రేరేపిత కొత్తపట్నం, మంతెనవారిపాలెం విద్యాలయాలు చేనేత విద్యాలయాలకు వరవడి పెట్టాయి.



రైతు సంక్షేమమే రంగాజీ ధ్యేయం. స్వాతంత్ర్య సముపార్జన నానికి ప్రధానసోపానం. అందుకుగాజాతీయోద్యమంలో ప్రథమ శ్రేణిలో ఉండాలి రైతు, రైతుసేవకులు కనుక, రైతుబిడ్డలను, స్వాతంత్ర్యయోధులుగా తయారుచేయడమే ఆనాటి రంగాజీ తహ తహ, ఆయన ఉపన్యసించని పట్టణంగానీ, పల్లెగానీ లేదు. ఉత్సాహం, ఉద్రేకం కలిగించని విద్యార్థి, యువకుడు లేడు. ఆయన సహకారం ఆశీస్సుపొందని సంఘాలు లేవు. నాటి ఆంధ్రరాష్ట్ర విద్యార్థి యువజన ఉద్యమాలన్ని ఆయన కనుసన్నల్లో మెలిగాయి. చేనేతి వ్యవసాయ కూలీ ఉద్యమాలకు ఆయనే నాంది ప్రస్తావనచేశాడు.

రైతు ఉద్యమానికి అవసరమైన, సాహిత్యం పత్రికలు, నర్కర్లు, అన్ని హంగులుగా సృష్టించాక, అన్ని రాష్ట్రాలలో, జిల్లాలలో, గ్రామాలలో కిసాను సభలు యేర్పాటైనాయి. ఎక్కడచూచినా జనసందోహాలే! అశేష రైతుప్రజాబాహుళ్యం కిసానుసభ పతాక చ్చాయల్లో ముందుకుసాగిపోయింది. పోరాటాలు, సత్యాగ్రహాలు, సభలు, ప్రభుత్వంతో సంఘర్షణలు నిత్యకార్యక్రమాలైనాయి. నిండుస్వయాంపందాల్పించి రైతుఉద్యమం. యిక్కడనుండి అన్ని రాజ కీయపార్టీలవారూ రైతుసంఘ శ్రేయోభిలాషులయ్యారు. అందరికీ యీ సంస్థలో పలుకుబడి, నాయకత్వం అవుసరమైంది.

రైతు ఉద్యమం యింతలో మరొక అంతస్తునందుకొంది. రంగాజీ మొకటగిరి సత్యాగ్రహాలు, జమీందారీ రైతుసంఘ నిర్మాణాలు, ఉద్యమాలు నడిపారు. అప్పటినుండి కిసాను సభ తీవ్రవాదులు నేటికీగా, పేదరైతుల ఉద్యమంగా రూపొందింది. జమీందారులు, భూస్వాములు, ధనవంతులూ విరోధులయ్యారు. రైతు విప్లవతత్వంపై విశ్వాసంలేని కమ్యూనిస్టులు కిసాను సభలో ప్రవేశించారు. వారి రాజకీయ విధానాలకు నేటికీగా కిసాను సభను ఉపయోగించుకో సాగారు. కాంగ్రెసు, కాంగ్రెసు పోరాటాలు ధనవంతుల స్వార్థం కోసం నడిపేవని తూలనాడుతూ కమ్యూనిస్టులు తప్పుడు భాష్యాలు

యిస్తూవచ్చారు. రంగాజీ వీరిని సరిసరించుకుని విప్లవకర్తలుగా మారి జాతీయ వ్యతిరేక పంథాను బహిరంగంగా ప్రకటించుకున్నారు.

ఈ సందర్భమున పరిశీలించడం అవసరం. ముఖ్యంగా ఆ సందర్భం ఉన్నాయి. యిచట సందర్భపరిశీలన చేయడం అవసరం. అనేక వైరుధ్యాలతోనే—సిద్ధాంతాలతో సహజంగానే—విప్లవకర్తలు దృఢమౌడుదుడుకులతోనే నిండిపోయారు. అందువల్ల వారు వాస్తవాలను సింహానలోకనంచేయవలసి ఉంటుంది. ముఖ్యంగా విప్లవకర్తలు వాస్తవాలతో ఒకటి ముడిపడి ఉన్నాయి. అందువల్ల వారు సహజంగానే అనేక సందర్భాలలో మైనవి గనుక, వారిమధ్య విభేదాలు సహజంగానే ఉంటాయి. అందువల్ల విప్లవకర్తల వానికి వ్యతిరేక ధోరణుల పాలిటో ప్రభావం ఉంటుంది. అందువల్ల విప్లవకర్తలు.

ఈ కిసాను సభలు, గౌరధీను విప్లవకర్తలు, విప్లవకర్తలు, మార్క్సిస్టులు, తీవ్రవాదులతో ముడిపడి ఉంటాయి. అందువల్ల విప్లవకర్తలు ఎంత వరకో—ఎవరు ఎవరితో ఏమైనా అనుబంధం ఉంటుంది. విప్లవకర్తలతో లేక పోయింది. హెచ్చుమగ్గులు, తిరుగుబాటు ప్రయత్నం వంటివి విప్లవకర్తలకు ఉంటాయి. దిండుకోవాలనే స్వార్థదృష్టితోనే విప్లవకర్తలు విప్లవకర్తలను విప్లవకర్తలను రనే చెప్పాలి. బి.పూజీ వర్గసంఘాలను విప్లవకర్తలతో ముడిపడి ఉంటాయి, కార్యక్రమాలనూ—నిశితంగా విప్లవకర్తలను విప్లవకర్తలు. విప్లవకర్తల విశ్వసించిన వర్గ సామరస్య సిద్ధాంతాన్ని ప్రోత్సహించడం వల్ల విప్లవకర్తలను అంగీకరించటమే దీని కారణం.

కమ్యూనిస్టులతో భేదించిన ప్రయత్నం ఉంటుంది. విప్లవకర్తలు బడిదారి ఏజెంట్లని, విప్లవ వ్యతిరేకులని ప్రకటించడం వంటివి ఉంటాయి. విప్లవ పొంగుతో, ఉడుకురక్తంతో సమరభూమిని సుకుమారం చేయవలసి, విద్యార్థి బృందాన్ని వీరి పదజాలం ఆశీర్వాదించాలి, వీరి పదజాలం ఉపన్యాసాలు, సిద్ధాంతాలు విప్లవభూమిని ఆశీర్వాదించాలి. విప్లవకర్తల విప్లవ వ్యతిరేక సంభరితం. నేతాజీ అప్పట్లో వీరు ముఖ్యంగా విప్లవకర్తలు (Bookish Revolutionaries).

కిసాను సభలకు రంగాజీ, యాగ్నికో, స్వామి-శీలి అప్పట్లో తిరుగులేని నాయకులు. వీరు ఏపార్టీనో సభ్యులు కాదు, ప్రతివాదులు.

సోపలిష్టులు, జాతీయవాదులు. అయితే కమ్యూనిష్టు మూల సిద్ధాంత మైన గణతాత్విక భౌతికవాదం—కార్మిక నియంతృత్వాన్ని వ్యతిరేకిస్తారు. గణతాత్విక కార్మిక విప్లవానికి తోడుగా ప్రచారానికి మాత్రం పనికివస్తాడనే కమ్యూనిష్టు వ్యాఖ్యానాలను ముగ్గురూ ఖండించుతారు. యూ నాయకత్రయం నన్నుకాలకు, విశ్వాసాలకు, ఆదర్శానికి పూర్తి వ్యతిరేక వర్గంవారిలో పోల్చునెరపు కోరికలూ సచ్చారనే చెప్పాలి. కాలకరణం విషంప్రసరింపజేస్తు క్రమంగా వారి విధానాలు మూడొం తోలు అరిగిపోతాయి. యూ నాయకత్రయం, వారి రాజకీయాలు యుద్ధవిధానాని ముసరికీ అర్థంకా లేదు. తామేమిటో తమకే తెలియ కుండా వచ్చింది. యువ్వో ఒక బొమ్మ గీచుకోసి బాగుందని మరిసి పోయారు. మరునాడు పక్కంటన్ను మరొక ముగ్గువేస్తే అదియింకా బాగుందని అనుకోతారు. యూ విధంగా యూత్రయం వేసిన ముగ్గును తిరిచుకొచ్చేయటం—కోట కోకటి మార్చుకోరికలూ ‘కోహం’ ‘కన్యం’ తీర్చుకోలేకుండా వచ్చింది.

ఇలా ఎన్ని తిడమనలు పెట్టారో - ఎన్ని మార్పులకు గురైతారో చెప్పాలంటే కష్టసాధ్యం. ఈ త్రయానికి నైతు అనే రెండు అక్షరాలు చెప్పుకో బీజాక్షరాల్లాగా ఎప్పుడూ గింగురమంటూ ఉంటాయి. కనుకనే యిన్ని పొడూరుకుంటూ తట్టుకోగలిగారు. వారి వ్యక్తిత్వం, ప్రతిక సంపత్తి, జనాకర్షణీయమైన ప్రతిభా సంపత్తులు అపారం.

కనుకనే కమ్యూనిష్టులు “కులి నైతు రాజ్యం” అంటే “గణతాత్విక రాజ్యం” అని నీరసేవారు. పది సంవత్సరాల క్రితాను సభల సంయుక్త చరిత్రలోని రంగాజీ కమ్యూనిష్టుల ప్రైదుధ్య సిద్ధాంతాల సారాంశం యీ రెండుపదాల వివరణలో అంతర్లీనమై ఉన్నవి.

“భారతదేశంలో జాతీయ పెట్టుబడిదారులకు వ్యతిరేకంగా రానున్న సోపలిష్టు విప్లవానికి కార్మికవర్గం నాయకత్వం వహించు

తుంది.” అని కమ్యూనిష్టు ఉపాచ. యిది ప్రపంచ నీతికమ్యూనిష్టు మూసలనుండి దిగుమతి చేసిన కారణమూర్తి సద్భావం. “భారత దేశంలోని పతిత ప్రజల విప్లవానికి ముమ్మాటికి మూసల నాయకత్వం వహించి తీరుతాడు” అని రంగాజీ ప్రతివాదాన్ని. అనాటి తీర్మానాలు, రచనలు, గ్రంథాలు సర్వస్వం యావదయూర్వి స్పష్టం చేస్తాయి.

1941-42 సంవత్సరాలనాటి చరిత్ర. ప్రపంచయుద్ధం శ్రీవరగా విజృంభించింది. అంతిమ జాతీయ నాయకత్వాన్ని గురించి మన జాతీయనాయకులు క్రిందుమీదు పడుకోన్న కోరికలు. వ్యక్తిగత సత్యాగ్రహం విరమించబడింది. నేతాజీ సుభాష్ బాబు రాజ్య నేతలతో గలసి బ్రిటిషు సామ్రాజ్యవాదుల గుండెల్లో సేదోన్నతమై మెలగుతున్నాడు. రష్యా యుద్ధంలో ప్రవేశించింది. యిది “ధర్మ యుద్ధ” మని, “ప్రజాయుద్ధ” మని నీతికమ్యూనిష్టులు మోకరించారు. బజార్ల వెంట బాకాయాదారు. బ్రిటిషు యుద్ధప్రయత్నాలను తోడ్కొని పండిట్ నెహ్రూ, అబుల్ కలాం ఆజాద్ లుగూడ విప్లవ ఆలోచనలు చేయదొడగారు... సర్ స్ట్రోఫర్డు క్రిష్చియన్ రూపొందించిన ప్రాకులాడారు. రాజీ సాధించాలని రాజాజీ సంబోధించి ప్రాచీనమైన లన్నీ ప్రయోగించారు.

“యిది చెల్లని చెక్కు” అని రాజీమూర్తులను గురించిన శాపూజీ. “పోగో - చావో” అని అంతిమ పోరాటానికి తోడ్కొని ఆయత్తం చేస్తున్నాడు శాపూజీ. కోబాకోవ్ ప్రతిపక్షాన్ని గురించిన ఆగస్టు విప్లవ రణగర్జనలు దిక్కులు దిక్కులుగా మారిపోతున్నాయి.

ఈ సమయంలో అఖిలభారత క్రొత్త మహాసభలు నీతికమ్యూనిష్టు రాష్ట్రంలో భీటా అనేచోట యేర్పాటు చేశాయి. అది 1942 వ. మాసం. మరి మూడుమాసాల్లో ఆగస్టు విప్లవం బ్రహ్మచారి మున్నెని. భీటా—అనేక జమీందారీ రైతు పోరాటాలు—సత్యాగ్రహాలు—నాటి రక్షణ యాత్రలకు కేంద్రం. లక్షలాది రైతుప్రజాసేనాన్ని కల్పించి



## పనిధ దృక్పథాల్లో

భావనా క్రిందచేర్చి స్వామిజీ రైతుబాంధవుడుగా 'సెబాష్' అని పిలవబోయిన స్థలం. 1937లో ప్రథమంగా కాంగ్రెస్ ఎన్నికల్లో పాల్గొంది. రైతుల కనీస కోర్కెలపై కిసానుసభవారు ఒక ప్రణాళిక తయారుచేశారు. కాంగ్రెసు ఎన్నికల్లో ప్రతినిధులచే రైతుల ప్రణాళికపై సంతకాలు పెట్టమని కోరారు. ఆంధ్ర తరువార బీహారులో హొచ్చుమంట సభ్యులచే స్వామిజీ సంతకాలు పెట్టించగలిగారు.

అయితే నాడు స్వామిజీ కమ్యూనిస్టుల చేతుల్లో కీలుబొమ్మ అయిపోయాడు. ఆయన పలుకుబడి, పరివారం, ఉపన్యాసాలు, సాహిత్యం, కమ్యూనిస్టుల ప్రజాయుద్ధానికి అంకితంచేశాడు. క్రమేపీ యూగ్విక్ గూడావంతే పాడటం ప్రారంభించాడు.

యూగ్విక్... (శ్రీ)మంత కుటుంబానికి చెందినవాడు. రంగాజీ వారి ఉన్నత పాశ్చాత్య చదువుల సభ్యునిగా ఉన్నాడు. బొంబాయిలో ప్రథమంగా కిసాను స్టూడియోను స్థాపించాడు. శాంతారామను కళాకారుడుగా చేర్చుకొన్నాడు. పాటన్నిటకీ తిలోదకాలు వదిలాడు. గాంధీజీ శిష్యులుగా చేరి బొంబాయి ఆశ్రమంలో అతి నియమ నిష్ఠలతో జాతీయ సేవకు చేరితే అంకితం జేశాడు. తన యావదాస్తిని దేశసేవలో త్యాగం చేశాడు. నిరాడంబరుడు. మహానక్త. రచయిత. ఈ మధ్య మహాగుజరాతీ ఉద్యమ నాయకుడు, పార్లమెంటు సభ్యుడుగా గూడా ఎన్నికైనాడు.

భీటా కిసాను మహాసభలకు యిందూలాల్ జీ అధ్యక్షులు. ప్రజాయుద్ధ వినాదంలో యూ భీటా మహాసభల నాటికి ఎలుకలు కలుగుల్లోనూడే బయటపడ్డాయి—జై ఘో, నిర్భందాలు, అజ్ఞాతవాసా (అండు గ్రామం)లనూడే—కమ్యూనిస్టు నాయకులంతా బయటపడ్డారు. ఎలుచూసినా రైతుమహాసభలో ఎట్టజెండాల రెపరెపలే కనిపించాయి.

ఇహా మిగిలింది రంగాజీ. రంగాజీ వెంటనున్న ఆంధ్ర ప్రతినిధులు “ప్రజాయుద్ధ” వినాదానికి పూర్తి వ్యతిరేకులు. శ్రీయుతులు

గోగినేని లక్ష్మీనారాయణ, పండితారాధ్యాయ నాగయ్యరావు, చీకరెడ్డి బాలిరెడ్డి, మరెడ్డి గురవారెడ్డి, ఆచార్య శేషయ్య, శ్రీనివాస భారతి దేవిగారు ఉన్నారు.

ప్రతినిధుల సమావేశంలో తీర్మానంపై చూడటం జరిగింది. “ప్రపంచ శత్రువులైన నాటి శత్రువులకు వ్యతిరేకంగా బ్రిటీషు సామ్రాజ్య వాదులు జరుపుకున్న ‘యావచ్చి యుద్ధాన్ని’ బలపరుస్తూ, వారు జరిపే యుద్ధ ప్రయత్నాలను సహాయం చేస్తాం” అని తీర్మానం సారాంశం.

రంగాజీని ఎట్లాగనా ఊరి అనిపించినా తీర్మానం చేసి ప్రజలనా ఆమోదింప జేయాలని అనేక ప్రయత్నాలు చేశాడు. అనేక ముఠా జాలాలు ప్రయోగించారు. పోలీసారాయులు కొంత సేవలో పోసి త్రాగించాలని అనేక మాటలు మార్చారు. అధికారి పోయింది. అయితే రంగాజీలోని ఆవేదనగూడ సాగిపోయింది. యుద్ధం సహచరబృందం, మిత్రులు, అప్పులుగా ఉన్నవాటిని వదిలి వదిలిపోవాలి. తన చేతులతో సృష్టించి—మరణిస్తే చని పోవాలి సంస్థగా — ఆఖరి భారత సంస్థగా నిర్మాణంచేసి చాచ్చు విడిచి వదిలివేసి గావటం రంగాజీకి నిజంగా బాధానరక్షణ విషయం.

మూడోరోజు సాయంత్రం వెర్రి బరుగులయినా “భారత దేశ రక్షణమేరకు బ్రిటీషువాడు బరిపై ఉండు ప్రయత్నాలను సహాయం చేస్తాం” అని నేను అప్పటి కప్పుడు జరిగి ప్రతిపాదన చేశాను. యీమాట బాగుంటే నేను బలపరుస్తున్నానని రంగాజీ నామాటను వివరించి—దాని కోరిక భిష్ములు అన్నారు.

దానితో తీర్మానం రెండు విధాలుగా వ్యాఖ్యానించుటకు ఉపయోగపడింది. యుద్ధ ప్రయత్నాలకు మునుపటి సహాయం, మరణి అప్పు ఆధారపడి ఉంటుంది. నా సూచన అంగీకరించబడింది. తీర్మానంపై నిరసనగా మహాసభలనుండి విరమిం మహావాని అనుభవ మార్పు

## వివిధ దృక్పథాల్లో

నిర్ణయం మార్పుకోవడం జరిగింది. ఇదే కిసాను మహాసభలలో రంగాజీ ఆఖరిసారిగా పాల్గొనడం.

ఇంతలో ఆగస్టు ఉద్యమం బాపూజీ శంఖారావం, జాతీయ అంతిమసమరం, రంగాజీ, రంగాజీ రైతుసేవకులు, ఆంధ్రదేశంలో చేయని త్యాగం— చూపించని సాహసం— లంఘించని కార్యక్రమాలు లేవు. రహస్య ప్రక్రియలు విప్లవచర్యలతో జైశ్యల్లోను జైశ్యబయటూ విప్లవత్యాగిని వెలిగించాయి. యీ విప్లవపోరాటం జైశ్యబయట చాటితూ భావనాదోరాదులు అనేకమార్పులు తెచ్చాయి.

ఈ సంధికాలంలో రంగాజీలో ఉన్న పోషలిస్తు వాసనలు, కార్యక్రమాలు, ఆలోచనలు, క్రమేపి ఒకటివెంటఒకటి దూరమౌతూ నెచ్చాయి. కమ్యూనిజాన్ని పూర్తిగా నిరసించడం గాదు. రంగాజీ జైల్లో ఉన్నప్పుడు 1943లో చెవులో పోటునచ్చింది. మద్రాసు పెటెటుస్టియరీ జైలుకు తెచ్చారు. రోజూ జనరల్ ఆస్పత్రికి తెచ్చే వారు. సుదీర్ఘమైన చర్చలు—ఉత్తరప్రత్యుత్తరాలు నడిపాను పది రోజులపాటు. రంగాజీ ఏవిధంగా జాతీయవాదిగా, గాంధేయ అనుయాయులుగా మారింది యీ కాలంలో ద్యోతకమైంది. ఆ ఉత్తర ప్రత్యుత్తరాలు ప్రచురిస్తే చిన్న గ్రంథమౌతుంది. వాటిని ఎప్పుడైనా తీరికగా ప్రకటించాలని సంకల్పంగూడా గలదు.

దూరంగా—చిన్న కుటీరంలో కూర్చోని—పెదవిమెదపకుండా—కన్నుగలతో—ఉష్ అని వ్రేలుచూపుకొంటూ— కాంగ్రెసు సారధ్యం చేస్తున్నాడు. తనలోతానే హెచ్చవేతలూ, భాగారాలు గణించుకొంటూ—మనిషిలోని శక్తి సామర్థ్యాలు పరీక్షించుతూ— ఒకరిని కాంగ్రెసు గడ్డెక్కించుతూ మరొకరిని దింపుతూ ఉన్నాడు. ఎన్నో అంతరాయాలు దూరాన ఉన్నవార్ని ఆయన మందహాసం ఎంతో సన్నిహితాన్ని చేస్తుంది. హృదయంలో దాచుకొని ఉన్న తీరని సందేహాలను బట్టబయలుచేస్తుంది. ఒకసారి ఆయనతో పరిచయం, సంభాషణ, ఎన్నో శతాబ్దాలు మాసిపోకుండా నిలచి

ఉంటాయి. చల్లని ఆయన ఆశీర్వాదం... ఎంతోమంది... తగిలించిన ఉరితాడులనో పటాపంచలు చేసింది. చివరికి... మైన పరితకుటుంబాలకు గంజిపోసి, వేరూ... క్రొత్త ఆశలనూ చిగురింపచేసింది. యువకులను... ఆయనే మన జాతిపిత బాపూజీ. హిందూత్వం విప్లవ మార్గంలో తెల్లవారిని, వారి పాలకనర్తాన్ని తొలగించి... లాటి విప్లవయోధులకు ఎంతోమంది... కుటీరంలో. ఆగస్టు ఉద్యమంలో అనేక విప్లవ... ధ్యం వహించిన జయప్రకాశ్, అమృతావతి వర్మ... లాంటివారికి రక్షణ ఉత్తేజం యివ్వగలిగిందాయన చిరునవ్వు.

ఆ ఆశ్రమం - ఆ ముదసలీ చిగునవ్వు - ఆ మార్గం - ఎవరిని ఆహ్వానిస్తుందా - మన జీవితంలో ఎప్పుడూ భవ్యం కానున్నాయా అని దేశంలోని ప్రతి ఒక్కరూ అరుణాచలంపై ఆసక్తిపడ్డారు. రంగాజీకి నేడు ఆయన అనుజ్ఞ అయింది.

అది 1944 సంవత్సరం. ఆగస్టు విప్లవ ఉద్యమం... రంగాజీ బయట కొచ్చాడు. దేశం తిరిగి ఉచ్చాస నిశ్చయాల పొందుతుంది. తన రైతుల భవితవ్యాన్ని గురించి - జాతీయ స్వేచ్ఛలో వారి భావాన్ని గురించి రంగాజీ జాతిపిత బాపూజీతో తలచుకోవాలన్నారు. ఇన్నింటి పరిష్కార స్థలం వార్ధాగంజి. చివరి ముఠా... దేశం.

“రైతుకూలీ ప్రజారాజ్యమే నేను ఆశించుకున్నాను. భారతదేశానికి రైలే రాజు కావాలి.” అనే పలుకులు ఆయన నోటనుండి ఊడిపడ్డాయి. “రంగాజీ, నా నంపుల్ని ఆశీర్వాద బలం నీకు ఉందిపో” అని భుజంతట్టి పంపారు.

ఇన్ని సంవత్సరాలుగా తన రైతు భవితవ్యాన్ని గురించి ఆసక్తి కృషి, పడిన ఆందోళన నేడు ఫలించింది. ‘రైతు కూలీ రాజ్యం’ - ‘రైతు కూలీ ప్రజారాజ్యం’ అనే నినాదం పడినంతలోగానే ఇది రంగాజీ ప్రచారం చేస్తున్నారు. నేడు శంఖున పోసివేయబడింది.



## వి విధ దృశ్య భావో

కొలది మానసులకే బొంబాయిలో అఖిలభారత విద్యార్థి కాంగ్రెసు మహాసభలు జరిగాయి. “రైతుకూలీ ప్రజారాజ్యమే మా ధ్యేయం, అని విద్యార్థి కాంగ్రెసు ఆశయం” గా ఉండాలని నేను ప్రతిపాదించి అంగీకరింప జేశాను. దేశంలో నలుమూలలా - ప్రతి కాలేజీ, హైస్కూలులోని సవయవ్యవ జాతీయవిద్యార్థి దళం - రైతుల సందేశాన్ని అందరికీ అందించారు. అఖిలభారత వేదిక ఏర్పడింది. ఇది కలిసి వచ్చిన అద్భుతం. మరికొన్ని మాసాలకే రైతు కూలీ ప్రజారాజ్య వినాదం రంగాజీ జాతీయ కార్మిక మహాసభలలో అంగీకరింప జేశారు.

రంగాజీ నాయకత్వం జాతీయ అగ్రనాయకస్థాయి నందుకొంది. రైతు ప్రజాజాతీయవాదానికి వ్యక్త నాయకులయ్యారు. రైతుల రాజకీయ సిద్ధాంతానికి, ఆర్థిక ప్రణాళికలకూ రంగాజీది తుదిమూటగా స్థిరమైంది. అంతర్జాతీయ రైతుసంఘాలకు-మహాసభలకు యీయన నాయకత్వం అనివార్యంగా భావించ బడగాయి. రంగాజీ వ్రాసిన అనేక నూతన గ్రంథాలు బహుశ ప్రచారంలోనికి వచ్చాయి.

రంగాజీకి యిచట నూతన రాజకీయాలు ఎదుర్కొన్నాయి. స్వాతంత్ర్యసిద్ధి, కాంగ్రెసు అధికార క్షీణనల చతుకోవటం జరిగింది. ఆంధ్రకాంగ్రెసు అధినేతగా - అఖిలభారత కార్యవర్గ సభ్యులుగా పరిపాలనా బాధ్యతలు రంగాజీ పంచుకొన్నారు. కాంగ్రెసు-రైతు సమన్వయ ప్రధాన పరిష్కార మార్గాలు తలపెట్టక-రైతుల ఆందోళనకు, అసంతృప్తికి గురైనారు. రైతుజనాభి శ్రేయస్సును గురించిన ఆలోచనగా రంగాజీకి మువ్వనుండి? ఈ కారణంగా రంగాజీకి తిరిగి జాతీయనాయకత్వంలో సంఘర్షణ అనివార్యమైంది. రైతుల భావ్యంపై ప్రభుత్వం విధించిన కట్టబాధ తొలిగింపజేయడానికి ఎంతో ప్రయత్నించి రంగాజీకి, కాంగ్రెసుతో సంఘర్షణ పెరిగి బయటికి రావటం అనివార్యమైంది. కిసాన్ మజ్దూర్ పార్టీలో చేరారు. “రైతుకూలీ ప్రజారాజ్య వినాదం” అంగీకరింప జేశారు.

దాన్నుండి విడిపోయి కృషికాగ్ లోక్ పార్టీని స్థాపించారు. మళ్ళీ దాన్ని కాంగ్రెసులో విలీనీకరణ జేశారు. యిప్పుడు పోరాడి కాంగ్రెసును వదలి స్వతంత్రపార్టీ వ్యవస్థాపకుల్లో ప్రధాన్ముఖ, అఖిలాభ్యుత స్వతంత్రపార్టీ అధ్యక్షులయ్యారు.

ఈ మార్పులకు మూలం రైతు సమస్యలే! కాంగ్రెసులో ఉండి సాధించుటకు వీలైనకృషి నెల్లాచేయటం. తనలతోన్న వాని చలే ననుకొన్నప్పుడు విడివడటం. నియంతృత్వ శక్తిని బలపరచడా ప్రజాస్వామ్యపరిరక్షణ అవసరమైనప్పుడు ప్రతిస్వయం ప్రాధాన్యత కాంగ్రెసును బలపర్చటం. సాధారణ రాజకీయ వాదాలకు యిదిగాదు మూతల వాదంలాకనుపించుతుంది. బీద విధంగా నిజమే కాదు మృత ప్రజాస్వామ్యదేశంలో యీ రాజకీయాలు అనివార్యం. అధికారినికీ దూరంగామనంలేం. అధికార పార్టీతో నిరంతర సంఘర్షణ అంతా ఉండలేం. యిచ్చి పుచ్చుకోటం, పరిస్థితుల కనుగుణ్యంగా మార్చుకోవడం అవసరం. రంగాజీలో లోక్యంలేదు. ఓడిపోయినా మృత్యువు మాదని చెప్పే అధికారవర్గం వారి మాటలకే ప్రచారం ఉన్నది. సహకార వ్యవసాయ క్షేత్రాల గురిచేసిన పోరాటాన్ని చీల్చి కనిక తార్కాణం.

అతి వేగంగా ఆలోచించటం, పరుగిడటం రంగాజీ సహజ లక్షణం. పరుల విమర్శలు, పేలైన అడ్డు చేయడం. నేను భాగముని ఒక క్షణంలో అవతలి వొడ్డుకు దూకుతే అది మీరేమిట? మీన మేషాలు లెక్క పెడతారేమయ్యా అని ఒక చిటికె వేస్తుంది. అందుచూ చూస్తూ ఉండగనే చిటికలో ఆవలవొడ్డు చేరి యింకొకరే దాదాముల్లాగా చూస్తూ నిలుచున్నారేమయ్యా అంటాడు. యిదింటి పోరాట ఎంత బాగుంది—ఎంతటి అనుభవం సంపాదించాను. మారంతా ఆనందిద్దురు రండయ్యా అంటే రారేమయ్యా అని మాద్వరించు తాడు. మీరు రాకుంటేమానె నేను యింకా ముందుకుపోవాల్సి ఉంది పొమ్మంటారా లేదా అని, తన పాటికొనక ప్రశ్నకంగా

## వివిధ దృశ్యభాషా

చూస్తాడు. వీళ్ళు రాక పోయినాగాని లేక అదనంగా పరివారంగావా  
లన్నా కాని - నా వెంటనచ్చే వాళ్ళు ఎవరైనా ఉంటే రాండయ్యో  
అని అక్కడే ఒక పొలికేక పెట్టుతాడు. ఆచుట్టూ, గుట్టల్లో పుట్టల్లో  
దాగి ఉన్నవారిని పోగుచేసి కావలసిన దండును తయారుచేస్తాడు.  
ఇది ఆయనకు ఉద్దేశ్యం పెట్టిన విద్య. తన ఆలోచనలు, భావాలు,  
ఆశయాలు, సాధించుటకు కావలసిన సంఘాలు, సంస్థలు, ప్రచార  
యంత్రాగం, సుశిక్షిత సేవకుల్ని తయారు చేయటంలో - భారత  
దేశంలో రంగాజీకి సాటి మరే నాయకుడూ లేడంటే అతిశయోక్తి  
కానేరదు.

మన జాతీయనాయకుల్లో - వామపక్ష అగ్రనాయకు లందరితో  
నాకు ప్రత్యేక సంబంధంగలదు. వామపక్ష నాయకులే ఎప్పుడైనా  
సర్వశక్తి మంజూలై సర్వగుణ సంపన్నులై ఉంటారు. కమ్యూనిస్టు,  
సోషలిస్టు, ఫార్వర్డ్ బ్లక్కు మొదలగు తీవ్రవాద పార్టీ నాయకులతో  
నాకు పరిచయం గలదు. రంగాజీతో ఉన్న అన్ని శక్తులూ కలిసి ఉన్న  
మరొక నాయకుడు నాకు కనిపించలేదు. తెలుగు భూమిపై - మనకు  
సన్నిహితులై - పిలిస్తే పలుకుతూ ఉన్నందువలనా - మనకు ఎప్పుడూ  
నాయకుల లోపాలే ఎక్కిచూపి పట్టేవేయటం ప్రధాన అలవాటు.  
కానడం కారణంగా - రంగాజీని తక్కువ అంచనా వేయదలిస్తే అది  
పొరబాటు అవుతుంది. వారితో వాదించటం దుస్థరం.

రంగాజీ మాదిరి ఛంగున చిటికలో అంతటి కాల్యలు దూక  
టంగాని, ఆ అనుభవం సంపాదించటంగాని అందరికీ సాధ్యంగాదు.  
ఆ నిర్మల హృదయం - రైతుజనాభివృద్ధి ఆ ప్రగాఢ ప్రేమ, వారి  
కోసమే తన వ్యక్తిత్వాన్ని పలుకుబడిని ఊణంలో వొడ్డగల సాహసం.  
—నోరులేని రైతుజనాభితో గునిరాగాలు తీసుకొంటూ— పట్టె  
రీమల్లోనుండి వచ్చే మిలయమూడు తానికి ప్రతిక్షణం తబ్బిపొస్తూ—  
వారి మాటలన్నా సమాచారమన్నా హృదయగీతకలు ఆలపించే  
సంకల్పసిద్ధ, నైతిక సంపత్తి కావాలి. అది ఆయన సాత్తేగనుక, ఏశక్తి  
నియన్ని అడ్డుకోలేదు.

ఒకప్పుడు నేను రంగాజీ పాదాలను అడిగి ఉపాసించే సమయం లలో యితోధిక సేవచేశాను. రంగాజీ భార్యను నాకు (శ్రీమతి (కాంగ్రెసు) చేరాక దూరమయ్యారు. నా ఆలోచనలను, ఆశ్చర్యాలను రంగాజీకి భిన్నమార్గంలో ప్రయోగించేవాను. భార్యను పూర్వ పార్టీ ఫార్వర్డుబ్లాకులో ఉండిపోయారు. ప్రజాపరివర్తనకు వాటిలో పని చేశాను. ఎంత దూరాన ఉన్నా మరలవచ్చే వానినాడు. నా ఆలోచనలను అంతరాత్మలో అనుకోంటూ ఉంటూ ఉన్నాను. అందుకు నన్ను కాదని ఏవగించుకోని యెరుగిడు. తిరిగి ఉన్నాను. నన్ను పాదాలగా ఉన్నాను. మధ్యలో ఎప్పుడు దూరమయ్యే చివరికంటే చివరికి, ఇది ఆయనతో పరిచయమన్నా, సహానిర్వహణన్నా, సహానిర్వహణన్నా!

రంగాజీ నాయకత్వ పరిధిలో, విశాల భ్యేకాలను ఎప్పుడూ తక్కువ అంచనావేస్తే వోడిపోయి ఉన్నాను. అందుకు నా పరిశ్రమలు తప్పారు. నామాదికి కొందరు అందుకు ఉన్నాను. నా మానసం లేక ఆగిపోయారు. వారికొందరు అంచనాలు తక్కువ ఉన్నాను. నాకు మార్గం పట్టారు. తాత్కాలికంగా వారు పరిష్కారం చేశారు. ఆయనతో ఉంటే ఉండే సంకల్పబలం, నా సేవలో ఉన్న ఆ శక్తిని అందరూ చితానందానికి దూరమయ్యారు. కింద ఉన్నాను. నా మానసం ఆ వర్గంలో చేరి యీ వర్గపు ఆలోచనలు చేస్తున్నాను. అందుకు పరిశ్రమలలో ఉండి నిర్వహించుకోగలుగుతాను. నా మానసం ఒక్కడే కనుపించుతున్నాడు. యిదిగూడ అసాధారణమైన విషయమనే చెప్పాలి!

1952 జనరల్ ఎన్నికల్లో ఆంధ్ర ప్రదేశ్ ప్రభుత్వం ఏర్పాటులో డిపాజిట్టు పోయింది. రంగాజీ పార్టీ ముఖ్యమంత్రి పోటీకి పోరా జయం పొందారు. ఆంధ్రలో శ్రీమతి అంబేద్కర్ ముఖ్యమంత్రి. నా మానసం రెడ్డి, కల్లూరి చంద్రమౌళి; సుందర్ రెడ్డి, కల్లూరి ముఖ్యమంత్రి. నా మానసం అంతా చిత్తుగా వోడిపోయారు. ఈ ఎన్నికల్లో నా ద్వారా నా దృష్టి రాష్ట్రంలోగాని, దేశవ్యాప్తంగా గానీ ఉన్నాను. నా మానసం పార్టీ అధికారం చేపట్టే అదృష్టం కనబరచుకుంటే కావాలని నాకు.



రంగాజీకిగూడా అల్లు విశ్వాసం ఉన్నట్లు వ్యక్తంగాలేదు. ఈ సందర్భమున రంగాజీని పరామర్శ చేసినద్దామని నిడుబ్రోలు వెళ్ళాను. అంతకు కొద్దిసేపాలక్రితమే రంగాజీ అమెరికా పర్యటనచేసి వచ్చాడు.

భవిష్యత్ రాజకీయాల్లోమిటి? ఏ కార్యక్రమమిద రైతు ప్రజాబాహుళ్యాన్ని సంఘటిత పరచాలి? వారి ప్రత్యేక నినాదం, ఉద్యమం ఎలా ఉండాలి? వారి గమ్యస్థానం ఏమిటి? అని నా ప్రశ్న పరంపరలతో ఆయనలోని ఆలోచనలన్ని కదిలించాను.

“మన దేశ రాజకీయాల్లో రైతునర్గానికి ప్రత్యేకస్థానం వుంది. ఉండితీరాలి. ఆర్థిక సమస్యలపై సంఘటిత రాజకీయ నాయకత్వం సృష్టించాలి. నీరికి సన్నిహిత్యాలైన వ్యవసాయకూలి, చేనేత, యితర చేతివృత్తులవారూ, గ్రామీణ ప్రజలూ సామరస్య సూత్రంపై ఎప్పుటికైనా సమీకరించ బడతారు. సమీకరించాలి. ఆ విశ్వాసంతోనే నేను పాతిక సంవత్సరాలుగా పనిచేస్తున్నాను”.

“నేటి కళ్ళలోలిత రాజకీయ వాతావరణంలో రైతులు పెడదాడ్లు వట్టినవూట నిజం. యిది తాత్కాలికమే! తిరిగి వారే ఆత్మ విమర్శన చేసుకొంటారు. ఒక బావుటాక్రింద సంఘటితమౌతారు. చైతన్యవంతులై శాస్త్రీయబాటను పయనం చేస్తారు. వారిలో అప్పుడు వర్గచైతన్యం గలుగుతుంది. అప్పుడు తీర్చిదిద్దిన బలియమైన రైతు ఉద్యమ ప్రాకారాలు ఏర్పడుతవి. భారత రాజకీయాల్లో వారి స్థానం ప్రధానమైనదిగా, ప్రముఖంగా భాసిల్లుతుంది”.

“నాడు రైతు సమూహ్యకు ఒక ప్రణాళిక రూపొందుతుంది. మన ప్రణాళికలోని హెచ్చుభాగం, అధికారంకోసం పోటీచేసే ఏరాజకీయ పక్షం అంగీకరించితే వారితో ఒడంబడికచేసుకొంటాం. శాసన సభా సీట్లు పొడంబడికలో భాగంగా కొన్ని మన ప్రతినిధులకు సంపాదించుకొంటాం. మన అధ్యక్షులు లేనిచోట ఆపార్టీ సభ్యున్ని బలపరుస్తాం. క్రమంగా మన ఎసెంబ్లీ బలంగాడా పెంచుకొంటాం” అని అన్నారు.

రైతుసమాఖ్య సంపూర్ణ అధికారం చేపట్టే అవకాశం, ఆద్యత భావిలో కనిపించుటలేదుగదా. ఏదైనా ఒక పార్టీకి ఒక అంగం గానే యీ రైతు సమాఖ్య ఉండాల్సిందేగదా, అన్న నాప్రశ్నకు 'అవును' అన్నారు. అదీ వారికి యిష్టంలేక, వేరే సమాధానంలేక అన్నమాట. రైతు సంపూర్ణాధికారం పొందలేదా? అనే ఆశ్చర్య సంభ్రమాలు ఆయన సమాధానాలు చెప్పకనే చెప్పుతున్నాయి.

ఉదయం గడచింది. సాయంత్రం దొర్లింది. రాత్రి కనుపించ లేదు, మధ్యమధ్య భారతీదేవిగారు పాల్గొంటున్నారు. ఫలహారాలు అందించుతున్నారు. మరునాడు మధ్యాహ్నమైంది. యంతకాలం రంగాజీతో సుదీర్ఘ చర్చలు జరిగెనా అనిపించింది. పరామర్శ చేసి వెళ్ళుదామని వచ్చిన నాకు—రైతు సమస్యలలో చారిత్రక, రాజకీయ, ఆర్థిక విషయాలలోనిది, నిష్ణాతుడు అయిన ఆచార్యునితో అనేక విషయాలపై సింహావలోకం జరిగింది. అది నాకు పర్వదినం. ఎన్నో నూతనానుభూతులు గలిగాయి. రైతుజనాళిని రక్షించుటకు కంకణం కట్టుకొన్న ఒక దివ్యజ్యోతిని ఆయన మూర్తిలో చూడగలిగాను. ఇంతకాలంగా, తాను నమ్మిన సర్వస్వంవొడ్డి సేవచేసిన రైతుజనం, తనన్నీ, తనపార్టీనీ వోడించి నామూషీపరచిన వాళ్ళు పొరబడ్డారని రంగాజీ విచారం వెలిబుచ్చారేగాని, కోపగించుకోలేదు. ఆయన వోటమిని స్వయంగా స్వీకరించనూలేదు. ఆయన ఉత్సాహం ఉపాధ్యాయధోరణి—వర్కర్లపట్ల శ్రద్ధ—రైతు సమస్యలపట్ల తీరని ఆలోచన, విశ్వాసం, అపారం అంతులేనిది!

యీ చర్చలు 1952 సగంలో జరిగాయి. అప్పటికిసరిగ్గా పదిహేనుసంవత్సరాలనాటి రంగాజీతో ప్రథమ పరిచయరోజులు జ్ఞప్తికివచ్చాయి. అప్పుడు 'గోభూమి' ఒక పెంకుటి పాకా, ఖిగి లింది పశువులకోష్టం, మధ్యలో హాలు, ఒక చిన్నగది రంగాజీ భారతీదేవిగారల రహస్య మందిరాలు, చర్చావేదికలూ యివే! ఊరిబయటి పొలాలలో మోకాలులోతు బురదలో ఉండేది 'గోభూమి'. అక్క

## వివిధ దృక్పథాల్లో

రాలా గ్రామీణ రైతు అనిపించుకొనేవారు. విద్యార్థి యువజనోద్యమాలలో, జాతీయ సంరంభములో పై నికుల్లా తర్ఫీదు పొందుతున్న కాలం. మా ఉత్సాహానికి ఆలోచనలకి అవధులులేవు, నాయకులతో పరిచయమంటే చెవి కోసుకొనేవారం. వారిమీది భక్తిశ్రద్ధలు చాలా విశిష్టమైనవి. ఆనాడు రంగాజీ రైతు, విద్యార్థి, యువజన రంగాలకు ఏకైక నాయకులు. అతివాద వర్గంలో తిరుగులేని నాయకులు. వివిధ వామపక్ష ఐక్యతకు సూత్రధారి. ఈయన హాజరుకాని మహాసభలు, ఉపన్యసించని వేదిక కళావిహీనంగా ఉండేది. అటువంటి మధురస్మృతులు యెన్నో ఈగోజు జ్ఞాపకం చేసుకొన్నాను.

మా తండ్రి పోలీసు ఉద్యోగి. నేను ఒక్కడనే పుట్టాడను. దేశభక్తి, రాజకీయాలు నన్ను ఆకర్షించాయి. ప్రజాసేవనే నూతన జీవితానికి రంగాజీ, భారతదేవీలు నన్ను ఆహ్వానించారు. ఆశీర్వాదించారు. ఆనాటి రైతు సేవకులంతా మద్దతిచ్చారు. సర్వానికి కర్తవ్యులు. వీరి చల్లని ప్రేమాశీస్సులు నాబోటి ఎందరో యువజన జీవితాలకు నూతన వెలుగును ప్రసాదించాయి.

ఈనాటి అధికార రాజకీయాలు నాయకుల విలువలను, వ్యక్తి విలువలను తారుమారుచేశాయి. ఆలోచనలే తలక్రిందైనాయి. మంచి చెడూ విడదీసి గ్రహించటమే దుస్సాధ్యంగా కనుపించుతూంది. దేశభవిష్యత్తును చక్కదిద్దవలసిన యువకులు ఈ తికమకలనుండి విడిపడి పనిచేయాలి.

మరొక మరపురాని సంఘటన. రంగాజీ పార్లమెంటు ఎన్నికల్లో 1957లో పనిచేశాను. ప్రజాసోషలిస్టు పార్టీని వదలిపెట్టాను. తిరిగి ఆయన ఆలోచనలు పంచుకో దొడగాను. ఒక సంవత్సరం దొర్లింది. ఆయన అనుయాయులని చెప్పబడే మిత్రులు శాసనసభా నాయకులు, అధికార కాంగ్రెసువర్గంలో హైకమాండుతో దాగుడు మూతలు ఆడుతున్నారు. శ్రీ సంజీవరెడ్డి ససేమని దూరంగా ఉంచాడు. రంగాజీ వేరే ఆలోచనలో నిమగ్నమై ఉన్నాడు.

నెహ్రూజీ ప్రణాళికా మోజు, సోవియట్ సాహార్దం, సహకార వ్యవసాయానికి దారితీసింది. రైతు స్వాతంత్ర్యాన్ని హరించి ఉద్యోగులకు ప్రభుత్వ యంత్రాంగానికి శాశ్వత బానిసల్ని చేస్తుంది. రాష్ట్రంలో. కేంద్రంలో స్త్రీము రోలరు మెజారిటీతో కాంగ్రెసు పరిపాలన సాగిస్తోంది. రైతు ప్రజానీకం నిద్రాణమై వుంది. రైతుల్ని యీ ప్రమాదంనుండి తప్పించే దెలా? ఉపయుక్తంగా ఉండవలసిన తన అనుచరులు ఆశతో అధికారంలోనం కాంగ్రెసుతో దాగుడు మూత లాడుతున్నారు. ఏమిచెయ్యాలి? కాంగ్రెసును, నెహ్రూను ఎదిరించి రైతుల ప్రమాదం తప్పించుటకు తనశక్తి ఒక్కటే చాలదు. రంగాజీలో ఆందోళన రోజురోజుకు అధికమవుతోంది. ఢిల్లీలో, నిడు బ్రోలులో పుస్తకాలు వ్రాసుకొంటూ ఆవేదనతో కాలం దొర్లించు తున్నాడు. మనశ్శాంతి లేదు.

ఆయన చెప్పేది న్యాయమైన మార్గం. పరిస్థితులు వ్యతిరేకంగా బలీయంగా ఉన్నాయి. అయినా ఆయన ప్రవాహానికి ఎదురీద నిశ్చయించుకొన్నాడు. గొంతుకలో ఊపిరున్నంతవరకూ తన పాలికేక వేయదలచాడు. బలమైనది ప్రవాహం. కారు చీకట్లు, దారి తెన్నూ అస్పష్టం. ఏమైనాసరే నేను ఆహుతి అగుటకు నిశ్చయించుకున్నాను. నన్ను నమ్ముకున్నవారి పైనై నా అంతే! సమిష్టి వ్యవసాయం పేరుతో తన కబంధహస్తాన్ని రైతుల కుత్తుకలపై బెట్టదలచిన నెహ్రూవిధానాన్ని నేను ఎదిరించి తీరుతానని—గంటల తరబడి, రోజుల తరబడి అనేకరీతుల ముచ్చటించ దొడగారు.

రైతుల మందబుద్ధి ఒక్కొక్కప్పుడు ఆయనకు విసుగు పుట్టించేది. “సహకార వ్యవసాయం అమలు జరిపిన పది, పదిహేను సంవత్సరాల తరువాతైనా రైతు జనావళి తిరుగుబాటు తథ్యం. మనం వ్రాసిన గ్రంథాలు చేసిన హెచ్చరికలు వేదవాక్కులుగా అప్పుడు పరిగణిస్తారు. అప్పుడుగాని మనల్ని ఒక నాయకుడుగా కీర్తించు కొంటారు. మన జీవిత తదనంతరమైనా రైతుల్లో యీ జాగృతి మేలు కొలుపు తప్పదు.” అని మందహాసం చేసేవారు. తన మేలుకోసమైనా



అన్యాయానికి తలవొగ్గి, స్వార్థంతో ప్రాకులాడుదాం అనే నిరుత్సాహ ఘోరణి రవంతైనా కనిపించేది గాదు.

కాలం కలసివచ్చింది. సహకార వ్యవసాయానికి వ్యతిరేకంగా యాయన వేసిన పొలికేక అనతికాలంలో దేశంలోని నాయకులు అందుకొన్నారు. అది దశదిశలా ప్రతిధ్వనించింది. రాజాజీలాంటి ప్రజ్ఞాశాలి మేధాసంపన్నుడు యాయనను ఆశీర్వాదించాడు. రైతుల రక్షణ, ప్రజాస్వామ్య స్వాతంత్ర్య రక్షణ కల్పించే నిమిత్తం అఖిల భారత స్వతంత్రపార్టీ సిర్మాణం చేశారు. యీ పార్టీకి అధ్యక్షులయ్యారు.

రంగాజీ ఒక వ్యక్తి కాదు. ఒక మహావ్యవస్థ. రైతుజనుల ఆశాజ్యోతి. ఆయన జీవిత చరిత్ర రైతుఉద్యమ చరిత్ర. తన జీవితాన్ని కర్షకశ్రేయస్సాధనకు అంకితంచేసిన ధన్యజీవి. ఆయన అత్యున్నత ఆశయాలుగా, విశిష్టలక్ష్యాలూ అనతికాలంలోనే సఫలంకాగలవని మా అందరి ఆశ, విశ్వాసమూను.

# ఎప్పుడూ చెప్పిందే చేస్తున్నారు

శ్రీ దామెర్ల రమాకాంతరావు

ఆచార్య రంగాగారంటే మాకు గురుభావం. నేను కాలేజీవదలి రాజకీయాలలో ప్రవేశించినపుడు ఆచార్య రంగాయే నాకు మొట్టమొదటి అవకాశం కల్పించింది. అప్పటికే ఆయన చేనేత పరిశ్రమను గూర్చి పరిశోధన చేశాడు. బిల్ పుస్తకంకూడా వ్రాశాడు. అందులో ఆనాడు ఆయన ఏమిచెప్పాడో ఇప్పుడూ అదే చేయడం జరుగుతుంది. ఆయన ఏమిభావిస్తాడో అది చేస్తాడు. ఆయనలో ఆలోచనకు కార్యాచరణకు సన్నిహిత సంబంధం. ఆయన చేనేతవారికి ఒక సంఘాన్ని నిర్మించాలనుకున్నాడు. అచ్చటచ్చట చేనేతవారి సభలు జరిపించాడు. నిడుబ్రోలులో జరిగిన చేనేతవారి సభకు నేను వెళ్ళాను. నేను చిన్న వాడినై నా నన్ను ఎంతో ఆదరంతో చూచారాయన. నాకొక 'రత్నం' దొరికిందని ఆయన నన్ను హృదయానికి హత్తుకున్నాడు. ఆవిధంగా రాజకీయాలలోకి యువకులను ఆహ్వానించే రాజకీయ నాయకులు అరుదుకాదా?

అప్పటికి ఆయనకు ఎర్రజెండాపై అభిమానం ఉన్నది. జాతీయ జెండాతోపాటు ఎర్రజెండా కూడా ఆయనవున్న సభలలో ఎగురుతూ వుండేది. తర్వాత ఎర్రజెండాపై అభిమానంపోయి విరోధభావం ఏర్పడింది.

అప్పటి ఉత్సాహం, ధైర్యం, సాహసం, త్యాగనిరతి—ఈ నాడు ఊహించుకుంటూంటే అదొక ఊహ స్వప్నంలాగా గోచరిస్తూ వుంటుంది.

ఆనాటి స్వాతంత్ర్య ఉద్యమం అందరిని ఊగిసలాడించింది. అందరికంటే రంగాగారిని ఎక్కువగా కదలించింది. ఆయనొక తుఫాను లాగా రాజకీయరంగంలోకి వచ్చారు. అన్ని రంగాలలోను రంగాగారే కన్పించారు. అనేక సంఘాలు వెలిసాయి. ఆ తుఫాను అనేక పాయలుగా చీలి అనేక రంగాలను ఉజ్జీవపరచింది.

## వివిధ దృక్పథాల్లో

రంగాజీ రైతుకుటుంబంలో పుట్టినవాడు. పాశ్చాత్య సంస్కారం సంపాదించినాడు. కాని ఆయన రైతుగానే వుండిపోయినాడు. ఆయనలో ఇప్పటికీ రైతుభావాలే. ఆయన వామపక్షేయుడుగా వున్నా, కాంగ్రెస్ వాదిగా ఉన్నా ఆయన ఈ రాజకీయ పక్షాలన్నిటిని తన రైతు దృష్టితోనే చూచాడు. తాను చిత్రించుకున్న రైతుకు ఆపక్షాలు విరుద్ధంగావున్నవని తాను తలచినపుడు తన దారిని తానుపోతాడు.

ఆయన రాజకీయమంత్రం—రైతు, కూలీ, ప్రజారాజ్యం. ఈ మంత్రాన్ని గాంధీజీయే తనకు అందిచ్చినాడని రంగాజీ అంటాడు. ఈ మంత్రంలో ప్రధానమైనది; రైతురాజ్యం. ఈ దేశంలో రైతును పునాదిగా రాజ్యాన్ని నిర్మించాలని ఆయన ఆశయం.

గ్రామీణ జీవితంలో రైతు సూర్యుడువంటివాడు. ఆ సూర్యుని చుట్టూ వున్న ఉపగ్రహాలు—మిగిలిన చేతి వృత్తుల వారందరూను. కనుక ఆచార్యరంగాగారికి చేతి వృత్తులవారు సన్నిహితులు. రైతులు గాని, చేతివృత్తులవారుగాని కార్మికులవలె యజమానులక్రింద పని చేసేడివారు కాదు.

వారు సర్వస్వతంత్రులు. వ్యక్తి స్వేచ్ఛా స్వాతంత్ర్యాలతో వుంటారు. తమబుద్ధి బలాన్ని ఉపయోగించి తాము జీవించగలరు. రంగా ఈస్వతంత్ర జీవులనుచూచి సంతోషిస్తారు. వారిని ఆనందంతో ఆహ్వానిస్తారు. భావి భారతదేశం ఇటువంటి సర్వస్వతంత్రులైన ప్రజలతో నిండిపోవాలని ఆయన ఆశయం.

ఆయన ప్రతిభ బహుముఖమైనది. ఆయన వ్యాపకము అనేక రంగాలలో. ఏదో ఒక రంగములోనే వుండి, అందులోనే రాణించిన వారు అనేకమంది వున్నారు. రంగా అట్లుకాదు. పలురంగాలలో పలు పురుషులను రాణించేటట్లు చేసినాడు. ఆయన ఏకైక నాయకుడుగా వుండుటకు ప్రయత్నించలేదు. అనేక నాయకులకు సృష్టికర్తగా మాత్రమే వుండి తనసృష్టిని చూచుకుంటూ తాను సంతోషించినాడు.

ఆయనకు ఎవరిమీదను ఈర్ష్యలేదు. ఎవరినీ అమర్యాదగా మాట్లాడడు. ఎవరినీ నిర్లక్ష్యము చేయడు. ఎవరినీ కించపరచడు. అంతటి ఉదాత్తమైన హృదయము కలవారు అరుదు.

# వారు రైతులకు పెట్టిన బిక్ష

శ్రీ నాదెళ్ల భవానీశంకర్

1959 సంవత్సరం మార్చి నెలనుకుంటాను. ఆంధ్రరాజకీయాలకు పుట్టినిల్లయిన విజయవాడ పట్టణం రాజకీయ వేసపులతో భగ భగ మండిపోతోంది. సాయం సమయం. కిసాన్ సమ్మేళన్ కార్యాలయంలో రైతునాయకులందరు కూర్చోని ఉన్నారు. వారికి కొంచెం దూరంలో నేనూ కూర్చోని వారి నందరను పరిశీలిస్తున్నాను. వారి ముఖాల్లో నైరాశ్యం, నిర్వీర్యం తొంగి చూస్తున్నాయి. వేరొకభావం గూడా వారిలో వ్యక్తమవుతోంది. ఏమని? పూజ్య రంగాజీ కొద్ది సేపట్లో వస్తారని, వారున్నంతవరకు మనకు లోటురాదని, వారి యాశ అడియాశ కాగూడదు. అదుగో! పూజ్య రంగాజీ రానే వచ్చారు. అందరూ లేచి వందనము లర్పించి కూర్చున్నారు. రైతుల వలెనే రంగాజీ వదనంగూడా వెలవెల బోవడం చూచాను. ఏమిది? మున్నెన్నడూ కని విని యెరుగని వింత ఏమైనా జరిగిందా? రంగాజీ మాట్లాడుతున్నారు. “జమీనురైతు” ఉద్యమంలో తమకు కుడి భుజంగా పనిచేసిన శ్రీ నెల్లూరి వెంకట్రామానాయుడుగారి మరణ వార్త వారి కప్పుడే అందిందట. అందరూ విచారం వెలిబుచ్చాము. శ్రీ గొట్టెపాటి వెంకటసుబ్బయ్యగారు వారి దేశసేవను గురించి మాకు వివరించారు. శ్రీ వెంకట్రామానాయుడుగారి మనశ్శాంతికి గాను శ్రద్ధాంజలి సమర్పించాము.

రాజకీయ చర్చలు పారంభమయ్యాయి. సహకార వ్యవసాయం అమలు జరుపడంలో కాంగ్రెసువారి పట్టుదలను గురించి రంగాజీ మా అందరకు వివరించారు. దానిని వ్యతిరేకించుచున్న రంగాజీ పార్లమెంటులో చేసిన ప్రసంగాలు మేము వార్తా పత్రికలలో చదివియే యున్నాము. దీని విషయమై మనము కాంగ్రెసునుండి



బయటపడి పనిచేయడమా! లేక కాంగ్రెసులోనుండియే వ్యతిరేకించడమా! అనే ప్రశ్న మాముందుంచారు. ఒకొకరినే అభిప్రాయం అడుగుతున్నారు. ఒకరు కాంగ్రెసులో ఉండి సహకార వ్యవసాయం రాకుండా చూడాలని, ప్రస్తుత పరిస్థితులలో కాంగ్రెసులో ఉంటూ మనం వారిని ఢీకొనగలమా అని తలకొక రకంగా సమాధానం చెప్తున్నారారు. వింటూ కూర్చున్నాను. వారు మాటల్లో తెగింపులేక నైరాశ్యం తాండవిస్తోంది. ఏమిది? తుఫాను లకు గూడా లొంగని రైతులు నేడు గడగడలాడి పోతున్నారే! రంగాగారి చూపుడువేలు నేను కూర్చున్న వేపు నిగ్గేశించింది. మెదలకుండా కూర్చున్నాను. 'నిన్నే నయ్యా' నా వేపు చూస్తూ రంగాగారు అన్నది. 'నన్నే' విస్తుపోయాను. పెద్దపెద్ద రైతునాయకుల నందరను సలహాలడిగిన రంగాగారు నన్నూ సలహా అడిగారు. హృదయం ఉప్పొంగిపోయింది. వేరొకపార్టీ స్థాపించి కాంగ్రెసును ఎదిరించడం చాలా అవసరమన్నాను. "నన్ను రంగులు మార్చేరంగా అంటున్నారయ్యా!" వారి మాటల్లోగల శాధ నాకర్థమయింది. సభ ముగించి వారు ఢిల్లీ వెళ్ళిపోయారు.

నేను తిరిగి యింటికివస్తూ ఆలోచించు కుంటున్నాను. ఏమిటి రంగాజీ యింత భయపడి పోతున్నారు. వారిలో రాజకీయ చైతన్యం కుంటుపడి పోతోందా! అట్లు జరుగరాదు. జరిగితే భారత దేశంలో రైతు వ్యవస్థ ఎంతోకాలం మసజాలదు. అప్పటికి కొన్ని వాగాల ముందు రంగా అనుయాయులు 'డమాక్రటిక్ పార్టీ స్థాపించారుగదా! రంగాజీ ఆపార్టీలో చేరి కాంగ్రెసు నెదిరించగూడదా! ఒకవేళ రంగాజీ వేరొక పార్టీ పెడితే 'డమాక్రటిక్ పార్టీ స్థాపించిన వారి అనుయాయులు దానిలో చేరుతారా? నేనే ఇంత ఆలోచనచేసి శాధ పడుతుంటే రంగాజీ ఎంత శాధపడుతున్నారోమరి అని, అని పించింది.

రంగాజీతో అప్పటివరకూ పరిచయం లేకపోయినా వారిని 1948 వ సం॥ రము దగ్గరనుండి నే నెరుగుచును. కమ్యూనిస్టుల

దౌర్జన్యపూరిత పోరాటాన్ని దుర్మొనలకుగాను సేవాదళములను స్థాపించి రాష్ట్రమంతటా శాంతిభద్రతలు నెలకొల్పారు. సేవాదళాలు అలనాటి బోనుబాబు అజాద్ హింద్ ఫౌజును జ్ఞప్తికి తెస్తూండేవి. అప్పటికి నేను చాలా చిన్నవాడి నయినా సేవాదళాల్లో నాకూ కొద్ది పాత్ర ఉండేది. ఎంత చక్కని యుద్ధ తంత్రాలు నేర్పబడ్డాయి! ప్రజలకెంత సేవ చేశాయి! రంగాజీ నిర్మాణాత్మక ధృక్పథం వీటితో బయలుపడింది.

కమ్యూనిస్టుల హడావిడి తగ్గిపోయింది. 1952 లో ఎన్నికలు వచ్చాయి. ఈలోపలే కాంగ్రెసులో కొంత కుళ్ళు బయలుదేరింది. స్వార్థపరులంటే గిట్టనిరంగాజీ కాంగ్రెసునుండిబయటపడి కృషిక్ లోక్ పార్టీ స్థాపించారు. ఎన్నికలలో కాంగ్రెసు కెదురు నిలబడి తమబలం నిరూపించాలనుకున్నారు. కాంగ్రెసువారు కాళ్ళబేరానికొచ్చి మిశ్రమ మంత్రివర్గా నేర్పరచారు. కాంగ్రెసులోని విషశక్తులు మరల ఏదో చేదామనుకున్నాయి. ఫలితం లచ్చన్న విశ్వాసరాహిత్య తీర్మానం. కాంగ్రెసుసౌధం కూలిపోయింది. మరల 1955లో ఎన్నికలొచ్చాయి. కాంగ్రెసులోని బడానాయకులందరు రంగాజీని చుట్టుముట్టారు. ప్రజాస్వామ్య రక్షణకై తమతో చేతులు కలుపమన్నారు. రంగాజీ పరిస్థితి నర్థంచేసుకొని ఒప్పుకున్నారు. ఎన్నికల పొత్తు కుదుర్చుకున్నారు. అవిరామంగాకృషిచేసి ఐక్యకాంగ్రెసును గెలిపించారు. తరువాత కొద్ది రోజులలోనే కాంగ్రెసులో చేరిపోయారు. వారి విశిష్టత నర్థంచేసుకో లేని విషశక్తులు మరల విజృంభించాయి. రంగావర్గాన్ని సమూలంగా నాశనంచేయాలని వారి ప్రతిజ్ఞ. పోరాటం ప్రారంభమయ్యింది. దాని పరిణామమే డెమాక్రటిక్ పార్టీ. సహకార వ్యవసాయం అమలు జరుపటానికి నెహ్రూపండితుని తహతహ. పార్లమెంటులో నెహ్రూతో రంగాజీ, మసానీ సవాళ్ళు ఫలితానికి వేచియుండాలి. ధర్మం జయిస్తుందా! కలియుగ మనిషించుకుంటుందా!

కాలచక్రం తిరుగుతునే ఉంది. ఈలోగా అంద్ర రాజకీయా లలో ఎన్నో మార్పులు డెమాక్రటిక్ పార్టీ సోషలిస్టు డెమాక్రటిక్

పార్టీగా రూపొందింది. తెనాలిసభలో రసాభాసయింది. దానికిక భవిష్యత్తు లేదనేది తేలిపోయింది. రాజకీయ చైతన్యత తగ్గిపోయింది. వార్తాపత్రికలు విస్తారంగా ఉంటున్నాయి.

1959 జూన్ 4వ తేదీ మహా పర్వదినం. హిందూదేశ చరిత్ర లో మరొక శకం ఆరంభమయ్యింది. స్వతంత్రపార్టీ అవతరించింది. రైతు లోకముపాలిట కల్పతరువు మొలకెత్తింది. రైతుల కననల స్వయంవృత్తుల వారందరకు రంగాజీ, రాజాజీలు కలసి ఆ కల్పతరువు నాటారు. ఆగస్టు 1, 2 తేదీలలో పార్టీస్థానాలను రూపొందించుటకుగాను బొంబాయిలో సభ లేర్పాటు చేశారు. సభలకు నేనూ హాజరయ్యాను. జయప్రదంగా జరిగాయి. హిందూదేశమంతటా చైతన్యం గలిగింది. కాంగ్రెసు గుండెల్లో బెదురు పుట్టింది. తరువాత కొద్దిరోజులలోనే పార్టీ అన్ని రాష్ట్రాలలోనూ బలపడింది. ఆంధ్రలోని సోషలిస్టు డెమాక్రటిక్ పార్టీలోని రంగా అనుచరులందరూ స్వతంత్ర పార్టీలో చేరిపోయారు. పార్టీ శరవేగంతో ప్రజల హృదయాంత రాళ్ళాల్లోకి చొచ్చుకు పోతోంది.

ఇదంతా రంగాజీ రైతులకు పెట్టిన బిక్ష. రైతు తెప్పటికి రంగాజీని మరువజాలరు. కొందరు స్వార్థపరులు రంగాజీని వదలి పోయినా రంగాజీ ఉన్నతికేమియు లోటురాదు. ఒక వేళ వారు రంగాజీకి ప్రతిపక్షంలో ఉన్నావారి ఆశయాలు రంగాజీ ఆశయాలుగానే ఉంటాయి. ఎలా అయినా ఇంగువకట్టిన గుడ్డగదా!

రంగాజీకి 60 సంవత్సరాలు వెళ్ళి 61వ సంవత్సరంలో అడుగు పెట్టారు. వారి షష్టిపూర్తి ఆంధ్రప్రజల కభిమానదాయకం. ఆంధ్ర మాత ముద్దుబిడ్డ. విశ్వసంచారి. అనన్య రాజకీయవేత్త. బహుముఖ గ్రంథకర్త. నిరాడంబర జీవి. రంగాజీ చిరకాలం జీవించి మా అందరకు నాయకుడై మమ్ములను జ్ఞానవంతులను చేయాలని నేను కాంక్షిస్తున్నాను.

# సాహిత్యరంగంలో రంగా

శ్రీ గొర్రెపాటి వెంకటసుబ్బయ్య

ఆచార్య రంగాను, ఆచార్యునిగా, ఆర్థికవేత్తగా, దేశభక్తునిగా, కర్షకోద్యమ నిర్మాతగా. మహావక్తగా ఎన్నోవిధాల ఎంచుతారు.

అయినా ఆయనను, సాహిత్యారాధకునిగా ఎరిగిన వారెందరున్నారు. ఆయన ఒక గ్రంథద్రష్టేకాదు, బహుగ్రంథసప్త. కవితాపోషకుడు. పెక్కుకవులకు కనకాభిషేకం చేసిన భాగ్యశాలి.

అందుచేతనే అన్నాడు అభినవ తిక్కన:—

“నిను దేశభక్తుగా మె

చ్చిన వారలు కలరు మహి నశేష ప్రజ నీ

వొనరించిన భాషాసే

వ నెఱింగినవార లెన్ని వందలు కలరో?”

ఆయన భాషాసేవ చేయుటయేకాదు, వేంకటేశాస్త్రిగారివలె కవనార్థంబుదయించకపోయినా, కవియై పుట్టినవాడు రంగా.

ఆయన చందోబద్ధంగా కవిత్వం చెప్పకపోయినా, ఆయన పలుకే కవిత్వం. ఆయన జీవితమే ఒక రసకాండ. ఇదంతా కొందరకు ఆశ్చర్యం కలిగించవచ్చు, అసలు మన ఆంధ్రజాతి ప్రకృతి తెలుసుకొంటేనే గాని తెలియదు, ప్రపంచంలోనేమి, భారతభూమిలోనేమి ప్రతి జాతికి ఒక ప్రకృతి ఉంటుంది.

తమిళులకు కార్యదీక్షత, గుజరాతీయులకు వాణిజ్య మనః ప్రవృత్తి, మహారాష్ట్రీలకు వీరత్వం, బెంగాలీలకు భావుకత, ఆంధ్రులకు నవ్యతవిశిష్టలక్షణాలు. ఆంధ్రజాతి ఉద్వేగపూరితమైన జాతి.



ఎల్లప్పుడు నవ్యత్వాన్ని కోరుతుంది. కనపడిన కొత్తదాన్ని చూచి, ఇంతలోనే అది పాతబడిపోయిందని పరిహాసించి, మరొక కొత్తదాని కోసం పరాసుజాతివలె పరుగెత్తుతుంది. ఇదే మతంలోను, వాస్తుశిల్పంలోను పూర్వం జరిగింది.

భారతభూమిలోనే గాక, ప్రపంచంలోకూడా ఏ కొత్తది పుట్టినా తెలుగుగడ్డమీదకు రావలసిందే.

రాజకీయంగా, జస్టిస్ పార్టీ, అనంతరం సోషలిజం, కమ్యూనిజం, రేడికలిజమ్, ఫార్వర్డ్ బ్లాకు ఆంధ్రజాతిలో వ్యాపించినవి.

అట్లాగే మన సాహిత్యంలోకూడా ప్రపంచంలో పుట్టిన ప్రతి పద్ధతి మన కవులూ స్వీకరించారు. ప్రథమంగా రొమాంటిసిజం, అభ్యుదయ కవిత్వం, సరియలిజం, బ్లాంకువర్సు, ఫ్రీవర్సు.

ఈనవ్యతే మనది కవులజాతిగా రూపొందడానికి కారణం. తమిళులు గాయకులు. మళయాళీలు నాట్యనిపుణులు. ఆంధ్రులు అచ్చంగా కవులు. కవితలో కొత్తపోకడలు పోవుటలో మనకు మించిన వారు లేరు.

ప్రపంచమంతా లయబద్ధం. ఈ సంగతి ఆంధ్రులు గమనించి నట్లు అన్యులు గ్రహించివుండరంటే అతిశయోక్తి గాదు. ఎందుచేతనంటే మన సాహిత్యమేగాదు, మనజీవితమే లయబద్ధం. మన మాటలన్ని లయబద్ధాలే. మన సామెతలే సాదృశ్యం. మన సామెతలే గాదు, మన మాటల్లోకూడా యతిప్రాసలధికంగా అప్రయత్నంగా వుంటాయి.

ఆంధ్రులు అలంకారశాస్త్రాన్ని గాని, వ్యాకరణాన్ని గాని ఎన్నడూ పాటించలేదు శ్రద్ధతో. వారు పాటించిందల్లా ఛందస్సు. అందుచేతనే ఛందస్సును గురించి అనేక గ్రంథాలు రచించారు.

సంస్కృత సంప్రదాయాన్ని పాటించినా, సంస్కృతంలో లేని యతిప్రాసలను మనం తెచ్చుకున్నాం.

వేయేల? పాశ్చాత్య, ప్రాచ్యభాషల్లోని కవితలో ఎక్కడా లేనంత ఛందోవైవిధ్యం మన తెలుగులోవుంది.

ఇది తెలుగువారు కేవలం కవులనటానికి మరొక నిదర్శం.

శబ్దంమీద మనకున్నంత మోజు మరెవ్వరికీ లేదు. శబ్దాలంకారాలకు ఆంధ్రులు చెవికోసుకుంటారు, ఆంధ్రులకు భాగవతం అంతఇష్టం ఇందుకే.

నియమపాలనమనేది మనకు సంబంధించికాదు. స్వేచ్ఛ, స్వాతంత్ర్యాలు మనకు జన్మతః వచ్చినవి. నిర్లక్ష్యమే మన లక్ష్యం.

వాస్తవికత మన దృక్పథంకాదు. అందుచేత బెంగాలీలవలె కలలు కనడమే మన జాతిలక్షణం. కనుకనే రాజకీయాల్లోను, వ్యాపార వాణిజ్యాల్లోను, పరిశ్రమల్లోను, మనం రాణించలేదు.

వాస్తవానికి భిన్నంగా చూడడమే మనజాతి లక్షణం. అందు చేతనే మనం కవులుగా రాణించకలుగుతున్నాం.

ఆంధ్రదేశంలో ఉన్నంత కవులు భారతదేశంలో ఏ ఇతర ప్రాంతంలోనులేరు. ఈ సంగతి కృష్ణశాస్త్రిగారిట్లా అన్నారు. “ఇప్పటి ఆంధ్రకవిత్వానికున్నంత వైవిధ్యం, సంపద మరి ఏ ఇతర రాష్ట్రకవిత్వానికి లేరని గట్టినమ్మకం. అసలు తెలుగునాటి సాహిత్య కేదారంలో కవిత్వపు పంట ఎప్పుడూ ఎక్కువే,”

ఈసంగతే ఆంధ్రులంతా కవులేనని పరిహాసంగా రాజాజీ అన్నాడు.

‘మీ ఆంధ్రదేశంలో ప్రతివాడు కవిగానే కనపడతాడు.’ అని హరినాంధ్రఛటోపాధ్యాయ్ వాస్తవంగా అన్నాడు.

“కొయ్య బొమ్మలను మెచ్చుకండ్లకు  
కోమలులు సో రెక్కునా?”

—గురజాడ

లోకంలో పద్యం వ్రాసినవాడే కవి అని, గద్య రచయిత కవి కాడని సాధారణంగా అంటారు.

పద్యమంటే ఛందోబద్ధమైంది. ఛందోబద్ధమైనది కంఠ స్తంభం చేయటానికి అవకాశమున్నది కనుక పూర్వకాలంలో ప్రతిదీ పద్యంలో వ్రాశారు. పద్యంలో చెప్పినంతమాత్రాన కావ్యంకాదు. ఆంధ్రనామ సంగ్రహం, లీలావతి గణితశాస్త్రం కావ్యాలని ఎవ్వరూ అనలేదు. అవి పద్యగ్రంథాలు. కనుక పద్యాలు చెప్పిన పద్యకర్త అవుతాడుగాని కవికాదు.

కాని పూర్వం గద్యం, పద్యం ఇంత విభేదంగా లేవు, గద్యంలో ఒకవిధమైన రీతి, గీతి వుండేవి.

గురుతర పద్యకవితకు నన్నయ గురువైనట్లే, గద్యకవితకూ గురువు.

“గద్యం పద్యం చమిశ్రంచ కావ్యాదితి విధంస్మృతమ్” గద్యము, పద్యము, గద్య పద్య మిశ్రమము అని కావ్యాలు ముత్తై రగులన్నాడు పురాణ కర్త.

‘A versifier can not be a poet, a poet may not be a versifier’.

“పద్యం వ్రాసినవాడు కవిగాడు. పద్యం వ్రాయనంతమాత్రాన కవికాకపోడు. కవి అంటే కవితాత్మ గలవాడు. పద్యం రాయనీ, రాయకపోనీ.” — షెల్లీ.

‘కవిత్వాన్ని నిర్వచించటం కష్టం; కాని కవిత్వాన్ని గుర్తించటం సులభం’ అన్నాడు ఒక ఆంగ్ల విమర్శకుడు. కవిత్వం గణంలో లేదు, గుణములో ఉన్నదని గుర్తించాలి. ‘రస సిద్ధాయః కవయః రస సిద్ధులే కవులు.

పద్యరచన సుళువు. రసవంతమైన వచనరచన చాలాకష్టం. కనుకనే “గద్యం కవనాం నికషంవరన్తి” గద్యం కవులకు ఒక పిడిరాయన్నాడు.

మన ఆధునిక గద్యరచనలో అద్భుత కవితాకాశలం చూపబూనిన కొద్దిరచయితల్లో చిన్నయసూరి, అనంతకృష్ణశర్మ, రామలింగారెడ్డి, శివరామ్ శాస్త్రి, ముట్నూరి, బాపిరాజు, చలం, రంగా ప్రభుత్వలను చెప్పవచ్చును.

రంగాజీ గద్యకవితకు కొన్ని పసిడితునకలు—

“అందె సుబ్బారాయుడు ఆదర్శ శ్రమజీవి. ఆయన మా యింటి కొస్తే గో భూమి కొక సొంపు. భారతీదేవి కొక యింపు. నాకొక భావాల కెంపు యిచ్చిపోతాడు.”—(వాహిని 22-1-1939)

“పల్కితినట పటుతరముగా! చెప్పితినట నూతన ధర్మాలను. ఆ గిట్టు సోపలిస్తు సిద్ధాంతముల, నిప్పితినట ధైర్యసాహసాలతో”.

ఇట్లు క్రియపదం ముందుంచి ‘పలికెడిది భాగవతమట, పలికించెడివాడు రామభద్రుండట’ మాదిరిగా పలుకును. పోతన ఆయన అభిమాన కవి. ఆయన భాగవతాన్ని బాగా చదివినవాడు. సందర్భానుసారంగా ఆయన రచనలను ఉదాహరిస్తాను. తెలుగు నుడికారము ఆయన సొమ్ము.

మనము మాట్లాడేది తెలుగుకాదు. తత్సమము, తద్భవ మాట లధికం. సంస్కృత శబ్దాలమీదవున్న మోజు తెలుగుమీద లేదు. కారణం, సంస్కృతం బాగాచదివినవారు తెలుగులో కవిత్వం చెప్పటమే. వైదికులు సంస్కృతంలోతప్ప తెలుగులో కవిత్వం చెప్పలేరు. అసలు బ్రాహ్మణులకు తెలుగుంటే శూద్రభాష. బువ్వంటే తప్పు, అన్నమనాలి. బువ్వ ఏమిటిరా శూద్రునికివలె అంటారు. వారు అన్నంతినేటప్పుడు ఆంధ్రం ఉచ్చరించరాదు, ఉప్పు అనరాదు లవణం అనాలి. ఆవుపేడ గోమయం అనాలి. కొడుకు అంటే తప్పు. కుమారుడనవలె. ఇట్లు సంస్కృత పదభూయిష్టం చేశారు తెలుగు భాషను. అందువల్ల అనేక తెలుగుశబ్దాలు లుప్తమై పోయినవి.

ఈనాటి రచయితలకు గ్రంథ రచనయందున్న అభిలాష, అర్హతా సంపాదనయందు లేదు. తెలుగువారమై యుండి తెలుగు నేర్చుకోవాలా? అన్న నిర్లక్ష్యమే అందుకు కారణం.

తెలుగు అనగా, తెలుగుమాటలు మాత్రం కావు. వాటి విన్యాసము, అన్వయము, దేశభక్తి, పలుకుబడి తెలుగుగా నుండుట.

ఆయన కేవలం గద్యరచయిత కాదు. ఆధునిక గద్య కవితా నిర్మాణానికి మెరుగులు దిద్దుతున్నవారిలో మేటి. ఆయన రచనలో తెలుగుదనము, కమ్మదనము కలిసి పసిడికి పరిమళ మబ్బినట్లుండును..

భావావిష్కరణంలో, వాక్యవిన్యాసంలో తెలుగుదనం శ్రేష్ఠ రిల్లుతుంది. తెలుగు వారకం తెలిసి వాక్యరచన చేయటంలో ఆయన ప్రతిభ అనన్యం.

తెలుగు నుడికారపు సొంపు ఆయన ఎరిగినంతగా ఎరిగినవా రెందరో చెప్పటం కష్టం.

ఆయన పలుకుల పసందు, దానిని మించిన మనస్సు మంచి తనం, ఆయనను మంచి కవిగా చేసినవి.

ఆయన సాహిత్య సంపదనుగురించి. ఆత్మార్పణము గావించి 'ధర్మజ్యోతి' వెలిగించి 'రాష్ట్ర'గానము, ఉదయగానముచేసి 'ఆత్మ కథ' అల్లి తపస్సిద్ధి గాంచిన గాంధీ ఆస్థానకవి, అభినవ తిక్కన ప్రశంస పరిశీలించ తగినది:—

“చక్రవర్తుల ముత్యాలశాలలందు

నగ్రహారాల నడిబొడ్డులందు గులుకు  
కవులు కనలేని తెలుగు చక్కదనమ్ము

చూటలాడిన శారదాసుతుడవీవు.”

“పల్లెటూరంబుట్టి పల్లెల సేవించి

బీదవారికులము పేదవారి

పలుకు గుట్టెటింగి పసగల బాతీయ

రచనలు చేయు సుకవి రాజవీవు.



“తెలుఁగు నుడికారమందున్న మెలపునెఱిఁగి  
తెలుఁగు హృదయంబునందున్న తీసి నెఱిఁగి  
తెలుగు సంస్కృతియందున్న చెలువ మెఱిఁగి  
తెలుఁగునకు నీవు సరికొత్త వెలుఁగు లిడితి.”

ఆంధ్రదేశంలో పత్రికలు ప్రజావార్తలకు రైతుల కష్టనష్టాలకు, వారి బాగోగులకు తగువిధంగా ఉపకరించటం లేదని భావించి ఆయన వాహిని, గోభూమి, క్రాంతి పత్రికలను స్థాపించి పత్రికా ప్రపంచంలో మార్పు తెచ్చాడు. అనేక యువకులను ప్రోత్సహించి రచయితలుగా చేశాడు.

మన సాహిత్యంలో కష్టజీవులను గురించిన కథలు లేనేలేవు. రాజులు, రాణులు, గంధర్వాంగనలు, కల్పిత మానవులు కావలసినంత మంది వున్నారు.

మహాత్ముడు గుజరాతీ రచయితలకు ఒక సలహా ఇచ్చాడు. వారు ఊహగానం చేయక, రైతు జీవితానికి సంబంధించిన సాహిత్యాన్ని సృష్టిస్తూ, వారి ఆలోచనలు పవిత్రమగునట్లున్నూ, వారి సంపద పెంపొందునట్లు ప్రయత్నిస్తూ, సజీవమగు భాషలో వారికి పాటలు, పదాలు, రచించి అభివృద్ధి పంధాలోనికి తెమ్మని తెలిపారు.

రంగాగారు కోరేదీ ఇదే.

ఆయన రైతుగ్రంథమాలను నడిపించుటలో ఉద్దేశం, ఆంధ్ర కవులను ఆయన ఎట్లా ఆదరిస్తున్నాడీ, ఆయన వాక్యాలను గమనించుదాం.

“నూతన సాహిత్యం కావాలంటున్నాం. దాన్ని ప్రసాదించే వారే అరుదగుచున్నారు. సృజించిన వాటిని గుర్తించువారంతకంటే కన్పించడంలేదు.”

“ఎందుకీ నూతనపంధా? వినూత్న సాహిత్యం? ప్రజానీకపు జీవితాన్ని ఆశయాలు ప్రకటించడానికీ! వానికి మెరుగు పెట్టుటకు!

జనసామ్యానికి కొంగ్రొత్త భావ పరంపరలు, కార్యోత్సాహము, శక్తిసామర్థ్యాలను పురికొల్పుటకు.”

“రాజులు రాణులుగారు మనకు నాయకీ నాయకులుగా వుండ దగ్గవారు”.

“యీనాడు కష్టజీవులకథలు కావాలి! చెమట బిందువుల మాణిక్యంపు దధితులు ప్రకటించాలి! పొలములో భూమిపై పారాడు వారు, చేలల్లో చెరలాడువారు, బీళ్లల్లో గోమాతలకు తోడగువారు, డొంకలలో పచ్చిచొప్ప మోతల సంగీతాన్ని విరజిమ్మువారు, నదుల వెంట, కాల్యాలప్రక్క, రాళ్లమధ్య, అడవులచెంత, పశుపక్ష్యాదుల కూరట కల్గించువారు, తోడి మానవులకు జీవితాశలను విజృంభింప చేయువారు, ఆ కోటానుకోట్ల కొలది సాధారణ ప్రజలు, కష్టించు కార్మిక కర్షకులు, అలసట నెరుగని బక్కజీవులు, సున్నితమగు జీవితాను భవ మెఱుగని సుతి మెత్తని హృదయాలవారు. ఈనాటి భావ కవులకు, నూతన రచయితలకు, జననాయకులకు, ప్రజాపాలకులకు, మహా ప్రపంచ గంధర్వులకు అర్హమగు నాయకా నాయకులు.”

“ఈ సత్యాన్ని మన ఆంధ్రదేశపుకవులు, గాయకులు చాల నాల్గనుండి గ్రహించిరి. ‘గురజాడ’ నుండి ‘బసవరాజు’ వరకు ‘సాహితీ సమితి’ నుండి ‘విశ్వసాహిత్యమాల’ వరకు ‘రామిరెడ్డి’ నుండి ‘జాషువా’ వరకు, ‘శైవ్యపల్లి’ నుండి ‘గొట్టెపాటి’ వరకు ‘చదలవాడ’ నుండి ‘నాగరాజు’ వరకు ‘పున్నవ’ నుండి ‘గరిమెళ్ల’ వరకు యీ నవ్యభారత భావాలను చిహ్నాత్మకాంతుల విరజిమ్ము నూతన సాహిత్య సృష్టిలో ప్రకటించుచున్నారు. ఇందును భారతదేశమున ఆంధ్రకవి గాయకులదే ప్రథమ తాంబూలము.

“ఈ పంథాకు వడి, వేగము గన్పించుటకే ‘రైతుగ్రంథమాల’ ప్రథమపుష్పము’ హరిజన నాయకుడు. ఈనాటికి ఆంధ్రులకు ఆదర్శమగు వ్యక్తి. మనుష్యులలో ‘సాహితీ ప్రపంచమాల’ రెండవ పుష్పము, ఆంధ్రగ్రామ సీమలకు నూతన జీవకళల ప్రసాదించుచున్న

‘రైతు భజనావళి’ దాని ‘సౌరభమాల’ నానందించి యింకను ఆంధ్రులు తనవిజేందుటలేదు.”

ఆకలి మంటలు పరిచయంనుండి,

మన భాషా సంప్రదాయాన్ని గమనిస్తే, ఇది గేయభాష అని తప్పక అందరూ తలలూపక మానరు. తనగీతి అరవజాతిని గాయకులుగ దిద్దినదని కవి అంటున్నాడు.

వాగ్గేయకారులగు త్యాగరాజు, దీక్షితులు ప్రభృతులు తెలుగులోనే గేయాలను రచించారు. అరవవారుకూడ కొందరు తెలుగులోనే గేయాలను రచించుట గమనింపతగినది. పాడేవారిని, వినేవారిని తన్మయం కలిగింపజేసేవి ఇవే. మనగేయాలు, లయబద్ధంగా వుండి, సంగీతంతో సన్నిహిత సంబంధం కలిగి ఉండటమేగాక, హర్షకవిత మాదిరి మూలాన్వయి, శబ్దాడంబరంలేక, తేట తెల్లంగా అందరకు అర్థమగును. అందుచేతనే ఇది ప్రజల పెన్నిధిగా పెరిగింది.

మార్గకవిత రాజకీయమై పెరిగితే దేశికవిత ప్రజాశ్రేయమై వర్ధిల్లింది. ప్రజల నిత్యజీవితం ఇందులోనే పరికించగలము.

ఈ సంగతి గ్రహించి మనరంగా అనేక కవులచే గేయాలను రచింపజేశాడు. వాటి నన్నిటిని ‘రైతుభజనావళి’ అను పేరుతో ప్రచురించాడు.

ఏ ఉద్యమసిద్ధికై నా సాధారణ ప్రజల కందుబాటులో వుండే మాటలు, పాటలు, గేయాలు అవసరం. ఆ అవసరం తీర్చటానికి రైతు భజనావళి 22-4-1934 న ప్రథమంగా ప్రచురణ అయ్యింది. అందులో గరిమెళ్ల సత్యనారాయణగారి ‘అన్యాయకాలంబు దాపురించిందిపుడు, అందరము మేలుకోవాలండి’ అనేది తలమానికము.

తర్వాత బయలుదేరాడు విప్లవకవి శెట్టిపల్లి. ‘ఆగునా జీవాలు సాగునా లోకాలు, రాజుగా మనమెంచి రైతు గొల్వకపోతే’ అని సవాలుజేస్తూ, “జయభేరి మ్రోగింప వో తెలుగురైతా, జయనామ

ముల బాడసాగిరమ్మింక' అని జయలక్ష్మిని సాక్షాత్కరింప చేయ సాగాడు.

అటుతరువాత వచ్చాడు వల్లమానిన ముసలాయన, ఈ దక్షిణా పథములో జమిందారి ఉద్యమయుగనిర్మాత నెల్లూరి వెంకట్రామా నాయుడు, 'మా కొద్దీ జమిందార్ల పొందు' అంటూ. ఈనినాదమే భారతావని అంతటా ప్రచారమై జమిందారి విధానము రద్దుకు రాజబాట ఏర్పరచింది.

రైతాంగ భజనావళిలోని ఒక్కొక్క పాట పది ఉపన్యా సాల పెట్టు. ఇది దేశమంతట అంతటేని ప్రచారం చేసింది. 30 పేజీల నుండి 125 పుటలవరకు పెరిగింది. బుల్లిపదాలనుండి రణభేరివరకు పెరిగి ప్రఖ్యాతి గాంచింది. ఎన్నో ముద్రణలను గాంచింది. దీనినుండి ఎందరో గేయాలను వేరువేరుగా అచ్చొత్తించుకున్నారు.

ఇంతేకాదు, గోగినేని వెంకటసుబ్బయ్య 'బుర్రకథలవారు' 'చిట్టాల భజనసమాజము' వారు, దివితాలూకా 'బాండువారు,' 'హచ్చిస్సను' రికార్డులవారు, నానా ప్రచారకులు, రైతాంగ విద్యార్థులు, రైతురక్షక పాత్రదళమువారు, మూలమూలకుకూడ తీసుకొని పోయారు.

“ఈ రైతాంగ మధుగుచ్ఛ మాధుర్యమును గాంచే” ‘క్రాంతి గీతాలు’ “కార్మిక భజనావళి” చేనేత భజనావళి” ‘ఎన్నిక పాటలు’ మొదలగునవి ఎన్నో బయలుదేరినవి.

రైతాంగ భజనావళిలోని కొన్ని గేయాలు దేశ విదేశ భాషల్లోకికూడా అనువదింపబడినవి. ఆంధ్రులకు అజరామరమైన కీర్తి ప్రతిష్టలు తెచ్చినది. కాంగ్రెసు కర్షణోద్యమాలకు అఖండ బల మిచ్చి యెన్నికలల్లో జస్టిసుపార్టీని చిత్తుచేసినవి.

‘ఆకలిమంటలు’ ‘ఆంధ్రవిద్యార్థి’ మొదలగు రచనలు ఈ రైతు గ్రంథమాలా సౌరభములే.

నిత్యం నూతన పాకడలు పోవు ఆచార్య రంగాకు ఆంధ్రరాష్ట్ర కాంగ్రెసు అధ్యక్షుడవై (1946) అలంకరించిన అనంతరం సాహిత్యముద్వారాకూడా సేవచేయాలని అభిలషించారు.

అభ్యుదయకరమూ, విప్లవాత్మకమూ, జాతీయమునైన గాంధేయ సాహిత్యరచనకొరకు స్థాపింపబడినదే రాజకీయ విజ్ఞాన పరిషత్తు.

ఈపరిషత్తుద్వారా 'జాతీయ విజ్ఞానము' అనే సాహిత్య పత్రికను స్థాపించి తద్వారా సాహిత్యారాధన చేయ సంకల్పించి, ఆంధ్ర దేశమునందలి ప్రముఖ రచయితల వ్యాసములు సేకరించి ప్రచురించిరి. దాని సంపాదకుడు ఏటుకూరి వెంకటనరసయ్యగారు.

‘దోయిలి పత్ర ఫలపుష్పతోయమైన

సీయనేరని దేశమందే విధాన

పుట్టగలరు, స్వతంత్రులౌ దిట్టకవులు

లేరు లేరంచు గినిసిన లేచిరారు,’

—కవిరాజు.

ఆయన పర్యటనలో కనుపించిన కవులను ఆదరంతో పలకరిస్తూ ప్రోత్సాహమిస్తాడు. అమూల్యమైన సలహాలిస్తువుంటాడు. కొందరకు ఆర్థికంగా సహాయం చేయడంకూడాకద్దు. కవులను, వారి పుస్తకాలను చాలామందికి పరిచయం చేసారు. మహాసభలలోను పత్రికలలోను ప్రశంసిస్తూ ప్రోత్సాహమివ్వవలసిందని ప్రజలను కోరుతారు. ఇంతకంటే కావలసిందేమిటి?

సాహిత్యంలోగాని, సంఘంలోగాని, సానుభూతి లేకపోతే వ్యర్థం.

రంగాగారు అధికసానుభూతితో అనేక కవుల గ్రంథాలను చదివి పత్రికలలో ప్రచురించటం పత్రికా పాఠకులకు పరిచయమే.

ఏటుకూరి వెంకట నరసయ్య గారి సన్మాన సంచికలో వారు సాహితీ సమాలోచన చేశారు.



పైడిపాటి సుబ్బరామశాస్త్రి గీతాలను ఎంతో సానుభూతితో వాహిని ఆంధ్రప్రదేశ్ అవతరణ సంచికలో ప్రచురించారు. ‘శ్రీమతి భారతిదేవి’ ఒక ఆంధ్రయువతి “అమ్మా! మాటలే మంత్రాలు” అని చెప్పి వెళ్ళినారట. ఆనందడోలికలలో ఊగుతూ శ్రీ పైడిపాటి సుబ్బరామశాస్త్రి ‘గీతావళి’ గానం చేస్తూవుంటే, పదేపదే ఆ మంచి మాట జ్ఞప్తికి వచ్చింది. ఈ గీతావళిలోని ఆలోచనలన్నీ ఎఱుకలో నున్నవే. యువహృదయాల్లో, ఉత్సాహపూరిత గళాల్లో, నవ్వులొలికే పెదవుల్లో యీనాడు కదలాడేవే. అయితే ఏం? సుబ్బరామ శాస్త్రి ‘భారతికి’ వినతిసేయుటలో హృదయాన్ని పాటలొలికించు కోవాలనే కుతూహలాన్ని నృత్యం చేయిస్తున్నై — వెలికి వస్తున్న యీ మణిమంత్రాలు. మనద్వారా జాతిని ఉజ్జూతగా నడిపిస్తున్నా మంటున్నై. ఈ పాటలతో మరల కాంతిచ్ఛాయలు మనలోని ‘వీణెల’ ను పలికిస్తున్నై. అనుక్షణమూ మన మనస్సులలో మెలగు చున్న కోరికల కెంతటి అందచందాలు వారు తీర్చి దిద్దిరో గమ నిద్దాం,” అంటూ వారి గేయాలను ఉదహరించి అందలి ఇంపుసొంపు లను వీనులకు విందొనర్చునట్లుగా చెప్పి, చివరకు ఇట్లు ముగించారు. “ఇంతటి కమ్మని కవనాన్ని యీగీతావళి రూపంలో మన కందిస్తున్న శ్రీసుబ్బరామ కవీంద్రున కివేనా నమోవాకములు, శుభాశీస్సులు.”

కవికి ఇంతకంటే మహద్భాగ్యం ఏం కావాలి!

రంగాజీ హృదయావిష్కరణ కింకా కావాలా పాఠకా?

“నవరసములు నాట్యమాడగ  
చివురు పలుకుల జెవులు విందుగ  
కవితలలై క్లాంత హృదయుల  
గౌరవింపవె తుమ్మెదా!”

—రాయప్రోలు

రాజకీయాల్లో రాత్రింబవళ్ళు తెల్లాడే రంగాకు కవులతో సంబంధమేమిటి? వారిని సన్మానించడమేమిటని ఆశ్చర్యం కలగవచ్చు. అందుకు ఆయన సమాధానం.

“కవీశ్వరులు, రచయితల సహాయము, సహకారము, అమితంగా కావలసియున్నది మన ప్రజోద్యమాలకు. అందులకే మహాత్ముడు, విశ్వకవి రవీంద్రుని అంతగా పూజించెడివారు. సరోజినీదేవిని అంతగా ప్రేమించెడి వారు.” మాతృభూమి 3-4-1949.

అందుచేతనే రై తాంగ విద్యాలయమునందు 1935 నుండి కవి సన్మానం చేయజొచ్చిరి.

నిద్రాణమైన రై తాంగాన్ని మేలుకొల్పి సాయం చేయాలనే తలంపుతో 1938 లో ఆంధ్రదేశములోని కర్షకకవులను సన్మానం చేసెను.

ఆంధ్రరాష్ట్ర కాంగ్రెసు దేశభక్తులైన, శ్రామిక ప్రజాభిమానులైన సాంఘిక విప్లవమును నతురముగ నార్థించి నుత్సాహులైన, కవులను, గాయకులను, జాతీయాభిమానమనే సాధారణ ఐక్యతా వేదికపై చేర్చి, పరస్పరాభిమానం కల్గించి, పరస్పర భావపరిచయముల ద్వారా, భావ చేష్టల పొందికద్వారా, యెట్లెట్లో మన దేశాన్ని, ప్రజలను, సంఘమును అభివృద్ధి మార్గములో తీసుకొని వెళ్లుటకు వీలగునో ఆలోచన చేయుటకుగాను శ్రీయుత పెనుమచ్చ సత్యనారాయణరాజు గారి అధ్యక్షత క్రింద 1947 సెప్టెంబరు 10 తారీఖున మద్రాసులో అపూర్వముగా సభ జరిగినది. ఇందులో అనేక ప్రఖ్యాత కవులు, గాయకులు పాల్గొనుటతోపాటు సన్మానింపబడిరి.

అభినవ తిక్కన తుమ్మల సీతారామమూర్తిని నిడుబ్రోలులో 20 వేల కళాభిమానులు కనకాభిషేకం చేసిరి.

అందులో పాల్గొనిన ప్రముఖులలో ఆచార్యరంగా ప్రత్యేకత ప్రస్ఫుటమైనది. అందులో ప్రముఖపాత్ర ఆయనదే.

కవి గజారోహణముచేసి వూరేగుతూవుంటే, కవి యెడల గౌరవము సూచిస్తూ, ఆయన పాదచారియై ఆ ఉత్సవమునకు మరొక

## వివిధ దృశ్యకావ్యం

శోభ కలిగించిన మనిషి మనరంగా. 'తపసిద్ధి'లో అభినవతిక్కన ఈ ఘట్టాన్ని ఇట్లా పేర్కొన్నాడు.

“రంగా యంతటివాడు రివ్యమని చే  
రన్నచ్చి యూరెల్ల మా  
రంగ ప్రాగ్నరుండుగా వెలసి మ  
తావ్య ప్రశంసల్ సభా  
రంగంబెక్కి వెలార్చి భూరి సుమనో  
రాశిన్ ననున్ దేల్చి స  
ర్వాంగణమ్మగు శోభ దెచ్చెను మద  
యం బిమ్మహలక్ష్మికిన్.

కడపన్ నిద్దురలేచి హస్తీపురిలో  
కాఫీని సేవించి చే

రెండురౌట్టెన్ కెయిరో కడన్నమని, పా  
రిస్ పూటకూ టింటిలో

గడుపున్నింపి హితోక్తులాడును ట్రుమన్  
కన్పించు దర్బారులో

నిడుబ్రావ సుతః డెట్లొవచ్చె జననీ!

నీశక్తి గాకుండినన్.”

పలనాటి వీరభారత కర్త కవిబ్రహ్మ ఏటుకూరి వెంకటనర  
నరసయ్యగారిని సన్మానం గావించుటకై యెంతో పూనికతో ప్రయ  
త్నం గావించిరి:

కాని మన దౌర్భాగ్యముచే, ఆకవి అకాలమరణము నొం  
దెను. ఆయన దశాహమున జరిగిన సభకు అధ్యక్షతవహించి కవి  
బ్రహ్మ కవితా మాధుర్యాన్ని వేనోళ్ల ప్రస్తుతించి ఆయన స్మారక  
సంచిక ప్రకటించుటకు ఈ సాహిత్యారాధకుడు సూచించెను.

“కవితాపూజలు లేని దేశమున మౌర్యం బుగ్రభేతాశతాం  
డవ నృత్యం బొనరించు, మానవతయున్, నామావశిష్టంబగున్  
కవిపూజా పరతంత్రమై నవయుగాంకంబైన మద్భారతం  
బవతరించుత సత్యశాంతి సమతా బ్రాహ్మీస్వరూపంబునన్”

—జాషుష

వ్యాసాలమాదిరి, వచన రచనద్వారా వ్యక్తులను గురించి  
ప్రాయటం పదచిత్రమంటారు (Pen pictures). ఆంగ్లంలో ఇటువంటి  
పోకడకద్దు. ఇది మనకు నూతనమార్గం. ఈ పంథాను మనకు  
ప్రథమంగా పరిచయం చేయటమే గాక, ఇందులో పరిణతిగాంచిన  
రచయిత రంగా.

దేశధర్మాన్ని తమలో అంతర్నిహితం చేసుకొని, మానవుల  
వేదనలన్నిటినీ తమలో ఇముడ్చుకొని వారికొరకు ఒక దివ్యతేజస్సుతో  
బాధపడే మహనీయులను గుర్తించలేని స్థితిలో మనమున్నాం. ఆ  
స్థితిని పోగొట్టి, వారికి తగు గౌరవము, ఆర్థిక సహాయము చేయాలనే  
తలంపుతో ఆయన అనేక పదచిత్రాలను చిత్రించాడు.

1. భయమెరుగని ప్రకాశం, 2. స్పీకరు సాంబమూర్తి, 3.  
ప్రజల పండితుడు విజ్ఞాన చంద్రికా విరాట్ స్వరూపుడు హరిసర్వో  
త్తమరావు, 4. మన చెఱకువాడ 5. మనశనివారపు 6. ప్రజల  
పాటల త్యాగయ్య మన గరిమెళ్ల 7. రైతాంగపల్కుల బ్రహ్మ  
న్యాపతి 8. రైతులప్రాణం రామానాయుడు మొదలగు దేశధర్మా  
కులను గురించిన పదచిత్రాలు ఆంధ్ర సాహిత్యములో అణిముత్యాలు.  
ఆ నామకరణంలో ఎంత సార్థకత, సానుభూతి, సౌహార్ద్రము, సౌజ  
న్యము వున్నవో గ్రహించ తగినవి. ఆచార్య రంగా ఆప్యాయత  
మాటల మార్భవము, మంచి మనస్సు మనకు ఇందులో అధికంగా  
గోచరం కాగలవు.

ఆయన శైలి, సాంపును గ్రహించండి.

## వివిధ దృశ్య భాషాల్లో

“ఎందరో పాటలు, పద్యాలు రచించినారు; పాడినారు. మరెందరో ఉపన్యాసాలిచ్చినారు. నాయకులైనారు. ఉద్యమము నడిపినారు. పెత్తనానికి వచ్చారు. అట్టివారిలో నే ఒక్కడనే కాని, అప్పటి మూలకందమగు పలుకులనిచ్చిన వారే ముఖ్యులు. అటుల తన పలుకే బ్రహ్మవాక్కుగా ప్రసాదించిన మహనీయుడు, ఆంధ్ర కవిశేఖరుల ప్రాణధనము మన రామానాయుడు... సొత్తున కేమి? ఆయనకు కోటీశ్వరుల కందరాని సొత్తు సంప్రాప్తమగుచున్నది. నాబోంట్లందరు ఆయనసొత్తే.”

ఆచార్యరంగా రాజకీయ జీవితం 1923 లో ప్రారంభమైనది. ఆనాటినుండి ఆయన ఎందరనో కలుసుకొంటున్నాడు. ఎందరితోనో కలిసిపనిచేశాడు. వారితత్వాన్ని, దృశ్యభాల్ని మార్చుటకెంతో కృషిచేశాడు. “కాంతులు వెలిగ్రక్కు విలువగల మణులెన్నో చీకటులచిమ్ము సముద్రగర్భమున దాగియున్నవి. సౌందర్యమున కాలవాలమగు కుసుమములెన్నో నట్టడవియందు నిరర్థకమగు చున్నవి,” అని ‘థామస్ గ్రే’ అనినట్టు ప్రతిభావంతులెందరో గలరు. వారు తమ కార్యాలను లోకానికి చాటాలని చేయరు. వారిది కేవలం సేవాధర్మమే. అందులో అనేకులు చేయూతలేక చిక్కి శల్యావశిష్టులైయుందురు. వారికి చేయూతనిచ్చి వారిసేవ పొందాలి.

ఇటువంటివారిని గురించి ఆయన అనేక వ్యాసాలద్వారా, లోకానికి వెల్లడించారు. వారికి చేయూతనివ్వ లోకాన్ని హెచ్చరించాడు.

“బేరమెరుగని రైతురక్షకులు” (1-10-1937 చిత్రగుప్త) అనే మకుటంతో గ్రామాల్లో ఉచితంగా దీక్షతతో వైద్యంచేయువారి నెందరినో లోకానికి వెల్లడించారు. అందులో వడ్డూరు రాజులు, పిట్టపాలెపు వైద్యులు, నిడుబ్రోలులోని ఓరుగంటి రత్తయ్యల దీక్షాదక్షతలు పేయిముఖాల వెల్లడించాడు. ఇటువంటి ఘనవైద్యులెందరో మన గ్రామసీమలలో కలరు. వారు పేరుప్రఖ్యాతులకై గాని,



ధనధాన్యాదులకై గాని ప్రాకులాడక పలువిధముల పండితులకు సేవ చేయుదురు. అటువంటివారిని లోకానికి వెల్లడించి మన వైద్యాన్ని కాపాడుకోవాలి. పెద్దపెద్దవారినిగురించి, రాజకీయ నాయకులను గురించి వ్రాయువారు కలరుకాని, పల్లెల్లో అనామకులై, అనాధసేవ చేయుచున్న సేవకులను గురించి వ్రాయువారరుదు. అటువంటివారిని అభివృద్ధిపరచాలనే ఆచార్యుని అభిప్రాయము.

ఇటుల రైతురక్షకులు, నిరాడంబర ప్రజాసేవకులు, నామ రూపాలు లేక నశించిపోయిన కాంగ్రెసు సత్యాగ్రహపరులను గురించి, ఇంకా ఇతర సేవకులను గురించి విశేషంగా ఆయన చిత్ర గుప్తలో (1936-40) అనేక వ్యాసాలను ప్రచురించాడు. ఇంకా ప్రజాబంధు, వాహినిలోకూడా వ్రాశాడు. ఆ వ్యాసాలన్ని బహు ఇంపు, సొంపు గలవి. అవి నిజంగా వ్యాసాలవలెగాక, కథలుగా కనుపించును. పాఠకుని కెంతో ఆనందంకలిగించును, వర్ణనలలో ఆయనవన్నె గాంచాడు. శీర్షికలను పెట్టుటలో సిద్ధహస్తుడు. ఆవ్యాసాలన్నీ సమగ్రంగా సంగ్రహంగావుండి సౌజన్య, సౌహార్దములతో రసన ముంచితములుగా వుండును.

ఉన్నవవారి మాలపల్లి మన నవలలో మకుటాయమానము.

భాషలో, భావంలో అది సరికొత్త సృష్టి. దానినిగురించి అనేకులు వ్రాశారుగాని మాలపల్లి హృదయావిష్కరణ చేసింది రంగా గారే. ఆంధ్రపత్రికలో 1944 జనవరిలో నాలుగు దీర్ఘ వ్యాసాలద్వారా వ్యాఖ్యానించారు. వారి వ్యాస పరంపరలో ఫలశ్రుతి ఇట్లు పలికారు. 'ఇదియ లక్ష్మీనారాయణగారి సాంఘికతత్వము. ఇయ్యది తనంతట తాను, భారతీయ ప్రజాసామాన్యపు కష్ట పరంపరనుగూర్చి కరుణా భరితమగు శ్రీ లక్ష్మీనారాయణగారి హృదయము, సత్యమార్గాన్వేషణలో కన్పడు సందేశము. శ్రీ లక్ష్మీనారాయణగారికి అటు పాశ్చాత్య దేశములందలి సాంఘిక వాదము తెలియును. యిటు మన దేశపు ప్రజల మనస్తత్వము, అవసరములూ తెలియును. మధ్య

గాంధీమహాత్ముని దివ్యబోధ వారి హృదయమందు పీఠముగొని యుండెను. వీరి దీర్ఘ విచారపు ఫలితమే దూరదర్శకమగు, మార్గదర్శకమగు సాంఘిక తత్త్వము. ఇయ్యదియే యీ కాలపు మన దేశమునకు అవలంబనీయము. రామదాసు, సంగదాసు, జ్యోతి వగైరాల ధర్మ పథము ననుసరించి, వెంకటదాసుయొక్క కార్య చతురత, ఉత్సాహ పరంపర నుపయోగించి, రామానాయుని కార్య కారితనము చేయుత గొని, కార్మికులకు తగు సేవచేస్తే “నాది హృదయరాజ్యమని భారతీయ సాంఘిక సేవకుడు పలుకగలడు”.

గ్రంథాలు చదివినందువల్ల ప్రయోజనం, దానిలోని పరమార్థాన్ని గ్రహించి తదనుగుణ్యంగా ప్రవర్తించటమే.

మాలపల్లి చదివి చేయవలసిన కార్యాన్ని బోధించి మాన్యత గాంచాడు మన రంగాజీ.

‘కవితా వనితా లతా నిరాశ్రయ, నశోభయంతే’ అన్నాడు. అందుచేతనే ఆనాడు కవులు రాజులను ఆశ్రయించి వారి కంకిత మిచ్చారు. మన మార్గకవిత రాజులను ఆశ్రయించి అభివృద్ధి గాంచినదే.

నేడు గ్రంథకర్తలు పెద్దలచేత తమ గ్రంథాలకు పీఠికలను వ్రాయించుట పరిపాటైనది. ఇందులోను ఆయన ఆరితేరినవాడే. ఆయా పుస్తకాలను ఆమూలాగ్రంగా చదివి అందులోని మెరుగులను పాఠకులకు పరిచయం చేస్తూ రచయితలకు ఉత్సాహప్రోత్సాహ మిచ్చాడు. ఆకలిమంటలు, శవ్వజీవి, కర్నకచరిత్ర, పల్లెపట్టున మొదలగు గ్రంథాల కెన్నిటికో పరిచయ వాక్యాలు పసందుగా ప్రాసిన పసిద్ధుడు.

వివిధ గ్రంథాలపై అభిప్రాయానిచ్చి ఆయా గ్రంథకర్తలకు ఉత్సాహప్రోత్సాహ మిచ్చుట ఆయన సాహిత్యరాధనలోని యొక మార్గము. ‘మన స్వాతంత్ర్య సంగ్రామంలో పదకవితం’ అనే

మకుటంతో ఒక గొప్ప వ్యాసాన్ని మాతృభూమిలో 29-3-49 న ప్రకటించాడు. సాహిత్యాన్ని విమర్శిస్తూ చక్కటి వ్యాసాలు అప్పుడప్పుడు పత్రికలలో ప్రకటిస్తు వుండేవాడు.

నిరంతర సంచారి అయిన రంగా, ఇన్ని రచనలు ఎట్లు చేశాడా అని ఆశ్చర్యం కలుగుతుంది. ఆయన తాపీగా ముట్లూరి కృష్ణారావు గారి వలె కూర్చుండే వ్రాయడు, పట్టాభిగారి వలె, మహాత్మునివలె, రైళ్ళలో ప్రయాణం చేస్తుండేటప్పుడు కూడా వ్రాస్తాడు. వ్రాసింది మళ్ళీ మళ్ళీ వ్రాయడు. వీరేశలింగంగారివలె ఒకేసారి, అదేచిత్తు అదేసాపు. పూర్వం బాణుడు బహువేగంగా వ్రాసేవాడని ప్రసిద్ధి. అట్లాగే రంగా శరవేగంగా వ్రాయగలడు. అందుచేతనే అన్ని రచనలు చేయగలిగాడు.

ఆయన గ్రంథాలు దాదాపు 30 వుంటవి. నాకు తెలిసినంత వరకు తెలిపెద.

‘హరిజన నాయకుడు’ ఇదొక నవల. ఈ హరిజన నాయకుడు సంఘంలో, సాహిత్యంలో ఆదర్శపురుషుడు. సాధారణ రైతాంగం కూడా సులభంగా గ్రహించేటట్లు వివిధ దేశాల రాజ్యాంగ వ్యవస్థలను గురించి ‘ఆధునిక రాజ్యాంగ సంస్థలు’ అని రెండు సంపుటాలు రచించాడు. రాజకీయ విజ్ఞాన వికాసానికి ఇవి ఎంతో తోడ్పడెను.

పాకీస్థానును గురించినదే వీరి ‘పాకీస్తాన్’ ప్రపంచం నేడు రెండు భాగాలుగా విడిపోవు చున్నది. కొందరు రష్యాలోని కార్మిక నియంతృత్వాన్ని కోరుకొంటున్నారు. మరి కొందరు అమెరికా ఇంగ్లాండుల ప్రజాస్వామ్యాన్ని ఆ కాంక్షిస్తున్నారు.

రష్యాలోని ఆర్థిక పద్ధతిని, అమెరికాలోని ప్రజాస్వామ్యాన్ని తీసుకొని ‘రైతుకూలీ ప్రజారాజ్య’ మనే తృతీయ పంథాను సూచించి సంక్షోభిత ప్రపంచమునకు ఆశాజనకమగు నూతన మార్గము వెలువరించినదే వారి ‘రైతుకూలీ ప్రజారాజ్యము’ అనే రచన.

## వివిధ దృక్పథాల్లో

దీనిని మహాత్ముడు కూడా ఆశీర్వదించిన సంగతి సర్వజన విదితం.

రాజకీయ నాయకుల్లో గ్రంథకర్తలరుదు. ఆచార్యరంగా అనేక గ్రంథాలు రచించాడు. ఆయన గ్రంథాలు ఆయన వివిధ విషయ విజ్ఞానాన్ని విశదంచేయును. వాటిని స్థూలంగా ఇట్లు విభజించవచ్చును.

ఆర్థిక పరిశోధనకు సంబంధించినవి.

ఆయన ఆర్థిక వేర్త - ఆర్థిక పరిశోధనలో అందెవేసిన చెయ్యి. ప్రథమంగా ఆయన రచనలన్నీ ఆర్థిక పరిశోధనకు సంబంధించినవే.

డెల్టా ప్రాంతాలలోను, మెరక ప్రాంతాలలోను, జమీందారీ ప్రాంతాలలోను రైతుల స్థితిగతులనేగాక, దక్షిణదేశంలో వ్యవసాయ కూలీల ఆర్థిక పరిస్థితులు, నీలగిరివారి ఆర్థిక పరిస్థితులు, చేనేతవారి ఆర్థిక పరిస్థితులు మొదలగు రచనలు చేశాడు.

1. Economic Organisation of Indian Villages I. (Deltaic villages) 1926
2. " " (Dry villages) 1928
3. The Tribes of Nilagiries — Their Economic and Social Conditions 1928.
4. The Hand-loom Industry, 1930.
5. The Economic condition of the Zamindary Ryots 1933
6. Labour in South India 1934.
7. A Guide to Rural Economics 1938.
8. Agricultural Indebtedness, Remedy etc. Measures.

రైతులకు సంబంధించినవి.

1. Modern Indian peasant 1936.
2. Kisan Speaks, 1937.
3. Peasants and Congress, 1937.

4. Philosophy of the Kisan Movement 1939.
5. Kisan Hand Book, 1939.
6. Whether Indian peasant? 1942.
7. Kisans and Communists, 1942.
8. The peasant and Co-operative Movement, 1959.

పి. ఆర్. పరుచూరి, రంగాగారు కలిసి వ్రాశారు. సహకార వ్యవసాయం రైతునాశనానికి మూలమని వివిధ దేశాల్లో సహకార వ్యవసాయం ఎట్లు విఫలమైనదో వెల్లడించారు.

జాతివర్గ సూత్రసంబంధాలు.

1. World Role of National Revolution 1942-44.
2. Outlines of the National Revolutionary path, 1942-44.
3. Credo of World peasantry, 1942-44.
4. Colonial and Coloured peoples 1942-44.

మొట్టమొదట రంగా సోషలిస్టు. 1942లో జాతీయవాదిగా మారాడు. అప్పుడు మార్క్సిజాన్ని ఖండిస్తూ గ్రంథరచన నారంభించాడు. మార్క్సిజాతీయత పనికిరాదని అంతర్జాతీయత అవసరమని, కార్మికులే విప్లవకారులని, రైతులు విప్లవ వ్యతిరేకులని ప్రతిపాదించుచు దానిని ఖండిస్తూ ప్రపంచ మంతటను మన దేశంబును జాతీయత ఎట్లు విప్లవ పంథాయో వెల్లడించాడు పై రెండు గ్రంథాలలోను.

మూడవ గ్రంథములో ప్రపంచంలోని రైతులు ఎట్లు ఉద్యమాలను నడిపి విప్లవకారులైంది వెల్లడించాడు.

నాల్గవ గ్రంథం వలసరాజ్యాల్లోని రంగుజాతులను గురించి పతిత ప్రజలను ప్రేమతో సహా తర్జుమా చేశాడు.

ఆయన జాతీయవాదే కాదు అంతర్జాతీయవాదికూడా. ఆయన వలసజాతుల స్వాతంత్ర్యరంగం 1942 లో స్థాపించి, వివిధ దేశాల్లోని



## వి వి థ దృ క్ష థా ల్లో

ప్రజాభిప్రాయాన్ని, వలసదేశ స్వాతంత్ర్య సంపాదనకు సుముఖంగా కృషిచేశాడు.

ఈ పుస్తకాన్ని పాన్ ఆఫ్రికన్ కాంగ్రెసువారు ప్రత్యేకించి ప్రకటించుకొనుట దాని ప్రశస్థానాన్ని చెప్పుచున్నది. 'దీనిని క్రైస్తవ వులు బైబులు ఎంత పవిత్రమని భావించుకొంటున్నారో అంత పవిత్రంగా పతితప్రజలు భావించి పూజించుకొంటునా' రని పాన్ ఆఫ్రికన్ కాంగ్రెసు నాయకుడు శ్రీ రాబర్టు పీటర్ అబ్రహామ్ ఉద్ఘాటించుతూ దీనిని ఆయన సమీక్షిస్తూ ఇట్లు అన్నాడు.

“భారతదేశపు సమరాంగణపు టంచునుండి రాజాజీ నూతన ఉద్యమానికి ఒక సిద్ధాంతాన్ని సృష్టించాడు.

వీరి అంచనాన్ననుసరించి ఈ నూతన ఉద్యమానికి వలసప్రజల నుండి వస్తున్న బలం బ్రహ్మాండంగా వుంది. నిజానికి ఈ రంగుజాతుల వలస ప్రజల స్వాతంత్ర్యోద్యమానికి అత్యద్భుతమైనస్తోమత చిక్కింది.”

‘ఈ ఉద్యమం వలస దేశాలను కదలిపొండు’ (Quit the Colonies) అనే నినాదాన్నిస్తున్నది.

‘ప్రపంచ కార్మికులారా ఏకం కండు’ అని మార్కుస్ నాడు నినాదమిస్తే, ‘ప్రపంచ పతితులారా ఏకం కండని’ నేడు నినాదమిస్తున్నారు రంగాజీ.

ప్రపంచ పతిత దాస్య నిర్మూలనా మహాసృష్టి కర్తలలో ఆయన ముఖ్యుడు.

## వి వి థ ము లు

1. The Indian Adult education.
2. The Forests.
3. Why Kisans and Artisans support Gandhian plan.
4. Beware of American ‘Manifest Destiny’.

5. Support for Basic Education Khaddar A. I. V.I. and hand Produced Rice etc.

6. Life and thought of a political Race etc.

6. Life and thoughts of political prisoner (స్వీయ చరిత్ర.)

7. Students Role in Colonial Revolution and National Congress.

8. Whether students ?

ఆయన గ్రంథరచననుబట్టి ప్రథమదశలో ఆయన ఆర్థిక పరిశోధకుడు. ద్వితీయదశలో ప్రచారకుడు. తృతీయదశలో సూత్ర కారుడు అని స్ఫురించును. ఆయన ప్రథమదశలోని గ్రంథాలవల్ల కర్షక కార్మికుల కష్టాలు—తన్ని వారోణోపాయాలు చెప్పి, లోకానికి కనువిప్పు కలిగించాడు.

ద్వితీయదశలో గ్రంథాలవల్ల రైతుఉద్యమ ఆవశ్యత, తత్వం, ప్రజల ప్రభంధాలు, ప్రయోజనాలు వివరించి, అనేకమందిని ఆకర్షించాడు.

తృతీయదశలోని గ్రంథాలవల్ల కేపిటలిస్టుదేశాల సంగతి ఆలోచించి, వలసరాజ్యాలలో జాతీయ విప్లవ పంథాయే తరుణోపాయమని, రైతులు విప్లవవీరులని విశదపరచాడు.

రచయితలు రెండురకాలు. ఉద్గ్రంథాలు రచించేవారు, సాహిత్యానికి నూతన జీవనము యిచ్చేవారు. ఆయన ఆంగ్ల సాహిత్యంలో ఉద్గ్రంథాలు రచించి ప్రపంచ ప్రజలను ఆకర్షించాడు.

ఆంధ్రసాహిత్యంలో నూతన జీవనమును తెచ్చినవారిలో రంగాగారొకరు.

## ని త్యా న్వే పి

శ్రీమతి సూర్యదేవర రాజ్యలక్ష్మీదేవి.

(శ్రీ) ఆచార్య రంగా జన్మస్థానం నిడుబ్రోలు. మా గ్రామం చేబ్రోలు. ఒట్టి ఊరిపేరులో సామ్యమేకాదు. ఆయన భావాలతోగూడా చేబ్రోలు ప్రజలకు అతి సన్నిహితత్వం కలదు. ఆచార్యుని రైతు ఉద్యమాలకు, జాతీయోద్యమాలకు నివాళులెత్తి గుంటూరు జిల్లాలో చదిత ప్రసిద్ధిగాంచిన గ్రామం చేబ్రోలు. పెల్లుబికి వస్తున్న జాతీయోద్యమ పెల్లువలో 14 మంది స్త్రీ పురుషులను కృష్ణ జన్మస్థానమునకుపంపి తోడ్పడిన గ్రామం చేబ్రోలు. శ్రీమతి భారతదేవి రంగాపేరుచెప్పి పొంగిపోయే స్త్రీలు ఆగ్రామంలో లెక్కకు మిక్కుటం. కొన్ని సంవత్సరాల తరబడి లోకసభావేదికను జాతీయోద్యమ సమస్యలతో గ్రామీణ రైతు సమస్యలను మిళితం చేసి ఉద్రాత యాపుచున్న మేటినాయకుడు శ్రీరంగా మా నియోజకవర్గపు ప్రతినిధియని చెప్పుకొనుట మా ప్రజల కెంతయో గర్వకారణం.

1931 శాసనోల్లంఘన ఉద్యమం పూర్తయినది. యిండు మించు జైలునుండి రాజకీయ ఖైదీలందరు విడుదలైనట్లే. ఆచార్యులు రాజకీయ పాఠశాలను 1934లో నిడుబ్రోలునందు ప్రారంభించిరి. రాష్ట్రం నలుమూలలనుండి జాతీయ భావాలు పెల్లుబిగుచున్న యువకులు ఎందరో నిడుబ్రోలు చేరుకొనిరి. రాజకీయ పక్షాలలో ఈనాడు నాయకులుగా రాణించుచున్న ముఖ్యులలో ఎందరో ఆ రైతాంగ విద్యాలయంలో శిక్షణ పొందినవారే. మట్టినుండి మాణిక్యాలను సృష్టించుటలో ఆచార్యునికి ఆచార్యుడే సాటి. యువకులలో నిద్రాణమైయున్న శక్తులను మేల్కొల్పి వారి మెదడును రాజకీయ, ఆర్థిక పాఠాలతోనింపి రాష్ట్రం నలుమూలలా ఉద్యమవ్యాప్తికి పంపగలిగిన

ఘనత ఈ దేశంలో ఆచార్య రంగా ఒక్కరికే కలదనుటలో అతిశయోక్తి ఏమాత్రం లేదు. యదార్థంగా ఆచార్యుని నామం సార్థకత చెందినది. ఏపార్టీలోచూచినా తుదకు ఏగ్రామంలో చూచినా ఒకరో యిద్దరో మేము రంగాగారి రైతాంగ విద్యాలయములో శిక్షణపొందితిమని చెప్పువారు మీకు కనుపించక పోరు. యిది పచ్చయప్ప కాలేజీలోని ఆచార్యత్వంకాదు. దీని విద్యా విధానమే (సిలబస్) వేరు. ఈ ఆచార్యపీఠంనుండి వెలుపలికివచ్చిన శిష్యుగణం భారతమాతసేవలో మణిపూసలుగా నిగ్గుతేలిరి. ఈ నిడుబ్రోలు రామానీడు విద్యాలయం దేశంలో ఒక వినుత్నమైన యూనివర్సిటీగా రూపొంది రాష్ట్రాన్ని చైతన్యపూరితం చేసినది.

కేవలం ఉపన్యాసాలతో ఆగలేదు ఆచార్యులు. అనేకమంది యువకవులను ప్రోత్సహించి గ్రామీణరైతు, జమీందారీ సమస్యల మీద గేయాలు వ్రాయించిరి. వాటిని రైతుభజనావళిపేర అచ్చొత్తించి విద్యార్థులకు అదునులో అందజేసెడివారు. ప్రతి విద్యార్థి చేతిలో నోట్ బుక్ తో ఈ భజనావళి ఒకటుండేది. ప్రతిఏటా కొన్ని గేయాలుకలిపి తిరిగి అచ్చువేస్తూనే వుండేవారు రైతుభజనావళిని. “ఆగునాజీవాలు సాగునాలోకాలు రాజుగా మనమెంచి రైతు జూడకపోతే” అంటూ రైతుభజనావళి గేయాలుపాడుతూవుంటే వేదఘోషతో శిష్యవర్గాన్ని ప్రభోధించిన ప్రాచీన ఋష్యాశ్రమాలు తలపుకువచ్చేవి. ఈ జాతీయోద్యమ పీఠమైన రైతాంగ విద్యాలయంలో ప్రాచీన కాలంలోగల జ్ఞానపిపాసను మరపించేది ఈ విద్యార్థులలోగల రాజకీయతృష్ణ, రైతాంగభక్తి.

వెనుకబడిన ప్రాంతాలనినా, వెనుకబడినవర్గాలన్ననూ రైతు నాయకునకు అపారమైన ప్రేమ. దానికి నిదర్శనం రాయలసీమయే. రాయలసీమలో ఆచార్యరంగా అడుగుపెట్టని స్థానంలేదు. రాయలసీమ కరువునివారణకు తన ముఖ్య అనుచరులైన శ్రీ కందుల ఓబుల రెడ్డి మొదలైనవారితోకలిసి విధివిరామంలేని కృషిచేస్తూవుండటం ఒక పరిపాటి. రాయలసీమ ప్రజలకు రంగాగారనిన అపారమైన భక్తి

శ్రద్ధలుకలవు. ఆంధ్రదేశంలో ఆయన సేవను హెచ్చుగా పొందగల్గిన భాగ్యంకూడా రాయలసీమకే అబ్బినది. రాయల (శ్రీకృష్ణదేవరాయల) సీమను రత్నాల సీమగా మార్చవలెననుభావం ఆయన అనుచరులలో పొంగులు పారుతూ వుండెడిది. ఆయనే కాకుండా ఆయన అనుచరులు సహితం యిప్పటికే రైతుపేరు చెప్పినచో ఒల్లు తెలియని తన్ను యత్నం చెందెదరు. మంత్రిగావున్నపుడు శ్రీతిమ్మారెడ్డి కాబినెట్ నిర్ణయాలను సహితం విస్మరించియిచ్చిన ఉపన్యాసములే యిందుకు నిదర్శనం,

తెలంగాణ ప్రాంతమును గురించికూడా రైతుభాంధవుడు ఆలోచించకపోలేదు. పోతేస్టేటువేరు అయినందున ఆయన సేవలను తగినంత అందించుటకు వీలైనదికాదు. అట్ల నిరుపేక్షవహించటం జరుగలేదు. రైతుకుటుంబములోపుట్టి రాజకీయోద్యమములో ప్రవేశించి ఉత్సాహంగా పనిచేస్తున్న తెలంగాణ యువనాయకుడైన శ్రీ చెన్నారెడ్డికి ఎన్నియో విధముల ప్రోత్సాహం కలిగించిరి. అంతర్జాతీయ రైతుమహాసభలు రోమునగరంలో జరిగినపుడు ఆచార్య రంగా శ్రీ చెన్నారెడ్డిని భారత ప్రతినిధిగా పంపుటకు తోడ్పడినారు. ప్యక్తులలోవున్న విశేషతను సూక్ష్మంగా గ్రహించి దేశానికి ఉపకరింపజేయుట యనునది ఆచార్య రంగాకు వెన్నెతోపెట్టిన విద్య.

కరువు కాటకాలు ఎక్కడవున్న అక్కడ ఈ రైతుభాంధవుడు ప్రత్యక్షం; అది రాయలసీమకానీ, సర్కార్సుకానీ మరే యితర రాష్ట్రంకానీ. శ్రీ సర్దార్ లచ్చన్నతో కలిసి వెనుకబడిన శ్రీకాకుళం జిల్లాను ఎన్నిసార్లు చుట్టి వచ్చినాగో! అహర్నిశలు అలుపెరుగని కృషి సాగిపోతూనే యుంటుంది. ప్రజల కొరకు తన చక్కనిభాషను సహితం ప్రక్కకు బెట్టి ప్రజల భాషలో విధివిరామంలేని ఉపన్యాసాలు కొనసాగుచునే వుంటవి. అయినా మారుమూలలగల తన గ్రామీణ ప్రజానీకం తగినంత రాజకీయ, ఆర్థిక పరిజ్ఞానం పొందలేదనే ఆయన తహతహ.



అన్నింటికంటే ప్రతివ్యక్తి తన హృదయ ఫలకంమీద నిలుపుకొన వలసిన విశేషం ఆయన నిర్దష్టచరిత్ర. భాతృప్రేమలో, పత్నీగౌరవంలో, ప్రజాప్రేమలో శ్రీరంగా అడుగడుగునా ఆ శ్రీరామచంద్రుని తలపిస్తూ వుండెదరు, ప్రజాహిత సంస్థలలో హెచ్చుమంది డబ్బు లెక్కలలో అశ్రద్ధచూపెదరు. కాని ఆయన తత్వం అందుకు పూర్తి వ్యతిరేకం. వారు రాష్ట్ర కాంగ్రెసు అధ్యక్షులుగా మూడవ సారి అనేక కుట్రలు కారణంగా ఓడిపోవునప్పటికి కొన్ని లక్షల ఆదాయమును రాష్ట్ర కాంగ్రెసుకు సమకూర్చి వుంచారు. ఆయన దృష్టిలో ఆర్గనైజేషనును గురించిన ప్రణాళికలు ఎన్ని వున్నవో! ఒక్కపైస తప్పిళ్లుగాని, తప్పుడు లెక్కలుగాని లేకుండా అప్పటి రాష్ట్ర కాంగ్రెసు కార్యదర్శియైన శ్రీ కందుల ఓబులరెడ్డికి లెక్కలు అప్పగించిరి. ఆ బాధలు యిప్పటికీ వెంటాడటం వేరువిషయం. కొన్ని జిల్లా ఆఫీసులూ, వ్యక్తులూ ఆ ఘడియవరకు ఆఫీసుకు డబ్బు చెల్లింపనే లేదు. ఓటమి హఠాత్పరిణామం. అయినా కార్యదర్శిగా తన బాధ్యతను నిర్వర్తించి అధ్యక్షునికి గర్వకారణం కాగల్గిన అనుచరుడు శ్రీ కందుల ఓబులరెడ్డి. ఆచార్యరంగా ప్రతిముఖ్య అనుచరుడూ ఆరోజులలో అంత జాగ్రత మెలగేవారు ఆయన ఒరవడిలో.

ఆచార్య రంగా రైతువిద్యాలయాలు ప్రతిసంవత్సరం రాష్ట్రంలోని ఏదోఒకమూల నడిపింపబడుచునే యుండెడివి. నాకు నిలచి శిక్షణతీసుకొనుటకు అవకాశం 1934లో నిడుబ్రోలునందు మాత్రమే లభించినది. తదుపరి విద్యాలయములు ఎక్కడ నడుపబడినను ఒకటి రెండురోజులకు చూచుటకు వెళ్లటం మినహా వుండుటకు వీలైనది కాదు. ప్రతివిద్యాలయములో స్త్రీలను ప్రవేశమీద లెక్కించవలసినదే. ఈ పరిస్థితిలో స్త్రీలకు ప్రత్యేకంగా ఒక రాజకీయ పాఠశాలను నడపటం అవసరమని తోచినది. నాయీ సంకల్పాన్ని నాకు సర్వవిధముల తోడ్పడుతూ అండదండలుగా వున్న శ్రీమతి గోళ్ళమూడి రత్నమ్మగారిఎదుట పెట్టగా వారు సరేనని తమ ఆమోదముద్రను వేసిరి. వెంటనే నిడుబ్రోలువెళ్లి శ్రీమతి భారతీదేవి

రంగంలో చర్చించి వారి ప్రోత్సాహంతో జాతిపిత జన్మదినమైన 1945 అక్టోబరు 2-వ తేదీన రాజకీయ మహిళా శిక్షణ శిబిరాన్ని నిర్వహించుటకు నిర్ణయం తీసుకొన్నాం. ఈ శిక్షణ శిబిరనిర్వాహక కమిటీకి శ్రీమతి భారతీదేవి రంగా అధ్యక్షులు, శ్రీమతి గోళ్ళమూడి రత్నమ్మ ఉపాధ్యక్షులు, శ్రీమతి సూర్యదేవర రాజ్యలక్ష్మీదేవి కార్యదర్శిని. ఈ శిబిరమును ప్రారంభించుటకు డాక్టరు పట్టాభిగారు అంగీకరించి కొన్ని అనివార్య కారణములచే రాజాలకపోయిరి. వెంటనే మన ముఖ్య నాయకులలో ఒకరైన శ్రీ కళా వెంకట్రావుగారిని కోరగా వారు అంగీకరించి శిక్షణశిబిరమును గాంధీజీ జన్మదినమైన అక్టోబరు 2-న తేదీన ప్రారంభోత్సవం జరిపిరి. దీనికి ఆచార్యత్వం శ్రీరంగా, కాశేశ్వరరావుగారలు వహించిరి. శిబిరం మాసంరోజులు నడిచినది. ఈ శిబిరంలో 45 మంది స్త్రీలు శిక్షణ తీసుకొనిరి. వారిలో హెచ్చు మంది యువతులు; ప్రజాహితే రంగాలలో పనిచేస్తూవున్న వాడుకలరు. ఉపన్యాసకులుగా శ్రీ గాడిచర్ల హరిసర్వోత్తమరావు, శ్రీ గోపరాజు రామచంద్రరావు, శ్రీమతి భారతీదేవి, శ్రీమతి కమలాదేవి చట్ట పాఠ్యం, శ్రీమతి శ్రీరాజ్యం సిన్హా, మహమ్మద్ ఇస్మాయిల్ యూత్ కాంగ్రెస్ అధ్యక్షులైన వి. యల్ సుందరరావు మొదలైన అన్నివర్గాల ప్రతినిధులునచ్చి స్త్రీలు రాజకీయరంగంలోనే కాక వివిధ రంగాలలో వారు నిర్వహించవలసిన విధులను గురించి ఉపన్యాసములిచ్చిరి. శ్రీ ఆర్. కె. రామలింగాచెట్టి, శ్రీ అన్నావ్రగడ కామేశ్వరరావుగారలు డిల్లు శిక్షకులు. ఈ శిబిరానికి రెండుపర్యాయములు శ్రీ మానికొండ సత్యనారాయణ, శ్రీ తెన్నేటి విశ్వనాథం గారలతో ప్రకాశంగాడు విచ్చేసిరి. రాష్ట్ర కాంగ్రెసు అసెంబ్లీ (కాంగ్రెసుమీద నిషేధంవున్న రోజులవి) అధ్యక్షులుగా ఆమోదముద్రవేసినది మొదట శ్రీ కల్లూరి చంద్రమాళిగారైనను శిబిర ప్రారంభంనాటికి ప్రకాశంగాడు విడుదలగుటచే రాష్ట్ర కాంగ్రెసుకు వారే అధ్యక్షులుగ నుండిరి. వారు రాష్ట్ర కాంగ్రెసు అధ్యక్షులుగా శిబిర నిర్వహణకు వెయ్యిరూపాయలు కోరినంతనే యిచ్చి మమ్ము

ప్రోత్సహించిరి ఇంతమంది సలహా సహకారాలు పొంది నిర్వహించ గలశక్తి, కార్యోత్సాహం యిచ్చినది శ్రీ రంగాగారని చెప్పకొనుటకు మా చేబ్రోలువాసులు మిక్కిలి గర్వపడుచుంటాం. వారిమీద గల అభిమానంకొలదీ వారి శిష్యుడైన శ్రీయుత పాటిబండ్ల కోదండరామయ్య (చేబ్రోలు నివాసి) గ్రామంలో ఆర్థిక సహకారమేగాక నాయకుల ఊరేగింపులు, ఉపన్యాసాలు ఏర్పాటుచేయుటలో సర్వవిధముల తోడ్పాటు నందించిరి. వారి పేరుచెప్పినచో ప్రతిరైతు అది తమ పనిగా భావించేవారు.

సర్వాంగశోభితంగా దేశం ఉజ్వల భవిష్యత్తు కలిగివుండా లను నదే మొదటినుండి ఆచార్య రంగా ఆకాంక్ష. ఆ దృష్టితోనే వారు రాష్ట్రకాంగ్రెసు అధ్యక్షులుగా నున్నప్పుడు చేనేత, మహిళా, యువజన, విద్యార్థి కాంగ్రెసు మొదలైన శాఖలు స్థాపించి రాష్ట్ర కాంగ్రెసుకు అనుబంధం చేసినారు. ఆ రోజులలో ఆచార్య రంగా వర్గ సంఘాలను విమర్శించే వ్యక్తులకు తరుగులేదు. చివరకు ప్రతికలుగూడా దశకంతుడుగా వ్యంగచిత్రాలను చిత్రించి విమర్శనలు లేపినవి. ఆయన వీటిని లెక్కించుచూ కూర్చునేవ్యక్తి కాదు; సంకల్ప సిద్ధుడు. తాను విశ్వసించిన పనిని మనసా, వాచా, కర్మణా చేసుకుంటుంటే పురోగమించటమే ఆయన ధర్మం. కొన్ని సందర్భములలో నామగూడా అనుమానములు జనించకపోలేదు. ఈ ఉపసంస్థల విషయములో. ఆయన చిత్తశుద్ధిమీదగల గాఢనమ్మకంతో మానం వహించేవానిని. ఈరోజుకులప్రాతిపదికలమీద అసంఖ్యాక సంఘాల సృష్టి చూస్తుంటే ఆయన ఏర్పరచిన వర్గసంఘాల దృక్పథం సంఘానికి శ్రేయస్కరమని ఎంత త్వరగా గ్రహించగల్గిన దేశానికి అంత మోక్షం.

ఈమధ్య తెలంగాణా చేనేత పితామహుడైన శ్రీయుత గుంటక నరసయ్య పంతులుగారు మాటల సందర్భములో 'ఆచార్య రంగాగారు మా చేనేత సంఘానికి చేసిన సేవ అమూల్యం; వారికి మా శరీరంలోని మాంసం ఒలిచి భక్తిగా సమర్పించుకొనినా మా ఋణం తీరదని' అన్నపుడు నేను ఆశ్చర్యపోయాను. ఎంతమంది

ప్రజలలో, ఎన్ని వర్గాలవారి మనసులో యిలాటి కృతజ్ఞతలు ఈ గ్రామీణ నాయకుని యెడల దాగియున్నవో ఎవరు చెప్పగలరు? ఈ అధికార స్వార్థ భూయిష్టమైన వాతావరణంలో తమ హృదయాధినేతను గురించిన తమ అభిమానమును వెల్లడించు కొనుటకు సహితం జంకుదురనుటలో సందేహించవలసిన పనిలేదు.

దేశంలో అనేకమంది అభిమానులు ఆయనమంత్రి పదవులు అధిష్టించలేదేయని బాధపడుతూ వుండటం చూస్తుంటాం. యదార్థంలో పండిట్ నెహ్రూతో తనకుగల భిన్నాభిప్రాయములను కొంచెం మనసులో భద్రపరచుకొన గలిగినచో ఏనాడో కేంద్రంలో మంత్రి పదవిని అధిరోపించి వుండడివారు. కాని చిత్తశుద్ధిలేని పనులు ఆయన సహజత్వానికే విరుద్ధం. అందుచే ఆయన తన నమ్మకాలను వీడి తననుతాను మోసం చేసుకొనే స్థితికి దిగజారలేక పోయిరి. సిద్ధాంత పీఠంమీద చిత్తశుద్ధితో కూర్చొను ప్రవక్తకు—యిక్కడ నేను ప్రవక్త అను పదం ఉద్దేశ పూర్వకముగనే వాడితిని. నేను ఆయనను రైతులైవై సిద్ధాంత ప్రవక్తగా విశ్వసిస్తున్నా—ఈ అధికార పీఠం అంత సునివుగాదేమా! కొద్దోగొప్పో ఆత్మవంచనకు ఉద్యుక్తులైనగాని మంత్రి పదవులు అధిరోపించుటకు అవకాశంలేని రోజులివి. భవిష్యత్తులోనైనను ఈ రాజ్యాంగ అధికారంలభించనీ, లభించకపోనీ—లభించగలదనే ఆశించుదాం—కేవలం రైతు శ్రేయస్సునేగాక వివిధవర్గాల ఉద్వల భవిష్యత్తు సర్వవేళల ఆకాంక్షించెడి రైతు బాంధవుని సంకల్పం చక్క చేదరక వుండవలెననే కోరుకుందాం. ఈ తరాలలో నేగాక భవిష్యత్తరాలలోగూడా, అంతేకాదు ఈ ధర్మపై అన్నదాతలు (రైతులు) జీవించియుండు వరకూ ఆయన మకుటంలేని మహారాజే. పై చెప్పినదానికీ ఉదాహరణగా ఒక విషయం. మహాసభలో ఆయన ఉపన్యాసం ముగిసిన తరువాత చూస్తే తెలిసిపోతుంది. తన అసలైన భక్తులు అభిమానులు తనకొరకు ఏ పెనుకనో, ప్రక్కనో నిరీక్షిస్తూ వుండవరని ఆయనకు తెలుసు. తనకొరకు కాదు కొనివున్న ఆసామాన్యుల వద్దకు తానేపెళ్ళి వారిమంచిచెడ్డలు పరా



మర్పించిగాని యివతలికిరారు. యిక్కడసభను ఏర్పాటుచేసిన పెద్దలు ఎంతమంది తనకొరకు కాచుకొనివున్నారే. తనకుకావలసిన ఆత్మ ఆ అమాయకపు గ్రామీణప్రజలలో వున్నదని ఆయన ఎరుగును.

ఆచార్య రంగాను గురించి ఖునంగా వ్రాయుటకు ఎందరో పెద్దలున్నారు దేశంలో. ఎందుకనగా వారిలో విశేషాలేవో కొల్లలు గనుక. ఆయన ముఖస్థులకు లొంగెదరని కొందరిలో ఒకబలమైన అభిప్రాయం ఏర్పడియున్నది. దానినే మరికొందరు త్వరపడి నమ్మటం అనవచ్చును. వెలుతురును క్రీనీడ వెన్నంటినట్లు ముఖస్తుతి మనుష్యులు గూడా కొంతమంది ఆయనను ఆశ్రయించుకొని వుంటూవుండెదరు. చేతులు నలుపుకొంటూ అతివినయముతో వారు చెప్పుమాటలను తన నిర్మలహృదయమునుబట్టి ఆయన కొన్ని సమయములలో విశ్వ సింఛటం అమలులోజరుగుతూవస్తున్న సాంప్రదాయం. పైనుదహరించిన విషయాలు సాధారణ సందర్భాలలో, యికకొన్ని చారిత్రక ఘట్టాలను పరిశీలించుదాం. ఆంధ్రరాజధాని విషయములో వారు చిత్తూరును నూచించిరి. దానికి కారణం ఆయన దృష్టిలో 'శ్రీబాగ్' ఒడంబడిక యేవున్నదో మరేకారణంగలదో అది వేరు విషయం. భక్తసులభుడై తన రాయలసీమ అనుచరవర్గానికి లొంగిపోయి రంగా చిత్తూరును బలపరుస్తున్నాడను జనాపవాదుకు దూరంకాలేక పోయిరి. ఇది కేవలం అసత్య మని వారుకూడా అంతరాత్మశుద్ధిగా అనలేరేమో! ఇకపోతే తెలంగాణసంగతి. ఒకభాషకు సంబంధించి రెండురాష్ట్రాలు వున్నను ముంచుకుపోవునది యేమున్నదని వారి అంతర్గతాభిప్రాయం. ఆత్మీయుల సమక్షంలో చర్చలు జరిగినపుడు వారు తమ అభిప్రాయమును వెల్లడించినట్లుగూడా వినికిడి. దానికి నిదర్శనగా హిందీరాష్ట్రాలైన యు. పి, బీహార్, మధ్యప్రదేశ్ రాష్ట్రాలను ఉదహరించిరి. చివరకు కేంద్రం రెండు ప్రాంతములను కలిపి ఆంధ్రప్రదేశ్ గా రూపొందించుటకు నిర్ణయించుకొన్నదని తెలిసినపుడు విశాలాంధ్రకు అనుగుణ్యముగనే తన అభిప్రాయమును మలుచుకొనటం జరిగినది. ఏలనన అంతకుముందుసహితం ఆయనకు ప్రత్యేకమైన వ్యతిరేకత ఏమీ



లేదుగనుక. అంతవరకూ వారి అభిప్రాయములు తన సంకల్పానుసారమే నడచినది. తెలంగాణాలో ముఖ్య అనుచరుడని తలంచిన శ్రీ చెన్నారెడ్డి ప్రత్యేక తెలంగాణ రాష్ట్రమును సపోర్టు చేయమని పట్టుబట్టినందున ఆయనయందుగల అభిమానంతో మెత్తబడి అయిదు సంవత్సరాలవరకు రెండురాష్ట్రములు వేరువేరుగావుండి తదుపరి కలిసి పోవటం ఉచితంగా ఉంటుందని తన అభిప్రాయమును చివరిగడియలో ప్రకటించిరి. అయిదు సంవత్సరముల సమయమిచ్చినచో భిన్నాభిప్రాయములతీవ్రత కొంత తగ్గవచ్చునని వారు వూహించియుండవచ్చు. కాని ప్రత్యేక తెలంగాణవాదుల వాంచిత మదికాదుగదా? ఈ విధంగా అనుచరుల ఒత్తిడికి లొంగిఅనండి లేక వారిమీద ప్రేమచే ననండి తమ అభిప్రాయములతో తానే రాజీపడటం సామాన్య నాయకులకైనచో నష్టమేమీలేదు. కాని ఆచార్య రంగాలాంటి మొదటి తరగతి నాయకులకు శోభాయమానం కాదు.

అసలే రైతుశబ్దం పేరుతో తమకు ఏదోముప్పు సంభవించ పోతున్నదని ఆదుర్దాపడువారు ఆనాడెందరో కలరు; ఆనాడే కాదు. ఈనాడుకూడా అంతేనేమో! చిన్నసాకు దొరికితే చాలు ప్రెస్సుతో సహా చేతపట్టుకొని హోరెత్తించెదరు. ఈతుఫానును ఆయన లక్ష్య పెట్టక మహామేరువువలె నిలవటం వేరుసంగతి. ఆప్రకారము చలించే వ్యక్తి అయినచో ఏనాడో రాజకీయరంగంలో తల్లకిందులై ఉండిడి వారు. ఈనాడు అధికారంలోవున్న ఏక వ్యక్తికి లేని బలం రంగాకు ప్రజాహృదయంలో పాటుకొని వున్నదనుట నిస్సందేహం. ప్రజలను ఏ సంస్థ పేరుతోనైనను సమీకరించుకొనుటలో వారు ప్రత్యేక నిపుణులు.

వారి మెత్తని స్వభావం అనుచరవర్గంలోని నాయకశ్రేణికి చెందిన వ్యక్తులను కొందరిని కోల్పోవుటకు కారణమని వూహించుట తప్పుకాదనుకుంటాను. పట్టుబట్టినచో తమకోరికను ఆయన అంగీకరించకపోరను నమ్మకం ముఖ్యులలో ఎంతోమందికి కలదు. అన్నీ తాము తలంచినట్లు ఆచార్యులు ఒప్పుకొనటం సంభవం కాదుగదా?

నెంటనే కొందరి దండయాత్రల ప్రారంభం. అంతేకాదు, ఒక సందర్భం వచ్చినపుడు న్యాయంకంటే ఆశ్రితుల విషయంలో పక్షి పాటెం ఎక్కువ అనునది కూడా వారి విషయంలో ఒకవాడుక. ఆ యిష్టానిష్టాలను తగ్గించుకొనినచో ఆయన సిద్ధాంత గమనానికి మహోన్నత స్థితిని చేకూర్చగలదని కొందరిభావం. రైతే తానుగా తాదాత్మ్యం చెంది ననూ ఆయన అన్ని వర్గాల ప్రజల కొరకై పనిచేస్తున్న మహానాయకుడు. ఆయనలో ఏచిన్న లోపమూ ఉండరాదనునది ఆయన శిష్య వర్గంలోగల గాఢమైన అభిప్రాయం.

నేను కలం పట్టుకొనినది ఆయన చిరుచికాకుల వలన నన్ని హితులకు కలిగే బాధను ఎత్తి చూపుటకు. కాని ఆచార్యుని వ్యక్తిత్వం కలాన్ని ఎదురుగొట్టి వేరుగా రచనను సాగించినది.

నిత్యాన్వేషికి విరామ మెక్కడ? ఆచార్యుని సోషలిస్టుగా, అతివాదిగా నివాళు లెత్తిన యువకవర్గం కాలవాహినిలో తన అనుభవాలను జోడించుకుంటూ పురోగమిస్తున్న ఆచార్యరంగాను కొంత కాలమునుండి మితవాది (కన్సర్వేటివ్)గా భావిస్తున్నాను. ఆయనలో ఎన్ని చిన్నచిన్న మార్పులు కలుగుచున్నట్లు పైకి కనబడినను అంతర్వాహిని మాత్రం ఒక్కటనునది తిరిగి అందనూ ఒప్పుకొను సంగతే. తదితర నాయకులవలె నినాదముల అభివాదం, నడతల మితవాదం ఆయనకు నచ్చనిపని. నమ్మిన విషయమును తార్కికదృష్టితో తరచి అందుపై వచ్చిన నిర్ణయమును కుండబ్రద్దులు కొట్టినట్లు చెప్పటం ఆయన జన్మలక్షణం. ఈ కోరిక ఆయన కంగ్రెసుతో సమిష్టి వ్యవసాయం విషయములో జేరించి మహాక అడుగు ముందుకిడి స్వతంత్రపార్టీ నేతృత్వభారమును వహించితి. పురోగమన పురోగమన నిర్ణయాలను కాలముకు వదలి వేయుట ఉచితం. ఇదెవని ఒంపులను గురించికాదు ఆలోచించవలసినది; దాని పురోగమనమును గురించి, ఒంపులు తిరగనిచో నిలచిపోవటం మనహా పురోగమనమే సాగక పోవచ్చును. త్రోవలో నిలచే కొండలు, గుట్టలను అధిగమించ వలసినదే కదా!

# ఆచార్యరంగా - పర్వకవాణిజ్యాలు

శ్రీ కె. రోశయ్య

పర్వక వాణిజ్యవర్గాలనగానే ప్రజల్లో ఒక రకమైన ఏవగింపు ఎంతోకాలంగా ఏర్పరుచబడియున్నది. ఇది ఒకనాటి పరిణామం కాదు. ఒకరివారి చర్యలవల్ల కాదు. గత 13 సంవత్సరాలుగా మనం స్వాతంత్ర్యమును అనుభవిస్తున్నాం. అంతకుముందు స్వరాజ్య పోరాట దినాల్లో పర్వకులకు కూడ తగిన మన్నన, గౌరవం వుండేది. గాంధీజీ తీవ్రించియున్నంత కాలం తగిన గౌరవ మర్యాదలు లేకపోయినా ఒకరకమైన స్థానం మాత్రం వుంది. ఎటొచ్చి మహాత్ముని నిర్వాణాంతరం పర్వకులన్నా, పారిశ్రామికులన్నా ప్రజల్లో తీవ్రమైన భిన్నభిప్రాయాలను కలుగజేశారు. ఎవరు కలుగజేశారు అనేది సే ప్రశ్న. ముఖ్యంగా ప్రజల్లో అలాంటి తప్పుడు అభిప్రాయాలను కలుగజేసిన, స్పష్టించిన ఖనతి ప్రథమంగా కాంగ్రెస్ వారికి దక్కుతుంది. తమవారోపణల కమ్యూనిస్టు సోదరులది. మిగిలిన పార్టీలు ఇలాగే వరుస క్రమంగా వున్నాయి.

ఈ మాటరిక్కున కమ్యూనిజం ప్రాథమిక స్థాయిలోవున్న దేశాల్లో వుంటుంది. కమ్యూనిజం కష్టమనిపించేట అసలు పర్వకులనే వారే వుండరు. కాబట్టి వారికి ఎలాంటి మన్నన వుంటుందనే ప్రశ్న ఆదేశాల్లో ఉదయించనే వుండదు. పాశ్చాత్యదేశాల్లో పారిశ్రామికులకు వుండి ప్రాధానం కలదు. ప్రజాస్వామిక ముసుగులో యున్న మన భారతదేశంలో మాత్రం గత 13 సంవత్సరములుగా పర్వకులవల్ల ఏవగింపు క్రమంగా పెరుగుచూచుచుంది, ఇటీవలి రెండు మూడు సంవత్సరాలలో దాని ప్రవణి మరి ఉధృలమైంది. ఇప్పుడు మాస్తే ఇంకో రెండేళ్ళలో పారి నామనుషాలు లేకుండా పోయేలా గున్నది పరిస్థితి. దీని కంటేకూడా కారణం కాంగ్రెస్ నాయకత్వధోరణి. కాంగ్రెస్ ప్రభుత్వాల విధానాలు. అంతేకాని మరేమీకాదు.

వ్యాపారాన్ని కూడ ప్రభుత్వరంగంలోనే జరపాలనే ఆలోచన కాంగ్రెస్ లో పండిత నెహ్రూ ప్రభుత్వ అగ్రశ్రేణి రాజకీయవేత్తలకు ఎంతో కాలంగా వుంది. కమ్యూనిస్టు విధానాలకు లొంగిపోయి ఈ తత్వాన్ని నెహ్రూ పండితులు బాగా జీర్ణింప జేసుకొన్నారు. క్రమ క్రమేణా వారితత్వం, ఆలోచన కాంగ్రెస్ తన వార్షిక సభలలో జేసే తీర్మానాలరూపంలో బహిర్గతమైనవి. దీనికి వంతపాట పాడుచూ సెభాష్ అంటున్నారు కమ్యూనిస్టులు. ఇదే మా సిద్ధాంతంకూడ నంటున్నారు ప్రజాసోషలిస్టులు, సోషలిస్టులు తదితర సోషలిజం వంశజులందరూ.

వర్తక వాణిజ్యరంగాలంటే ఎంతటి ఏవగింపు ప్రజల్లో ప్రబలి వున్నా, సరకుచేయక, వారికివారుగా ప్రభుత్వ గుత్త వ్యాపార ధోరణిని ఎదిరించలేకపోతున్నా, వారి పక్షాన ఎలుగెత్తి మాటాడిన ఘనత ఆచార్య రంగాకు దక్కుతుంది. వారి సమస్యలకు ప్రాధాన్యతనిచ్చి గౌరవిస్తున్నారు. పదిమందిమాటకు చెల్లుబడి వుంటుంది కనుక నాకెందుకీగొడవ అనుకోకుండా ఏ వేదికనుండి మాట్లాడినా, పార్లమెంటు లోపలకాని, వెలుపలకానీ వర్తకుల పక్షాన ఎలుగెత్తి చాటుతున్న మహాన్నతవ్యక్తి ఆచార్య రంగా. కేంద్రరాష్ట్రప్రభుత్వ అక్రమపన్నుల విధానాలను, అనాలోచిత ధోరణులను ఎప్పటికప్పుడు ఖండిస్తున్నారు. నేడు వర్తక వాణిజ్యరంగానికి ఇంతకన్నా సన్నిహితుడుకాని, హితైషికాని లేడంటే అతిశయోక్తి కాజాలదు. కొందరుమాత్రం వర్తకుల సమావేశములలో మాట్లాడునపుడు వర్తకులు దేశసేవకులని, ఎవరిదయాదాక్షిణ్యాలపైన ఆధారపడ నవసరంలేని స్వతంత్రజీవన భృతులని శ్లాఘిస్తారు. ఎన్నికల సమయాల్లోమాత్రం ప్రతిఒక్కరూ కాంగ్రెస్ వారుకాని, కమ్యూనిస్టు గానీ వాణిజ్యవృత్తిని శ్లాఘిస్తూ ఎన్నో ఆత్మద్రోహంతోకూడుకొనిన ఉపన్యాసాలు చేస్తారు. అవన్నికూడపబ్బంగడుపుకొనేందుకు మాత్రమే. వారి మనస్సులలో వర్తకవాణిజ్యాలంటే వీసమంతకూడా గౌరవం వుండదు. ఆలాంటివారు మన దురదృష్టంకొద్దీ, వారి అదృష్టంకొద్దీ



## వివిధ దృక్పథాల్లో

ఏ శాసనసభకో, లేక కేంద్రసభకో ఎన్నికైతే, ఆ తేదీ మొదలు వారి గడువు ఆఖరువరకు వర్తకజాతిని దూషించని ఘడియవుండ దేమా? వర్తకులను ఎంతదూషిస్తే, దూషించిన వ్యక్తి అంత నాగరికులనిపించుకొంటారని వారి విశ్వాసం.

ఈ రకం ప్రవర్తన, నడత రంగానికి గిట్టవు. వర్తకుల సభలో పబ్లింగడుపుకొనేందుకు వారిని రాజులని, వారి సమీపిని రాణులని శ్లాఘించటం రంగానికి చేతకానిపని. వారి వృత్తిపట్ల తనకున్న గౌరవాన్ని మాత్రం ప్రదర్శిస్తున్నారు. వారికున్న సమస్యలమీద తుణ్ణంగా తన అభిప్రాయాలను విశదం చేయటం ఆయనకు అలవాటు. వర్తకులలో తప్పులున్నా, దోషాలున్నా వారిని సమక్షంలోనే విమర్శించుటం ఆయనకు ఉగ్గుతో పెట్టిన విద్య. ఒక్కమాటలో చెప్పాలంటే ముఖస్తుతి ఎరుగని యదార్థమిది. “యదార్థవాది లోకవిరోధి” సామెత ప్రత్యేకంగా మన తెలుగు గడ్డకు సంబంధించినదే. అందుకనే ఏనాడో, దేశాన్ని మొత్తాన్ని తన ఆధిపత్యంక్రింద నడిపింపగల చరిత్ర, సామర్థ్యం, ప్రతిజ్ఞ, అనుభవం అన్నీ వుండికూడ, ఉన్నత రాజకీయ పదవుల నధిష్టింపలేకపోయారు రంగాగారు.

వర్తక, వాణిజ్యాలంటే రంగాకి ఇంతటి అపార గౌరవాదరాలు ఎందుకున్నవో పరిశీలిద్దాం. ఎన్నికలలో, లేదా పార్టీ ఆర్గనైజేషన్ కు వర్తకులు ఆయనకు ఆర్థికంగా సహాయపడుతారనా? కాదు. ముప్పది ఐదు సంవత్సరాలుగా తన సర్వస్వాన్ని, సుఖశాంతులను, ఆస్తిపాస్తులను త్యజించి అహర్నిశాలు, అహోరాత్రులు ఏ రైతు కూలీ ప్రజల కొరకై శ్రమిస్తున్నారో వారు, ఆ రైతు కూలీలు ఆయనకు నిండ్లైన సహకారాన్నిస్తున్నారనా? వర్తకులపై ఆశలు పెట్టుకునేందుకు రైతు కూలీలు సరిగా అర్థం జేసుకొనలేక పోయారనే చింత రంగాజీకి రిస్ సంవత్సరాల అనంతరం నేటికికూడా లేదు. లేకపోవటం మిక్కిలి ఆశ్చర్యకరం! బాధ, విచారం మాత్రం వున్నయ్. అవికూడ ఎందుకు? రానున్న సంవత్సరాలు రైతులకు, కూలీలకు, చేతివృత్తులవారికి, చిన్న



దుకాణదారులకు, బుద్ధిజీవులకు-వీరందరకుగడ్డువత్సరాలే అనిమాత్రం-  
 ఈ విషయాలనుండి వారిని ఎలా ఉద్ధరించాలా అనే తీవ్రమైన ఆలోచన  
 మాత్రం రంగాజీలో వుంది. ఇంకా రగులుచున్నది. వారిదొక విచిత్ర  
 మైన మనస్తత్వం. వర్తకులమీద వారికి ఏమీ పేరాసలు లేవు. వర్త  
 కులు నిజాన్ని నిజంగా అర్థంచేసుకొంటే అదే ఆయనకు పదివేలు.  
 అదే ఆయనకు పరమ సంతోషం. రంగాజీకి వర్తక వాణిజ్యవర్గాలపట్ల  
 గౌరవం ఇటీవల కలిగిందికాదు. ఆయన రాజకీయ జీవితారంభంనుండి  
 క్రమేణా వృద్ధిజెందుతూవచ్చింది. విదేశాల్లో ఉన్నతవిద్య నభ్యసించి  
 స్వదేశం రావటంతోనే దేశంలో హెచ్చుమందిగా అంటే నూటికి 75,  
 80 మంది దనుకయున్న రైతు కూలీప్రజలపట్ల నిల్చున్నారు. కాలగమ  
 నంలో ప్రతి ముఖ్య ఘట్టంలోను రంగాజీ తన ధర్మాన్ని నిర్వర్తిం  
 చారు. దాంతో భారతదేశంలోనే గాక, ప్రపంచం నలుమూలలా  
 కూడ రంగా, రైతు రంగాగా కీర్తికెక్కారు. దీన్ని అవకాశంగా  
 దీసుకొని రంగాగారి రాజకీయ ప్రత్యర్థులు రంగా రైతు కూలీలకు  
 తప్ప ఇతరులకు విరోధిగా చిత్రించారు. విద్యాధికులకు, చేతివృత్తుల  
 వారికి, వర్తకులకు ఆదినుండి రంగాజీ తన సిద్ధాంతంలో సమచిత  
 స్థానాన్నిచ్చి గౌరవించారు. అయినను వాస్తవం తెలియనివాడు  
 రంగా కేవలం రైతుల మనిషి అనుకొన్నారు. రంగాగారు తన సిద్ధాంత  
 బౌచిత్యాల గురించి, వివిధ ప్రజోద్యమాల గురించి అనేక గ్రంథాలు  
 అటు ఆంగ్లంలోను, ఇటు తెలుగులోను రచించారు. దాదాపు వారి  
 రచన లన్నింటిలోను, వర్తక వాణిజ్యాల ప్రాముఖ్యతను ఉగ్గడిస్తూ,  
 వారు దేశానికెలా ఉపయోగపడు తున్నారో వివరించారు. ఈ విష  
 యాలన్నీ వారి గ్రంథాలు చదివి వారి ధోరణి తరచి చూచిన వారికి  
 గాని అర్థమయ్యేవికావు. అంతే కాని రంగా వ్యాపారులకు విరోధి  
 అని ఏవరైనా అంటే నిజమే కాబోలునని నమ్మి వూరుకొనే  
 మామూలు వారికి యథార్థం బోధపడదుగదా?

ఇంకో విషయమేమంటే రంగాగారు రైతుల ఉత్పత్తులకు తగిన  
 ధరలు కావాలంటారు కనుక వర్తకులకు వ్యతిరేకి యంటారు. ఇది

కేవలం అర్థంలేని వాదన. వ్యాపారమంటే వర్తకుడు కొనుగోలు ధర పైన న్యాయమైన, యుక్తమైన లాభాన్ని వేసుకొని అమ్మటమేకదా! రైతు ఉత్పత్తికి హెచ్చు ధరలిస్తే ఆ ధరలమీద వ్యాపారి తన లాభాన్ని వేసుకొంటాడు. అంతేకాని రైతుల ఉత్పత్తులకు సహేతుకమైన ధర ముట్టాలనటం వర్తకులకెలా చేటో తెలియదు. అంతేకాదు రంగాగారు ప్రతి పర్యాయం కూడ వర్తకుడు రైతునుగాని, రైతు కూలీనిగాని, ఎవరైనా మరొకరిని దోపిడి చేసుకొన గూడదని హితవు చెప్తుంటారు. దోపిడి విధానానికి ఆయన పూర్తి వ్యతిరేకి. అంతే కాకుండా స్వేచ్ఛగా తన జీవనభృతికై మరొకరిపై ఆధారపడకుండా స్వతంత్రంగా జీవించే వ్యక్తులంటే రంగాగారికి అపారమైన ప్రేమ. అలాంటివారే దేశానికి నిజంగా కావలసిన వారంటారు. ఒకానొక సభలో రంగాజీ అన్న క్రిందిమాటలు చూస్తే వర్తకులంటే రంగాగారికి ఎలాంటి ప్రేమవున్నదో స్పష్టంకాగలదు.

“వర్తకులు తమ పొట్టకూటికి మరొకరి ముందు చేయిబాపరు. అవకాశమున్నంతలో ఏదో ఒకరకమైన చిన్నవ్యాపారం జేసుకొంటాడు. దాంతో తన సంసారాన్ని బ్రతికించటమే కాక ఇతరులను కూడ కొందరను బ్రతికిస్తాడు. దేశంలో ఏ ప్రాంతంలో ఏ పంట ఎంత పండుతుందో ప్రభుత్వం కోట్లమూలాయుల వ్యయంతో తెలుసుకొనే దానికంటేకూడ జాగ్రత్తగా తెలుసుకొంటాడు. దానికి మంచి మార్కెట్ ఎక్కడవుందో విచారిస్తాడు. దొరికేదోట కొని, లేనిచోటికి తరలిస్తాడు, తనలాభం తను చూచుకొంటాడు. ఇలా చేయటంలో మూడు, నాలుగు కర్తవ్యాలు నిర్వర్తిస్తున్నాడు. (1) ఉత్పత్తిదారులకు ధరలు చెల్లిస్తున్నాడు. (2) లోటు ప్రాంతంలో ప్రజలకు అందజేస్తున్నాడు. (3) ప్రభుత్వానికి జీతభత్యంలేని ఏజంట్లుగా వుండి పన్నులు సమూహం చేసి చెల్లిస్తున్నాడు. (4) తన సంసారానికి జీవనభృతి కల్పించు కొంటున్నాడు. ఇందులోను మరొకరి అధికారం సహించడు. స్వేచ్ఛగా బ్రతుకుతాడు ఇదంతా మంచిదంటాను నేను. ఇలాంటి స్వేచ్ఛాజీవులంటే నాకు ఇష్టం. కాని ఇలాంటివారు “దేశ

ద్రోహులు-దొంగలు'' అంటారు కాంగ్రెస్ వారు, జనహరు పండితుడు. వీరినందరిని వూడగొట్టి సహకార సంఘాలద్వారాను, స్టేట్ ప్రెడింగ్ కార్పొరేషన్ ద్వారా వ్యాపారం సాగించాలంటున్నారు కాంగ్రెస్ వారు. అది తప్పంటాము నేను రాజాజీ, తదితరులం''. ఇది వినినవారికి చదివినవారికికూడ రంగాగారి దృక్పథం సుస్పష్టంగా గోచరం కాగలదు.

వ్యాపారులు ఒక్కవిషయాన్ని దీర్ఘంగా యోచిస్తే నిజం తెలియగలదు. రంగాజీకి వర్తకులన్నా. వ్యాపారులన్నా సదభిప్రాయం లేకపోతే ఇలా చెప్పవలసిన పనిలేదు. వారి ఓట్లకోసం మాత్రమే అయితే-చెడుగా అనరుగాని మంచిగా చెప్పవలసిన పనిలేదు. వర్తకులపట్ట ఏహ్యభావముంటే ఏహ్యభావమున్నట్లు వ్యక్తం జేయనవసరం లేదు. వర్తకులను గురించి ఏమీ మాట్లాడకుండావుంటే అంతేచాలు. కాంగ్రెసు పెద్దలు ప్రభుత్వాలు వర్తకులపని పట్టూనే వున్నారా? ఎన్నికలకు ముందు మీకు నేను వ్యతిరేకినికాను. కాంగ్రెసువారు మీకు వ్యతిరేకులని చెప్పితే ఆపబ్బం గడుస్తుందిగదా? కనుక రంగాగారిది పబ్బంగడుపుకొనే ఆలోచన ఎంతమాత్రంగాదు. ఇంతేగాకుండా రంగాగారు తాను అధ్యక్షుడుగావున్న స్వతంత్ర పార్టీ ఆశయాలలోగూడ వర్తకవాణిజ్యాలకు తగిన స్వేచ్ఛవుండాలని తమ విధాన ప్రకటనలో సూచింపజేశారు. ప్రైవేటు రంగానికి ప్రోత్సాహం, మంచి ప్రోద్బలం ప్రభుత్వములు కల్పించాలని స్వతంత్రపార్టీ ఆశయం. ప్రభుత్వమే వ్యాపారరంగాన్ని సంపూర్ణంగా ఆక్రమించుకొంటే లక్షలాది వర్తకులు నిరుద్యోగులై పోయే ప్రమాదం వుంది. అంతేకాకుండా చిన్నచిన్న పరిశ్రమలు వ్యాపారం కూడ ప్రైవేటు వ్యక్తుల యాజమాన్యంలో నడచినంత సమర్థవంతముగా ప్రభుత్వం తానుగా నడిపించలేదని స్వతంత్ర పార్టీ వాదం. ఇలాంటి సదాశయాలు గలిగినందున స్వతంత్రపార్టీ మంచిది కాదంటారు కాంగ్రెస్ వారు.

ఈ విషయాలు ఆలోచించుకొని యెవరు ద్రోహులో నిర్ణయించుకొనవలసినవారు వ్యాపారులు. వెనుకటికి ఒక సామెత వుంది,

## వివిధ దృక్పథాల్లో

“గొర్రె గొల్లను నమ్మదు - కటికవాడిని నమ్ముతుంద”ని. వర్తకులు ఈ సామెతను వారి వ్యవహారంలో నిజమనిపించుకోరాదు. ఏ రాజకీయపార్టీ, ఏ నాయకుడు అవకాశవాదో, ఎవరు నిజాయితీపరులో, ఎవరు దేశానికి కావాలో నిదానంగా ఆలోచించుకొని నిశ్చయించుకొంటే రంగాగారు వర్తకులకెంతటి సన్నిహితుడో అర్థంకాగలదు. సిద్ధాంతాలు, ఉపన్యాసాలతోనే కాక ఆచరణంలోకూడ రంగా యెలాంటివారో ఒకటి రెండు విషయాలు యోచిస్తే తెలియ గలదు. 1960 ప్రారంభంలో ఆంధ్ర ప్రదేశ్ ప్రభుత్వం వ్యాపారుల గల్లాపెట్టెలను కూడ తనిఖీచేసే అధికారాలు కూడ అమ్మకం పన్ను శాఖాధికారులకు దఖలుచేస్తూ ఒక బిల్లు ముసాయిదా ప్రకటించింది. అది పిచ్చివాని చర్య అని అన్నారు రంగాజీ. వర్తక జాతిని మేల్కొల్పి తోడున్నారు. వర్తకుల వాదన నెగ్గింది. ఆ అవాంతరం తప్పిపోయింది. 1960 అక్టోబరు 1 నుంచి మెట్రిక్ తూకాల వాడకాన్ని నిర్బంధం చేసింది కేంద్ర ప్రభుత్వం. ప్రభుత్వం ప్రజలకు తూకాల మార్పిడి గురించి అర్థమయ్యే రీతిలో ప్రచారం గావించలేదు. వర్తకులకు వలసిన రాళ్ళు లభ్యమగుటకు ప్రభుత్వం తగిన ఏర్పాట్లు ఏ మాత్రం కూడ చేయలేదు. సెప్టెంబరు 25 న ఈ సందర్భంగా గుంటూరు జిల్లా అఖిలవర్తక మహాసభ నొకదానిని ఏర్పరచుకొన్నాం. రంగాగార్కి కనీసం ఆహ్వానంకూడా పంపలేదు. విజయవాడ ప్లాట్ ఫారం మీదకు ఢిల్లీ నుండి 25 ఉదయం దిగారు. తెనాలిలో మెట్రిక్ తూకాల సందర్భంలో సభ జరుగుతుందని విన్నారు, అంతే దింపించిన సామాను తిరిగి బండిలోకి ఎక్కించి తెనాలి చేరారు. అయితంగా సభకరుదెంచి, ప్రజలపట్ల, ముఖ్యంగా వర్తకులపట్ల తమకున్న ప్రేమాదరాలను వ్యక్తం చేసుకొన్నారు. భారతదేశంలో ఒక ప్రధానమైన జాతీయ పార్టీకి అధ్యక్షులుగా వుంటూ ఇలా ప్రజాసమస్యలపట్ల తమ కర్తవ్యాన్ని నిర్వర్తించే వారు ఇంకొకరుండరేమో!



# నా ముప్పది సంవత్సరాల మైత్రి

ప్రొఫెసర్ దీనాస్థాక్

ఆక్సుఫర్డులో విద్య నభ్యసించేటప్పుడు నాకు ఆచార్య రంగాతో మొదటి పరిచయం ఏర్పడింది. నాకంటే ఆయన వయస్సులో కొంచెం పెద్ద. అప్పటి సంఘటన ఒకటి నాకు బాగా గుర్తువుంది ఇప్పటికీ. బహుశ 1924లో కాబోలు మేమంతా మజ్లిన్ చర్చా సదస్సులో పాల్గొంటున్నాం. “భారతదేశంలో మహాత్మాగాంధీ ప్రభావం నేడీక లేదు” అన్నది చర్చాంశం. ఆప్పుడు ఆమాట హాస్యాస్పదంగానే కనిపించవచ్చు. కాని అదే నెగ్గింది. ఆరోజుల్లో ఆక్సుఫర్డు విశ్వవిద్యాలయంలో చదువుతున్న భారత విద్యార్థుల నిశ్చితాభిప్రాయం అది. వారి దృష్టి యావత్తు ఐ. సి. యస్. వై పే వుండేది. వారు పాశ్చాత్య దృక్కోణంలోనుంచి మాత్రమే భారతదేశాన్ని చూడగలిగేవారు. కాని, రంగాజీ ఆతీర్మానాన్ని తీవ్రంగా ప్రతిఘటించారు. తర్వాత సంభాషణలో ఆయన యిలా అన్నారు : “నేను భారతభూమిలో పుట్టి పెరిగాను. గ్రామీణులతో కలిసి విడిగా మాట్లాడాను. పారిశుధ్యం, ఆరోగ్యం, గృహవసతి మొదలగువాటిని గురించి క్రొత్త క్రొత్త సంగతులు వారికి తెలియజెప్పడానికి ప్రయత్నించాను. నే నెళ్ళిన ప్రతిచోటా ‘గాంధీజీ దీని విషయంలో ఏమన్నారు?’ అని నన్ను ప్రశ్నించేవారు. గాంధీజీ దీనికి సుముఖులేనని నేను చెప్పజాలని పక్షంలో ఇక వారితో ప్రసంగించడంవల్ల ప్రయోజనమేమీ ఉండేదికాదు.” సామాన్య భారత ప్రజానీకంగురించి యదార్థవిషయాలు బాగా తెలిసి వుండి సాధికారంగా మాట్లాడగలిగిన యువ భారతీయులు ఆనాడు ఆక్సుఫర్డులో ఎక్కువమంది లేరు.

ఆక్సుఫర్డు విశ్వవిద్యాలయంలో ఉండేరోజుల్లోనే రంగాజీ ఏదో మహాత్మాగారిని సాధించడానికి కృతసంకల్పులైనట్లు విదిత



## వివిధ దృక్పథాల్లో

మయ్యేది. సాధారణంగా విద్యార్థులు తహతహ పడేరీతిగా రంగాజీ నలుగురు తనను గుర్తించాలని ప్రయత్నించే వారుకాదు. కేవలం జీవితపథం గురించి ఆయన తీవ్రంగా ఆలోచించేవారుకాదు. ఆయన ఏదైనా సూత్రభావానికే ప్రాధాన్యం యిచ్చేవారు. భారతావని కేవలం మేధావుల దేశంకాదని, అది రైతాంగదేశమని రంగాజీ విశ్వాసం. ఉపేక్షితుడుగా వుంటున్నరైతు నిజపరిస్థితిని తెలియ పరచడంలోనూ, రైతుజీవితాన్ని అభివృద్ధి చేయడంలోనూ తన సేవను లగ్నం చేయాలని ఆయన గుర్తించారు. సామాజ్యవాద వ్యతిరేక భావానికి చిహ్నప్రాయంగా వుండే యీ క్రొత్త ఆశయం గురించి ఏమీ తెలియనివారు మొదట చాలా ఉద్దేకంపొంది, తికమకపడి చివరకు ఆయనద్వారా విషయాన్ని సాకల్యంగా అవగాహన చేసికొని విజ్ఞతాయుతమైనదని ప్రస్తుతించేవారు. ఆయనతో మేము అనేకసార్లు చర్చలు జరిపాం. ఆయనకు గొప్పగొప్ప భావాలు మెరుపులవలె తృటిప్రాయంలో స్ఫురిస్తాయి. ఏదైనా విషయం ఇతరుల మనస్సులో ఒకస్వరూపాన్ని పొందక పూర్వమే, రంగాజీ దానిని గురించి, దానికి సంబంధించిన చక్కటి సమాధానం ఇచ్చేవారు. కాని ఆయన సిద్ధాంతాలపేరుతో వాదనకు దిగేవారుకాదు. ఏ విషయాన్ని గురించైనా రంగాజీ నిర్భయంగా ఆలోచించగలరు. అయితే ఆ విషయానికి ఆలంబనమైన భావాన్ని కార్యరూపంలోకి తెచ్చేవారిని, ఆవిషయం వర్తించేవారిని దృష్టిలోవుంచుకుని ఆలోచించేవారు. 'స్వరాజ్యం' అంటే ముఖ్యంగా కర్షకుల స్వరాజ్యం అని తర్వాత ధనికుల, భూస్వాముల, రాజకీయవేత్తల స్వరాజ్యం అని ఆయన నమ్మేవరకు జాతీయవాద్యమం గురించి ఆయన యిదమిదమైన అభిప్రాయం వెలిబుచ్చలేదని నా నమ్మిక.

తరువాత చాలాకాలం వరకు ఆయన కన్పించలేదు. అప్పుడప్పుడు వుత్తరం మాత్రం వస్తుండేది. తద్వారా ఆయన తేనె సమాచారాలు తెలుస్తుండేవి. తిరిగి 1980 లో రంగాజీని కలుసుకున్నాను. ఒక సోషలిస్టు మాసపత్రికకు సంపాదకీయ బాధ్యత వహిస్తూ

న్నాను. కార్యాలయం లండను మహానగరం మధ్య ఒక పాత గదిలో వుండేది. మా పత్రికకు భారతదేశంనుంచి వచ్చిన ఒకవార్త చదువుకుంటూ దాని అర్థం గురించి ఆలోచిస్తున్నాను. అప్పుడు రంగాజీ గదిలోకి వచ్చారు. ఆ వార్త మీద మేము ఒకగంటసేపు సంభాషించుకున్నాం. రంగాజీ ఆవార్త అర్థాన్ని విశదపరచారు. గ్రామీణులే ఈ సారి ఉద్విగ్నహృదయులై, తాము విశ్వసించిన ఆదర్శంకోసం పోరాటం సాగిస్తున్నారని ఆయన వివరించారు. భాష పటిమగాని, రచనాపాటవంగాని యీ అర్థాన్ని తెలుసుకోవడానికి తోడ్పడలేక పోయాము. వలస ప్రజల అభిప్రాయాలను, సమస్యలను పరస్పరం తెలుసుకోవడానికి లండను నగరంలో 'వర్ణజాతుల సమితి' అనే పేరుతో క్రొత్తగా ఒక సంఘాన్ని ఆసియా, ఆఫ్రికా దేశాలవాడు ఏర్పాటు చేస్తున్నారని, ఆ ప్రతినిధుల సమావేశంనుంచి తాను వస్తున్నానని రంగాజీ మాటల సందర్భంలో చెప్పారు. అది చక్కటి ఆలోచన అని నేననుకున్నాను. ఆ సమితి సంస్థాపనకు రంగాజీ యెంత తోడ్పడిందీ కొన్ని సంవత్సరాల తర్వాత నేను గుర్తించ గలిగాను.

కారాగారవాసం నిమిత్తం తాను భారతదేశం తిరిగి వెళ్ళాలని రంగాజీ అన్నారు. అవును! గాంధీ మహాత్ముని అడుగుబాడలలో నడవాలని తాను చెప్పే స్త్రీ పురుషులు ఎంతో మంది లాఠీ దెబ్బలకు గురి అవుతూ, జైళ్ళలో బంధింపబడుతుండగా రంగాజీ మాతృదేశం తిరిగి వెళ్ళకుండా వూరుకోగలరా? అట్టి ఉత్సాహోద్రేకాలు భారతదేశంలో సర్వవ్యాప్తంగా కనిపిస్తాయి. కాని నా పాశ్చాత్య అనుభవం పరంగా చూస్తే నాకు అవి ఏవో ప్రాచీన గ్రంథాలలో లిఖితమైవుండే అంశాలుగా తోచాయి. రంగాజీ అక్కడ ఆసీనులయ్యారు. గురుతర కార్య భారాన్ని గురించి ఆలోచిస్తున్నారు. కార్యరంగంలోకి దూకడమా మానడమా అన్న సమస్య ఆయనకులేదు. కాబట్టి భావి కర్తవ్యాన్ని నిర్ణయించుకోవడం కన్నా ఆ కర్తవ్య స్వరూపాన్ని తీర్చిదిద్దుకోవడం గురించి ప్రశాంతంగా తలపోస్తున్నారు. అప్పటి ఆయన మూర్తిని చూస్తుంటే, భారత దేశం పునరుజ్జీవనం పొందడం

అన్నది మూగపోవుతున్న ప్రపంచంలో సత్యమే చైతన్యవంతమవడం అనిపించింది. తర్వాత రంగాజీ మాతృభూమికి తిరిగి వెళ్ళారు. ఆయన జైలులోనుంచి నాకు లేఖ వ్రాశారు.

తిరిగి 1937లో మేము కలుసుకో గలిగాం. ఈసారి భారత దేశంలోనే కలుసుకున్నాం. కాంగ్రెసు రాష్ట్ర ఎన్నికలలో విజయం సాధించి, పరిపాలనా భారాన్ని స్వీకరించడమే లేదా అన్నది యింకా నిర్ణయించుకోలేదు. ఆ తరుణంలోనే నేను భారతదేశ సంచారం ప్రారంభించాను. “భారత ప్రజాసీకం జరుపుతున్న కార్యకలాపాలను తెలుసుకోవాలంటే నావెంట రండి” అన్నారు రంగాజీ. సరేనన్నాను. కాంగ్రెసువారిని, కిసాన్ సభ మార్గదర్శకత్వంక్రింద కార్యక్రమాన్ని సాగిస్తున్న సోషలిస్టులను, కమ్యూనిస్టులను దేశం నలుమూలలా తిరిగి చూశాను.

ఆ ప్రచారయాత్రలు నిర్విరామంగా తుఫానువలె సాగాయి. క్రిక్కిరిసిన మూఝో తరగతి రైలుపెట్టెలలో ప్రయాణించేవారం. ఊగిసలాడే పాతకార్లలో గ్రామాలలోని సందులవెంట వెళ్లేవారం. రంగాజీ తీరిక అంటు “లేకుండా, విసుగు ఎరగకుండా పనిచేసేవారు. వెళ్ళిన ప్రతిచోటా కమిటీలను ఏర్పాటుచేయడం, స్థానిక నాయకులలో తలయెత్తిన స్వల్పభేదాభిప్రాయాలను తొలగించడం, పెద్దపెద్ద బహిరంగ సభలలోను, చిన్నచిన్న గ్రామ సమావేశాలలోను ప్రసంగించడం— ఇలా వుండేవి రంగాజీ పనులు. “రైతు సోదరులారా! మీరంతా ఏకంకండి! మీరంతా కలిసిబలసంపన్నులుగాను, ప్రయోజనులుగా ఉంటేతప్ప భారతదేశం దాస్యశృంఖలాలను ఛేదించుకోలేదు” అని ఉద్యోధించేవారు రంగాజీ. దేశంలో జరుగుతున్న కార్యకలాపాల వివరాలు నాకు అంతగా తెలియకపోవచ్చు, కాని రంగాజీ అందించే సందేశం, దానిపట్ల ప్రజలుచూపే ఉత్సుకత, గౌరవభావం, నాకు బాగా అవగతమయ్యాయి. చేయవలసిన పని ఎదురుగా ఉన్నప్పుడు రంగాజీ నిద్రాహారాలను గురించి ఆలోచించేవారే కాదు. కొంచెం సేపైనా విశ్రాంతి తీసుకోదలచేవారే కాదు.

మా ప్రయాణాలలో ఎప్పుడైనా లభించే స్వల్ప విరామంలో, గత ఏడుసంవత్సరాలలోను జరిగిన కృషిని గురించి కొంత తెలుసుకున్నాను. ఆంధ్ర రైతాంగ విద్యాలయాలు, వేసవి పాఠశాలల గురించి తెలుసుకున్నాను. సుశిక్షితమైన, ప్రజా క్షేమానికి సంబంధించి శ్రద్ధతో కృషిచేయగలవారిని ఈ సంస్థలు గ్రామసీమలకు పంపేవి. వ్యవసాయ రుణాలను మాఫీచేయాలని కోరాడు. కిసాన్ యాత్రలు జరిగాయి. వందలాది గ్రామాల ప్రజలు ఈ యాత్రల ఫలితంగా ఏకమయ్యారు; వారంతా సుసంఘటితులయ్యారు, సహాయకమైన కారణాలు చూపుతూ ప్రభుత్వాధికారులకు ఇదబద్ధమైన అభ్యర్థనలు తెలుపుకోగలుగుతున్నారు. చేనేత కార్మికులకు పని లభించింది. గ్రామసీమకు సంబంధించిన ప్రతి చిన్నవిషయాన్ని రంగాజీ శ్రద్ధగా గమనించేవారు. దానిని తమ ఉద్యమభాగంగా చేర్చుకునేవారు. చీలికలకు అవకాశంలేదు. వైషమ్యాలు క్రమంగా సమసి పోయాయి. ఉద్దీపనం కల్పించగల మార్గదర్శకమైన ఆదర్శం ప్రత్యక్షంగా వున్నప్పుడు ఆచరణ పూర్వకమైన కృషి ఎంత త్వరితగతిలో జరిగిందో, దానిమూలంగా రంగాజీ భావించిన రాజకీయ సత్యాదర్శాలు ఏ విధంగా బలపడ్డాయో నేను స్వయంగా చూశాను.

అట్టి రోజులు ఎక్కువకాలం సాగవు. ఇంతలో యుద్ధజ్వాలలు ప్రజ్వరిల్లాయి. కమ్యూనిస్టులు విడిపోయారు. 'క్విటిండియా' ఉద్యమం ప్రారంభమయింది. "కాంగ్రెసు నాయకులందరూ ఇప్పుడు ఖైదులో వున్నారు. రైళ్ళు, తంతి తపాలాలు సరిగా పనిచేయని కారణంగా నాకు పదిహేను రోజులపాటు విరామం లభించింది" అని రంగాజీ లేఖ వ్రాశారు. తర్వాత మహాత్మాగాంధీ ఖైదు కావడంతో దేశం అంతటా ఆందోళన పెల్లుబికింది. అయితే దీనిని గురించి ఇంగ్లాండు ప్రజలలో ఎక్కువమందికి తెలియదు. దీనిని వారు తెలుసుకోడానికి యత్నించలేదు. పిమ్మట కొంతకాలం ప్రశాంతంగా గడిచింది.

రంగాజీవంటి మేధావి కారాగారంలోవున్నా ఆ కాలం వృధా పోదు. అచ్చట ఆయన సృజనాత్మకమైన కృషిజరిపారు. అది



ఆయనకు పరిశోధనకు లభించిన అనకాశంగా ఉపకరించింది. ప్రపంచ భవిష్యత్తులో కర్నకుడు, అతని స్థానంగురించి రంగాజీకి యిదివరకటి కంటే సుస్పష్టమైన అభిప్రాయాలు ఏర్పడ్డాయి. మార్క్సిస్టాంతా లలోవున్న లోపం ఏమిటి? మానవుని మనుగడకు కావలసిన పుత్పత్తి చేసి కృషీవలున్ని మానవ సమాజంలో ప్రధానమైన భాగంగా మార్క్సిజం గుర్తించడంలేదు. పెట్టుబడిదారి వర్గానికి, కార్మిక వర్గానికి మధ్య పోరాడం వుండనేవుంది. అంతకంటే చాలా విపరీతమైన విషయం—పారిశ్రామిక తత్వానికి చెందిన వర్గానికి కర్నక వర్గాన్ని లొంగుబాటుచేయడం. పారిశ్రామిక వర్గం బలీయ మైనది, సువ్యస్థితమైనదికూడ. ఈ రెండు వర్గాలు సమతుల్యంగా వుండేటట్లు చేయాలి. కర్నకునకు అర్థమైన ప్రతిప్రతి సమకూర్చి సమాజధర్మాన్ని పునర్నిర్వచించుకోవాలి. అప్పటివరకు ప్రపంచంలో శాంతిసాభాగ్యాలు నెలకొనలేవు. ఇదే స్వతంత్ర భారత దేశానికి, వలసదేశాలకు మధ్యగల అనుబంధసూత్రం! ఇదే జాతి సమానత్వా నికి, మానవన్యాయసాధనకు రాజబాట!

పరిస్థితులను చూస్తూ మిన్నకుండే వ్యక్తికాదు రంగాజీ. 1946 లో ఢిల్లీ ఆయనను లండనులో కలుసుకున్నాను. ప్రపంచ చిన్న తరహారైతుల మహాసభకు ఆయన భారత ప్రతినిధిగావచ్చాడు. ప్రపంచ ప్రజలకు కావలసిన ఆహారంలో ఎక్కువ భాగం పండించి అందజేస్తున్నప్పటికీ సింపులు దృష్టిలోనికి రాకుండా వుండిపోతున్న లక్షలాది చిన్నతరహా కర్నకుల కష్టనిష్ఠూరాలను రంగాజీ భారతదేశం పరంగా వివరించారు. ఈ సందర్భంలోనే ఆయన లండను నగరంలో వలస ప్రజల ప్రతినిధులను కలుసుకున్నారు. వారి విక్షేపమస్యలను తెలుసుకున్నారు. తన చిరకాలానుభవం రాజనీతిజ్ఞత నాధారంగా వారితో సంప్రదింపులు జరిపారు.

పిమ్మట భారతదేశం స్వరాజ్యం సాధించుకున్నది. ఆ తర్వాత వచ్చిన పరిణామాలను గురించి మీ అందరకూ తెలిసిందే. ఇంకా నాకంటే మీకే ఎక్కువ తెలిసివుండవచ్చు. కలహాల కాలం వంకర



అడుగులతో నడుస్తోంది. రాజకీయ వైషమ్యాలు ప్రబలిపోయాయి. నానాటికి సత్పథాలజాడలే మరుగై పోతున్నాయి. ఇట్టి వాతావరణంలో సయితం రంగాజీ వైషమ్యాలకు అతీతులుగానే వుండగలిగారు. రాజకీయ స్వప్న జగత్తులో విహరించాలనేవ్యక్తి కాదాయన. అయితే నాయకుడుగా వున్న వ్యక్తి ఎప్పుడైన తప్పుచేస్తే చేయవచ్చు. కాని వాస్తవానికి తానుతీసుకున్న ఏదోఒక నిర్ణయం తప్పు కాదో అన్న సంగతి కొన్ని సంవత్సరాలు గతించితేతప్పు తెలియదు. ఒక్కొక్కప్పుడు ఎప్పటికీ తెలియకపోవచ్చుకూడా. ఒకటి మాత్రం నిత్య సత్యం—స్ఫూర్తివంతమైన విషయ పరిశీలనాశక్తి దూరపుదృష్టి వివేచన కలిగివుండి, తనకు ప్రత్యక్షంగా గోచరించే వాస్తవాంశాలనే సదా గమనిస్తూవుండి, పదవీ వ్యామోహానికి దాసుడు కాకుండా నిలిచి, స్వకీయమైన కీర్తిప్రతిష్టలకోసం ప్రాకులాడక, ప్రజా శ్రేయాభివృద్ధిల సాధనకై నిరంతరం కృషిసల్పడమే మహదాశయంగా భావించే ఆదర్శపురుషుని జీవితం లోపాలకు తావులేదు. ఆయన కృషి ఆమోఘమైన ఫలితాల నీయక మానదు.

అశేష ప్రజానీకానికి రంగాజీ ఆంధ్రుల మహానాయకుడుగా తెలుసు. ఆయన చేసిన సేవనుగురించి నాకు తెలిసింది చాలా స్వల్పం. అయినప్పటికీ నాకు తెలిసినంతవరకు వ్రాయడానికి యత్నించాను. ఆయన విశాల దృక్పథంగల వ్యక్తి, గొప్ప మేధావి. అంతులేని శక్తుత్సాహాలతో మానవ కళ్యాణంకోసం కృషిసల్పే మహానీయుడు. నేను పరిచయభాగ్యం పొందగలిగిన ఇద్దరు ముగ్గురు మహాపురుషులలో రంగాజీ ఒకరు.

# నాకు తెలుసు మీరు నమ్మరని

శ్రీ వి. వి. ర మ ణ

నేను ఇంతవరకు రంగాజీని సరిగా అర్థం చేసుకోలేదంటే మీరు నమ్ముతారా? మీరు నమ్మరని నాకు తెలుసు. రంగాజీతో అనేక సంవత్సరాలు అతి సన్నిహితంగా మెలిగిన ఒక వ్యక్తినుండి ఇలాంటి అభిప్రాయం వ్యక్తమైతే ఎవరయినా ఎలా నమ్మగలరు? కాని ఇది మాత్రం నిజం.

రంగాజీ రాష్ట్ర కాంగ్రెసు అధ్యక్షులుగా వుండగా 1946 వ సంవత్సరాంతంలో ఆయనతో నాకు ప్రత్యేక సంబంధం కలిగింది. ఆ రోజులలో ముఖ్యమంత్రి పదవికంటే రాష్ట్ర కాంగ్రెసు అధ్యక్ష పదవికి ఎక్కువ గౌరవం వుండేది. రైతు సమస్యలకొరకు పోరాడుతున్న యోధుడు రంగాజీ అని నేను వినడంవల్ల, వారితో ప్రత్యేక సంబంధం ఏర్పడకముందే వారంటే నాకు అభిమానం ఏర్పడింది. నేనుకూడా రైతుకులానికి చెందిన వాడినే. ప్రతిభావంతుడైన రైతు స్వామ్య వ్యవస్థాపకుడైన రంగాజీ ఆ తరగతికి చెందిన వ్యక్తిని విస్మరింప గలుగుతాడా? శ్రమజీవులైన కర్షక కుటుంబాలనుండి అనేకమంది వ్యక్తులను ఆయన నాయకులుగా చేసారు. ధైర్యం, నిస్వార్థసేవ ఆయన తన అనుచరులకు ఉద్గుహలతో రంగరించి పోసేవిద్య. ప్రస్తుత నా రాజకీయ జీవితానికి రంగాజీయే కారణమని, వారే నన్ను ఇంత వానిని చేశారని చెప్పటానికి గర్విస్తున్నాను. కాని సరిగ్గా, సమన్వయతతో ఆయనను ఇంకా అర్థం చేసుకోలేని పరిస్థితిలో వున్నాను.

కొన్నిసార్లు ఆయన ప్రతిభావంతుడైన పండితుడుగా కనిపిస్తారు. మరికొన్ని సమయాల్లో silly గా కూడా గోచరించడం కద్దు. ఇంకా మరికొన్ని వేళల పసిపిల్లవాడిలాగ ప్రవర్తిస్తారు. అనేక సంద

ర్బాలలో ఆయన పొరపాట్లకు కారణం ఈ పసిపిల్లవాడి మనస్తత్వమే (Child heart). ఈ తత్వమే తప్పుడు వ్యక్తులను ఆయన విశ్వసించేందుకు ప్రోత్సహించి, మోసం చేయించింది. పైగా అనేక పొరపాటు నిర్ణయాలకు మార్గం చూపింది కూడా. ఆయన ప్రభల విరోధికూడ చాళచక్యంతో వ్యవహరిస్తే రంగాజీ హృదయాన్ని జయించవచ్చు. రంగాజీ తీసుకున్న కొన్ని ముఖ్య నిర్ణయాలకు కూడా కారణం ఈ మనస్తత్వమే. ఈ నిర్ణయాలు తర్వాత తొందరపాటు నిర్ణయాలని కూడా రుజువు అయినవికూడ. రంగాజీ అంటే ఆప్యాయంగా వుండే అనుచరులు రంగాజీ ఈ పసిపిల్లవాడి మనస్తత్వం వల్లనే ఆయన అభిమానాన్ని చూరగొనలేక పోతున్నారు. అందువల్ల ఆయన తన అనుచరులపట్ల ఒక విధమైన పాక్షిక మనస్తత్వం ఏర్పరుచు కోవడం జరుగుతున్నది.

రైతుస్వామ్యం, స్వయంవృత్తుల సిద్ధాంతం మినహా ఆయన ఆర్థిక ఆలోచన స్పష్టంగా అగమ్యంగావుంది. రంగాజీవలె ఎక్కువగా చదివి, వ్రాసే తత్వం రాజకీయ నాయకులలో చాలా తక్కువ. రచయితలంటే ఆయనకు అపారమైన అభిమానం. పార్లమెంటరీ ప్రజాస్వామ్యం అంటే విశ్వాసమేకాదు, మనదేశంలోని అగ్రగణ్యులైన పార్లమెంటేరియన్సులో ఆయన ఒకరు. గత 30 సంవత్సరాల నుండి ఆయన పార్లమెంటులోని ఉపన్యాసాలు, నడవడి, విశిష్టమైన, అగ్రగణ్యతకు చెంది కార్యదీక్షాదక్షతతో గూడుకున్నవని ఆయన పార్లమెంటరీ జీవితం రుజువు చేస్తున్నది.

ఆయన సిద్ధాంతాలతో ఏకీభవించనివారు కూడా ఆయన విజ్ఞాపితకీ, అతి సామాన్యతకు, కార్యదీక్షకు అభిమానించి గౌరవిస్తారు.

## గతమంతా ఒక ఎత్తు

శ్రీ కాకుమాను తారానాథ్

రాజకీయాలలో అభిరుచి, ఆసక్తిగలవ్యక్తిగా ఆచార్య రంగా గారి వ్యక్తిత్వాన్ని, ధోరణిని పరిశీలించటం జరిగింది. కాని ప్రత్యక్షంగా గత ఎన్నికలలో ఆయనకు వ్యతిరేకంగా, అంటే కాంగ్రెసుకు వ్యతిరేకంగా పనిచేయటంవలన కొన్ని ప్రత్యక్ష అనుభవాలు, ఆయనను నిశితంగా పరిశీలించటానికి అవసరం కలిగాయి. వాటి ఫలితమే ఇది.

ఆచార్య రంగా ఒక అపూర్వ వ్యక్తి. జీవితంలో రాజకీయాలను ఆదర్శంగా ఉంచుకుని ఒక ఆచార్యుడుగా, కొన్ని సంస్థలను, కొంతమంది వ్యక్తులను తనవారినిగా చేసుకోగలిగాడు. తాను ఉన్న సంస్థకంటే భిన్నమైన వ్యక్తిత్వాన్ని పెంపొందించుకోగలిగాడు. అదే ఆయనకు కొంత స్తోమతను సమకూర్చకలిగింది. ఆయనకు మొదటి నుండి రైతాంగ సమస్యలంటే కల ఆసక్తిగాని, ఆయనకు ఆరంగంలో గల విశేషానుభవాన్ని కాని ఎనయా నిరాకరించలేదు.

కాని ఆయనకు గల కొన్ని advantages ఆయనకు కొంత నష్టాన్ని చేకూర్చాయేమోనని చెప్పనచ్చు. రాజకీయాలను శాస్త్రీయ దృష్టితో పరిశీలిస్తూ, Ideological basis మీద ఆయన తన ధోరణిని ఇంతవరకు నడుపుకోలేదేమోననిపిస్తుంది (ఇప్పటి స్వతంత్ర అవతరణమినహా). ఉదాహరణకు ఆయన, ప్రకాశంగారలు కాంగ్రెసు నుండి విడిపడటంగాని, తరువాత ప్రకాశంతో విడిపడటంగాని, బహుశా, ఆయన ప్రియతమ అనుచరగణానికికూడా అగమ్య గోచరాలేమో! ఆయన ఏమిచేసినా ఆమోదించి వెంటనడిచే అనుచరవర్గం ఉండటమే దీనికి కారణమేమో!

కాని గత పార్లమెంటు ఎన్నికలకాలంనుంచి ఆయన ధోరణిలో మార్పు కనపడింది. కొంతమట్టుకు ఆంధ్ర రాజకీయాలకుళ్ళులో నుంచి దూరంగా ఉండగలిగి, సమస్యలపట్ల నిష్పాక్షికదృక్పథంతో పరిశీలన ప్రారంభించారు. కాని ఆయన అనుచరవర్గమైన లచ్చన్న, కాకాని ప్రభృతులు నిరంతరసాగర మధనంలోపడి, ఏదో ఒకటి చేయాలి కాబట్టి డెమోక్రాటిక్ పార్టీగా అవతరించారు. అదే పద్ధతిలో తెనాలిలో సోషలిస్టు డెమోక్రాటిక్ పార్టీగా అవతరించారు. కాని భీకరగర్జనలను తలుచుకుంటూ, ఆనాటి శ్రీ పి. వి. జి. రాజు, కాకాని, బొమ్మకంటి, జి. సి. కొండయ్య, చెన్నారెడ్డి ప్రభృతులను కాంగ్రెసు లోనూ లచ్చన్న, చంద్రమౌళి, ప్రభృతులను స్వతంత్రపార్టీలోనూ చూడగలుగుతున్నామంటే అది ఆంధ్రరాజకీయాలకు, తద్వారా భారత రాజకీయాలకూ చక్కటి ఉదాహరణ.

ఈ విషయాన్ని పరామర్శించటానికి కారణమొకటుంది. ఈనాడు స్వతంత్రపార్టీ ధర్మరాజ్య వ్యవస్థాపనాదర్శనంతో, గాంధేయ ధోరణితో, వ్యక్తి స్వాతంత్ర్యరక్షణకాంక్షతో ఉద్భవించిందని చెప్ప బడుతుంది. దీనికి ప్రత్యక్షంగా వ్యతిరేకం కాకపోయినా, సోషలిస్టు వ్యవస్థ దీనికంటే భిన్నమైందనటంలో సందేహంలేదు. కాని దురదృష్ట వశాత్తు పైన చెప్పిన నాయకమ్మన్యులంతా ఒక్కరోజులో పైబట్ట కన్నా తేలికగా రాజకీయపు రంగును ఫిరాయించగలిగారు. తాము నూతనంగా చేరినవాటిల్లో నాయకులుకాగలిగారు. దీనిని అగ్రనాయ కులు సహిస్తున్నారు. కాబట్టే తెనాలిలో స్వతంత్రపార్టీస్థాపన సమా వేశానికొచ్చిన శ్రీ బాచిన సుబ్బారావు ఎం. ఎల్. సి తరువాత కాంగ్రెసు అయ్యాడు. దీనికి కారణం ఒకటే. సిద్ధాంతరీత్యాధృడమైన ధృక్పథం లేక రాజకీయాలంటే Pure and simple groupism కావటం. అందుకనే కొంతకష్టమైనా, సూటిగా చెప్పాలంటే, రంగాజీ ఇంతవరకు పక్షాలను నడిపారు. ఇప్పుడే ఉద్యమస్థాయిలో ప్రయ త్నాలు చేస్తున్నారు నా అభిప్రాయంలో.



## వివిధ దృక్పథాల్లో

ఒకందుకు అభివందనాలు. ఈ వయస్సులో, ఈ దశలో, ఈ పరిస్థితులలో వ్యక్తిగత ఆకాంక్షలను త్యాగంచేసి తాను నమ్మినదాని కోసం ముందుకు దూకినందుకు ఆయన అభివందనీయుడు. కాని ఒక విషయాన్ని స్పష్టం చేయటం అప్రస్తుతంకాదను కుంటాను. కేవలం ఇంతవరకు స్వతంత్ర దృక్పథం వ్యతిరేకాత్మికంగా (negative) గా ఉంది. ధర్మరాజ్యమంటే ఏమిటి? ఆ వ్యవస్థలో నేటి సంస్థల స్థానమేమిటి? ఈ అనుచర వర్గంలో అది సాధ్యమా? ఇవే నేడు రంగాజీ నెదుర్కొంటున్న కొన్ని ప్రశ్నలు. దాని కాయన ఇచ్చే సమాధానం మీద దేశ భవిష్యత్తుకూడా ఆధారపడి ఉంది.

అలా జరిగిన నాడు ఆయన పేరు భారత రాజకీయాలలో శాశ్వతమై, దేశం నేడు పోతున్న నిరంకుశత్వానికి అడ్డు పెట్ట గలిగిన మహా నాయకుడు గాగలుగుతాడు. రంగాజీ గతమంతా ఒకఎత్తు. నేటి స్వతంత్ర స్థాపన నూతనాధ్యాయం, నూతనావకాశం, పరమ పవిత్రకార్యం నాదృష్టిలో.

# అఖిలావని రైతుకూలీల అదృష్ట పంట

శ్రీ కొమ్మారెడ్డి బాపయ్య చౌదరి

బందరు జాతీయకళాశాలలో విద్యాభ్యాసం చేయునాటినుండి రంగాజీపై నాకు భక్తి విశ్వాసములు కలిగినవి. ఆ నాడే వారు అఖిలావని రైతుకూలీల అదృష్టపంట అని అభిప్రాయం కల్గింది.

మహావక్త రంగా. ఏ సమస్యపైనైనా ఏకధాటిగా గంటల కొలదీ గంగాప్రవాహంలాగా ఉపన్యసించగలడు. అలా ఆవిరళ ధారాపాతంగా ప్రవహించే ఆ వాగామృతం శ్రోతల కానందాన్ని చేకూర్చి, శిష్యులుగా మార్చగలడు. కాబట్టి రంగాజీ మహావ్యక్తిగాదు, మహాప్రవక్త కూడాను.

చిన్నలనూ, పెద్దలనూ చేరదీసి చిన్నాపెద్దా తారతమ్యాలను తొలగిదోసి అందరికీ ఆపుడై - దేశభక్తి, సూత్రాలు ఉపదేశించి - కర్తవ్య పరాయణులు గండని-కర్మసిద్ధాంత మర్మము లెరుకపరచు కర్మయోగి రంగాజీ!

దేశమందంతటా రాజకీయ పాఠశాలలు స్థాపించి యువతీయువకులకు రాజకీయాలు ఎంటబట్టించి రాజ్యాధికారాన్ని చేబట్టుకొను సమర్థులు గావించినాడు. ఈ నాటి ముఖ్య రాజకీయ పార్టీలలో రాటుదేలి ప్రముఖ వ్యక్తులుగా పరిగణింపబడు పలువురు నాయకులకు కులపతి రంగా.

ఊరూరూ తిరుగుచూ, పుషన్యాసాలిస్తూ నా కర్తవ్యం ఓరిందిలే అని అనుకునే నాయకుడుగాడు రంగా. తాను నమ్మిన సిద్ధాంతాన్ని అక్షరాలా అనుసరించి అమలుజరిపే ఆదర్శపురుషుడు రంగాజీ.

పల్లెసల్లెనా పయనించి రాజకీయాలు ప్రబోధించడమేగాక - జాతీయ అంతర్జాతీయ సమస్యలు అంతుపట్టులాగా గ్రంథాలెన్నో

## వివిధ దృశ్య భాషా

రచించి-చిన్నలను చేరదీసి - వారితో స్నేహంజేసి - సిద్ధాంతాలను బుద్ధికందించి - వారిని తనంతవారినిగా తయారుజేసి దేశాన్ని - సంఘాన్ని - సేవించండయ్యా-అని స్వేచ్ఛనిచ్చి-చిరునవ్వు నవ్వి చిన్నయానంద స్వరూపుడైన రచయిత రంగాజీ.

పంటచేలను తిలకిస్తూ - పరమార్థాన్ని ఒలికిస్తూ - పశుగణాన్ని పరామర్శిస్తూ పరమానందాన్ని పొందవలసిన పంటకాపులు - పన్నుల భారంతో వెన్ను లేవక - తెన్ను గానక - క్లిష్టపరిస్థితులలో తికమక పడుచుండుట కనులారా గాంచిన రంగా కలవరపడ్డాడు. కర్షక జనోద్ధరణకు కంకణం కట్టుకున్నాడు. రైతుసంఘాన్ని సృష్టించాడు. దానికి తగు పుష్టి కలుగజేసినాడు. భారతదేశ రైతు సంఘముగా పరిథవిల్లి జేసినాడు. సత్యాగ్రహాస్త్ర విద్యాపారంగతుల జేసినాడు. ఒక్క రైతులను ఉక్కు ముక్కల్లాగా తయారు చేసినాడు. సమర రంగమున సన్నద్ధపరచాడు. విజయశంఖము పూరించాడు.

ఉదయం మేల్కొచ్చినది మొదలు రాత్రి పండుకొనబోయే వరకును, వ్యవసాయ, సంసార లంపటాలతో సతమతమగుచూ వంద లేండ్లుగా మందకొడిగా వుంటున్న రైతుకూలీ బిడ్డలకు ప్రపంచ పటమును జూపి, ప్రగతి పథమున పయనింపజేసిన వైతాళికుడు రంగా.

విద్యాభ్యాసము ముగించి విదేశాలు వీడి స్వదేశమున కాలిడిన దాది హరిజనోద్ధరణకై అహర్నిశలు పరిశ్రమిస్తున్న పవిత్ర హృదయము రంగా. హరిజనులతో సహపంక్తి భోజనాలుజేసి తమ స్వంత భావులు వారి వ్రుపయోగార్థం వినియోగింపజేసి సంఘ బహిష్కారాన్ని ధిక్కరించినదిట్ట రంగా. అస్పృశ్యతా నిర్మూలనోద్యమాందోళనకై ఆంధ్రప్రదేశ్ లో వ్యాసపరంపరల గుప్పించినాడు. ప్రత్యేకముగా హరిజన నాయకుడను గ్రంథమును కూడా వ్రాసినాడు. హరిజన సేవాదళముల గూర్చి, కాలి నడకను ఊరూరూ తిరుగుతూ అస్పృశ్యతా నిర్మూలనా ప్రబోధము జేయుచూ, అగ్రవర్ణాలనుకొను వారి

ఆతిథ్యము లందుకొంటూ తాలూకాలు చుట్టినదిట్ట. తాలూకాలే గాదు కృష్ణా, గుంటూరు, నెల్లూరు మండలాలు మండు టెండల్లో కాలి నడకను కార్యక్రమమును కొనసాగించిన కార్యదక్షుడురంగా. వెళ్ళిన ప్రతిచోటను హరిజనదేవాలయ ప్రవేశము, సహపంక్తి భోజనాలు జరిగేలా చూచెడివాడు. ఒక్కొక్క ప్రాజెక్టు క్రింద పది హేను వందల ఎకరాల భూమిని అవిరళ కృషిజేసి, అతి స్వల్ప ఖరీదునకు హరిజనుల కిప్పించిన ఆదర్శ సంఘసేవా పరాయణుడు రంగాజీ. వీరు సాగించిన సంఘ సంస్కరణ కార్యక్రమములు స్వయముగా తిలకించిన అఖిల భారత హరిజన సేవక సంఘ కార్యదర్శి ధక్కరబాబా చకితుడాయెను.

సర్వమానవ సౌభ్రాతృత్వమును సాధించాలను కున్నప్పుడు అన్ని వర్గాలను సమాన స్థాయిలోనికి తేవడము సమంజసము, న్యాయము, ధర్మము. కాని అటుల చేయజాలక ఒక్కరైతుల వర్గమునే అష్టదిగ్బంధనజేసి అణచ ప్రయత్నించడము అన్యాయము, అధర్మము, ఆక్షేపణీయము, అని గర్జిస్తూ, నిర్మోగమాటముగా ప్రభుత్వమును ఎదుర్కొంటున్న యోధాగ్రేసరుడు రంగా.

# కొండజాతులకు ఆయనకృషి

## శ్రీ ప్రతివాది భయంకర రంగాచార్యులు

ఆచార్య రంగాగారిని నేను షుమారు 25 సంవత్సరములనుండి ఎరుగుదును. వారు రైలు కూలీప్రజల అభివృద్ధికి కృషిచేయుకాలం లోనే ఆంధ్రదేశములో శ్రీ పుసులూరి కోదండరామయ్యగారు, నేను కొందరు మిత్రులుచేయుచున్న అఖిలభారత వెనుకబడిన ప్రాంతముల, కొండజాతిప్రజల సేవలోకూడ శ్రీ రంగాగారు మా కృషికి చాల దోహద మొనర్చుచుండిరి. హరిపుర, ఫైజ్ పూర్, జాతీయ కాంగ్రెస్ మహాసభలలో ప్రప్రథమముగా మా కొండజాతి ప్రజల ప్రాంతముల అభివృద్ధిని గురించి, అర్థించుచూ ప్రవేశపెట్టబడిన తీర్మానములు శ్రీ రంగాజీ కృషివల్లనే ప్రవేశపెట్టబడినవి. వారప్పుడు మా సంఘ మునకు గౌరవాధ్యక్షులుగా ఉండేవారు. వారు నీలగిరి ప్రాంతములో ఉండే కొండజాతి ప్రజలను గురించి ఒక పుస్తకమును వ్రాసి మా సంఘ నిర్మాతలై నటువంటి శ్రీ పుసులూరి కోదండరామయ్యగారికి అంకిత మిచ్చినారు. వారు రాష్ట్ర కాంగ్రెస్ అధ్యక్షులుగా ఉన్నప్పుడుకూడ కాంగ్రెస్ సభ్యునిగా వారి సహచర్యం కలిగియుండేవాడను.

నేను 1946 సెప్టెంబరు 14వ తేదిన అఖిలభారత కొండజాతిప్రజల ప్రాంతములసంఘమునకు ప్రధాన కార్యదర్శిగా ఎక్కుకొనబడి మా సంఘ సమస్యలను ఢిల్లీలో జరుగుచున్న ప్రజాపరిషత్ సభలో ప్రవేశపెట్టి కొత్త రాజ్యాంగములో సదరు సమస్యల విషయమై చేర్పించుటకు గాను 1946 డిశంబరులో మా కార్యాలయమును ఢిల్లీలో పెట్టి నప్పుడు శ్రీరంగాగారు ఆనాడు పరిషత్ సభ్యులుగా ఉంటూ వారి ప్రభుత్వ వసతిగృహములో మా కార్యాలయమునకు ప్రారంభోత్సవము చేసి మా పనులు పూర్తి అగువరకు, షుమారు ఒక సంవత్సరము అచ్చట ఉండుటకు సమ్మతించి, మా ఉద్యమమునకు బహువిధముల తోడ్పడిరి. నిజముగా మాకు వారి ఆతిథ్య ఆదరణములు ఢిల్లీలో లేకుండినచో, ఢిల్లీలో మే మొక్కరోజైనను ఉండకలిగేవారము కాము. వారికి మానవసేవ ప్రధానాశయము. ఇప్పటి రాజకీయ



వాదులవలె పదవీవ్యామోహము, ధనవ్యామోహము వారి తత్వములో లేదు. వారి సహాయము అర్థించి పైకివచ్చిన చాలమంది వారిని విడిచిపోవుచుండిరి. వారి నిష్కామసేవా తత్వము వారిని ఎట్టి ద్వేషములకు పురికొల్పుటలేదు. రైతు కూలీప్రజా ఉద్యమములోను, దేశీయ పరిశ్రమల అభివృద్ధిచేయు ఉద్యమములలోను వారికి జాతి, కుల, మత ప్రాంతీయభేదములు లేవు. ప్రజల అభివృద్ధికరములగు ఉద్యమములను నడిపిరే కాని, అధికారబలము సంపాదించవలెనని పార్టీలను నడుపలేదు.

గాంధేయసిద్ధాంతములు ననుసరించి ప్రజలు స్వేచ్ఛగా బ్రతుకుటకు, వారివారి స్వయం నిర్ణయ పరిశ్రమలకు ప్రభుత్వము దోహదము చేయవలసినదే గాని, ప్రభుత్వమే పరిశ్రమలు నడిపి, ప్రజల స్వేచ్ఛాస్వాతంత్ర్యముల నపహరించకూడదనియు, రైతులు తమ భూములను స్వేచ్ఛగా సేద్యము చేయుచూ, వారి శక్త్యానుసారము ఫలమును సంపాదించ వలసినదేకాని, ప్రభుత్వము ప్రజలభూములను తీసికొని గాని, వేరే సంఘములుగా ఏర్పరుపబడిన సంస్థలకు వప్పజెప్పి సమిష్టి వ్యవసాయములను చేయుటగాని కూడదని బహుకాలముగా నినాదము నిచ్చుచున్న శ్రీ అచార్య రంగాగారి హేతువాదమును గ్రహించి, వారి ఉద్యమమునకు దోహదమిచ్చి ప్రజలకు స్వేచ్ఛాస్వాతంత్ర్యములను స్థిరపరచుటకు పూజ్యరాజాజీయొక్క ఆశీస్సులు వారికి కలుగగనే, నివురుగప్పిన నిప్పువలె ఉంటున్న శ్రీరంగాగారి యశస్సు యిప్పుడు దేదీప్యమానముగా వెలుగొందుచూ, అఖిలభారత స్వతంత్రపార్టీకి అధ్యక్షస్థానమును అలంకరించిరి.

అచిరకాలములో అధికార, ధనకాంక్ష, స్వార్థపరత్వములలో కలుషమైయున్న ప్రస్తుత రాజకీయ వాతావరణమును, నిష్కామయోగియై, యదార్థవాదియై, ప్రజాక్షేమమే తనజీవిత ధ్యేయముగా చేసుకొనియున్న శ్రీ రంగా శుద్ధిచేసి దేశమునకు యిహపరములను సాధించగలరని ఆశించుచున్నాము.

## ఆ య న రై తు రా జు

### శ్రీ ప్రత్తి శేషయ్య

నేను విద్యార్థిదశలో 1945-48 సం.ల మధ్య ఆంధ్రరాష్ట్ర విద్యార్థి కాంగ్రెసు కార్యవర్గసభ్యుడుగా కృషిచేయడం జరిగింది. ఆ సమయంలో ఆచార్య రంగా రాష్ట్ర కాంగ్రెసు అధ్యక్షులుగా ఉన్నారు. ఆనాడు ముతా రాజకీయాల ప్రాబల్యంవల్ల రాష్ట్రవిద్యార్థి కాంగ్రెసు కార్యవర్గంలోకూడ రెండువర్గాలు యేర్పడినవి. అందులో ఒకవర్గం శ్రీ ఆచార్య రంగాని సమర్థిస్తే, మరియొకవర్గం వ్యతిరేకిస్తూ వుండేది. ఆ పుభయవర్గములమధ్య నేను తటస్థునిగావుండి కొంతకాలం సామరస్యమునకు ప్రయత్నంచేయడం జరిగింది.

విద్యార్థిదశలోనే గాంధీయిజంపట్ల నాకు గాఢమైన అభిమానం ఏర్పడింది. సామ్యవాదంను ప్రోత్సహించుటయే గాంధీయిజంగా ఆనాడు నేను భావించాను. సామ్యవాదానికి రంగా వ్యతిరేకులని, ధనిక భూస్వాముల ప్రతినిధియని, అభివృద్ధి నిరోధకులని రంగా ప్రాబల్యమును ఆంధ్ర రాజకీయరంగంలో అరికట్టుటయే అభివృద్ధి కాముకుల ముఖ్య కర్తవ్యమని, విద్యార్థులలో కమ్యూనిస్టులు, సోషలిస్టులు, ప్రచారంచేస్తూ వుండేవారు. ఆ ప్రచారమును నేనుకూడ గురికావడం జరిగింది. అందువల్ల రాష్ట్రవిద్యార్థి కాంగ్రెసు కార్యవర్గంలో చివరదశలో నేను రంగా వ్యతిరేకముతానే సమర్థించడం జరిగింది. ఈ విధంగా నేను విద్యార్థి రంగంలో రంగా రాజకీయాలను అపార్థం చేసుకోవడం జరిగింది.

విద్యార్థిదశ పూర్తిఅయిన పిమ్మట ముతా రాజకీయములయందు కలిగిన నైరాశ్యంకోసం నాటినుంచి నేను స్వతంత్రపార్టీలో సభ్యత్వం పొందేవరకు పార్టీ ముతా రాజకీయాలకు దూరంగావుండి, గ్రంథాల

యోద్యమాలలో శ్రీ గాడిచర్లవారికి అనుచరుడుగను; ఐక్య ప్రజా  
పుద్యమం, సర్వోదయ పుద్యమములలో శ్రీ గోరాజ్ అనుచరుడుగను  
కృషిచేసి, నేడు తిరిగి ఆచార్య రంగా అనుచరుడనుగా స్వతంత్రోద్య  
మంలో కృషిచేయడం జరుగుతూవుంది.

ఒకనాడు రంగాజీ పుద్యమాలతో ఏకీభవించలేని నేను, పైన  
పుదహరించిన పుద్యమాలతో సంబంధం వున్న నేను, స్వతంత్రోద్య  
మంలో శ్రీరంగాగారి అనుచరుడనుగా నేడు పని చేస్తూవుండడం  
చాలా మందికి ఆశ్చర్యం కలుగజేస్తున్నటుల వుందని నాకు తెలియ  
జేస్తున్నారు. ఈ నాడు కూడ రంగాగారి రాజకీయాలను, స్వతంత్ర  
పార్టీ సిద్ధాంతాలను అపార్థం చేసుకుంటున్న రాజకీయవాదులు  
చెప్పకోదగ్గ మైనారిటీ వర్గంగానే వున్నారు.

నేను శ్రీరంగాగారి రాజకీయ సిద్ధాంతములతో సంపూర్తిగా  
ఏకీభవించియే నిస్వార్థ చింతతో స్వతంత్రపార్టీలో కృషిచేస్తున్నాను.  
భారతదేశంలో పార్లమెంటరీ ప్రజాస్వామ్యం విజయవంతం కావా  
లంటే ప్రతివాడు రంగాగారి సిద్ధాంతాలు అంగీకరించక తప్పదు.

చిరకాలంనుంచి శ్రీ రంగాగారు ప్రబోధం చేస్తున్న రాజకీయ  
ఆర్థిక, సాంఘిక సూత్రాలనే నేడు స్వతంత్రపార్టీ తన సిద్ధాంతము  
లుగా అంగీకరించి భారతదేశంలో పనిచేయడం ప్రారంభించినది.  
అందువల్లనే రాజాజీ ప్రభుత్వము ప్రథమముగా భారత స్వతంత్ర  
పార్టీకి శ్రీరంగాగారిని అధ్యక్షులుగా ఎన్నికచేసి కృతజ్ఞత తెలియ  
జేసారు. గాంధీయీజను సంపూర్తిగా ఆకళింపుచేసుకున్న రాజకీయ  
భాష్యకారులలో రంగాగారిని ప్రథముడుగా నేను తలంచుచున్నాను.

వారి 40 సంవత్సరాల రాజకీయ జీవితం అనేక వీరోచిత  
పోరాటాలతోను, పెక్కుపుద్యమాల నిర్మాతగాను సంపూర్ణ  
త్యాగంతో నడచి పోతున్నది. స్వతంత్రోద్యమంలో వారితో నాకు  
కలిగిన కొద్దికాలపు పరిచయంలోను కార్యకర్తల పట్ల వారు తీసుకునే  
శ్రద్ధ, యిచ్చే ప్రోత్సాహం, పనిపట్ల వారికుండే నిరంతర ఆసక్తి,

సేవాతత్పరిత నన్ను ముగ్ధుణ్ణిచేసాయి. వారిపట్ల నాభక్తి, విశ్వాసాలను యినుమడింప చేశాయి. బుద్ధుడు, క్రీస్తు, రాజారామ మోహన్ రాయ్, గాంధీజీలలోగల గుణగణాలు, శ్రీకృష్ణదేవ రాయలు, శివాజీ, ఆంధ్ర కేశరి ప్రకాశం, ప్రభుత్వ రాజకీయ వేత్తల మనస్తత్వం, సమ్మిళితమైన త్యాగమూర్తిగా శ్రీరంగాగారిని నేను తలంచుచున్నాను.

సహకార వ్యవసాయమనే బందిఖానాలో రైతాంగం పడి కృంగి కృశించి పోకుండా ధీరత్వంతో అడ్డుపడుతున్న రైతురాజు అచార్యరంగా. కనిష్ట ప్రభుత్వజోక్యం, గరిష్ట వ్యక్తి స్వాతంత్ర్యమనే శంఖారావాన్ని దశదిశల పూరిస్తూ ప్రజానీకాన్ని మేలుకొలుపుతున్న రాజకీయ ప్రవక్త అచార్యరంగా.

రైతువుద్యమానికి ప్రాణం వాహిని. వ్యక్తి స్వేచ్ఛాస్వాతంత్ర్యాల సంరక్షణ కోసం కంకణం కట్టుకొని, శాంతి సాధాగ్యాలకోసం కృషిచేస్తున్న ఉత్తమ వారపత్రిక. వాహిని త్వరలోనే దిన పత్రిగా వెలువడ గలదని ఆశిస్తున్నా.

# అ స ల యి న రై తు

శ్రీ వేగుంట కనకరామబ్రహ్మం

“Let us be the first to give a friendly sign, to nod first, speak first, give first and if such a thing is necessary, forgive first”, అనే మహా సూక్తి మానవోత్తముడయిన రంగాజీకి అక్షరాల అన్వయిస్తుంది. మానవత మూర్తీభవించిన ఆ మహానుభావుని నేను మొట్టమొదటిసారిగా చూచినపుడు స్ఫురించిన మహాన్నతభావం అదే. నేటి మన దేశంలో నాయకుడుగా చలామణీఅయ్యే వ్యక్తియొక్క పరిసరాలకు కూడా వెళ్ళడానికి సామాన్యమానవునికి జంకు గొంతులు కలుగుతూవుంటవి. అటువంటిది ఎంతమందిలో వున్నారంగాజీని దర్శించి ఒక్క నమస్కారం చేశామంటే చాలు “ఎవరు, ఏమిటి, ఎందుకు” అనే వినరాలు తెలుసుకొని ఎంతో ఆప్యాయతను అందిస్తారు. అది మాతృమూర్తిపెట్టే ప్రేమలాంటిది. ఆవిధంగా పరిచయమయిన ప్రతివానికి తన హృదయంలో స్థానం యిచ్చే తత్వం మన అగ్రనాయకులలో చాలామందికి అరుదు అంటే అసత్యంకాదు.

ఆచార్య రంగా అసలయిన రైతు. మన గ్రామీణ సంస్కృతీ విశిష్టత ఆయనలో కొట్టవచ్చినట్టు కనిపిస్తుంది. నేటి యీ నవీననాగరికత పెరగకముందు మన గ్రామీణులలో వుండే ఆదరణ ఆప్యాయత, నిష్కాపట్యం, నిరాడంబరత్వం, శాంతం, సహనం, ఔదార్యం, వుదాత్తత రంగాగారిలో ఎల్లప్పుడూ అగుపిస్తూంటవి. నిండు మనస్సుతో, నవ్వుముఖంతో అరమరికలు లేకుండా పల్లెటూరి యాసతో ఆ ప్రజానాయకుడు పలుకరిస్తూంటే ఎంత ఆనందంగా వుంటుంది? ఆయనపై పాశ్చాత విద్యల ప్రభావం ఎంతగా వున్నా, పార్లమెంటరీ సంప్రదాయాలు ఎంత సమధికంగా సంచయమయినా, అంతర్జాతీయ సంస్కృతులు ఎంతగా సమ్మేళనమయినా, మన తెలుగు గ్రామీణ



సంస్కృతికి ప్రతిబింబమయిన ఆ కలుపు గోలుతనం రంగాజీకి అపార మనేది ఆయనైనైరిగిన ప్రతివారు ఒప్పుకుతీరాలిసిందే. డాబూ, దర్పం లేని ఆవేషం, ఆడంబరమెరుగని ఆ పలుకు, అవిరామమయిన ఆ జీవితం ఎంతగా ఆకర్షించింది సామాన్య మానవుని ?

తాను నమ్మిన సిద్ధాంతాలకు, ఆశయాలకు ఎన్ని అవాంత రాలొచ్చినా చలించక ధీరోధాత్తుడుగా ఎదుర్కొనగల ధీరుడు. అదియే ఆయన వ్యక్తిత్వం. ఆ వ్యక్తిత్వం ఎంతవున్నతమైనదయితే రాజకీయాలలో పదవీ ప్రాప్తికి అది అగత అడ్డు. ఉదాహరణకు నేడు దేశాన్ని కలవరపెడుతున్న “సహకారసమిష్టి వ్యయసాయం” అనే ముఖ్య సమస్యపై మన కాంగ్రెసు అసింబ్లీ పార్లమెంటు సభ్యులలో ఎంత మందికి ఆత్మవిశ్వాసముంది? ప్రయివేటు ప్రసంగాలలో చాన్సిపై వైముఖ్యం, పబ్లికు ప్లాటుఫారములపై చానిని సమర్థించడం. ఎందుకో యీ ఆత్మవంచన? త్రికరణగుద్ధితేని యీ పెద్దల మనస్తత్వం మనం అర్థం చేసుకోలేనిదికాదు. ఇటువంటి మనస్తత్వాలతో రైతాంగానికి అటువంటి జీవనమరణ సమస్య ఏరకంగా పరిష్కృతిమవుతుందో దురూహ్యం—కొంతమంది సభ్యులు కొంతవరకయినా ధీరోధాత్తుగా వేదికలపై యీ సమస్యకు విముఖంగా తమ అభిప్రాయాలను వ్యక్తం చేసిన సందర్భాలు లేకపోలేదు. ఆ తరువాత వారి నోళ్ళకు తాళం పడడంకూడ మనం గమనించిందే. నిజమయిన వ్యక్తిత్వం వున్నవారయితే తమ పదవిని త్యజించి నిర్భయంగా వారి అభిప్రాయాలను వెల్లడించాలి. అదే రంగాజీకి మిగతావారికి గలతేడా. అందుకే ఆయన ఎంతటి సమర్థుడయినా, ఎంతటి దీక్షు, దక్షత కలవాడయినా, ఎటువంటి ఖ్యాతి, నీతివంతుడయినా దేశపరిపాలనకు సంబంధించిన ఏ పదవిని పొందలేక పోయాడు. అధికారాన్ని చేపట్టి అవినీతిని ఆపోశన పడుతూన్న నేటి కొంతమంది నాయకుల పోకడలను గమనిస్తూంటే రంగాజీలాంటి మహా నాయకులు పదవులకు దూరంగా వుండడమే మంచిదని పిస్తుంది. కొంతమందికి పదవివుంటేనే వారి పేరు

చలామణీ. అది వారికి కుహనాగౌరవాన్ని చేకూరుస్తుంది. రంగాజీ ఏ పదవిలేక పోయినా ప్రజలలో ప్రముఖుడే.

భారత దేశానికి ఆయన సేవ బహుముఖమయినది. ముఖ్యంగా రైతాంగ విద్యాలయాలు పెట్టి చాలామంది యువకులకు ఆర్థిక రాజకీయ సాంఘిక శాస్త్రాలలో విజ్ఞాన భిక్ష పెట్టిన మొట్టమొదటి ఆచార్యుడు ఆచార్యరంగా అంటే అత్యుక్తికాదు. ఆయన విద్యాలయాల్లో శిక్షణ పొందిన యువకులు ఎంతగానో ఎదిగి అందులో కొంతమంది మంత్ర పదవులను నిర్వహించి సమర్థులయిన పరిపాలకులుగా ప్రసిద్ధిపొందారు. ఆ విద్యాలయాల ద్వారానే భారతదేశంలో మరేరాష్ట్ర గ్రామీణ ప్రాంతాల్లోను లేనంత రాజకీయ, సాంఘిక చైతన్యం మన తెలుగు పల్లెలలో ద్యోతకమవుతుంది. తను పెరుగుతూ తన సహచరులను పెంచిన నాయకుడు రంగాజీ.

పల్లెపట్టుననే కాపురముండి పల్లెటూళ్ళనే తన కర్మక్షేత్రంగా వించుకున్న శ్రామిక నాయకుడు మన రైతురంగా, ఆయన మన రాష్ట్ర, దేశ రైతాంగమునకేగాక అంతర్జాతీయ రైతాంగమునకే ఆశాజ్యోతి యగుట మన ఆంధ్రులకు గర్వకారణం.

సాహిత్య రంగంలో ఆయన సేవ ఎనలేనిది. మంచి గద్య రచయిత. భావావిష్కరణలోను, వాక్య విన్యాసంలోను తెలుగు తనం అడుగడుగున అగుపిస్తుంది. తెలుగు నుడికారపు సొంపు ఆయనెరిగినంత ఎరిగినవారు బహుస్వల్పం. ఆ పలుకుల పసందు వినవలసిందేగాని చెప్పలేం. రాజకీయ ఆర్థిక సమస్యలపై రచించిన వుద్గ్రంథాలు ఎన్నోవున్నై. అవి మాతృభాషలోకంటే ఆంగ్లంలో అధికం. అవిగాక చాల పుస్తకాలకు పీఠికలు, పరిచయ వాక్యాలు ఎన్నో వ్రాశారు. విమర్శలు, వ్యాఖ్యలు, సరేసరి. ముఖ్యంగా వ్యాసముల మాదిరి వచన రచనద్వారా ప్రముఖ వ్యక్తులను గురించి వ్రాసిన పద చిత్రణలు (Pen pictures) ప్రశసించదగ్గవి. వీటన్నింటిని గమనిస్తూంటే ఆయన గొప్ప కవిగా (చందోబద్ధంగా కవిత్వమే వ్రాయాల్సిన పనిలేదు.) క్రాంతికారుడుగా గోచరిస్తాడు.

అణగి మణగిపోయిన చేనేత పారిశ్రామికుని వృద్ధరించిన చేనేత జనకుడు రంగాజీ. ప్రస్తుత చేనేత నేతలంతా ఆయన చేతుల్లో తయారై నవారంటే అత్యుక్తికాదు.

పార్లమెంటురియనుగా రంగాజీ ప్రతిభ అనన్యమైంది. పార్లమెంటు సభ్యునిగా ఆయనకున్నంత అనుభవం నేటి పార్లమెంటు సభ్యులలో బహుకొద్దిమందికి మాత్రమే కలదు. అందువల్ల పార్లమెంటులో జరిగే చిన్నవిషయం మొదలు పెద్దవిషయం వరకు ఏదీ ఆయనదృష్టి పథంనుండి పోదు. రైతు రిప్రజంటేటివుగా ఆయన వునికి భారత పార్లమెంటు చరిత్రలో సువర్ణాక్షరాలలో లిఖింపదగ్గది.

ప్రపంచంలో ప్రముఖులనేవారు చాలమంది ఆయనమిత్రులు. అందుకు కారణం ఆక్సుఫర్డులో ఆయన చదువుకున్న నాటినుండి నేటి వరకు ప్రాచ్య పాశ్చాత్య దేశాలలో అనేక సందర్భాలలో పర్యటించి మనదేశ సమస్యలను ఆయాదేశీయులకు సుబోధకము చేయుటయే. అంతర్జాతీయంగా వ్యవసాయోత్పత్తిదారుల సభలకు, కార్మిక సమావేశాలకు, రైతు మహాసభలకు, సహకార సమావేశాలకు వ్యక్తిగతంగాను, పార్లమెంటు రాయబారవర్గ సభ్యునిగాను యింకను అనేక సందర్భాలలో ప్రతినిధిగా వెళ్లి ఆ సభాసమావేశాలలో మహాపన్యాసాలు చేశారు. ఆ విధంగా మనదేశ గౌరవాన్ని యినుమడింపజేశారు. ముఖ్యంగా 1956 పారిస్ ప్రపంచ కర్షక మహాసభకు రంగాజీ ప్రారంభోత్సవం చేయడం ముదానహం.

అంతర్జాతీయ వ్యవసాయకుల (International farmers) సంఘస్థాపనలో ఆయనపాత్ర అపారం. ఆయన మేధాశక్తి, కార్యదీక్షత, విషయవిజ్ఞానం, అభ్యుదయ భావోన్నత్యం అంతర్జాతీయంగా గుర్తింపబడిన దనుట నిస్సంశయము.

అఖిలభారత సహకార యూనియన్ కు ఉపాధ్యక్షుడుగావుంటూ నిద్రాణమైయున్న సహకారోద్యమమునకు పునరుజ్జీవితము, పునరుత్తేజితము కలుగజేశాడు.

వీడిత రైతుసోదరులకు ఆయన చేయుచున్న నిష్కామసేవ, నిరుపమత్యాగము గణనీయములు. వారు యితర “ఇజమ్”ల ప్రభావానికి లోనుగాకుండా స్వతంత్ర జీవయాత్రను సాగించుటకు రంగాజీ వ్యాప్తిచేయుచున్న సిద్ధాంతాలు ప్రపంచ రైతాంగానికే శిరోధార్యములు.

మన బలాన్ని, మనశక్తిని మనం గుర్తించ నంతవరకు మనం అసహాయులుగానే వుందుమనే సలహా మన రైతాంగానికి కెప్పుడు యిస్తువుంటాడాయన. ఆయన ఆశావాది. భారత రైతాంగానికి సచివుడు, సారథి. ఇది ఏ రైతు విస్మరింపరాని పరమ సత్యము.

మానవ మనస్తత్వత్యాలను ఎంతగానో ఆకళింపు జేసుకొని వ్యక్తి సర్వసమర్థతను తన గీటురాయిపై నాణ్యం చేయగల షరాబు రాజాజీ. అఖిల భారత స్వతంత్రపార్టీ అధ్యక్షుడవనికి ఎందరో మహామహులున్నను, రంగాజీనే ఎన్నికజేశారంటే రంగాగారి ప్రజ్ఞాప్రాభవానికి అంతకంటే దృష్టాంతరం యింకేం కావాలి? సృష్టి, ప్రతిసృష్టి చేయగల ఒక అసాధారణవ్యక్తి రంగాగారు. ఆయన వ్యక్తియే గాదు, ఒక మహాసంస్థ.

నిష్కామంగా మానవసేవ చేయుచున్న రంగాజీకి యివే నా నమోవాకాలు.

## రంగాజీతో నేను

శ్రీ కోడూరి రామరాయవర్మ

అది 1938 సంవత్సరం. నేను కృష్ణాజిల్లా గన్నవరంలో జరిగిన రైతుమహాసభకు స్వచ్ఛంద సేవకునిగా వెళ్లుట జరిగింది. నాడే పూజ్య రంగాజీతో నాప్రథమ పరిచయ సమయం.

‘గోదావరిజిల్లా రైతు యువకుడా! ఎనలేని ధైర్యంగా వచ్చి నావా’ అంటూ పరిచయ ప్రారంభం జరిగినది. ఆనాటినుండి మరువక గ్రామజీవితము, రైతాంగము మనవిధినిగూర్చి తరచు జాబులు వ్రాస్తూ రైతాంగ విద్యాలయ పాఠాలు నేర్చుటతో ఎనలేని సాన్నిత్యం ఏర్పరచుకున్నాం.

1944 సంవత్సరంలో నేను బళ్ళారి జైలులో గడుపురోజులలో సర్దార్ లచ్చన్నగారితో పరిచయం చేసుకోమంటూ జాబులు వ్రాసి యున్నాడు. నాటినుండియు రైతాంగ తరగతులకు హాజరగుతూ నా రెండు సంవత్సరముల జైలుజీవితాన్ని సుఖప్రదంగా గడుపగలిగాను.

1946 సంవత్సరంలో జైలునుండి విడుదలయినది లగాయితు జిల్లా రైతాంగములో పనిచేస్తూ జిల్లా రైతుకాంగ్రెసు కార్యదర్శిగా చేసే భాగ్యం నాకు కల్గినది.

కార్యకర్తను గమనించే కర్మశీలుడు రంగాజీ. రాష్ట్ర కాంగ్రెసు సభ్యుల ఎన్నికలకై, ఢిల్లీలో గోకులభాయి భట్టును కార్యకర్తలను తెలుపమనగా తటాలున తణుకులో వర్మ గలడని చెప్పి యున్నాడు. ఇలాంటి వెన్నో గలవా మహాశయుని కార్యదక్షతలు.

1951 సంవత్సరంలో కాంగ్రెసునుండి విడివడినపుడు కార్యకర్త విద్యుక్త ధర్మంగా భావించి కృషిసల్పి ఎనలేని సాహసంతో కృషి



కార్ లోక్ పార్టీ నిర్మాణం చేస్తానంటే జిల్లాలో సంచారమునకు సిద్ధమన్నారు శ్రీ ఆచార్యుడు.

నిస్వార్థ త్యాగధనులు. మూడు లక్షల రూపాయల నిధిని ఢిల్లీలోనే కాంగ్రెసు పెద్దలకు అప్పగించిన యోగిపుంగవుడు. ఎప్పుడూ నిరుత్సాహపడే మమ్ము ఉత్సాహవంతులుగా కవిస్తూఉండేవారు.

1955 సంవత్సరంలో ఐక్య కాంగ్రెసు నిర్మాణమొనర్చి కమ్యూనిస్టుల నంత మొందించి కాంగ్రెసుకు ఎనలేని సంఖ్యాబలాన్ని చేకూర్చిన సిద్ధాంత కర్త.

1954 సంవత్సరంలో కల్లుగీత సత్యాగ్రహము సందర్భముగా శ్రీమతి గౌతు యశోదాదేవి, నా భార్య సుభద్రాదేవిగార్లను దీవించి రాయవెల్లుారు జైలుకు సాగనంపిన సత్యసంధులు వారు.

మాతామతల్లి భారతదేవిగారు రంగాజీ సహచారిణియై మాబోంట్లను మార్గము చూపిన తల్లికి నమోవాకములు.

భారతదేశములో సహకార వ్యవసాయమును వ్యతిరేకించి ఎలుగెత్తి సాటిన సాహసాచార్యుడు రంగాజీయే.

రాజాజీ అండతో స్వతంత్రపార్టీని నిర్మాణముచేసి అజేయ మానంగా అధ్యక్షపీఠ మలంకరించి ప్రపంచ రైతుల పెన్నిధియై యీనాటికి 50 సంవత్సరములు అజేయమానంగా ప్రజాసేవకు కంకణము కట్టిన మా ఆచార్యుని, గురుదేవులు శ్రీ రంగాజీ షష్టిపూర్తి మహోత్సవము నెరపుకోగల్గిన మా ఆంధ్రజాతి కడుధన్యత నొందుగాక. శతాయువులుగా వర్ధిల్లి ప్రజాసామాన్య పరిరక్షకులుగా మనగలం దుకు భగవంతుడు రంగాజీకి ఆయురారోగ్యముల చేకూర్చునుగాక.

## వెనుక బడిన వర్గాల ప్రజల నాయకుడు

శ్రీ వి. యస్. సుంకన్నగౌడు

1955 సంవత్సరం ఎన్నికల సందర్భంలో శ్రీ రంగాగారు రాయలసీమ పర్యటనకు వచ్చినపుడు వారితో నాకు పరిచయం కలిగింది. వారితో పాటు ఎన్నికల ప్రచార సందర్భంగా అనేక గ్రామాలలో పర్యటించాము. వారు గ్రామాలలో, రైతుకూలీల మధ్య యున్నంతసేపు, వారు మహానాయకునన్న ఆడంబరత్వంగాని, ఆలాంటి వాతావరణం ఏమీ కనిపించలేదు. గ్రామములందు మకాం వేసిన సందర్భంలో, ఆ రైతులు ఇచ్చిన ఆతిథ్యంను స్వీకరించునపుడు, రాయలసీమ రైతుల, భోజన పక్వపరిణామమును వారు వర్ణించటం, అచ్చటి ప్రజలలో వారొక వ్యక్తిగా మిళితమై వ్యవహరించటం చూచిన నేను, వారిని ఎన్నడూ మరువలేని స్థితికి వచ్చాను. నేను గొడ కులస్థుడ నైనా, తదితరులు ఇతర కులస్థులయినా కుల మత భేదాలు మా పర్యటనలో ఎచ్చటా భేదించలేదు. కులమత వర్గాలను ఎచ్చటా పాటించని మహా నాయకుడు. మాజీ గీత పనివారల సంఘ యాజమాన్యమున ప్రారంభించబడిన యుద్యమమునకు అన్నివిధాలా చేయూతనిచ్చి, నిరుద్యోగంతో బాధపడే మాజాతి సమస్యకు అన్ని విధాల మద్దతునిచ్చి, వృత్తి గరపించిన మహావ్యక్తి. ఆయన కుల, మత, వర్గములతో, నిమిత్తం లేని సర్వ ప్రజానాయకుడు, ధీశాలి అనే దానికి మనదేశంలో ఎంచుకోతగ్గ ఆంధ్ర మణిపూస రంగాజీ అని గుర్తించగలిగాను. వీరు ఒక వర్గానికి, కులానికి, సంబంధించిన వారన్న ప్రచారం పచ్చి బుకాయంపు. వారు నిరాడంబరులే గాక ప్రజానాయకుడు.

# పార్లమెంటు ప్రముఖులలో ఒకరు

శ్రీ ప్ర జా ప తి

నిడుబ్రోలు నుండి న్యాయార్థు వరకూ, విజయవాడ నుండి వాషింగ్టన్ వరకూ గల ప్రదేశం యావత్తు రంగాగారి కార్య రంగమే. గ్రామ, ప్రాంతీయ, రాష్ట్రీయ, జాతీయ అవధులను ఛేదించు కుసి అంతర్జాతీయతకై అహర్నిశమూ పాటుపడే తత్వం ఆయనది. విఖిల విశ్వ రాజకీయ సదస్సులలో పాల్గొని ప్రసంగిస్తున్నా, ఆయన దృష్టి నిడుబ్రోలులో ఉంటుంది. నిమిషంసేపు నిడుబ్రోలులో కూర్చున్నా నానా దేశపు రాజకీయ ఆర్థిక సమస్యలపై ననే ఆయన ఆలోచన కేంద్రీకృతమయి ఉంటుంది. ఆయన ఏమి ఆలోచించినా, ఎందుకు కృషిచేసినా, అన్నిటికీ మూలం రైతుజనక్షేమం. రైతు శ్రేయస్సు ఆయన జీవన శ్వాస.

నిండు మనసుతో తిండి గింజలను ఉత్పత్తిచేసి ఇచ్చే రైతును ఉపేక్షించే జాతికి భాగ్యం కలగదు. రైతు ముఖ్యంగా మన జాతికి వెన్నెముక. అతని కృషి ప్రభావ ఫలితాలు మన జాతికి సంబంధించిన స్వర్గ రంగాలలోనూ ద్యోతక మవుతాయి. రైతు పడేశ్రమకు తగిన ప్రతిఫలం అతనికి దక్కనినాడు, అతని జీవితంలో నిరాశ, నిస్పృహ అవరిస్తే, కృషి కంటువడి, మన ఆర్థికవ్యవస్థ, తద్వారా రాజకీయ వ్యవస్థకూడా దెబ్బతినే ప్రమాదం ఉంది. కనుకనే దూరదృష్టితో, 'రైతు శ్రేయమే రాష్ట్ర శ్రేయానికి మూలం' అని రంగాగారు ప్రకటించినది.

రాజకీయంగా స్థిరత్వం లేనివారనీ, కేవలం అపకాశవాదులనీ ఆయనపై కొన్ని అపవాదులున్నా మనం చెప్పుకోవలసింది ఒకటి— రాజకీయాలకూ స్థిరత్వానికి బొత్తిగా పొందిక కుదరదు. అస్థిరత్వాన్ని

కొందరు, సిద్ధాంత విశ్వాస పరివర్తనలో చూపుతారు. మరికొందరు పార్టీలు మార్చడంలో చూపుతారు. అందరూ ఒకేజాతికి చెందిన వారు. కాల పరిణామంలో వచ్చే భావపరివర్తనకు తట్టుకుని తమ్ముతాము సమాధాన పరచుకోగలవారు కొందరయితే, ఉద్వేగ స్వభావులయిన మరికొందరు జంధ్యాలు త్రేంచుకుని వీధిని పడతారు. ఇలా వీధిని పడేవారిలో కూడా ఏ గోజుకాగోజు కొత్త చేసుకునే వారూ ఉన్నారు. ఏడాదికోమారు, ఏటికీ కోటికీ ఒక తత్వాలు ఫిరాయించే వారూ ఉన్నారు.

తన ప్రాథమిక ధ్యేయమైన రైతు న్యాయం, రైతుశ్రేయస్సు విస్మరిస్తున్నట్టు కనబడిన ప్రతి పార్టీనుండి రంగారాజు బయటికి నడిచారు. ఆ నడవడం, కాల వైపరీత్యంవల్ల కొంచెం తొందర తొందరగానే జరిగింది. కేవలం ఆశయాలేకాక, ఆశలు, రాజకీయ భవిష్యత్తును గూర్చిన ఆందోళన కూడా ఇందుకు దోహదం చేశాయి.

పాత రాగిచెంబుకే ఇంకా మెరుగులు పెడుతూ కూర్చోడంలో అర్థంలేదని భావించిన ఆనాటి కాంగ్రెసు సోషలిస్టులలో రంగారాజు కూడా ఒకరు. నేటి ఆయన రాచకీయ సహచరులయిన ఇతరులలాగానే, రంగారాజులో కూడా కాలవశాత్తూ భావచైతన్యమనండి, కొందరు అనుకునేట్టు భావ తిరోగమన మనండి కనబడింది. ఈ నూతన దృక్పథానికి వేదికగా లేచిన స్వతంత్ర పక్షానికి ఆయన అధ్యక్షులయారు.

ఒకవిధంగా చూస్తే, రంగారాజు అధ్యక్షులు కావడం స్వతంత్ర పార్టీ అదృష్టమే ననాలి. రాజగోపాలాచారిగారు ఈ పనిని ఎంతో దూరదృష్టితో చేశారు. ప్రజానీకంలో బొత్తిగా సంబంధంలేని మాజీ సంస్థానాధీశులు, మాజీ ఉన్నతోద్యోగులు, బడా వ్యాపారులు, పెట్టుబడిదారులతో నిండిన స్వతంత్రపార్టీకి ప్రజలలో పలుకుబడి కలిగి కొంతలోనైనా వారి విశ్వాసాన్ని మారగొన్నవ్యక్తి అధ్యక్షుడు కావడం, సామాన్య ప్రజానీకాన్ని ధైర్యంతో, సానుభూతితో కలుసు

కొనడానికి తగిన అవకాశాన్ని పుంజుకొనడమే అయింది. రంగాగారిని మినహాయిస్తే, స్వతంత్రపార్టీలో సామాన్యుల ప్రాతినిధ్యం లేనేలేదని ప్రతికఠుల అభిప్రాయం.

స్వతంత్రపార్టీలో బాగా పలుకుబడిగల బొంబాయి వర్గం ఎల్ల కాలం వ్యక్తి స్వేచ్ఛ, 'ప్రయివేట్ ఎంటర్ ప్రైజ్' అనే మాట్లాడుతుంది. వారి ఆసక్తి అది. అయినా రంగాగారు మాత్రం ఎప్పుడూ భూమిని నమ్ముకుని, దున్నుకుని బ్రతికే రైతు, అతని లాభం, అతని మేలు — వీటినిగూర్చే కలలు కంటారు.

సామాన్య రైతుపట్ల ఆయనకు అంత అభిమానం కనకనే రాజకీయంగా పరస్పర విరుద్ధమైన భావ విశ్వాసంగల కమ్యూనిస్టులు మొదలైన అతివాదుల వలనకూడా జోహార్లు పొందుతూంటారు. ఒకప్పుడు ఏదో చీకాకుగా ఉన్న సందర్భంలో మనసు చివుక్కుమనే మాట విసిరిన రాజాజీకూడా ఈనాడు 'రంగాగారు నాచేతిలో ఆయుధం వంటివాడు.' ఆయన చిత్తశుద్ధి, నిస్వార్థసేవ అందరకూ ఆదర్శ పాఠమైనది అని అనవలసి వచ్చింది.

అనేక పర్యాయాలు పదవి చేజిక్కించుకొనే అవకాశం వచ్చినా ఆయన 'కాల దన్నురు'. ఆయనకు రెండవ హోదా అక్కర లేదు, మొదటి హోదా రాదు అని ఆమధ్య ఎవరో అన్నారు. తన విద్యావిజ్ఞానాలకు, సేవాత్యాగాలకు తగిన హోదా లభించాలని ఎవరైనా అశించడంలో నాకేమీ తప్పుకనపడదు. అయితే పదవులు అలంకరించిన పెద్దలు ఆశయాలు, ఆదర్శాలు వెనక్కునెట్టి ఆ పదవులను నిలుపుకోడానికి, ఇనుమడింప జేసుకోడానికి పాట్లు పడడంతోనే సరిపోతుందనే సామాన్య జన విశ్వాసాన్ని పరిగణిస్తే, రంగాగారు పదవులకంటే తమ ఆదర్శాలనే ఎక్కువ అభిమానిస్తారని తేలుతుంది.

రంగాగారు వ్యక్తి కాదు, ఒక వ్యవస్థ, ఏడురోజులు ఒక పూల్లో మకాంచేస్తే, ఏడుసంస్థలు స్థాపించగల నేర్పు ఉంది ఆయనలో. సుమారు ఒక దశాబ్దం క్రితం, రాష్ట్ర కాంగ్రెసు అధ్యక్షులుగా ఉన్న



కాలంలో, రాష్ట్ర కాంగ్రెసుకు ఉపసంస్థలుగా ఆయన ప్రారంభించిన సంస్థలను చూస్తే తెలుస్తుంది, ఆయన “సంస్థాపకశక్తి”.

తమ పదిహేడవ ఏట, 1917లో మొదట కాంగ్రెసులో చేరి, జాతీయోద్యమంలో పాల్గొని అనేక పర్యాయాలు జైలుశిక్షను అనుభవించారు. రాష్ట్ర కాంగ్రెసు (అధ్యక్ష) వ్యవహారంలో సరి పుచ్చుకోలేక, సంస్థను విడిచి, కృషికార్ లోక్ పార్టీ స్థాపించారు. అప్పటినుంచి దాదాపు తొమ్మిది సంవత్సరాలు అస్థిరంగా, అస్తవ్యస్తంగా గడిచి, ఆయన్ను స్వతంత్రపార్టీకి అధ్యక్షుని చేశాయి.

కేంద్ర శాసనసభలో పావు శతాబ్దం పైచిలుకు అనుభవం ఆయనది. రాజ్యాంగ పరిషత్తులో, తాత్కాలిక పార్లమెంటులో సభ్యులు. 1952 ఎన్నికలలో రాజ్యసభ సభ్యులయ్యారు. కాని 1957 లో కాంగ్రెసు టికెట్ మీద లోక్ సభకు ఎన్నికై, తర్వాత స్వతంత్ర మతం పుచ్చుకొని “ప్లూర్ క్రాస్ చేశారు”.

పార్లమెంటు సభ్యునిగా, జాతీయ, అంతర్జాతీయ రైతు సంఘాల ప్రతినిధిగా అనేక ప్రపంచ దేశాల్లో విస్తృతంగా పర్యటించి, విశేషమైన అనుభవం గడించారు. విశ్వ వ్యవసాయదారులను ఒకే వేదికపైకి తీసుకు రాగలిగారు.

రచయితగా, రాజ్యాంగ వేత్తగా, సంఘ సంస్కర్తగా, ఆర్థిక వ్యాఖ్యాతగా పేరు పొందిన రంగా పార్లమెంటులో చేసే ప్రతి ప్రసంగమూ చేరవలసిన చెవుల్ని చేరి తీరుతుంది. ఒక్కొక్కసారి వారిని ములుకుల్లాగ గుచ్చుతుంది కూడా. ప్రతి విషయమూ ఆయనకు ప్రసంగ విషయం కాజాలదు. ఆయనకు నచ్చిన విషయం కావాలి. ఆయన మెచ్చిన అంశం అవాలి.

దేశంలో రేగిన ఒక నూతన ఉద్యమానికి నాయకుణ్ణి సమర్పించిన కీర్తి తెలుగువారిది. ఆ నాయకత్వాన్ని సఫలం చేసి సమకాలంవారి మెప్పు పొందేవంతు ఆయనది. సందేహం లేదు, ఆయనకు ఆ ప్రతిష్ట దక్కితీరుతుంది. !

# పార్టీ మారినా సేవా విధానం మారలేదు

ఒక కాంగ్రెసు వాది

“రంగాకింక నితః పరంబనఁగ నిర్లక్ష్యము, ప్రాణంబు రై  
తాంగంబన్న, స్వపక్షమాతఁడొక పల్కాడంగ నేరతి ను  
ప్పొంగం జొచ్చునో, శత్రుపక్షమటులే బొమ్మాడెడినవాని వా  
గ్భంగిన్ విశ్వమె గింగిరాల్ దిరిగిపోవన్ నాగునొక్కొక్కెడన్.”

— మాధవపెద్ది ఋచ్చిసుందరరామశాస్త్రి.

ఆచార్యరంగాకు ముందు, వెనుక కూడ అనేకులు కర్షకులకై  
కష్టించిననూట వాస్తవం. కాని కర్షకోద్యమ నిర్మాత అని అందరి  
చేత ప్రస్తుతింప బడుచున్నది ఆచార్య రంగాయే.

ఆయన రైతుల ఆపదల గడవంబెట్టుటలో అతిరథుడని, శుభం  
బైన దానిని ఒక గూర్చుటలో అందెవేసిన చెయ్యి అని అనుకొనుటే  
గాళ, ఆయన కర్షక సఖుడు, సారథి, గురుడు, దైవము, అధికార  
దృష్టుల, కర్షమత్తులకు భోగదాసిగ నున్న భూదేవి దాస్యము బాప  
కారణజన్ముడైన కర్షకమూర్తి. ఆయనను ప్రథమంగా సందర్శించి  
నప్పుడు కలిగిన అభిప్రాయం ముప్పది సంవత్సరాల అనంతరం కూడ  
ఆ అభిప్రాయం ఇంకా బలపడుతున్నది.

ఆయన నడిపేవి పార్టీలుకావు. అవి పేరుకుమాత్రమే. ఆయన  
నడిపిందన్న ఉద్యమాలు. జమీందారీ రైతు ఉద్యమం, కిసానోద్యమం  
చేనేతోద్యమం, ఎన్నో ఉద్యమాలు నడిపాడు. వీటన్నిటికీ మూల  
విరాట్టు ఆయనే.

పాశ్చాత్య దేశాలలో పారిశ్రామికాభివృద్ధి పెరిగింది కనుక  
అక్కడ బాధితులు కార్మికులే. అందుచేత అక్కడ సోషలిస్టులు,  
కమ్యూనిస్టులు లేబరు ఉద్యమాల్లో పాటుపడడం సహజం.

## వివిధ దృక్పథాల్లో

మనది వ్యవసాయక దేశం ఆ పరిస్థితులు లేకపోయినా మన దేశంలో సోషలిస్టులకు, కమ్యూనిస్టులకు అదే ధోరణి—ఆచార్య రంగా అట్లాగాక ఇక్కడ కష్టజీవులగు కర్షకులకు, వ్యవసాయకూలీలకు, చేనేతవాటికి, చేతివృత్తులవారికి వృత్తి సంఘాలను పెట్టి తన ప్రత్యేకతను ప్రకటించాడు.

వీరేశలింగం సాంఘిక చైతన్యం కలిగించినట్లే ఆచార్యరంగా వర్గసంఘాలద్వారా రాజకీయ చైతన్యం కలిగించాడు.

Every man is a volume, if you know how to read him'.

—Canning.

ఆయన రాజకీయ జీవితం 1930 నుండి ఆరంభమైనది. ఆయన కాంగ్రెసులో వున్నా వెలుపలవున్నా ఆయనది ఒక పేలక్ష్యం - రైతు సేవ, గ్రామీణ ప్రజాసేవ. రంగాజీ అంటే ఒక వ్యక్తికాదు, ఒక ఉద్యమంకాదు, పెక్కు ఉద్యమాలు. ఆయన కొన్ని సిద్ధాంతాలకు రూపమిచ్చాడు, ప్రజాదృష్టిని ఆకట్టాడు. అందుచేతనే ఆయన ఏ పార్టీలోవున్నా, ఆయన్ని సహచరులు అంటిపెట్టుకొని వుంటారు.

ఆయన నాయకత్వం, ఆయన వ్యక్తిగత ప్రతిష్ట, ప్రజాసేవా నిరతి శక్తి సామర్థ్యాల మీద ఆధారపడి ఉన్నదికాని అన్యంకాదు.

ఆయన నాయకత్వం ఒక్క ఆంధ్రదేశంలోనేగాక భరత ఖండ ములో పెక్కుప్రాంతాల పాదుకొని పోయినది.

వేయేల? పార్టీ పేరు మారినా ఆయన సేవా విధానం మారదు. అదేదంటే - రైతాంగం, గ్రామీణ ప్రజలకు హక్కులరక్షణ.

ఆంధ్రభూమిలో రాజకీయ నాయకులున్నాడు కాని, వారికి రాజకీయాలు లేవు. ఆయనను సేవాదృష్టితో అనుసరించినవారు కొందరు స్వార్థంకొరకు ఆయనను వీడారనటం పొరపాటు. ఆయన మొదట సోషలిస్టు, 1942 నుండి జాతీయవాదిఅయ్యాడు. సోషలిస్టులు

అధికంగా కమ్యూనిస్టులయ్యారు. ఇది అభిప్రాయభేదం గాని, స్వార్థం ఎట్లా అవుతుంది?

మరికొందరు ఆయనతో వుంటున్నవారు కాంగ్రెసులో చేరారు. వారికది మంచిదని తోచవచ్చును. ఈనాడు కాంగ్రెసునుండి కొందరు బయటకు రావటం, మల్లాచేరటం మనం చూస్తున్నాం. మానవనైజం మనం గ్రహించాలి.

ఏది ఏమైనప్పటికీ రంగాగారిది సేవామార్గం కాని, భోగమార్గం కాదు. పాండవస్వర్గారోహణ సంగతి తెలిసినవారు ఆయననుండి వీడిన వారికి ఉత్తరవిధంగా ఆరోపించటం అంత మంచిదికాదు. గాంధీజీ శిష్యులనుకు సేవారు ఆయనను ఎంతవరకు అనుసరిస్తున్నారు? వస్తూ వుంటారు పోతూ వుంటారు ఇతరులు. ఆయనకు అనుచరులు తక్కువ కాదు. భారతదేశంలో ఏ నాయకునకు యీనాడు లేని అనుచరబృందం ఆయనకున్నది.

ఆచార్య రంగానుగురించి వారు వీరుగాదు, ప్రసిద్ధులు, ప్రముఖ పత్రికలు ఏమన్నవో తెలుసుకుంటే తెలుస్తుంది ఆయన గొప్పతనం. ఆయన సేవానురక్తి.

వైస్రాయి కార్యనిర్వాహక వర్గంలో మేధావి అయిన సర్ జేమ్స్ గ్రెన్ ఇట్లా అన్నాడు. “పల్లెటూళ్ళ ప్రజల అవసరాలను బాగా అర్థంచేసుకొని హృదయపూర్వకంగా వారికొరకు పాటుపడు తున్నది ఒక్క రంగాగారే”.

యూరోపియన్ గ్రూపు సెక్రటరీ ఫ్రెడరిక్ జేమ్స్ “ప్రోఫెసర్ రంగా, కర్షక, కార్మిక బంధువు” అని ప్రస్తుతించాడు.

“సిడ్ని వెబ్ బ్రిటిషు కార్మికులకు చేసినమేలే ఆచార్యరంగా భారతదేశ రైతాంగమునకు చేసెను. ఆయనకు రైతులకు సంబంధించి సర్వవిషయాలు సమగ్రంగా తెలుసు. తెలియుటకాదు. రైతు ఉద్యమ నిర్మాత ఆయనే”.

## వివిధ దృక్పథాల్లో

ఆచార్యరంగా స్థాపించిన అన్ని సంఘాలకు పోటీ సంఘాలు కమ్యూనిస్టులు పెట్టారు. అవన్నీ వారి పార్టీ పెంపుకే. ప్రతిసంగతి వారు పార్టీ దృష్టితోనే చూస్తారు. ఎన్నిరంగాల్లో తికమకలు చేసినా రైతుల్లో మాత్రం వారి పాచికలు పారలేదు. ఈ సంగతే ఘోరం అనే పత్రికలో 1946 లో సెప్టెంబరు 8న కె. జె. జాన్ గారిట్లా వ్రాశారు.

“పారిశ్రామిక కార్మికుల్లో కమ్యూనిస్టులు పలుకుబడి సంపాదించారు కాని, ఆచార్య రంగాకృషివల్ల వారి ఆటలు కర్షకుల్లో సాగటంలా అనుకున్నట్లు?”

ఇక మన కవులెందరో కీర్తించారు, పత్రికలు ప్రశంచినవి.

ఆయన అంతర్జాతీయంగాకూడా ఖ్యాతిగాంచాడు. ప్రపంచ కర్షక సంఘంలో ఆయన ప్రముఖుడు. కమ్యూనిస్టులు Red International స్థాపించినట్లే ఆయన Green International నిర్మాత. Credo of the World Peasants ‘ప్రపంచ కర్షకలోక సిద్ధాంతం’ అనే గ్రంథం మార్కుస్ కాపిటల్ వంటిది. ప్రపంచ రైతులకు అది పారాయణ గ్రంథం అయినది.

ఆయన జాతీయవాదే కాదు, అంతర్జాతీయవాదికూడ. ఆయన చేసిన సేవ అపారం. ఆయన అందులో అధికఖ్యాతి గాంచాడు. ‘వలస దేశాలు - రంగుజాతులు’ అనే ఆయన గ్రంథాన్ని బైబులువలె పారాయణం చేస్తున్నారు వారు.

ఈనాడు సహకార సేద్యం పనికిరాదని, కాంగ్రెసునుండి వీడి - ‘కర్షకుడు - సహకార వ్యవసాయం’ అనే ఉద్దేశం వ్రాసి, కర్షక బంధువై కాంగ్రెసును ఢీకొంటున్నాడు. దేని కొరకు? అమాయకులగు రైతులను రక్షించుటకొరకు. ఆయన శతసంవత్సరములు వర్ధిల్లి, ఆయనకోరే రైతుకూలీ ప్రజారాజ్యం సిద్ధించుగాక!



# అమృత హృదయుడు

శ్రీ జి. విశ్వనాథం.

ఆయన అమృత హృదయుడు. అందరినీ అలాగే భావించు కుంటాడు. అరలులేని అంతస్తు. అడ్డులేని ఆలోచనలు. అంతులేని ఆత్మీయుడు. ఆయన సమ్మిన రకం ఇతరులను మరెవరూ నమ్మలేదు. అందుకేకాబోలు మనసులో అనుకున్నమాటను ముఖాన అనేస్తాడు.

ఆయన ఒక ఉద్యమం. గొప్ప సంస్థ. ఎన్నో శాఖల్ని నెలకొల్పారు. ఆశ్రయం కల్పించారు. అందరికీ మేలు చేకూర్చారు. కొందరే జీర్ణించుకున్నారు.

ఆయన ఒకరైలు. ఎందరో అందులో ప్రయాణం సాగించి గమ్యం చేరుతుంటారు. కొందరు మధ్యలో నిలుస్తారు. అయితే అందరికీ ఆరైల్లో టికెట్టు లభిస్తుంది. విచక్షణ పక్షపాతం లేదు. అందుల్లో క్లాసులులేవు.

ఆయన ఒక ప్రచారకుడు. అందరికొరకు ప్రచారం చేస్తాడు. అందరితో నడుస్తారు. ఉద్యమాలు నడుపుతారు.

ఆయన సేవాఫలితాలను అందరూ అనుభవించారు. కొందరు మాత్రమే ఆయనకు అండగా నిలవగలిగారు. ఆయన అందరికీ అండ. అందరికీ ఆశ్రయం.

ఆయన ఒక వటవృక్షం. దానిభాగ్యుల్లో అందరికీ విశ్రాంతి లభిస్తుంది. పోతూ తలా ఒక కొమ్మ నరుక్కుపోతుంటారు. ఎన్ని నరికినా వృక్షం మోడువారదు. చిగుళ్లు పెడుకూనే వుంటుంది.

ఆయన ఇతరులకోసం ఎన్నైనా చేస్తారు. తనకోసం ఏమీ చేయరు. ఏమీ ఆలోచించరు. అదే ఆయన గొప్పతనం. ఆయన స్వయం పరిపూర్ణుడు. నిత్య నూతనుడు. పెరగడమేకానీ తరగడంలేదు.

ఆయన గొప్పతనం ఆయన తదనంతరం ఆకాశమంత వున్న తంగా, అందరికీ గోచర మౌతుంది.

ఆయన ఆచార్య రంగా.

## వృత్తిజీవుల పరిరక్షకుడు

శ్రీ హెచ్. ఆర్. నందూరి

ఇటీవల ఆచార్య రంగా షష్టిపూర్తి మహోత్సవాన్ని ఆంధ్ర రైతాంగం అత్యున్నతంగా జరుపుకొంది. విజయవాడలో రంగాజీ కాంస్య విగ్రహాన్ని ఆవిష్కరించి తెలుగు ప్రజలు తమ భక్తివిశ్వాసాలను ప్రదర్శించుకున్నారు. ఎన్నో జయంత్యోత్సవాలను జరుపుకొని నిఖిల శ్రామికావళులు నివాళు తెత్తుతున్నారు. యిది మనకు గర్వకారణమే. అయినా రంగాజీ మాత్రం సంతృప్తిజెంద జాలరని మనం జప్తి చేసుకోవలసివుంది.

పూవు పుట్టగనే పరిమళిస్తుందన్నట్లు “గ్రామీణ వృత్తిజీవుల స్వేచ్ఛా పరిరక్షణే ఆయన అకుంతిత నీతు” అని వారి విద్యార్థిదశను తిరికి స్తేనే ద్యోతకమవుతుంది. స్వాతంత్ర్యసమరంలో సేనానిగా, పైనికునిగా అచంచలంగా సాగిపోతూన్నప్పటికీ, శ్రమజీవుల సమస్యలను విస్మరించక ఆయా ఉద్యమాలకు దండిగ ముందు నిలచి రథసారధ్యం నెరపారు. అటుతరువాత, దేశ స్వరాజ్యాన్ని సముపార్జించిందన్న సంతృప్తితో కొందరు నేతలు శ్వాసపీల్చినా, రంగాజీ ఆ శ్వాస తీసుకొనకపోవడం గమనించలేగిన ముఖ్య విషయం. అదే అసంతృప్తిని బాపూజీకూడా వ్యక్తంచేసి ఉన్నారనే విషయాన్ని యిక్కడ మనం స్మృతిపథంలోనికి తెచ్చుకుంటే, సినలై న అంతరార్థం ప్రస్ఫుటమవుతుంది.

“మనకు కావలసింది స్వరాజ్యమే కాదు. స్వాతంత్ర్యంకూడాను. ఆ స్వాతంత్ర్యం కూడా కొందరు వ్యక్తులకు మాత్రమే భుక్తంగా ఉండరాదు.” అన్నారు బాపూ.

యీ పలుకుల్లోని పరమార్థాన్ని మనం అర్థం చేసుకుంటే, స్వాతంత్ర్య పైనికులంగా మనం కర్తవ్యంనుండి విముక్తులం కాలేదని

దృఢపడి తీరుతూంది. యీ మాట సాహసం కానేరదని నేటిఘరానా పెద్దలుగూడా నిండు గుండెతో యోచిస్తే త్రోసిరాలేదు. కనుకనే రంగాజీ యజ్ఞం పరిపూర్తిచెందలేదు. అందుకే యీ మహాత్మ్య వాలతో ఆయన సంతృప్తిచెందలేరని స్పష్టపరచవలసి వచ్చింది.

1951 లోనూ, ప్రస్తుతమున్నూ ఆయన కాంగ్రెసునుండి వెలుపలకు రావడంకూడా పదవులకోసం, ప్రావుకోసం కాదని రాజకీయ వైరులే ఒప్పుకొని తీర్తారు. కాంగ్రెసులో ఉండగాకూడా క్రమశిక్షణ అనే కళ్ళేనికి కట్టుబడక తన గ్రామీణ సమస్యలపై నిర్మోగమోటుగాను, నిష్పాక్షికంగాను ఎదుర్కొంటూనే ఉండేవారు. కనుకనే, నెహ్రూజీకి, రంగాజీ అంటే ఓ “భయం” ఏర్పడింది.

1958 లో కేంద్ర ప్రభుత్వ పబ్లిక్ ఎకౌంటుస్ కమిటీ చైర్మన్ గాను, కాంగ్రెసు పార్లమెంటరీ కార్యదర్శిగా వ్యవహరిస్తున్నప్పటికీ, సహకార వ్యవసాయ సమస్యపై పార్లమెంటులో కాంగ్రెసు పోకడలను గర్హిస్తూవుంటే, దేశాభిమానులంతా కండ్లు తెరవాలని గర్హిస్తూ ఉంటే, నెహ్రూజీవంటి అధినేతలే ఉక్కిరిబిక్కిరయ్యారు. అంతవరకు యీ వ్యవసాయాన్ని గురించిన స్థూలమైన అభిప్రాయాలులేని సభ్యులు గూడా చర్చలు— పరిశోధనలుచేసి రంగాజీతో ఏకీభవించారు. కాని...దురదృష్టం ఏమిటంటే అధికారాన్ని చేజిక్కించుకున్నవారు కాంగ్రెసును వ్యతిరేకిస్తే, లేదా వెలుపలకువస్తే తమ పదవీ ప్రాపకాలు అంతరిస్తాయేమోనన్న స్వార్థపరులు—సమస్యను ట్యుణ్ణంగా ఆకళింపు చేసుకొనికూడా చక్కభజనచేస్తూనే ఉన్నారు. అయినా ఆయన వెరవలేదు. తన ధ్యేయాన్ని విడువలేదు. ఆ కాంగ్రెసులో యిమడలేదు. కనుకనే తమ సహచరులతో ఆలోచించి పోరాటం “తప్పనిసరి” అని నిర్ణయమైన తరువాతనే వెలుపలకు వచ్చారు. శ్రీమాన్ రాజగోపాలచారి వీరి ఆశయాన్ని గుర్తించి ఆనందంతో ఆయనకూడా ముందుకురావడం ముదావహం.

యిక్కడ ఒక విషయాన్ని జ్ఞప్తిచేసుకొనవలసి ఉంది. కొంత కాలంగా ఆంధ్ర కాంగ్రెసు వాదులలో ఏర్పడిన అనైక్యత— పదవీ

పోరాట సందర్భంగా కొందరు లోగడ డెమోక్రాటిక్ పార్టీని ఏర్పరచారు. ఆ సందర్భంలోనే అక్కడ ఢిల్లీలో రంగా సహకార వ్యవసాయంపై తీవ్రంగా విభేధించి ఉన్నారు. యిదే అదునని డెమోక్రాటిక్ పార్టీవారు ఆయనను ఆహ్వానించడం అందుకు అంగీకరించక పోవడం జరిగింది. యీ నిరాకరించడాన్ని ఆసరాగాతీసుకొని కొందరు వక్రభాష్యం చెప్పారు. యీ చెప్పినవారిలో డెమోక్రాటిక్ పార్టీలో కూడా కొందరు లేకపోలేదు. కాని ఆ వక్రభాష్యం చెప్పినవారే, పదవీ పంపకాలలో ఏదో రాజీ ఏర్పాటుచేసుకొని, తిరిగి కాంగ్రెసు గుడారంలో కండ్లు మూసుకొని గుబుక్కున జొరబడ్డారు. కనుకనే, రంగాగార్ని కొందరు అపార్థంచేసుకున్నా, అసత్యమైన దుమారం రేపినా సుదూరంలోనే వారి ఔన్యత్యాన్ని ప్రజలు గుర్తించ గలరు.

భారత దేశంలో సోషలిస్టు సమాజ వ్యవస్థను నిర్మించాలనే సంకల్పముతో కాంగ్రెసు పాలకులు పరుగులు తీస్తున్నారు. సమానత్వం, సర్వమానవ సౌభాతృత్వం అంటూ సహకార వ్యవసాయ ఊత్రాలను నెలకొల్పాలని అంగలాచ్చు తున్నారు. యిక్కడే రంగాజీ వారికి విరోధి అయ్యారు. త్వరపడవద్దని, పునరాలోచించమని కూడా హెచ్చరికలు చేశారు.

సహకార వ్యవసాయంయొక్క అంత్యదశ సమిష్టి వ్యవసాయం దీని నిజస్వరూపం పొరుగుదేశాల్లోని ప్రజల జీవన విధానాలదృష్ట్యా మనం ఆకళింపు చేసుకున్నాము. ఈ ఊత్రాలనే ఉచ్చులో చిక్కుకున్న రైతాంగం శాశ్వతంగా బానిసలై పోవడం తథ్యం. పైగా నోరుగల పెత్తందార్ల జులుంక్రింద గ్రామీణ జీవులు గిజ-గిజ లాడవలసి వస్తుంది. ఎప్పుడూ, ఏప్రభుత్వంలోనూ వృత్తిజీవుల స్వేచ్ఛను హరించే విధానాలు దేశానికి అరిష్టదాయకం. అలాంటి చర్యలను అరికట్టడానికి దేశాభిమానులంతా నడుం కట్టాలి అని నూటికి 80 మందిగాగల గ్రామీణ వృత్తిజీవుల పరిరక్షణకై స్వతంత్రపార్టీ

ద్వారా శంఖం పూరించి ప్రజలను మేలుకొల్పుతున్నారు. స్థలాభావమువల్ల నేనీ సమస్యను సంక్షిప్త పరచినా, రంగాగారి పోలికేకతో ప్రారంభమైన యీ సమస్య యిప్పటికే వాడవాడలా ప్రాకి ఉన్నది. కనుక విపులీకరించ నక్కరలే దనుకుంటాను.

ఇది చాల గడ్డుసమస్య. కాంగ్రెసు గణాచార్యులు పదవిలంపటా లలో చిక్కుకొని నోరు మెదపలేక పోయినా, కొందరి హృదయాలలో అగ్ని పర్వతాలే ప్రజర్విల్లు తున్నాయి. అయినా జాప్యం ప్రమాద హేతువు. గ్రామీణజీవులు సంఘటితపడి, తమ స్వేచ్ఛా పరిరక్షణకు కంకణం కట్టకపోతే అనతికాలంలోనే, ఆయావృత్తి హక్కులు భూస్థాపితం కావడమే గాక, శాశ్వతంగా బానిసలు కావడం ముమ్మా టికి తధ్యం. యీ సత్యాన్ని మభ్యపరచడానికి పాలకులు, గణాచార్యులొన్ని టొంకతిరుగుడు సూత్రాలను వల్లిస్తున్నారు. ఎన్నో అసత్య సూత్రాలతో నమ్మించాలని విశ్వ ప్రయత్నం చేస్తున్నారు. మనమంతా వృత్తి స్వేచ్ఛా పరిరక్షణకు ప్రతిజ్ఞ తీసుకుందాం. రైతు స్వామ్యాన్ని హరింప జూచే శక్తులను ధీశక్తితో ఎదిరిద్దాం. రైతు వ్యవస్థా నిర్మాత రంగాజీ నాయకత్వాన పురోగమిద్దాం. ఏజయాన్ని సాదిద్దాం. జై కిసాన్.



# కాంగ్రెసుతో ఎప్పుడూ ఘర్షణ పడుతున్నారు

శ్రీ జెట్టి నాగేశ్వరరావు

ఆయన హృదయము క్షీరసముద్రము. ఆయన ఆదర్శము హిమనగము అంతటి ఉన్నతము. ఆయన జీవితము స్నిగ్ధస్పటికము. ఆయన వినయ భూషణుడు. ఆయన సంఘమునుండి కోరునది అత్యల్పము—ఇచ్చునది సర్వస్వము.

తనకు పార్లమెంటు సభ్యుడుగా నచ్చు దిన భత్యములలో మిగిల్చి అనుచరులకు ఆడబ్బు పంపుచుండును. తనకు తెలిసిన ప్రతి చిన్న విషయముకూడ అనుచరులకు బోధించి, వారుచేయు ఉద్యమ సేవ తనకు చేసిపెడుతున్న సహాయముగా భావించి మురిసిపోతుంటారువారు.

నిష్కపటి. కావుననే ఒరుల కపటమెరుగలేడు. ఆయన జీవితమున దాచుకోవలసినదిలేదు—కావుననే ఆయన రాజకీయ వృత్తి దారులవలె రహస్యముల దాచడు.

సాంఘిక, రాజకీయ మరాచారములపై ఆయన తిరుగుబాటు దారు. ఆయన సనాతనాచార పరాయుడు. చెడు కన్పించని ఆచారముల, సంఘ మర్యాదల ఆయనవలె పాటించువారరుదు.

నిష్కల్మష వర్తనుడు. నేటి రాజకీయ నాయకులనేకులను లొంగదీసిన కన్యా కాంచన పదవీ ప్రలోభము లాయనను స్పృశించనైనా జాలవు.

ఒక్కమాటలో చెప్పవలెనంటే ఆయన నిజమైన గాంధీజీ వారసుడు—రాజకీయ, సాంఘిక ఆదర్శములు, వ్యక్తిగత ప్రవర్తనలో కూడ.

ఆయనే మా ప్రియమైన ఆచార్యుడు శ్రీరంగాజీ.

భారత స్వాతంత్ర్య పోరాటము అనేకుల రాజకీయములలోనికి దించినది. వారు రాజకీయములందుండుటచే ఏదో ఒక వర్గమును బలపరుస్తూ ఆయావర్గముల అండదండలతో వోల్ట్లు సంపాదించ బూనుకున్నారు. కాని శ్రీరంగాజీ అట్లుగాదు. బ్రిటిషు పాలకుల నెదిరించుటకు మార్గముగా ఆయన రైతుకూలీలను, గ్రామీణ, స్వయంవృత్తుల వారిని బలపరచలేదు. స్వయంపోషకులు, గ్రామీణ, భారతీయ ఆర్థిక వ్యవస్థకు మూల స్తంభములైన ఆ స్వయంవృత్తుల వారి హక్కుల రక్షణార్థమే గాంధీజీవలె, ఆయన రాజకీయములలో దిగినాడు. నాడు కూడ కాంగ్రెసు అధిష్టాన వర్గముతో ఆయనకు అభిప్రాయభేదములు, ఘర్షణలు జరిగినవి. అందుకిదియే మూలము.

రైతుకూలీలకు బ్రిటిషుపాలకులకు వారి కిష్టమైనంతలో చేయ సహాయమును తానాహ్వానించుతాననీ అంత వరకు సహకరిస్తాననీ అన్నాడు. ప్రతి కాంగ్రెసు అభ్యర్థి గైతొంగ వ్యవస్థను, వారి హక్కులను రక్షించుటకు పోరాడతానని ప్రతిజ్ఞ పత్రమును దసమం చేయ వలెనని పట్టుబట్టినాడు. కాంగ్రెసు అధిష్టాన వర్గమువారందు కంగీకరించలేదు. ఘర్షణ తప్పలేదు.

నెహ్రూనంటి నేటి కాంగ్రెసు రథసారథులు యుద్ధార్థగుణమును గాంధీజీ నాడు గుర్తించలేదు. శ్రీరంగా ఆశయమైన రైతుకూలీ కార్యక్రమం సరియైనదేనని తలచినను, దానికింకా అదనురాలేదని, దేశం స్వాతంత్ర్యమైన తరువాత అది అమలు జరుపనచ్చునని భావించినారు. శ్రీరంగాను బలపరచలేదు. రైతు, కూలీ, చేనేత మొదలగు ప్రత్యేక సంఘాలనసరం లేదన్నారు.

బ్రిటిషువారు దేశంవదలి వెళ్లినప్పుడు, రాజ్యాధికారం ఎవరు గ్రహించగలరు? నాడు కాంగ్రెసుకు నాయకత్వం వహించియున్న రైతు, కూలీ, గ్రామీణ వ్యవస్థకు సంబంధంలేని బ స్తీల మేధావులు, గాన ప్రత్యేక రైతు, కూలీ, చేనేత మొదలగు సంఘాల ద్వారా

ఈ గ్రామీణ వర్గాలను చైతన్యవంతం చేయక తప్పదన్నాడు శ్రీ రంగా. గాంధీజీ ఇష్టానికికూడ వ్యతిరేకంగా ఆ యా సంఘాల నిర్మాణం కొనసాగించారు. ఆ సంఘాల నిర్మాణానికి కాంగ్రెసు పూను కోలేదు. వెనుకబడ్డ ఆ వర్గములకు ప్రత్యేక శ్రద్ధతో రాజకీయ, చైతన్యం గలిగించ బూనలేదు. ఆనాడే గనుక కాంగ్రెసు అధిష్టాన, వర్గం శ్రీ రంగాజీ సూచన అంగీకరించి యుంటే—కమ్యూనిస్టులసల్లీ దేశంలో తల ఎత్తుగలిగెడి వారేగాదు.

అందువల్ల దేశానికి రెండుకీడులు కలిగినై. మొదటిది—కమ్యూనిస్టులు నిరాటంకంగా ఆవర్గాలలోనికి చొచ్చుకొని వెళ్లగలిగారు. శ్రీ రంగాజీ అధ్వర్యాన ఉన్నవిదప్ప, కమ్యూనిస్టుల చేతులలోనున్న తక్కిన రైతుకులీ మొదలగు సంఘాలు 1942 జాతీయ పోరాటంలో జాతీయ ఉద్యమానికి వ్యతిరేకంగా నిలిచి పనిచేసినై.

రెండవకీడు—ఎట్లై దేశం స్వాతంత్ర్యం పొందినప్పుడు—రాజకీయాధికారం హస్తగతం చేసుకున్న కాంగ్రెస్ సంస్థయొక్క పెత్తనం ఈ గ్రామీణవర్గాల చేతులలోనికి రాలేదు. “తాము తమ తండ్రితాతలుకూడ వ్యవసాయమంటే ఏమిటో ఎరుగని” నాయకులు శ్రీ నెహ్రూవంటివారు కాంగ్రెసు సారధ్యము, దేశసారధ్యము వహించటం జరిగింది. రైతుకులీ, కళాకారుల, చిన్నవ్యాపారులు మొదలగు స్వయంవృత్తులవారి సమస్యల నర్థంచేసుకోని, అవసరాల గమనించని, ఉనికినే నాశనం చేయునట్టి నడక కాంగ్రెసు ప్రభుత్వం ప్రారంభించింది.

బాపూజీ జైలులో నుండగానే దేశానికి జరిగిన మొదటికీడు గమనించి, జాతీయనాయకుల విడుదల జరుగగానే—1945 లోనే కాంగ్రెసు అధ్వర్యాన రైతుసంఘాల నిర్మాణం గావించమని రంగాను తా నాదేశించినట్లు ప్రకటించినారు.

రెండవకీడును దేశం స్వాతంత్ర్యం బొందిన కొద్దిమాసాలలోనే గాంధీజీ గ్రహించ గలిగారు. తన ఇల్లే కోటగా, పొలమే రాజ్యంగా

ఏ అధికారికీ తలబగ్గ నవసరంలేని, అన్నదాతయగు రైతును తిండిదొంగగా సృష్టించి—అటు ఉత్పత్తిదారుని, ఇటు వినియోగదారు ఇరువురి హక్కులనూ ఊమాన్నీ, గొరవాన్నీ, మంటగలిపి బ్లాకు మాక్కె-టు వ్యాపారులు, లంచగొండి ఉద్యోగులకు మాత్రమే లాభిస్తూ జాతి నైతిక పతనం గావించిన కంట్రోలు రేషనింగులను తీసివేయాలని ఇటు రంగా ఉంచాలని అటు నెహ్రూ పట్టుబట్టి ప్రచారం చేస్తున్నప్పుడు—బాపూజీ రంగాను బలపరచారు.

నెహ్రూ గాంధీజీ అభిప్రాయాన్ని కూడ నిరాకరించి కంట్రోళ్లు ఉండినలసినదేనని పట్టుబట్టినపుడు బాపూజీ హృదయం వ్యధ చెందింది. ఒక ప్రార్థన సమావేశంలో వారన్న మాటలు—“కంట్రోళ్లు జాతినే నైతిక పతనం చేస్తున్నవి. ఉత్పత్తిదారులేగాక వినియోగదారులు కూడ కంట్రోళ్ళు పోవాలని కోరుచున్నారు. దేశం నలుమూలలనుండి, అన్ని వర్గాలనుండి నాకు లేఖలు వస్తూవుండటంవల్ల ఈ విషయం నాకు బాగా తెలుసు. కాని ఏమి చేయగలను? నారోదనం అరణ్యరోదనం అయింది. భారతప్రభుత్వం, పండిట్ నెహ్రూ కంట్రోళ్ళు ఉండాలని పట్టుబట్టుచున్నారు. కాని ఎంతలావు పండితులకు కూడ ప్రజల అవసరాలు ప్రజలకంటే తన కెక్కువ తెలుసుననే గర్వం పనికిరాదు”.

నెహ్రూ దృష్టి వేరనీ, నెహ్రూ నాయకత్వానగల కాంగ్రెసు ప్రభుత్వం రైతుల, గ్రామీణ ప్రజల సమస్యల సర్థంచేసుకోలేదనీ, హక్కుల రక్షించ జాలదని బాపూజీ చివరగోళాలలో గ్రహించారు. రైట్ రాజు కావాలనే తన ఆశయం.

రంగాగారివంటివారు దేశానికి నాయకత్వం వహించినప్పుడే గాని నెరవేరదని గుర్తించారు. రంగాబ్బో సుగీర్ణ సంగ్రహాలు జరిపి— ఆ వెంటనే హజరై న ప్రార్థన సమావేశంలో ఒక రైతు భారత ప్రభుత్వం అధినేత అయినప్పుడుగాని తన ఆశయం నెరవేరదనీ— రైతు రాజ్యం, రామరాజ్యం రాదనీ వ్రాక్కుచ్చినాడు. బాపూజీ



## వివిధ దృక్పథాల్లో

చివరిరోజులలో నెహ్రూకు దూరంగా, రంగాకు దగ్గరగా వచ్చారు. తన వారసుడు—తన ఆశయాలకు వారసుడు రంగాయేనని గుర్తించి. తదనుగుణ్యంగా నడక ప్రారంభించారు. కాని భారత రైతాంగం యొక్క, గ్రామీణ ప్రజానీకంయొక్క దురదృష్టవశాత్తు బాపూజీ అకస్మాత్తుగా మనలను వీడి వెళ్ళటం జరిగింది.

ఆవేశంలో తమ వృత్తులువదలి స్వాతంత్ర్య సమరంలో పాల్గొన్న కాంగ్రెసు నాయకులు (అసలు ఏవృత్తిలేక జేరినవారు ఉన్నారనుకోండి) రాజకీయవృత్తి నే అవలంబించి, నహుషుని పుణ్యంవలె తమ వెనుకటిత్యాగ ప్రతిఫలంగా నేటి దేశసంపదలను అనేక రూపాలతో, పేర్లతో అనుభవించ బూనుకున్నారు. ఇక వారికి కావలసింది లేదు. తమ శేష జీవితాలు ఈ భూమిపై ఉన్నంతవరకు ఉన్న తపదవులన్నీ తామే ఆక్రమించి, సుఖించి, తమ బంధుమిత్రులకు కూడ ఆ లాభాలు అందించి తమ సంతానానికి వెనుక వేసిపోతే చాలు.

కాని రంగాజీ ఆశయం—బాపూజీ కలలుగన్న రైతురాజ్యం—రామరాజ్యం—దేశస్వాతంత్ర్యంతో నెరవేరలేదు. రైతు, కూలీలు, కళాకారులు, చిన్న వ్యాపారస్తులు మొదలుగాగల స్వయం వృత్తుల వారియొక్క హక్కులు బిట్టిషువారి పాలనలో కంటే కూడ హెచ్చుగా—ఈ రాజకీయవృత్తిదారుల, మార్కుస్ మానసపుత్రుల దాడికి గురియైనవి. పరిపాలకులు దేశన్యాయాన్ని భంగపరచినా సాంఘిక న్యాయాన్ని కొంతవరకైనా కాపాడినారు. సంఘంలోని ఒక వర్గాన్ని వెనుక వేసుకొని, ఇంకొక వర్గ నాశనానికి పూనుకోలేదు. సాంఘిక వ్యవస్థను తారుమారు చేయ బూనలేదు. కాని నెహ్రూ నాయకుడుగాగల కాంగ్రెసు ప్రభుత్వం రైతు, కూలీ, కళాకారుల చిన్న వ్యాపారుల స్వయంవృత్తులను—సహకార, సమిష్టి వ్యవసాయం, ప్రభుత్వ వ్యాపారం మొదలగు విధానాలద్వారా భంగపరచ బూనుకున్నది.



కావున రంగాజీకి కాంగ్రెసువారితో మరల ఘర్షణ తప్పలేదు. కాంగ్రెసునుండి నిర్గమించినాడు. కృషి.కాన్ లోక్ పార్టీకి నేటి స్వతంత్ర పార్టీకి నాయకత్వం వహించవలసి వచ్చింది. చిత్రకారుని మనసులో నున్న చిత్తరువు, ఫలకంమీద సరిగా కుదురువరకు, అది తుడిచివేసి మరల వేయుచునే ఉండునట్లు రాజర్షి రాజాజీ నాయకత్వాన రూపొందిన స్వతంత్రపార్టీ వారి ఆశయాదర్శాలకు సరియైన ప్రతి రూపం వహించింది.

బాపూజీ నిజమైన వారసులు శ్రీ రాజాజీ, రంగాజీల నాయకత్వాన, స్వతంత్రపార్టీ ఆధ్వర్యాన, భారత ప్రజాసేకం ఇంకొక కఠిన తరమైన స్వతంత్ర పోరాటం సాగించి, బాపూజీ ఆశయమైన, వారు కలలుగన్న వ్యక్తికి ప్రాధాన్యంగల రైతురాజ్యం, రామరాజ్యం స్థాపించుకోవాల్సి ఉంది.

# ఆచార్యజీ గ్రంథాలయ సేవ

## శ్రీ వెలగా వెంకటప్పయ్య

తన దేశంలోని గ్రంథాలయాలను చూచుకొని యే దేశమైనా గర్వించవచ్చును. గ్రంథాలయాలు ఒక దేశంయొక్క వైజ్ఞానిక స్థాయిని సాంస్కృతిక పరిమాణాన్ని ప్రతిబింబించగలవు. కనుక వివిధ రంగాలలో ఒక దేశపు వృద్ధిక్షయాలను గుర్తించడానికి అచటి గ్రంథాలయాలలోని పుస్తక సంచయంలోని సాహిత్య సంపదనుబట్టి గ్రహింపవచ్చును. కాబట్టి ఆదర్శనంతమయిన గ్రంథాలయ నిర్వహణకు దేశ సంపత్తులో అంతటి ప్రాధాన్యత వుంది. తాత్వికంగానూ సాంస్కృతికంగానూ, ఉన్నత శిఖరాల నందుకొన్న భారతీయులు యేనాడో గ్రంథాలయాల అవసరాన్ని, ఆవశ్యకతను గుర్తించారు.

విశాల భారతావనిలో ప్రాచీనకాలంలోనే గ్రంథాలయాలు స్థాపించబడినవి. ఇవి రాజుల ఆస్థానాలలోనో, దేవాలయాలలోనో, జమిందారులవద్దనో, శ్రీమంతుల చెంతనో వుండేవి. పైగా యివి వారు ఆస్తిపాస్తులలో ఒక భాగంగా పరిగణించబడేవి. కనుక వీటిని వ్యక్తిగత గ్రంథాలయాలు (పర్సనల్ లైబ్రరీస్) అనవచ్చును. సాహిత్యం, మతం, తత్వం మొదలయిన శాఖలలో దప్ప సామాన్యుడు చదువుకొని తెలుసుకోడానికి, ఆనందించటానికి గాని, తగిన పుస్తకాలు వుండేవికావు. అదృష్టవశాత్తూ ఆ పుస్తకాలు వున్నప్పటికి సాధారణ పౌరునికి ఆ గ్రంథాలయానికి వెళ్ళి చదువుకునే అవకాశం గాని, అనుమతిగాని, చొరవగాని, లేదు - ఆ పెద్దల ప్రాపకం లేందే బ్రతుకే దుర్లభంగా వుండేది.

కనుకనే ఆగోజులలో ప్రజలు చైతన్య రహితంగా వుండేవారు. జీవితసమస్య ప్రధానంగా వుండిగనుక రాజకీయ రంగంలోనూ, వైజ్ఞానిక

నిక రంగంలోనూ, యింకా యితర రంగాల్లోనూ చాల నెనుకబడి వుండేవారు. ఆర్థిక స్థోమత చేతనో, దౌర్జన్యం చేతనో ఆనాడు రాజుల ఆస్థానాలను ఆక్రమించారు తప్ప- విజ్ఞాసియై, తన ప్రతిభాసంపత్తితో అధికారాన్ని చేపట్టినవారు బహు అరుదు.

జీవిత చక్రాలలో ఆగడ్డుదినాలు టొల్లిపోయినాయి. సామాన్య ప్రజానీకాన్ని సహితం వివేకవంతంచేసి, చైతన్యంకలిగించే వృద్దేశంతో గత శతాబ్దంలో సార్వజనీన గ్రంథాలయాలూ (పబ్లిక్ లైబ్రరీస్) ప్రారంభించబడినాయి. జాతి, మత, వర్గ విచక్షణలేక యీ గ్రంథాలయాలలో సర్వజనులు వైజ్ఞానిక అభివృద్ధి చేసుకొనుటకు అవకాశం కల్పించ బడినది.

సార్వజనీన గ్రంథాలయాలకు గత శతాబ్దంలో అంకురార్పణం జరిగినా యీ శతాబ్దంలో వాటి అభివృద్ధి జరిగింది. మానవ పురోగమనానికి తోడ్పడు సంస్థలలో గ్రంథాలయాన్ని ప్రధానంగా గుర్తించారు. కనుకనే గ్రంథాలయాలు నాటినుండి నేటివరకు అనేక సంస్థలకు, ఉద్యమాలకు అండదండలుగా వుంటూ పలు విధాలుగా ప్రోత్సహించి వాటి శక్తిసామర్థ్యాలను యినుమడింప జేసింది.

గత రెండు శతాబ్దాలుగా సాగుతున్న భారత స్వాతంత్ర్యసమరం యీ శతాబ్ది ప్రారంభంలో తీవ్రరూపం దాల్చింది. వాడవాడల సభలు సమావేశాలు జరిపి ప్రజలలో దేశభక్తి ప్రబోధం చేస్తూ వుండేవారు. మోచర్ల రామచంద్రరావు, దుగ్గిరాల గోపాలకృష్ణయ్య, కొండా వెంకటప్పయ్య పంతులు, గాడిచర్ల హరిసర్వోత్తమరావు సురవరం ప్రతాపరెడ్డి మొదలయిన మహా మహులెందరో నిరంతరం స్వరాజ్య సాధనకు కృషిచేస్తూ గ్రామగ్రామాన గ్రంథాలయాల అవసరాన్ని ప్రజలకు తెలియ పరుస్తూ వుండేవారు.

అది 1910 సంవత్సర ప్రాతంనాటి విషయం. ఆగోజులలో మన ఆచార్యరంగాగారు వున్నత పాఠశాలలో చదువుతూ వుండేవారు.

పాఠ్య పుస్తకాలతోపాటు కేవలం కల్పనాకథలు చదవక చరిత్ర, సాంస్కృతిక గ్రంథాలు విరివిగా చదివేవారు.

తాను చదివిన గ్రంథాలలోని మంచి విషయాలను ప్రోగుచేసి తోటి విద్యార్థులకు అధ్యయన తరగతులు నిర్వహించేవారు.

“చరిత్ర - సాంస్కృతి” పైగల గ్రంథాలు, దేశనాయకుల నిర్విరామ ప్రబోధాలు రంగజీని ఎంతగానో ఆకర్షించాయి. రాజకీయ చైతన్యానికి నాంది వేశాయి. రాజకీయ విజ్ఞానం ప్రజల కుపయోగ పడాలనీ, తను ప్రజల మనిషిననీ, ప్రజలు తన వాళ్ళని ఆచార్యజీ ఆనాడే భావించారు.

తన దేశానికి సంబంధించిగాని, విదేశాలకు సంబంధించిగాని ఏరంగంలో నయినా వృద్ధిక్షయాలు తెలుసుకోడానికి, మనం వారి అనుభవాలకు ఆకళించుకోడానికి గ్రంథాలయం అవసరమని గుర్తించారు. అప్పటికే తన గ్రామం నిడుబ్రోలులో ఆంధ్ర సరస్వతీ గ్రంథాలయం వుండేది. కాని సనిచేయటంలేదు. ఈ గ్రంథాలయ పునరుద్ధరణ కార్యక్రమానికి రంగజీ పూనుకొని 1915 సంవత్సరంలో తన స్వంత చావిడిలో ప్రారంభించారు. కొద్దిగా పుస్తకాలు, కొన్ని పేపర్లు మాత్రం వుండేవి.

గ్రంథాలయం చేయాల్సిన ముఖ్య కార్యక్రమాలలో ఆనాడున్న ప్రధాన సమస్యలకు ప్రజల ముందుంచటం. ఆపని యీ గ్రంథాలయం భాధ్యతతో చేసింది. లక్షలాది ప్రజాధనంతో నడుస్తున్న యీనాటి గ్రంథాలయాలు యీ కార్యక్రమాన్ని ఎంతవరకు నిర్వహిస్తున్నాయో చెప్పలేం. కాని ఆనాడు ప్రజలలో గ్రంథాలయాలు తెచ్చిన చలనం భారత స్వాతంత్ర సమర చరిత్రలో అపూర్వ ఘట్టం.

గ్రంథాలయ పునరుద్ధరణతోనే తన పని తీరిపోయిందనకోకదాని పురోభివృద్ధికి ఎంతో కృషి చేశారు. తన చావడి గ్రామానికి ఒక మూల వుండటంచేత అందరకు అచటికి రావటానికి యిబ్బందిగా

వుండేది. అందుకోసం ఆచార్యజీ ఆంధ్ర సరస్వతీ గ్రంథాలయాన్ని గ్రామ నడిబొడ్డుకు మార్చారు. అందరకు ఆందుబాటులోనూ, సమీపంలో వుండటంచేత యీ గ్రంథాలయం పిన్నలను, పెద్దలను ఎంతగానో ఆకర్షించింది,

చదువురాని వారిని సహితం యీ గ్రంథాలయం ఆకట్టుకుంది. మన దేశంలోను, యితర దేశాలలోను నిరంతరం జరిగే పరిణామాలకు ఆచార్యజీ వయోజనులకు చెబుతూ వారిని కనువిప్పు కలిగించేవారు. పత్రికలలోని ప్రధానమయిన భాగాలకు చదివి వినిపించేవారు. విజ్ఞాన వీధులలో వారిని విహరింపజేసి తృప్తి చెందేవారు.

అంతేగాక ఆనాడున్న సమస్యలపై గ్రంథాలయంలో చర్చలు జరిపేవారు. దేశాన్ని కలవరపరుస్తున్న సమస్యలను కూలంకషంగా చర్చించటం ద్వారా యువకులు, వయోజనులు అనేక విషయాలు తెలుసుకోడానికి అవకాశం కలిగేది. ఆ విధంగా ఆచార్యజీ గ్రంథాలయాన్ని ఎంతో ఆదర్శవంతంగా నిర్వహించారు. ప్రజలకు వివేక వంతులుగా చేయటానికి గ్రంథాలయాల్ని మించిన సంస్థ లేదని నిరూపించారు. పరిసర ప్రాంతాలలోనూ, దూరప్రాంతాలలోనూ అనేక గ్రంథాలయాల స్థాపనకు తోడ్పడ్డారు. తానొక గ్రంథాలయ సేవకుడుగా దీక్షవహించి కృత కృత్యులైనారు. గ్రంథాలయ వృద్ధ్యమానికి అనుపమ ప్రచారం చేశారు.

గ్రంథాలయాన్ని జాతి, మత, కులవ్యవస్థలకు దూరంగా వుంచాలని ఆచార్యజీ ఆశయం. తన ఆశయం విజయంకోసం నిర్విరామ కృషికి వెనుకంజ వేయరు. నెల్లూరు జిల్లాలోని ఒక గ్రామంలోని గ్రంథాలయాన్ని ఒక కులపెద్ద నిర్వహిస్తూ, సామాన్య ప్రజలకుగాని యితర కులాలవారికిగాని ప్రవేశం కల్పించక తన మాధ్యత్వాన్ని ప్రదర్శిస్తూ వుండేవాడు. ఈ విషయం రంగాజీకి తెలిసి యువకులను కూడగట్టి ఆ పెద్దయొక్క అనుచిత ప్రవర్తనను అడుగంటించారు. గ్రంథాలయం వుపయోగించటంలో అందరకు అవకాశాన్ని కల్పిం



చాదు. ఇలాంటి వీరోచిత సంఘటనలు ఆచార్యజీ జీవిత సమరంలో ఎన్నో చూడగలం.

గ్రంథాలయ పుద్యమానికి వయోజన విద్యా ప్రచారానికి అవినాభావ సంబంధం వుందని అందరు ఎరిగినదే. పెద్దలు విజ్ఞానవంతులు కానిదే పిల్లలు వృద్ధిలోకిరాదు. భావితరాలవారి పురోభివృద్ధి కొరకైనా వయోజనులు విజ్ఞానవంతులు కావాలి. సూరి వెంకటనరసింహ శాస్త్రి, గాడిచర్ల హరిసర్వోత్తమరావు, అయ్యంకి వెంకట రమణయ్య మొదలయిన విజ్ఞానవేత్తలు వయోజన విద్యాప్రచారాన్ని వాడవాడకు చేస్తువుండేవారు.

ఆ పుద్దేశ్య బలంతో ఆచార్యజీ 1922 సంవత్సరంలో వయోజన విద్యా ప్రచారసంఘాన్ని స్థాపించారు. అనేకమంది నిరక్షరాస్యులకు విముక్తి కలిగించి విజ్ఞానగోకపు వెలుగులు చూపించారు. అంతేగాక—

“నిరక్షరాస్యత నిర్మూలింపుడు  
విద్యావ్యాప్తిని చేయండోయ్”

అని వాడవాడల తన విజ్ఞాన శంఖాన్ని వినిపించి ప్రజలకు కనువిప్పకలిగించారు.

కనుక వారు చేపట్టిన యేపుద్యమమైనా అనన్య ప్రచారం పొంది ప్రజల ముందుకు వెళ్ళేది. జనజీవాలు పుంజుకొని వీరోచిత పోరాటాన్ని సాగించేది. గ్రామ పుద్యమం, విద్యార్థి పుద్యమం, మహిళా పుద్యమం, చేనేత పుద్యమం, గ్రంథాలయ పుద్యమం, వయోజన విద్యా ప్రచారపుద్యమం— మొదలయిన అనేక ప్రజాపుద్యమాలలో వారి నిర్వహణ నేతృత, ప్రజ్ఞ, ప్రభావాలు మనకు ప్రస్ఫుటమౌతాయి.

ఈ పుద్యమాల వలన అనేకమంది యవ్వనులు కార్యరంగంలోకి వచ్చారు. వారిని నిరంతరం ప్రోత్సహిస్తూ తన విజ్ఞాన సారభ్యాన్ని

వెదజల్లి మట్టినుండి తీసిన మాణిక్యాలుగా మెరిపించారు. వారి జీవిత దృక్పథంలో వెలుగుబాటను చూపించారు ఆచార్యజీ.

కాబట్టి ఆచార్యజీ ప్రజాజీవితం దాదాపు యాభై సంవత్సరాల క్రితం (1910) సహాధ్యాయులకు తాను చదివిన పుస్తకాలలోని విషయాలపై అధ్యయన తరగతులు నిర్వహించటంలోనే ప్రారంభమయినదని చెప్పవచ్చును. మహాన్నతంగా యీ సంవత్సరం వారికి జరిగిన షష్టిపూర్తితోబాటు వారి ప్రజా జీవితానికి స్వర్ణోత్సవంగాడ జరిగినదని చెప్పగలం. వారి నిరంతర విజ్ఞాన అన్వేషణ, అకుంతిత కార్యదీక్ష, స్వేచ్ఛా పిపాస ముప్పిరికొని మహనీయమూర్తిగా రూపొందించాయి.

ఈ జీవిత ప్రాంగణంలో ఎలెన్ రాయ్ తో పోల్చగల సాధ్వి మణి, ఆదర్శగృహిణి, అమృత స్వరూపిణి భారతదేవి రంగాను అభినందించకుండా వుండలేం.

# ప శు వై ద్యా భి మా ని

కీ. శే. యేజెళ్ళ శ్రీరాములు చౌదరి

ఎంతోమంది పుడుతున్నారు - మరెందరో గిడుతున్నారు. వారివలన దేశానికిగానీ, సమాజానికిగానీ ఉపకారముండదు. అంత మాత్రంచేత సామాన్య ప్రజలను నిరసిస్తున్నారని ఎవ్వరూ భావించ కుందురుగాక. నా ఉద్దేశమల్లా మహామహులైనవారు, జాతి నుద్ధ రించగలవారు, ఏదేశానికైనా, ఏకాలానికైనా ప్రవేశ్యమీద లెక్కింప దగినంతమంది మాత్రమే ఉంటారని. అటువంటి పుణ్యమూర్తులలో, రైతు నాయకులలో, దేశోద్ధారకులలో రంగాగారొకరు.

రంగాగారు తమ జీవితాన్నంతటిని దేవసేవలో గడిపిన తపస్వి, త్యాగమూర్తి. అరువది సంవత్సరాల జీవితంలో సుమారు ముప్పది వత్సరములు ప్రజాజీవితంలో గడిపిన ధన్యులు. భారత స్వాతంత్ర్య సమర రంగములో ప్రప్రథమ శ్రేణిని నిలచి, వీరోచి తంగా పోరాడిన సైనికుడు. ఎన్ని కష్టాలు సంభవించినా, ఎన్ని నష్టాలు వచ్చిపడినా, వెనుకంజవేయడ మెరుగనిధీరుడు. “విజయమో- వీరస్వర్గమో” తప్ప మధ్యేమార్గము లేదని విష్ణవ తత్వాన్ని జీవనాడు లను పట్టించుకొని స్వాతంత్ర్యాన్ని సాధించేవరకు విరామం లేకుండా, నాటినుండి నేటివరకు కృషిచేసిన, చేస్తున్న కర్మనీరుడే గాక, కర్మ కనీరుడు. విద్యార్థి స్వాతంత్ర్య దివ్యసందేశ శంఖా రావాన్ని వినిపించి వందలాది మువకుల్ని స్వరాజ్య రైతుకులీ ప్రజారాజ్య గ్రామాలు కురికించిన పైన్యాధిపతి ఆచార్య రంగాగారు.

అసహనం, అసూయలకు గురైన విశాలహృదయులు రంగాగారు. ఆయనముఖంలో నేను విచారాన్నిగాని, విషాదాన్నిగాని చూచినట్లు లేదు. ఎప్పుడూ చూచినా చిరునవ్వు. మనిసిచ్చి మాట్లాడే మధుర

స్వభావం వారిది. ఆయన ప్రజలచేత ప్రేమింపబడినవ్యక్తి. వారు తెలుగులో ఉపన్యాసమిస్తూ ఉంటే వినాల్సిందేగాని వర్ణించడం కష్టం. రంగాగారు గొప్ప నిర్మోగమాటి. ఏదయినా చెప్పదలచినపుడు కుండ పగులగొట్టినట్లు ఖచ్చితంగా చెప్పే స్వభావం. మరుక్షణం మళ్ళీ మనస్సులో ఏమీ ఉండదు.

నాకు వారితో చాలాకాలమునుండి సన్నిహిత సంబంధమున్నదని చెప్పుకొనుటకు గర్విస్తున్నాను. వారి రాజకీయపుటాశయాలు ఏవి అయినప్పటికీ ఆ రాజకీయములపట్ల వారికున్న అచంచల విశ్వాసాన్ని నేను హృదయపూర్వకంగా అభినందిస్తాను. 1929 లో వారు మా వైద్యాలయాన్ని సందర్శించి సంతృప్తిని వెల్లడించటమే గాక - తమ జీవితకాలమంతా ఇటువంటి కృషికి దోహదమిస్తామని వక్కాణించారు. అప్పుడప్పుడు వారిచే నిర్వహింపబడే రాజకీయ విద్యాలయములలో నాచేత పశువైద్యాన్ని గురించి చెప్పించి, తమ పశుసేవాసక్తిని ప్రదర్శించేవారు. 1939 న సంవత్సరములో ననుకొంటాను, మా కళాశాల పట్టణ ప్రధానోత్సవానికి అధ్యక్షత వహించి విద్యార్థులకు “పశువైద్యచార్య” బిరుద ప్రదానము గావించారు. ఆ సంవత్సరమే పశువైద్యశాలలకిచ్చే గ్రాంటును గురించి ప్రభుత్వంతో తీవ్రంగా పోరాడారు.

వీరి ఆయుర్వేద పశువైద్యాభిమానానికి నిదర్శనంగా ఒక చిన్న సంఘటనను క్రింద పొందుపరుస్తున్నాను.

1937లో ప్రభుత్వం - ఆయుర్వేద పశువైద్య మూలికాన్వేషణకుగాను ఒక లక్షరూపాయలు మంజూరుచేసింది. కాని కొందరు తెల్లదొరలు దీనికి అడ్డు తగిలారు. “చచ్చు ఆయుర్వేద వైద్యం కోసము ప్రభుత్వము ఇంతడబ్బు ఖర్చుచేయటం అనవసరం” అని పేలారు. రంగాగారి సీచవాదాన్ని తీవ్రంగా ఖండించారు. “మీకు ఆయుర్వేద పశువైద్య మూలికాప్రభావం తెలియాలంటే, కృష్ణాజిల్లా అంగణూరు వెళ్ళండి. అక్కడ శ్రీ యేజెళ్ళ శ్రీరాములు చౌదరి

గారిని కలుసుకొనండి. మీ సందేహాలన్ని విచ్చిపోతాయి. అప్పటికీ మీదృక్పథం మారకపోతే, మీయిష్టంవచ్చిన నిర్ణయానికి రావచ్చు” అని కోపగించుకొన్నారు. తత్ఫలితంగా ప్రభుత్వం తరపున శ్రీ కృష్ణ స్వామి అయ్యంగారు నావద్దకు రావటమూ, ఆంధ్రదేశంలో తప్ప మరెచ్చటా నే నిటువంటి కళాశాలలనుగానీ, వైద్యవైపుణ్యాన్ని గానీ ఇంతవరకూ చూడలేదు” అని వారు అనటమూ జరిగింది.

అఖిలభారత కిసాన్ మహాసభసందర్భంలో మాపశువైద్యాన్ని గురించి ఉపన్యసించి, ఆసేతు హిమాచలం ఈ వైద్యమును ప్రోత్సహించాలనే తీర్మానాన్ని ప్రతిపాదించి తమ జాతీయాభిమానాన్ని చాటుకొన్నారు. విదేశపర్యటన సందర్భంలో ఆదేశాలలో అభివృద్ధి నొందిన నూతన వైద్యశాస్త్ర విషయసంబంధమైన పెక్కు గ్రంథాలను నాకిచ్చి, నన్ను మరింతగా ఉత్సాహపూరితులను చేశారు; ఈనాటికి చేస్తున్నారు.

రంగాగారు ఒక న్యక్తికాదు; ఒక ఉద్యమం - ఒక మహత్తర సంస్థ. ఒక తీవ్రమైన శక్తి. ఆంధ్రదేశపు పుణ్యాలపంట. భారతమాత గర్వించదగ్గ ఉత్తమ పుత్రులన్నింటి ప్రపంచప్రముఖ రాజకీయవేత్తలలో ఒక ఆణిముత్యం. రాజకీయంగాను, సాహిత్యపరంగాను, పోరాటముల ద్వారాను, ఉద్యమ నిర్వహణాదులచేతను, వారు మన కొనరించిన అమూల్యమైన సేవను, మనం వారికి ఎంతో రుణపడివున్నాము. ఈ యుగపురుషుని ఆడుగుబాటులో నడిచి జాతి నూతన వికాసము నొందుగాక !

శ్రీమతి భారతదేశిగారు కూడా మావైద్యానికి అనేక విధములుగా సాయపడ్డారు. వీరు చేసిన సహాయ సహకారాలను మేమెన్నటికీ మరువజాలము.

శ్రీ రంగాగారికి నూటపది ఏండ్లు ఆయురారోగ్యాన్ని ప్రసాదించమని ఆపరమేశ్వరుని మనమందరం మనసారా ప్రార్థించుదాము.



# ప్రపంచ రైతాంగ ధృపతార

శ్రీ హెచ్. ఆర్. వడ్డేంపూడి

శ్రీ రంగాజీ రాజకీయ తంత్రజ్ఞానిగాకన్న నూతన సిద్ధాంత ప్రవక్తగానే మిన్నగా కనిపించుతారు. మార్కుస్ ప్రవచించిన కార్మిక నాయకత్వంకన్నా రంగాజీ సిద్ధాంతీకరించిన 'రైతుకూలీ ప్రజారాజ్య' స్థాపన విశిష్టమైనది. మార్కుస్ సిద్ధాంతాల్లో నియంతృత్వ పోకడలు హెచ్చు. ప్రతివ్యక్తి స్వేచ్ఛగా తానభివృద్ధి చెందుచూ తన సమాజాన్ని అభివృద్ధిచెందించుకొనే అవకాశాలు పూజ్యం. సమాజయంత్రం లోని ఒక నట్టుగా మొత్తం యంత్రం కదలినప్పుడు మాత్రమే తాను కదులుతూ, యంత్రం నిలిచిపోయినప్పుడు నిలిచిపోయి కుంటుతూ, పడుతూ, లేస్తూ వ్యక్తి ముందుకు సాగుతాడు. రంగాగారి రైతూ, కూలీ రాజ్యస్థాపనలో ప్రతివ్యక్తి ఒక యంత్రం. దేనికది పనిచేస్తూ అన్నింటికీ కలిసి ముందుకు సాగుతూ వుంటుంది, అందువలననే వీరి భావన విశిష్టమైనదిగా ఎంచుతున్నాము.

ప్రస్తుత ప్రపంచం వ్యక్తికి యిస్తున్న విలువలు హెచ్చు. మూక పాలనలుగాని, వర్గపాలనలుగాని, నియంతృత్వ నాయకులను గాని యీ శతాబ్దపు ప్రజలంతాగా అభిలషించరు. అందువలననే రంగా గారు సూచిస్తున్న రైతుకూలీ ప్రజాస్వామ్య సిద్ధాంతమే నేడు విశిష్టమైన రాజకీయ పంథా.

ఉన్నత మేధాసంపన్నుడయ్య రాజకీయంగా తగినంతగా ముందుకు రాలేదని వారి అభిమానులు కొందరు తలపోస్తూ యుంటారు. నా దృష్టిలో పరికిస్తే వారి ఆలోచన సవ్యముకాదేమో ననిపిస్తుంది. ఈనాడు వారు ముఖ్యమంత్రి కాకపోవచ్చు, మంత్రి కాకపోవచ్చు. కాని ముఖ్యమంత్రులను, మంత్రులను చేయగల భావనాబలం వారి సిద్ధాంతానికుంది. ఏ ముఖ్యమంత్రికీ లేనంతమంది అనుచరులు అభి

## వివిధ దృక్పథాల్లో

మానులు వారికున్నారు. వారిసిద్ధాంతం దేశదేశాల మన్ననల నందుకొంది. వారు లక్షీస్తున్న సిద్ధాంతం వెనుక ప్రపంచ రైతాంగం నిలచియుంది. ఇంతకన్నా అభివృద్ధి ఏమిటి?

కాంగ్రెస్ నుండి లోక్ పార్టీ, లోక్ పార్టీ నుండి కాంగ్రెసు, మరలా స్వతంత్ర పార్టీ ఇలా పార్టీ మార్చి చెడిపోయాడని కొందరు వాపోతున్నారు. మార్పు సజీవత్యానికి చిహ్నం. కాలానుగుణంగా వస్తున్న మార్పులను అవగాహన చేసుకోలేనివారు తాము మారలేదు, తమతోటి సమాజాన్ని మార్చలేదు. జాతీయ స్వాతంత్రోద్యమ కాలంనాడు కాంగ్రెస్ తో నిలచి దేశ స్వాతంత్ర సాధనలో కృషి సల్పాడు. ఏ రైతాంగ శ్రేయస్సు తా నాడినుండి ఆశిస్తున్నాడో ఆ రైతాంగ వ్యతిరేక శక్తులను అరికట్టేందుకే తిరిగి కాంగ్రెసుతో చేయి కలిపాడు. ఏ ఉద్దేశం కోసమై కాంగ్రెస్ తో చేయికలిపాడో ఆ ఉద్దేశానికే కాంగ్రెస్ ఎసరు పెట్టనున్న సమయంలో కాంగ్రెస్ నుండి బయటపడి స్వతంత్ర పార్టీని నిర్మించి రైతాంగ రక్షకునిగా వ్యక్తి స్వాతంత్ర్య పరిరక్షకునిగా నిలచాడు. వ్యక్తిత్వాన్ని, స్వంత అభిప్రాయాలను కుదువబెట్టి పదవులు సంపాదించే అందుకు పార్టీలకు దాసులనడం ఉత్తమమా? లేక తన అభిప్రాయ సాధనకై ఎన్ని కష్టాలు తదుకొచ్చినా నిలచి పోరాడటం ఉత్తమమా?

రైతాంగ శ్రేయస్సునే తన ముఖ్య ధర్మసాధనగా ఎంచి రంగాజీ ఇన్ని మార్పులకు పోవట్టాడు. ఇన్ని ముప్పులకు నాయకత్వం వహించాడు. ఇది మనందరినీ ముచ్చదగినదే గాని కొందరుంటున్నటు మచ్చగాడు.

భారత దేశంలోని వివిధ స్వచ్ఛాంశ రంగాజీ ఒకరు. చిరం జీవితం చిరకాలం నిర్భయ శ్రీరంగాజీ మన గుండెలకు జనాన్ని ఉద్ధరించునటుల పొరకీ సమస్తాంగములు కలుగుగాక యని సర్వేశ్వరుని ప్రార్థిస్తున్నాను.

# కోహి నూర్ పజ్జము

శ్రీ పాములపాటి బుచ్చినాయుడు

మన ఆంధ్రదేశానికి ప్రపంచ ప్రసిద్ధి చేకూర్చిన రత్నము కోహినూరు. అది గుంటూరుజిల్లా కోళ్ళూరులో పుట్టింది. దీన్నిసొంతం చేసుకుందామని తెలుగురాజులు తమలో తాము యుద్ధాలు చేసుకొన్నారు. కాని అనైక్యం నిండగా ఉండడం వల్ల స్వదేశంలో నిలువ లేకపోయింది. క్రమక్రమంగా పుట్టినచోటును వదిలి పరరాష్ట్రాలకు ఆస్తిని సరసీమలకు చేరింది. అసూయ మొందుగా ఉండే ఆంధ్రులు - స్వంత రత్నాలను నిల్పుకోలేకపోవడం గత చరిత్రవల్ల అనుభవము. ఆ కోహినూరు తిరిగి తిరిగి బ్రిటీషువారికి దక్కింది. దాని గొప్పతనాన్ని గ్రహించారు. తమకురాజు, లోగడమనకు చక్రవర్తులైన దంపతుల కిరీటాల్లో నాయకవణిగా నిల్చింది. నాటికి నేటికి విరాజిల్లుతోంది. ఆ రీతిగా మన ఆంధ్రదేశంలో ఉత్తమ, రత్నాలు చాలా పుట్టినవి. వాటికి దగినంత ప్రకాశంతో వెలుగు లిచ్చాయి.

అట్లాగే గుంటూరుజిల్లా నిడుబ్రోలులో మన రంగా 'కోహినూరుగా' ఉద్భవించారు. మనరాష్ట్రానిదేగాక మనదేశం అన్ని ప్రాంతాలలో, యానత్ప్రపంచంలో వెలుగొందారు. అంతేగాక తమతో తుల్యంగా సిద్ధాంత ప్రవక్తలుగా శిష్యులనాన్ని తయారు చేశారు కవులకు ఆదరణ, ప్రోత్సహం ఇచ్చి స్త్రీకులీ ప్రజారాజ్యాన్ని సుస్థిరంగా నిల్పే సాహిత్యాన్ని వెలుగొందింప జేశారు. ఎవని హృదయంలో ఏ మాత్రం దేశాభిమానం మొలకెత్తినా - దాన్ని పెంచి పెద్దజేసి లోక తేమంకోసం వినియోగపడేట్లు చేశారు. అన్ని రంగాల్లో సంఘాలు స్థాపించి ప్రత్యేక నాయకుల్ని నిర్మించి కార్యక్రమం సాగించారు. విద్యార్థి, యువజన, కార్మిక, కర్షక,

చేనేత, గ్రంథాలయ మొదలగు సంస్థలన్నిటికి స్థాపనాచార్యులు ఆచార్యరంగాగారనడంలో అతిశయోక్తిలేదు.

అయితే విలునగట్టే షరాబులు ఏనాటికైనా ఉత్తమ రత్నాలను గుర్తింపకపోరు. తల ధరింపకపోరు. ఆనాడు పుట్టిన కోట్లూరు, కోహినురు రత్నము చక్రవర్తుల ఆదరణ పొందితే ఈనాడు నిడుబ్రోలుటో పుట్టిన రత్నాన్ని మళ్ళీ చక్రవర్తుల రాజాజీ సమాదరించారు. నాయకమణిగా ఎన్నుకొన్నారు. ప్రపంచంలో విజ్ఞానఖనిగా విఖ్యాతిగాంచిన రాజాజీ గుర్తించడంకంటే మహా భాగ్యం ఏమి కావాలి? రత్నము రత్నమే! దాని కాంతి ఎప్పటికీ ప్రకాశిస్తుంది. అజ్ఞానాంధకారంలో ఉన్నలోకానికి వెలుగిస్తుంది. అందువల్లనే ఆచార్య రంగా కోహినుర్.

# విద్యార్థి ఉద్యమం - ఆచార్య రంగా

శ్రీ సుంకర సత్యన్నారాయణ

భారతదేశంలోని విద్యార్థి ఉద్యమం స్వాతంత్ర్య సమర పోరాటంలో ఒక భాగంగా హామోదించింది. మహాత్మా గాంధీజీ పిలుపు నందుకుని వివిధ రాష్ట్రాలలోని విద్యార్థులను సమాయత్త పరచి మహాత్తరమైన శక్తిగా సంఘటిత పరచి స్వాతంత్ర్య సమర ప్రాంగణములో ముందునిలిపి విద్యార్థి వర్గాలకు స్వాతంత్ర్య పోరాట చరిత్రలో సుస్థిరమైన స్థానమును కల్పించుటలో బృహత్తర పాత్రను నిర్వహించిన బహుకౌద్దిమంది దేశనాయకులలో ఆచార్యరంగా ఒకరు.

1942 "క్విట్ ఇండియా" పోరాటంలో దేశనాయకులు యావన్నంది యినుప కవాటాల వెనుక బంధింపబడినపుడు స్వాతంత్ర్య సమర జ్యోతిని మారుమూలలకు గొనిపోయి అశేష స్వేచ్ఛకులీ ప్రజానీకంలో స్వాతంత్ర్యపిపాసను రేకెత్తించి విప్లవోద్యమాన్ని విజయవంతముగా నడిపినవారు విద్యార్థులు. తెనాలిలో, భీమవరంలో, భాపట్లలో బ్రిటిషు మరతుపాకీ గుండ్లకు గుండెలసిచ్చి ప్రాణాన్ని త్యాగప్రాయంగా ఎంచి స్వాతంత్ర్య సమర యజ్ఞమాణి సమీధలై ఆంధ్రావనికీర్తిని ఆజరామరం గావించిన అఖిలవ్యూతి ఆంధ్ర విద్యార్థులదే! అమరమైన అట్టి ఆంధ్రవిద్యార్థి వుద్యమానికి పితా మహుడు ఆచార్యరంగా. ఆచార్య రంగా మహానాయకుడేగాదు. సృష్టికర్త, విశ్వకర్త, రాజకీయమైన అటవిష్టుడు. ప్రజల ఆవసరాన్ని, దేశకాల పరిస్థితులను, పరిస్థితుల ప్రామాఖ్యాన్ని, వాతావరణ అనుకూలాన్ని యిట్టే గ్రహించి వుద్యమాన్ని సృష్టించి రూపుగేర్చులు తీర్చిదిద్ది పరిష్కారము కలుగజేసి ప్రాణాన్ని ప్రతిష్టించి బహుళజనా మోదాన్ని పొందే కార్యాన్ని సాధించుటలో అశేషప్రజ్ఞగల కార్య శూరుడు. ఏ లక్ష్యంతో మహాత్మాగాంధీ '42 ఉద్యమానికి పిలుపు



నిచ్చారో - ఆలయ్యం నెరవేరేనరకు విరామమరుగక విజయమో, వీర  
మరణమో, స్వాతంత్ర్యమో. శాశ్వత బానిసత్వమో తేల్చుకోవాలనే  
పట్టుదలతో తాను జైలులోనుండి కూడా సందేశాలద్వారా, సలహాల  
ద్వారా ఆంధ్రవిద్యార్థుల నందరినీ ఏకకంఠంతో సంఘటిత పరచి  
జాతీయ వ్యతిరేకులయిన కమ్యూనిస్టులు, నారి అనుయాయు విద్యార్థి  
వర్గాల విచ్ఛిన్న చర్యల నెదుర్కొని జాతీయ విద్యార్థి సంఘాలను  
స్థాపించి స్వాతంత్ర్యోద్యోగిని అఖండజ్యోతిగా వెలుగొందింప చేసిన  
మహానాయకుడు ఆచార్య రంగం. తత్ఫలితంగానే నిడుబ్రోలు  
రామానీడు విద్యాలయంలో ఆంధ్రవిద్యార్థులందరు సమావేశమై  
జాతీయ విద్యార్థి సంఘాలను స్థాపించటము జరిగింది. ఆ మహానాయ  
కుని పోషణలో. చేయూతలో. సలహాలలో, సంప్రదింపులలో  
జాతీయ విద్యార్థిసంఘం కమ్యూనిస్టు విద్యార్థి ఫెడరేషన్ దుశ్చర్యల  
నరికట్టి స్వాతంత్ర్యపోరాటాన్ని కొనసాగించిరి. కాని యింతలోనే  
జాతీయ విద్యార్థి సంఘాలను బ్రిటిష్ ప్రభుత్వం నిషేధించటం జరి  
గింది. విద్యార్థి పువ్యమం దెబ్బతిన్నది.

నాయకులందరు ఎదిలి పెట్టబడిన తర్వాత మరల విద్యార్థుల  
నందరిని సమావేశపరచి జాతీయ సంస్థను అండగాను, విద్యార్థి  
హక్కుల పోరాటమునకు విద్యార్థి కాంగ్రెస్ నిర్మింపబడింది. ఆ  
విద్యార్థి కాంగ్రెస్ కుండ ఆచార్య రంగం సృష్టియే! అనతికాలం  
లోనే దినదిన ప్రవర్ధమానమై శాశ్వతశాఖలుగా విస్తరిల్లి ఆంధ్ర  
విద్యార్థుల ఏకైక ప్రాతినిధ్యసంస్థగా మారింది అశేష ఆంధ్ర ప్రజల  
ఆదరాభిమానాలు మూరగొని వివిధ విద్యాలయాలనుండి విశేష  
ప్రాతినిధ్యంతో గుంటూరులో తన ప్రథమ సమావేశాన్ని జరుపు  
కొంది. ఆ సమావేశాన్ని ప్రారంభించింది ఆచార్య రంగయే! తదు  
పరి రెండవ ఆంధ్రవిద్యార్థి కాంగ్రెసు మహాసభలు కర్నూలు జిల్లా  
నంద్యాలలో జరిగాయి. ఆ సమావేశంలోనే మహాత్మా గాంధీజీ  
మన్ననలు పొందిన రంగంగారిచే సిద్ధాంతీకరింపబడిన రైతుకూలీ  
ప్రజారాజ్య సిద్ధాంతాన్ని తన రాజకీయలక్ష్యంగా ఆమోదించింది.

అంతటితో ఆగక దేశంలోని వివిధరాష్ట్రాల విద్యార్థి నాయకులతో ఆచార్య రంగా సంప్రదించి భారత విద్యార్థి కాంగ్రెసును నిర్మించుటలో తమ సంపూర్ణ సహాయ సహకారాల నందించాడు. ఫిబ్రవరి 1948 డిశంబరులో జరిగిన భారత విద్యార్థి కాంగ్రెసు మహాసభలు భారత విద్యార్థి చరిత్రలో ఒక చిరస్మరణీయమైన ఘట్టం. వివిధ రాష్ట్రాలలోని విద్యార్థి ప్రతినిధులు కార్యదీక్షతో, పట్టుదలతో, ధృఢసంకల్పంతో, అచంచల విశ్వాసంతో భారతచరిత్రలో తమ విద్యుత్తపాత్ర నిర్వహణకోసం సమావేశమై ఆచార్యరంగాయొక్క వినూత్న రైతుకూలీ ప్రజారాజ్య సిద్ధాంతాన్ని తమ రాజకీయ లక్ష్యంగా ఆమోదించారు. ఆచార్యరంగాపై విద్యార్థులకున్న భక్తి ప్రపత్తులను, వినూత్న సిద్ధాంతములోగల ధర్మపథాన్ని చూచి ఆనాటి సభకు హాజరైన జయప్రకాశ్, కృపలాసీవంటి మహానాయకులు అచ్చెరువొందారు. రంగాజీ సిద్ధాంతంలోగల వినూత్నతత్వాన్ని చూచి ఆ సిద్ధాంతకర్తకు తమ జోహారు లర్పించారు.

అంతేగాక ప్రకాశం ప్రధానిగా మద్రాసులో ప్రభుత్వము ఏర్పడినపుడు ఆంధ్రవిద్యార్థి కాంగ్రెస్ డిటెన్షన్ విధానానికి వ్యతిరేకంగా బ్రహ్మాండమైన ఉద్యమాన్ని నడిపింది. రాష్ట్రకాంగ్రెసు అధ్యక్షులుగా వుండిగూడా రంగాజీ ఆ ఉద్యమానికి తమ సంపూర్ణ సహాయాన్నందించారు.

కాంగ్రెసు ప్రభుత్వం డిటెన్షన్ విధానంలోగల లోపాలను గుర్తించునట్లుచేసి ఆ విధానాన్ని రద్దుపరచుటకు రాష్ట్రకాంగ్రెస్ ద్వారా పోరాడి అశేష విద్యార్థుల ఆదరాభిమానాన్ని చూరగొని విద్యార్థి ఉద్యమాలను విజయవంతము గావించిన విద్యార్థి నాయకుడు ఆచార్య రంగా.

వ్యావసాయక విధానాలపైనా, కంట్రోల్స్ మొదలగు అరిష్టకర పద్ధతులపైన కాంగ్రెస్‌లో భేదించి కృషికోకోపార్టీ స్థాపించిన తర్వాతగూడా విద్యార్థి సమ్మేళన్ పేరుతో ఆంధ్ర విద్యార్థుల నందరిని సంఘటిత పరచారు.

రాష్ట్రకాంక్షెస్ అధ్యక్షులుగా భారత కృషికోలోక్ పార్టీ అధ్యక్షులుగా విద్యార్థులపట్ల ఆయన ప్రదర్శించిన ఆదరాభిమానాలు ప్రోత్సాహప్రోద్బలాలు చిరస్మరణీయములు. మహానాయకుడై వుండి కూడా సామాన్య విద్యార్థులతో కలిసిమెలిసి చనువుగానుండి తన సిద్ధాంతాన్ని వారి హృదయాలలో నాటునట్లు చేయటంలో ఆయన సిద్ధహస్తుడు. ఆయన రాజకీయజీవితంలో ఆయన, ఆయన శిష్యులు నడిపిన రాజకీయ విద్యాలయాలలో విద్యార్థి నాయకులందరూ విద్యార్థులే! వేయేల-విద్యార్థి ఉద్యమము ఆయన జీవితంలో విడదీయరాని భాగం నలుబదియేండ్లుగా ప్రజారంగంలో ఆయన సల్పినకృషి రైతుకూలీ జనాలకు ఆయనచేసిన సేవ, రైతులయొక్క ఆర్థిక, సాంఘిక, నైతిక స్వాతంత్ర్యంకోరకై ఆయన పడినపాట్లు విద్యార్థులందరకు ఆయనపై ఒకే గురు భావాన్ని కలుగజేసినవి. యీనాటి ఆంధ్రరాజకీయ రంగంలో నాయకులై, ప్రజాసేవకులై, మంత్రులై, సామంతులై రాజకీయాధికారాన్ని నుభవించుచున్న వివిధ పార్టీలలోని నాయకులందరూ ఒకనాడు వారి శిష్యగణములోని వారే! కాంగ్రెస్ సంస్థ నెడిరించి నెమి రాజకీయలక్ష్యం కోసం శ్రీ డి. పి. మిశ్రా, కె. ఎస్. నారాయణ్, సుభాష్ చంద్రబోస్ లాంటి మహానాయకులు కాలగర్భంలో కలిసిపోయినప్పటికీ రైతుకూలీల హక్కుల కోసం రాజకీయాధికారాన్ని కాలదన్ని యిప్పటికీ భారత రాజకీయ రంగంలో ధృవతారకై పోగుంచుచున్న మహానాయకుడు ఆయనొక్కరే. మట్టిపూర్తి మహాత్మ్యవసందర్భంలో వారికి యివే నాభక్తి పూర్వక పూజా పుష్పంజరములు. ఇటీవలమాద్యమములో ప్రజా ఉద్యమాల నిర్మాణంలో పోగుగుగు సేచెట్లు పూవును తావిడై ధైర్యస్థయి ర్యాల మారుమూలము భారతమహాశిలను ఆదర్శ ప్రాయమైన భారతీ మాత కివే నా ప్రణామశిలములు. రైతుకూలీ ప్రజారాజ్య నిర్మాణం కొరకు, పత్తి ప్రజాసేవ స్వాతంత్ర్య పరిరక్షణకు ఆచార్య రంగ దంపతులు శతాబ్దపురై పట్టుపట్టు ఆశీర్వాదించవలసిందిగా భగవానుని ప్రార్థిస్తున్నాను.

# ఆయన ఎన్నడూ తప్పు చేయలేదు

డాక్టర్ కె. సదాశివరావు

ఆచార్య రంగాగారితో నా ప్రథమ పరిచయము 1942 మేలో, పరిచయమనేకంటే వారిని దర్శించుకొనడం అనుట సహజమేమో! మిత్రుడు రాధాకృష్ణ వివాహ సందర్భంగా సినిమాబోలు వెళ్ళడం జరిగింది. శ్రీ రాధాకృష్ణ రంగాగారిని ఆహ్వానించుటకు వెళ్ళుతూ నన్ను వెంటతీసుకొని వెళ్ళారు. అప్పుడు వారిని దర్శించే అనకాశం లభించింది.

పశువుల పాకకని కట్టించిన పెంకుటియోలో కొంతభాగం వారి నివాసగృహం. అలంకరణలుగాని, ఆడంబరములుగాని లేని నిరాడంబరమైన, ప్రశాంతమైన వాతావరణములోనున్నది. అప్పుడే దూర ప్రయాణ చేసి ఇల్లుచేరారు. కొందరు మిత్రులు, అనుచరులతో ఇష్టాగోష్టి జరుపుతూవున్నారు. బడలికగా నున్నందున వివాహమునకు రాజాలననియు, సోదరుడు శ్రీ లక్ష్మీనారాయణగారు వస్తారనియు చెప్పిరి. ప్రథమ పరిచయమగుటచే బెరుకుబెరుకుగా చూచుచున్న నన్ను గురించి తెలుసుకొనిరి. అప్పుడే ఇంటర్మీడియట్ పరీక్ష పూర్తి చేసినట్లు చెప్పిరి. ఆసందర్భముననే శ్రీమతి భారతీదేవిగారిని చూచితిని. అప్పటికే వారు రాజకీయరంగమున రంగానికి సమవుజ్జగ వుండుటవలన భారత నారీమణులలో రాజకీయంగా ప్రఖ్యాతి చెంది యుండిరి. ఆమె ఆదర్శ భారత మహిళ. పొందరాగ్గూహిణి ధర్మములు, నాయకత్వమునకు వలసిన శూన్యాంధా, నీతి, దర్పము ఆమెగో ముమ్మారులలా ప్రస్ఫుటంగా కన్పించాయి. ప్రథమదర్శనముననే పరమపూజ్యమైన మాతృభావము కలిగినది. ప్రథమదర్శనమే అయినా రంగాగారు బహుకాలంగా పరిచయమున్నట్లుగా ఆప్యాయంగా, ఆదరణగా ఎన్నో విషయాలు మమ్మడిగి, వారుచెప్పి, చిరకాలం మాయా



ప్రథమ పరిచయం మధుర స్మృతిగా నిలచిపోయేట్లు చేశారు. నాటికి నేటికీ ఆనాటి రంగాజీతో జరిపిన ఇష్టాగోష్టి నాస్మృతి పథంలో మరువరాని సన్నివేశము.

ఆనాటికి రాజకీయాలతో ప్రత్యక్షంగా పరిచయములేని నాకు కలిగిన అనుభూతి మనవిచేస్తాను. ఆంధ్ర దేశములో ప్రముఖజాతీయ నాయకులు ముగ్గురు 1. ఇంట ధీశాలి ప్రకాశం పంతులు 2 బయట మేధావి పట్టాభి శీతారామయ్య పంతులు, 3 ఇంటాబయటా మేధావిగా ధీశాలిగా రంగా. అప్పటికే ఆంధ్రరత్న దుగ్గిరాల గోపాల కృష్ణయ్య, దేశోద్ధారక కాశీనాథుని నాగేశ్వరరావు పంతులుగార్లు కీర్తిశేషులై 4. దేశభక్త కొండ సెంకటప్పయ్య పంతులుగారు, ఉన్నవ లక్ష్మీనారాయణ పంతులుగారు, గొల్లపూడి శీతారామశాస్త్రిగారు రాజకీయంగా ప్రముఖపాత్ర వహించక నిర్మాణకార్యక్రమ నిర్వాహణయందు నిమగ్నులైయుండిరి.

ఆ తరువాత కొద్దిరోజులలోనే ఆగస్టు ఉద్యమం ప్రారంభమైంది. దేశవ్యాపిణంగా స్వాతంత్ర్యోద్యమం మహోజ్వలంగా సాగుతున్నది. జాతీయ నాయకత్వముంతా కారాగారములో బంధించబడి లక్షోపలక్షుల దేశభక్తులు దేశవ్యాప్తంగా ఉద్యమమున జేరి త్యాగములు చేయుచుండిరి. ఆగస్టు మహోద్యమమున కొంతకాలం రహస్య కార్యకలాపములు సాగించి గైరుమంత్రి, గ్రామీణ ప్రజలనుండి జాతీయోద్యమమునకు అండదండలు. చేయుతానని కలిగించి కారాగారమున ప్రవేశించిరి.

అప్పట్లో కమ్యూనిస్టులు ప్రజామండలివాదంతో బ్రిటిష్ ప్రభుత్వ అండదండలతో గైరుమహాసభలు, మిగిలిన మహాసభలు, రాజకీయ సభలు జరుపుచూ దేశంలో - ముఖ్యంగా ఆంధ్రలో కొంత అలజడిని కలిగించి ప్రజలలో విశ్వాసాల కలుగ జేసిరి. ఆ తరువాతనే రంగాగారు మిగతా జాతీయ నాయకులకన్నా కొంతముందుగా జైలునుండి విడుదలైరి. కాంగ్రెసుకు అంత ఇంకా తొలగలేదు. కాంగ్రెసు



సమితి పేరిట కొందరు నాయకులు ప్రజలలో పనిచేయుచుండిరి, అందు రంగాగారి పాత్ర అత్యంత ప్రముఖమైనదిగానూ, ప్రధానమైనదిగానూ వుండెను.

కాంగ్రెసు స్వరాజ్య సంపాదనకొరకు పనిచేయు రాజకీయ సంస్థగానే గాక, ఆర్థిక, సాంఘిక అభివృద్ధిని సాధించే అభ్యుదయ కరమైన సంస్థగా ప్రజాసామాన్యములో చొచ్చుకొని పోవుటకు గాంధీజీ చేయు కృషికి రంగాగారు బహుముఖంగా తోడ్పడుచుండిరి.

రంగాగారు రాజకీయంగా కాంగ్రెసు సంస్థను బలపర్చుటేగాక, సాధారణ ప్రజలలోపై తం రాజకీయ, ఆర్థిక, సాంఘిక, విషయ పరిజ్ఞానము కలిగించుటకుగాను వేసంగి రాజకీయ పాఠశాల నెలకొల్పి బహుముఖంగా ప్రచార ప్రబోధముల గావించుచుండిరి. గ్రామీణ రైతుకూలీ ప్రజలనుండి వేలాదిగా ప్రజాసేనకులు రాజకీయరంగమున ప్రవేశించుటకు రంగాగారి కృషియే కారణం. ఆంధ్రలోని వివిధ రాజకీయ పార్టీలయందలి యువనాయకత్వమున హెచ్చుమంది రంగాగారి రాజకీయ పాఠశాలలోని విద్యార్థులే.

రైతు, కూలీ, చేతివృత్తుల, యువజన, విద్యార్థి, మహిళా మొదలగు వర్గసంఘముల నెలకొల్పి, వారివారి ఆర్థిక, సాంఘిక ప్రయోజనాల సాధనకొరకు కృషిచేయునగానే జాతీయోద్యమమునకు అండగా, బలంగా పెంపొందించిరి. రాజకీయ రంగమున యిదొక అపూర్వ విషయంగా ప్రశంసల సందుకొన్నది.

1937లో అధికారం చవిచూచిన కాంగ్రెసువారు 1942 ఆగస్టు ఉద్యమం సందర్భమున జైల్లో వుంటూనే రాబోయే అధికారాన్ని హస్తగతం చేసుకొనుటకై కుట్రలు, కుతంత్రములు పన్నుకొనుచుండిరి. దీని పర్యవసానమే 1945 లో శ్రీ ప్రకాశంగారు రాష్ట్ర కాంగ్రెసుకు అధ్యక్షునిగావున్నా నామమాత్రముగా వుండవలసి వచ్చింది. ఆనాడుజరిగిన పార్లమెంటరీలోడ్లు ఎన్నికల్లో ప్రకాశం

## వివిధ దృక్పథాల్లో

గారికి వ్యతిరేకంగా పట్టాభివర్గం మెజారిటీ సంపాదించింది. రంగాగారు ప్రకాశంగారిని బరపరిచారు. రాజమండ్రి సమావేశము రంగా - ప్రకాశం కలయికతో ప్రజాబలం సంపాదించినా పార్టీబలంలేక వోడి పోయారు. 1945లో రంగాగారి అనుయాయు లనుకొన్నవారి నెవరిని అసెంబ్లీ సభ్యులుగా ఎన్నిక చేయలేదు. అధికారంలో లేకపోయినా, విదేశాలలో వున్నా రంగాగారు 1946లో రాష్ట్రకాంగ్రెసు అధ్యక్షులుగా పెద్ద మెజారిటీతో ఎన్నుకోబడ్డారు. రాష్ట్ర కాంగ్రెసు రంగా గారి నాయకత్వమున బలవంతైరమైన ప్రజాసంస్థగా రూపొందించ బడింది.

ఆంధ్రుల అండతో తమిళులు ఆంధ్రకేసరి ప్రకాశం పంతులు గారిని ముఖ్యమంత్రిగా దింపివేశారు. మొత్తం రాష్ట్రప్రభుత్వం తన యంత్రాంగమును యావత్తు ఉపయోగించి, కుట్రలు, కుయుక్తులతో, అనేకంగా అన్యాయాలు, అక్రమాలు కొనసాగించుచూ ఆంధ్ర కాంగ్రెసులో రంగాగారి నాయకత్వాన్ని తొలగించేందుకు అహో రాత్రులు కృషిచేశారు. అఖిలభారత కాంగ్రెసు అధ్యక్షులుగా శ్రీ పట్టాభిగారు పోటీచేయుట జరిగింది. ఆంధ్రుడు అభ్యర్థిగా వున్నప్పుడు ఆంధ్రులమైన మనము వ్యతిరేకించుట మర్యాదగాదని ఉదార బుద్ధితో తమకు వ్యతిరేకి అయినను పట్టాభిగారిని రంగాగారు బల పర్చారు. దాని పర్యవసానం పామును పాలుపోసి పెంచినట్లయింది. కాటువేసింది.

అటు అఖిలభారత కాంగ్రెసు, ఇటు రాష్ట్ర ప్రభుత్వ అధికార వర్గం చేయరాని అన్యాయాలు, అక్రమాలు చేసి 1951 నాటికి 5 వోట్లతో రంగాగారిని ఓడించిరి.

అప్పటికే గుంటూరుజిల్లా డివిజన్ల ఎన్నికలను కోర్టుద్వారా నిలుపుదల చేయించారు. కాంగ్రెసు చరిత్రలో కనీ విని ఎరుగని సంఘటన ఇది. దాంతో రంగాగారు కాంగ్రెసునుండి వదలి బయటకు వచ్చేందుకు పరిస్థితులు దారితీశాయి.

నాడు మొదలు నేటివరకు జరిగిన, జరుగుతున్న వివిధ పరిణామాల్లో రంగాగారి అనుయాయులుగా వున్న అనేకమంది వారి వారి స్వార్థముల కొరకేమి, అభిప్రాయ భేదాలవలన నేమి దూరమవుతూ వున్నారు. రంగాగారు ఎప్పటికప్పుడు కొత్త ముఖాలను పరిచించుకుంటూ, తన ఉసికికి భంగం కలుగకుండా, తాను నమ్మిన సిద్ధాంతముల, ఆశయముల సాధనకొరకు నిరంతర, నిర్విరామ కృషి కొనసాగించుతునే యున్నారు.

ప్రజాస్వామ్య పరిరక్షణకొరకు రంగాగారు అనేక పర్యాయములు తన స్వార్థమును సైతం త్యాగంజేసి కాపాడిన సందర్భములు కోకోల్లలు. 1952 లో మద్రాసు రాష్ట్రం కమ్యూనిస్టుల వాతపడకుండా రంగాగారు కాపాడిన ఉదంతం, భారత రాజకీయ చరిత్రనే మార్చినదనుటలో సందేహంలేదు. 1955 లో మరొకమారు ఆంధ్రదేశము నియంతృత్వ శక్తులనుండి కాపాడారు. ఇలా ఎన్నో ఉదంతాల నుటంకించ వచ్చును.

రంగాగారు పార్టీలను తరచు మారుస్తుంటారనే విమర్శకులున్నారు. వారు నిజం తెలియకనైనా అలా అంటుండాలి. లేక అర్థం కాకనైనా అంటుండాలి. కాని రంగాగారు తాను నమ్మిన సిద్ధాంతమును, ఆశయమును, ఏకదీక్షతో సాధనకొరకు కృషి చేయుచున్న ధీశాలి. అదే “రైతు కూలీ ప్రజారాజ్యం.”

అధికారముకొరకు - దర్పముకొరకు - స్వార్థముకొరకు రంగాగారు తప్పులు చేయలేదని, చేయరని వ్యతిరేకులు సైతం ఒప్పుకొనే సత్యం.

ఈనాడు మంత్రి గాకపోయినా, మరే అధికారం లేకపోయినా, ఆంధ్ర ప్రజల అభిమాన ప్రజానాయకులు ఆచార్య రంగా అగుట బహు జనాభిప్రాయం.

సోషలిజం - కమ్యూనిజం - గాంధీయిజం

ఆచార్యరంగ ధోరణి

శ్రీ యస్. విజయరాజకుమార్

ఒకప్పుడు పెరిసింగున ప్రముఖచరిత్రకారుడు ప్రెబిష్విట్స్ "ప్రపంచంలో రైతాంగానికి చరిత్రకారుడు లేడు" అని నాథపడ్డాడు. ప్రపంచంలోని అన్ని దేశాలలోనూ రైతాంగం పోరాటంతో సాంఘిక, రాజకీయ వ్యవస్థలో ప్రముఖమైన, వీరోచితమైన పాత్రల్ని నిర్వహించి ఉన్నప్పటికీ పాత నానుడి నయానాన్న గతరెండు శతాబ్దాల కాలంలో నాడుగుపడి పోయింది. ఒకవైపున రాజరికం బద్దలై పోనూ వుంటే, మరొకవైపున సోషలిజం బలపడుతూ వున్నప్పుడు ఒకవైపున ప్రజాసోషలిజం బలపడుతూ ఉంటే, మరొకవైపున వలస తత్వం విజృంభిస్తున్నప్పుడు, ఇంకొక ప్రక్క చీటిస్పర్శలు నశించిపోనూ వున్నప్పుడు పారిశ్రామిక కాలం ప్రజ్వలల్లి ధనికవాదం స్వైరవిహారంచేస్తున్నప్పుడు ఆధునిక వర్గాలు ఉద్భవించినయ్యే. పారిశ్రామిక విప్లవాలు బయలుదేరినయ్యే. ఆధునిక సిద్ధాంతాలు ప్రవచించబడినయ్యే. అందువలన రచయితల చరిత్రకారులు కలాలన్నీ క్రొత్త పోకడల్ని నరికినయ్యే. అందుకనే ప్రెబిష్విట్స్ ఆధునిక సాహిత్యంలో రైతాంగానికి చరిత్రకారుడు లేడు అనిపోయాడు.

పాశ్చాత్యదేశాలలో పారిశ్రామిక విప్లవాల అనభూత సృష్టికి సంబంధించినవి రెండు ఉన్నాయి. అదే కార్మిక వర్గం, సోషలిజం. సోషలిజంయొక్క పరిణామచరిత్ర కమ్యూనిజం. యూరప్ దేశాలలో ఉన్న వివిధ వ్యవస్థాపిత్యా ఈ సోషలిజం పోషించి అవతారాలెత్తి నశావతారమైన కమ్యూనిజంలో సరివైవైంది.

సోషలిజం కమ్యూనిజంల మధ్య ఉన్నటువంటి భేదాభిప్రాయాలను గురించి మనమిప్పుడు చర్చించబోవటంలేదు. ఒకటి సామ్యవాదం - మరొకటి సమాజవాదం. ఈ రెండింటి మొక్క ఆర్థిక సూత్రం ఒకటే అయినప్పటికీ ఆచరణ విధానం రాజకీయంగా భేదిస్తున్నది. రెండూగూడ సమాజంలో ముందంజ వేయగలిగిన తరగతి కార్మికవర్గంగా గుర్తించినయ్యే. ఈ తరగతి నాయకత్వం విషయంలో సామ్యవాదులకూ-సమాజవాదులకు తేడాలేదు. అసలు ఈసూత్రాన్నే నిరాకరించిన వ్యక్తి ఆచార్యరంగా. ఆ కథకు మనమిప్పుడు ఉపక్రమిద్దాం.

భారతదేశంలో అంతర్భాగంగా ఉన్న ఆంధ్రరాష్ట్రంలోని గుంటూరుజిల్లా నిడుబ్రోలు అనే ఒక కుగ్రామంలో పారంపర్యంగా స్వార్జిత ఆస్తిపై హక్కుల్ని అనుభవిస్తున్న ఒక సామాన్య రైతు కుటుంబంలో పుట్టిన శ్రీరంగాను గురించి యావత్ప్రపంచ రైతాంగ నాయకుడుగా, సిద్ధాంత కర్తగా రాణిస్తాడని ఈ శతాబ్ద ప్రారంభంలో బహుశా ఎవ్వరూ ఊహించి ఉండక పోవచ్చు.

పరతంత్ర భారతదేశంలో స్వతంత్ర వ్యవసాయదారుని కుటుంబంలో పుట్టి రైతు జీవితాన్ని - గ్రామీణ స్రవణ జీవితాన్ని సమగ్రంగా అర్థంచేసుకుంటూ, తన విరామ సమయంలో గైతరు బిడ్డగా జీవించారు. “ఇతర రైతుల మాదిరిగానే నా ఇంట్లో సంవత్సరాల వయసు వరకు మా పొలం పనులలో నేను పాల్గొంటుండే వాడినని” అని ఆయన స్వంత మాటలలో చెప్పిన దానినే నేనుక్కడ ఉదహరించటం జరిగింది. ఆయన చదువుల్లో చూపిన చురుకుదనం చూచి వారి కుటుంబ క్షేమాభిలాషులందరూ రంగాగారిని ఉన్నత విద్యకై ఇతర దేశాలకు పంపించవలసిందిగా సలహాచెప్పారు. కష్టపడి సంపాదించిన డబ్బుతో రంగాగారిని ఉన్నత చదువులకై ఇంగ్లండు పంపించటానికి నిర్ణయించుకున్నారు. 1920 నుంచి 1923 వరకూ ఆక్స్ ఫర్డ్ విశ్వవిద్యాలయంలో విద్యార్థిగా ఉండి ఆర్థికశాస్త్రం అభ్యసించారు. అప్పటికి నెహ్రూపండితుడు ఇంగ్లండ్ లో ఒక సంపన్న విద్యార్థిగా



చదువుపూర్తి చేసుకుని బారిష్టర్ (న్యాయవాది) పట్టాపుచ్చుకుని భారతదేశంలో తండ్రికి తోడుగా రాజకీయాలలో ప్రవేశించాడు. రంగాగారు ఇంగ్లాండు వెళ్ళిన సంవత్సరమే శ్రీ సుబాష్ చంద్రబోస్ ఐ. సి. యస్. లో ఉత్తీర్ణుడై భారత దేశానికి తిరుగు ప్రయాణం చేశారు. వలస దేశాలనుంచి విద్యార్థులుగా పోయిన వారందరూ ఇంగ్లాండులో తాము చదువుకునే చదువులతో పాటు సోషలిజం కమ్యూనిజం భావాలను కూడా జీర్ణించుకోవటం ఒక సరదా కార్యక్రమంగా వుంటుండేది.

“ఆ ఉద్యమాల ప్రభావం నన్ను బాగా కదిలించినయ్ అని రంగాగారే చెప్పుకున్నారు. అంతేగాక “అనేక ఐరోపాదేశాలలోని సోషలిస్టు-కమ్యూనిస్టు పార్టీల ప్రముఖ నాయకులతో సుదీర్ఘ కాలంగా నాకు సన్నిహితసంబంధం, స్నేహం ఉన్నప్పటికీ సోషలిజంగానీ, కమ్యూనిజంగానీ నన్ను పూర్తిగా స్వాధీనపర్చుకో లేకపోయినాయి. అందు వలన సోషలిజం మేధావియైన బ్రెయిన్స్ ఫర్డ్ పాశ్చాత్య సోషలిజం పరిధిని అధగమించి వాస్తవికంగా ఉన్నాడు-లో, ఇటలీలోవున్న వ్యవసాయ సహకార విధానాలు ఏమైనా ఆశాజనకంగా ఉంటేవేమో పరిశీలించమని సలహా ఇచ్చారు” అని వ్రాశారు. ఇలా సోషలిజం-కమ్యూనిజం ఆచరణగీత్యా కానుండా సిద్ధాంతగీత్యా జీర్ణించుకున్నప్పటికీ దాని ప్రక్కననే కోకోల్లులుగా అనుమానాలతో భారతదేశానికి వచ్చారు.

1919 లో రష్యాలో విప్లవం జరుగడమై కమ్యూనిస్టు ప్రభుత్వం అక్కడ ఏర్పడి కమ్యూనిజం సిద్ధాంతాలను ఆచరణలో పెట్టటానికి ఉపక్రమించింది. అనుకున్నంత స్వేచ్ఛగా ఆచరణలో దాని బాగాగులు ఈ ఉత్సాహానంతోనే నాయకులకు అర్థంకాలేదు. ఇంగ్లాండులో ఉన్నప్పుడు కోన్నికోన్ని విషయాలు ఆ ప్రభుత్వాన్ని గురించి తెలుసుకున్నా అవన్నీ సామ్రాజ్యవాద ప్రభుత్వాల దుష్ప్రచారాలుగా భావించారేనప్ప వాస్తవాలుగా నమ్మలేక పోయారు.

ఈ సందర్భంగా ఆచార్య రంగాగారు ఆక్స్‌ఫర్డు విశ్వవిద్యాలయంనుండి డి. లిట్ బిరుదును (1924-26)లో “అత్యధిక జనాభా గలిగి వెనుకబడివున్న దేశంలో శ్రామికుల ఆశాజనక ఆర్థికవిధానం” అనే అంశంపై వ్యాసంప్రవాసి సంపాదించారు. లండన్ అనేవ్యక్తి పారిశ్రామిక పురోగమనంపై తిరుగుబాటుచేస్తే చేనేతను యాంత్రిక నేత ఎలా తలక్రిందులు చేసిందో నన్న విషయంపై వివరణతో కన్నింగ్‌హ్యం “పారిశ్రామిక చరిత్ర”ను వ్రాశారు. కానీ బివరిజ్జి, పిగోల “నిరుద్యోగ” సిద్ధాంతం రంగాజీని ఆకర్షించింది. దానిపై ఆయన భారతదేశంలోని గ్రామీణ ఆర్థిక సిద్ధాంతం రూపొందిస్తూ వ్రాసిన వ్యాసం విశ్వవిద్యాలయాన్ని ఆశ్చర్యంలో ముంచివేసింది. రంగాగారి సిద్ధాంతాన్ని ఆమోదించటానికి యూనివర్సిటీ తటపటా యించింది. “చేనేత భవిష్యత్తు అనుమానాస్పదం” అని తన సిద్ధాంతంలో చేర్చకపోతే డి. లిట్ లభించదనికూడా చెప్పివేశారు. కాని, రంగాగారు పదేపదే ఆలోచించినా తనసిద్ధాంతం తప్పలేదని దృఢత్వం ఏర్పడింది. తుదకు డిగ్రీనే వదులుకోవాలని నిశ్చయించుకున్నారు. తుదకు గిల్బర్ట్ స్లాటర్ అనే ఆర్థికవేత్త రంగాగారి సిద్ధాంతం ఆమోద యోగ్యమని ఒప్పించాడు. ఆయన ప్రదర్శించిన ధైర్యానికి, దీక్షకు అభినందనలతోపాటు డిగ్రీకూడా లభించింది.

అటువంటి సిద్ధాంతాల్ని ప్రతిపాదించినప్పటికీ రంగాగారికి ఏర్పడిన సోషలిస్టుభావాలు భారత గ్రామీణ ప్రజల ఆర్థిక విషయాలతో జోడించటానికి శాయశక్తులా ఆయన ప్రయత్నం చేయబూనుకున్నాడు. అందుకు ఎంతటి దిగువస్థాయినుంచి తన ఆలోచనలు ప్రాథంభించాడో ఈక్రింద నుదహరించిన ఆయన నిర్వహించిన పదవులే తార్కాణం. ఒంగోలు తామనివారణ కమిటీ అధ్యక్షులుగా, (1926-1927) ఇరిగేషన్ అడ్వయిజరీ బోర్డు అధ్యక్షులుగా, (1929-31) గుంటూరుజిల్లా రైతు సంఘాధ్యక్షులుగా, (1926-31) ప్రైమరీ లాండ్ మాన్యుగేజి బ్యాంకి అధ్యక్షుడుగా, మద్రాసు రాష్ట్ర కేంద్ర భూ తనఖా బ్యాంకు డైరెక్టరుగా, రాష్ట్ర కో ఆపరేటివ్ యూని

## వివిధ దృక్పథాల్లో

యన్ గౌరవ సభ్యుడుగా; మద్రాసు ప్రభుత్వం నియమించిన ఆర్థిక పరిశోధనోద్యోగిగా, (1928-29) గోదావరీ - కృష్ణా రీ సెటిల్ మెంట్ ఆర్థిక విచారణ సంఘానికి కార్యదర్శిగా, (1929-30) ఆంధ్రరాష్ట్ర రైతు సంఘాధ్యక్షులుగా (1928) ఆయన వ్యవహరించాడు. ఇలా బహుముఖ రంగాలలో పనిచేసి రైతుల - తదితర వర్గాల, మొత్తగా గ్రామాలలోని స్థితిగతుల్ని ఊర్ణంగా జీర్ణించుకున్న రైతాంగ మేధావి ఆచార్య రంగా. ఒక్కొక్క రంగంలో పనిచేస్తున్నప్పుడు ఒక్కొక్క సూత్రాన్ని కనిపెడుతూ రంగాగారు తన మేధస్సుకు మెరుగులు దిద్దుకుంటూ వచ్చారు.

ఈ మధ్యకాలంలో ఆయన చదివిన ఉన్నత చదువుకు తగినట్లుగా 1927 వ సంవత్సరంలో మద్రాసులోని పచ్చయప్పాన్ కళాశాలలో ఆర్థిక-రాజకీయశాస్త్రాలు బోధించేందుకు ప్రొఫెసర్ పదవిని నెలకు 400 రూ జీతంమీద నిర్వహించారు. కాని అనతికాలంలోనే దేశసేవకై తనను అంకితం చేసుకొని నాలుగు గోడల మధ్య ఆచార్యుడుగావున్న పదవికి తిలోదకాలు వదిలి నేలనాలుగు చెరగులావున్న ప్రజలందరికీ రాజకీయ ఆర్థిక విషయాలు బోధించే జీతభత్యాలు లేని ఆచార్యుడుగా ఆయన తనకి తాను మారిపోయాడు. ఇప్పటివరకూ కళాశాలలో నెలకు నెలకు రెండు వేలరూపాయలు జీతం తీసుకునే ఆచార్యుడుగా ఆయన తన అర్హతయవసర నిశ్చయి తీసుకొని వుండేవారు. అమూల్యమైన తన యువ్వనదశను అమోఘమైన తన సంపాదనాన కాశాలను అమూల్యమైన గ్రామీణ ప్రజాసేకానికి - పతితులైన వీడితనవర్గాలకు, పోరులేని ధర్మసేవకులకు నారాదత్తం చేశారు. తనతోపాటు చదువుకున్న వారందరికీ ఉద్యోగాలు చేసుకుంటూ-వ్యాపారాలు చేసుకుంటూ నిజ్జు సంపాదించుకుంటున్నా తాను మాత్రం పితృభార్యాన్ని కరిగించుకుంటూ రాజకీయ రంగంలో నిర్విరామంగా కృషిచేస్తూ జైల్లాపాటై రాజకీయ ఒడిదుడుకుల్ని ధైర్యసాహసాలతో ఎదుర్కొంటూ అరవయ్యాపడిని ఆధిగమించిన వ్యక్తి ఆచార్య రంగాగారు.

అంతేగాదు. స్వచ్ఛమైన రైతు కుటుంబంలో పుట్టి తనచుట్టూ వున్న వాతావరణాన్ని దేశంయొక్క ప్రాథమిక సమస్యల్ని సమగ్రంగా అర్థం చేసుకుని కోటానుకోట్ల గ్రామీణ ప్రజల సమస్యల్ని మానసిక గ్రంథంలో ముద్రించుకుని, పట్టణ ప్రజలతో సమానంగా, వారి సంతేమాన్ని పునరుద్ధరించటానికై కంకణం గట్టిన ధీరోదాత్తుడు ఆచార్యరంగా.

ఒక వైపున రాజకీయ సిద్ధాంత తృప్తి, వేరొక వైపున రాజకీయ స్వాతంత్ర్యదీక్ష రంగాజీలో ఒకేమారు ప్రజ్వలించి తావిళ్ళు వేసుకుంటూ పడుగులెత్తాయి. దేశానికి స్వాతంత్ర్యం కావాలి - ఈ లోపుగానే ప్రజలు చైతన్యవంతులు కావాలి అని ఆయన ఆశురత చెందారు. దేశమే రైతులమయం. కానీ జాతి కుల మత ప్రాంతీయ భాషా చిక్కులతో సతమత మౌనా వుండి ఆకాశంకోసం చుక్కల మాదిరిగా దూరదూరంగా చిన్న చిన్న పల్లెటూళ్ళలో దుర్భరంగా భయభక్తులతో బ్రతుకుతున్న ఈ జనాన్ని ఎలా సంఘటిత పర్చటం? ఇది ఆ నాడు రంగాగారి ముందున్న సమస్య.

వేరొక వైపున స్వతంత్రాన్ని సంపాదించటానికి ఏర్పడిన కాంగ్రెస్ బస్తీ ప్రజలచేతులలో వుండి. మహాత్మాగాంధీ కాంగ్రెస్ నాయకత్వం వహించినప్పటికీ ఆంధ్రరంగిరంగా కాంగ్రెస్లో వర్గ సంస్థలు పనికిరావని అభిప్రాయ పడుతున్న గోజులలో కాంగ్రెస్లో చేరిన రంగాగారు వర్గసంస్థలు ఉండి తీరాలని పట్టుబడుతూ ప్రారంభంలోనే నాయకత్వంలో ఘర్షణకు తలపడవలసి వచ్చింది. అధిక సంఖ్యాకులు స్వతంత్రోద్యమంలో పాల్గొనాలంటే వారివారి వర్గాలకు ప్రత్యేకమైన సంస్థలు ఉండాలని వాదించినా బస్తీనాయకత్వం దానిని త్రోసిపుచ్చింది. ఆస్థితిలో రంగాగారు స్వతంత్రమైన రాజకీయ పునాదుల్ని వేసుకోవలసి వచ్చింది. తన ఆశయంతో ఏకీభవించే వారిని కలుపుకోవటంగానీ తాను వారితోచేరి పనిచేయటంగాని జరుగుతూ వచ్చింది. అప్పటికి ఏర్పడిన కమ్యూనిస్టు, సోషలిస్టు పార్టీలు కూడ బస్తీలలోని పారిశ్రామిక కేంద్రాలలోని కులీలను కూడగట్టుక



## వివిధ దృక్పథాల్లో

రావటానికే ప్రయత్నించినవే తప్ప - వర్గసంస్థల్ని అవి ఆమోదించి నప్పటికీ - అవి గ్రామాలలోనికి చొచ్చుకురాలేక పోయినది. ఆ విద్యతో - అనైక్యతతో అణగారిపోనూ అంతకుమించి పరాయి ప్రభుత్వం చూచి బెదరిపోతున్న జనాన్ని సమీకరించటానికి సంఘటిత పర్చటానికి దారిద్ర్యంకలు లేని పల్లెగ్రామాలకు నమ్మకమైన అనుచరులతో పాదయాత్రలు ప్రారంభించారు రంగారావు. వారికష్ట సుఖాలను తెలిపే పద్యాలతో పాటలతో స్వాతంత్ర్యోన్ముఖంగా వారిని నడిపించే కృషిలో ఆంతరంగిక బాహ్య శత్రువుల్ని ఎదుర్కుంటూ గ్రామగ్రామాన వివిధ వృత్తులవారికి సంఘాలను పెట్టుకుంటూ, అనుక్షణగండాలను ఎదుర్కుంటూ రంగారావు గ్రామీణ ప్రజల హృదయాలను చూర గొన్నాడు.

వర్గసంస్థల్ని రంగారావు ప్రతిష్ఠించేస్తూంటే, కమ్యూనిస్టు, సోషలిస్టులు బలపడుతుంటే కాంగ్రెస్ వాటిని గుర్తించనంటున్న రోజులలో రంగారావు తన ప్రత్యేక రాజకీయ సూత్రాలకు జీవంపోశాడు. గ్రామీణ సంస్థలలో ప్రవేశించిన కమ్యూనిస్టులు, సోషలిస్టులు ఆ సూత్రాలు తమ విధానంలో భేదిస్తున్నవని గ్రహించి వర్గ సంస్థల్ని పట్టుకోవటానికి కలిసి కట్టుగా పనిచేసి తమ రాజకీయ పార్టీలకు వాటిని అంగాలుగా ఉపయోగించాలని ప్రయత్నించినప్పుడు రంగారావు వాటితో భేదించవలసి వచ్చింది. ఇంత రగడ జరిగినతరువాత, ప్రజలలో రంగా ఏకైకమైన, అజేయమైన ఒక శక్తి అని గ్రహించినతరువాత ఆ బలం కాంగ్రెస్ ఉపయోగ పట్టుకోవటానికి వర్గసంస్థల ఉనికిని 1942లో ఆమోదించింది. రంగారావు ప్రయత్నం ప్రజారాజ్య సిద్ధాంతాన్ని గాంధీజీ ఆమోదించాడు. కమ్యూనిస్టులు తప్పిస్తూ కూర్చుంటే రాజ్యాన్ని ఆమోదించారు. కాంగ్రెస్ కు బ్రహ్మాండమైన బలం సమకూడింది. రంగారావు ఆంధ్రరాష్ట్ర కాంగ్రెస్ తన సిద్ధాంతానికి ఉపయోగ పట్టాలని రంగారావు ప్రయత్నిస్తూనే రంగారావు బలాన్ని కాంగ్రెస్ కు ఉపయోగ పట్టుకోవాలని పాత నాయకత్వం అభిలషించింది. ఈ తంత్రాంగంలో రంగారావు ఓడిపోయారు. కాని ఆయన



మనసులోని రైతాంగ సంతేమ కార్యక్రమం ఓడిపోలేదు. ఆ కార్యక్రమంతోటే మరొక పార్టీ ఏర్పడింది.

రంగాగారు పార్టీలు మార్చారు అనే భావం ఒకటి ప్రజలలో వున్నది. స్వంత కొంపలేక అద్దెకొంపల్లో ఉంటున్నవారు, వాటినే తమ స్వంతమని భావించి ఎదురుగావున్న స్వంతదారుణాన్ని గురించి. ఏడ్చి నల్లుగా వుండిది. గ్రామీణ రైతుకుంటే ప్రజానీకంగానూకక సంక్షేమ కృషిలో మార్పులేనప్పుడు ఆ వుద్యమాన్ని ఆ ఆశయాన్ని సాధించు కోవటానికి కల్పించుకునే పార్టీ నామకరణ గురించి అనుమానాలు కలిగించుకోవలసిన అవసరమేమిటో బోధపడదు.

ఇక అసలు విషయానికి వస్తాం. సోషలిజం - కమ్యూనిజం - గాంధీయిజం అనే వాటిపై రంగాజీ భావాలను గురించి ఈవ్యాసం వ్రాయబోతున్నప్పటికీ ఇంతటి పూర్వచరిత్రను చెప్పకండా ఆ సమస్యను చర్చించటం భావ్యంకానట్లు తోచింది. అలాగే సోషలిజం పుట్టుకకు పూర్వచరిత్ర అది కమ్యూనిజంగా మారటానికి పోతువులు గ్రహించటం జరిగినప్పుడు ఎందుకు రంగాజీ గాంధీయిజంపై మోజు చూపుకోవ్వారనేది అర్థం బోయింది.

పాశ్చాత్య రాజ్యాలలో విప్లవాలను పూర్వం నెలకొనివున్న రైతాంగ వ్యవస్థ స్వతంత్ర రైతాంగ వ్యవస్థ కాదు. అది కేవలం కౌలుదారీ వ్యవస్థకంటే హింసమైన వ్యవస్థ. అన్ని విధాల స్వాతంత్ర్యం పోగొట్టుకుని స్వాతంత్ర్యాన్ని ఎలా తిరిగి సంపాదించుకోవటమా? అని సతమత పోతున్న గోజులలో ధనిక భూసామ్య వ్యవస్థలకు భిన్నంగా జరుగుతున్న సంఘర్షణలో సామ్యవాద బీజాలు పడ్డాయి. రాడికలిజం, సిండికాలిజం, యుతోపియను సోషలిజం, ఫిబియన్ సోషలిజం, గిల్డు సోషలిజంలాంటి పేర్లతో ఆయా సామ్యవాద సిద్ధాంతాలను మేధావులు రూపొందించుకుంటూ వచ్చారు. ఇందులోని ప్రతి ఒక్కదానితో స్వల్పమైన భేదాలతో సామ్యవాద స్వరూపాన్ని మనం చూడగలం. సామ్యవాదంలో కొంత మేరకు వ్యక్తి స్వాతంత్ర్యం - కొంత మేరకు

ఆస్తి స్వాతంత్ర్యం—మత స్వాతంత్ర్యం ఉండి జాతి కులమత విచక్షణ లేకుండా అందరూ సమాన అవకాశాలు కలిగివుంటూ; ఇతర పార్టీలను సహిస్తూ, ప్రజాస్వామ్యాన్ని గౌరవించటం అనే విషయంలో అంతరంగిక అభిప్రాయభేదాలు స్వల్ప తేడాలు ఉంటున్నాయి. నాయకత్వం కార్మికవర్గానిదే అయినా ఇతర వర్గాలను సంలీనం చేసుకోవా లనే నోరణి సామ్యవాదానికి లేదు. కమ్యూనిజంతోపున్న నిర్భంధాలు సోషలిజానికి లేనందువలననే సోషలిస్టు ప్రభుత్వాలు ఏర్పడిన పాశ్చాత్యదేశాలలో సోషలిజం విఫలమైపోయి ఆ స్థానంలోకి కమ్యూనిజమో లేక కనీస శ్రేణిజయో పత్తినానికి రావటం జరిగింది.

రంగగారు సోషలిజం ఆదిలో ఆకర్షించినా సోషలిజానికి లొంగిపోయేట్లుగా అది ఆయనను ఆకర్షించలేదు. సోషలిజాన్ని భారత దేశ పరిస్థితులకు అనుగుణ్యంగా లొంగదీయాలని ఆయన ప్రయత్నించి చూచాడు గానీ ఆ ప్రయత్నం వివిధ కోణాలతో చూచినప్పుడు పొరపాటుగా తోచింది. తాను ఆలోచించిన సోషలిజంకూడా తన సోషలిస్టు మిత్రుడైన బి. డి. హెచ్ కోల్ కు దగ్గరగావుండి ప్రజాస్వామ్య సామ్యవాదం ఆధారంగా వుండేది.

ఒకరినొకరు దోచుకోవటాన్ని రంగగారు ఆమోదించలేదు. అందుకే తాను ప్రతిపాదించిన స్వేచ్ఛకుల ప్రజాస్వామ్య సిద్ధాంతం పరస్పర దోపిడిని అరికట్టటానికి ఒక విరుగుడు మందుగా ఆయన అభిప్రాయ పడ్డాడు. బెల్జియం రాజ్యంలో యుద్ధానంతరం, యుద్ధానంతరం సోషలిస్టు దేశాల్లో ప్రభుత్వాలను పట్టుకున్నారు. కానీ యుద్ధానంతర ఆర్థికవ్యవస్థ పూర్తి మమ్మె తిరగగొట్టింది. దానితో విఫలమైన సోషలిజం కమ్యూనిజంగా మారింది. అలాగే ఇంగ్లాండులో ప్రాన్సులో కెనడాలో యుద్ధానంతర శాంతికాలంలో సోషలిజానికి నడుములు విరిగి కన్సర్వేటివం పత్తినానికి వచ్చింది. అనేకమారులు రంగగారు ప్రపంచంలోని వివిధ దేశాలకు వెళ్ళి పరిస్థితులను స్వయంగా చూచినందువలన కనీసంగా సోషలిజం భావాన్ని ఆమోదించటాని

కై నా అవకాశాలు సన్నగిల్లినాయి. ఐరోపాలో సోషలిజం పొందిన పరాజయం భారతదేశంలో గుణపాతంగా స్వీకరించవలసిన అవసరం ఏర్పడింది. కొన్నాళ్ళు గాంధేయ వాదాన్నే సోషలిజంగా చెప్పుకుని గాంధేయవాదులు తృప్తిపడుతూవుంటే, జాతీయ సోషలిజం పేరుతో సోషలిస్టులు దోచుచులాడవలసిన పరిస్థితులు ఏర్పడినాయి. ఈ స్థితిలో రంగాగారు క్రమేణ గాంధీవాదమే తన గైర్తరుకూలి ప్రజా రాజ్యానికి సన్నిహితమైనదిగా గ్రహించి నామమాత్రమైన తన సోషలిజం భావాలకు స్వస్థి చెప్పి గాంధేయ ఆర్థిక దృక్పథంతో సిద్ధాంతాన్ని పటిష్టం చేశారు.

ఇక కమ్యూనిజంతో ఆయన అన్ని అంశాలలోనూ భేధించారు. తొలి కమ్యూనిస్టు ప్రభుత్వం రష్యాలో ఏర్పడినప్పుడు వలస దేశాలలోవున్న ప్రజలు దాని పోకడను గమనించటానికి కుతూహల పడ్డారు. మానవులకు సోషలిజం ధ్యేయంకాదనీ, అన్ని వర్గాలు కార్మిక వర్గానికి లొంగివుండాలని లేక సంలీనం కావాలనీ అది ప్రతిపాదించింది. ఉత్పత్తి పరికరాలు - సమస్తమైన ఆస్తి రాజ్యానికి చెందాలనీ వ్యక్తి నిమిత్తమాత్రుడుగా సమాజంలోని అంతర్భాగస్తుడుగా రాజ్యానికి బద్ధుడై వుండాలనీ రాజ్యమే వ్యక్తిత్వమాన్ని చూడాలనీ దీనిని నిర్వహించటానికి అన్ని వర్గాలకంటే విప్లవాత్మకమైన కార్మికవర్గమే అధికారంలోవుండి కార్మిక నియంతృత్వాన్ని అమలుజరుపాలని అది కోరింది. ప్రజాస్వామ్యాన్ని మరొక పార్టీని త్రోసిరాజని కమ్యూనిస్టు పార్టీయొక్క ఏకైక పాలనే కొనసాగాలని ప్రతిపాదించింది. కమ్యూనిజమే మానవుని అభ్యున్నతికి వికాశానికి అంతమస్థాయి అని ప్రకటించింది. ప్రపంచంలోని అన్ని సిద్ధాంతాలను బలాదూర్తగా భావించింది. ధనికవాదంలోని పారిశ్రామిక అదనపువిలువ కమ్యూనిజంలోని పరిశ్రమలలో వుండదన్నది. అందువలన శ్రామికుల అదనపు విలువ దోచబడదన్నది. నా అనే భావానికంటే అన్ని రంగాలలోనూ మన అనే భావం ప్రాతిపదికగా స్వీకరించింది. ఆధునిక పరిశ్రమలను తప్ప పూర్వపరిశ్రమల్ని నిరశించింది.

దున్నే వానిదే భూమి-అందరికీబట్ట అందరికీలిండి అందరికీవసతిఅనే  
నినాదాలతో పేదల్ని ఆకర్షించబూనిన కమ్యూనిజం యొక్క సిద్ధాంత  
రహస్యాలు సూత్రప్రాయంగా పైన ఉదహరించాను. రష్యాలో  
వ్యవసాయ ప్రజలకు - పారిశ్రామిక కూలీలకు ఆస్తిపై స్వాతంత్ర్యం  
లేక భూస్వామ్య ధనికశక్తుల్ని ఎదుర్కోలేక బ్రతుక వలసిన పరిస్థి  
తిలో అందరికీ భూమి అనే నినాదం భూమిలేని వారందరినీ ఆకర్షిం  
చింది. కానీ భారతదేశంలో భూమి స్వంతంగా గలిగి సరాసరి ప్రభు  
త్వానికే సిస్థులు చెల్లించుకుంటు " స్వాతంత్ర్యోద్యోగంలో ఉన్న జన  
సంఖ్య నూటికి 70 మంది ఉన్నారని రంగారావు తెలుసుకున్న తరు  
వాత ఆ కమ్యూనిస్టు సూత్రాన్ని అసలు ఆమోదించ లేకపోయాడు.  
స్వాతంత్ర్యం కోల్పోయి భూస్వాముల చేతులలో పడిన రైతాంగాన్ని  
రక్షించి వాడు కోల్పోయిన స్వాతంత్ర్యాన్ని తిరిగి సుపాదించి పెట్ట  
టానికి ప్రయత్నించ వలసిన సోషలిజంగానీ కమ్యూనిజంగానీ ఉన్న  
స్వాతంత్ర్యాన్ని ఆస్థిని బాతీయం చేయుటం ద్వారా హరించటం ధర్మం  
కాదు అని అభిప్రాయపడ్డాడు. అప్పుడు ఆఫ్ఘానిస్తాన్, అందులో  
తనకై తాను ఏర్పర్చుకున్న ఉద్యోగాన్ని నూడూ బాతీయం చేయుటం  
జరుగుతుందని రంగారావు అభిప్రాయం. వ్యూహాలు లేని ఉద్యోగాలు లేని  
బహుకృద్దిమంటికి స్వయంపోషకమైన వ్యూహాల్ని ఉద్యోగాలను కల్పించ  
వలసిన ప్రభుత్వం ఉన్న వ్యూహాల్ని ఉపాదేయటం అధర్మమని రంగారావు  
వాదన. మనం సమాజంలో ప్రారంభించే దానికంటే సమాజానికి  
మూల పురుషుడైన వ్యక్తిని పాఠకునిగా తీసుకుని అతని ఉత్సాహం  
సృజనశక్తి పెంపొందించు చూడాలని రంగారావు ఆలోచన. తప్పనిసరి  
అయిన రంగాలలో తప్ప మిగతా రంగాలలో యాంత్రిక జోక్యం  
అవసరంలేదనీ, వ్యవసాయం బాతీయం చేయబడటానికి అది ఒక భారీ  
ప్రయత్నరీతావసరం, కమ్యూనిజంపై పట్టుకుంటే అది అతనికి ఉద్యోగాన్ని  
కలిగించే కార్యాలయమని అవసరమిది మార్గదాతయకమనీ; రైతు  
విప్లవకారుడనీ, ఒకవర్గం మరొక వర్గంమీద ఏ విధమైన పట్టునం  
చేసినా దోషికి అవుతుందనీ, రైతులందరినీ కార్మికులుగా మార్చ



వలసిన అవసరంలేదనీ, కార్మిక నియంతృత్వంకంటే నైతకూలీల ప్రజాస్వామ్య వ్యవస్థ ఆచరణ యోగ్యమనీ, మానవునిలో నీతికి మతం ప్రోత్సాహకరమనీ రంగాగారి అభిప్రాయాలు. ఇందువలననే భారత దేశాన్ని రాట్నంతో చైతన్య ప్రపూరితం చేసిన మహాత్మా గాంధీ ఆర్థిక సాంఘిక రాజకీయవాదం ఆయనకు ధ్యేయమైంది.

ఒక లక్ష్యాన్ని స్థాపించటానికి పరివర్తనను ప్రధానంగా భావించి, అందుకు సత్యాన్ని అహింసను ప్రముఖలక్ష్యాలుగా నిర్వచిస్తుంది గాంధేయ వాదం. స్వాతంత్ర్య పోరాటానికి సత్యాగ్రహాన్ని సహాయ నిరాకరణలను ఆయుధాలు స్వీకరించినదేగానీ విప్లవాన్ని రక్తపాతాన్ని కాదు. ఆధునిక యంత్రాలవలన నిరుద్యోగం తాండవించకుండా జనాన్ని కాపాడుకునేందుకు వీలైనంతవరకు చేతి పరిశ్రమల్ని అది ప్రోత్సహించింది. వర్గనైషమాలను నిరసించి ధర్మ కర్తృత్వాన్ని అది ప్రతిపాదించింది. మానవునిలోని పరివర్తన గుణాన్ని సౌశీల్యాన్ని గుర్తించి మానవుడికి స్వేచ్ఛను అన్ని రంగాలలోనూ కావాలని, ప్రతివ్యక్తి పరిపాలనలో భాగస్వామి కావాలనీ అందుకు వికేంద్రీకరణ ప్రాతిపదికగా పరిపాలన సాగాలని అది కోరింది. జీవిత ప్రమాణాలను విపరీతంగా పెంచుకోకుండా సాధ్యమైనంతవరకు తగ్గించుకోవటం ప్రతి కుటుంబం స్వయంపోషకం కావటం దాని ఆశయం. తద్వారా సర్వోదయం జరుగుతుందన్నది.

ఇది ఒక ఆర్థిక రాజకీయవిధానంగా కాంగ్రెస్ గుర్తించి దేశంలో ప్రచారంచేసి దానిని అమలు పెట్టటానికి పూనుకుంటానని కాంగ్రెస్ హామీనిచ్చింది. అందుకు గాంధీజీ వినోభాభావేను తన ఆశ్రమ వారసుడినిగా, జనహరిలాల్ నెహ్రూను రాజకీయ వారసుడినిగా ఎంచుకున్నారు. కానీ ఆశ్రమవాసి సర్వోదయం పేరుతో ప్రచారానికి బయలుదేరి భూమి అందరిదని ప్రచారం ప్రారంభించారు. సంక్షేమ రాజ్యం నెలకొల్పటానికి కాంగ్రెస్ ధ్యేయం సోషలిజం అనే తీర్మానాన్ని చేసి ఆ తీర్మానాన్ని అమలు జరుపటానికి ప్రణాళిక ప్రారంభించారు. గాంధేయ ప్రణాళికను త్రోసిరాజని



తనస్వంత సోషలిస్టు ప్రణాళికను రాజ్యాంగానికి సహితం అప్రీ తంగా ప్రారంభించ పూనుకున్నప్పుడు వ్యక్తి స్వాతంత్ర్యాన్ని ఆస్తిని హరించ పూనుకున్నప్పుడు ఆచార్య రంగారావు నిజమైన గాంధేయ వాదిగా తిరుగుబాటుచేశారు. ప్రభుత్వ కనీస జోక్యం, వ్యక్తికి గరిష్ట స్వాతంత్ర్యం అనే ఆశయ తో అశ్వేష రైతాంగాన్ని సహకార వ్యవసాయ పాశాలనుంచి తప్పించడానికి పూజ్య రాజాజీతో కలిసి స్వాతంత్రపార్టీని స్థాపించారు. సోషలిజం, కమ్యూనిజం భారతదేశం యొక్క స్థిరీకరణలకు ప్రత్యామ్నాయం కాదని ప్రజాస్వామ్య పూరిత మైన గాంధేయవాదమే మన సమస్యల పరిష్కారానికి శరణ్యమని ఈ పార్టీ ఆశయం.

రాజకీయ రంగంలో జీవితమంతా ప్రత్యక్షంగానో పరోక్షంగానో అంతరంగిక బాహ్య శక్తివులతో ఘర్షణలకు తలపడి అరవై సంవత్సరాల నడుమనువచ్చినా అలసట ఎదుగని నిరంతర ప్రజాసేవా ధురీణుడు ఆచార్య రంగారాజీ సమకాలికుడినిగా ఒక దశాబ్దంపాటు రాజకీయ పోరాటాలలో ఆయనను సహచరుడినిగా అనుచరుడినిగా పాల్గొన గలిగిన నా అచ్ఛిన్నానికి గర్విస్తున్నాను.

ప్రివిస్ విస్ బ్రతికి ఉన్నట్టుయితే ఈనాడు రైతులకు చరిత్ర కారుడు లేడని నావోయి పుడిచాడు కాదు. రంగారాజీ ప్రపంచ రైతాంగ విప్లవ చరిత్రను వ్రాసి రైతులు విప్లవకారులు కారని ప్రతిపాదించిన మూర్ఖుని సిద్ధాంతాన్ని పూర్వపక్షం చేశారు. ఆయన వ్రాసిన విప్లవ రైతాంగం పవిత్ర రైతాంగ యువకులకు ఆత్మ విశ్వాసాన్ని, క్రొత్త రైతాన్ని పురిగొట్టేట్లు చేసిందనే ధృఢవిశ్వాసంతో ఆయన స్వాతంత్ర్యోద్యోగీయుల సమూహాన్ని పితామహు డయ్యాడని విశ్వసిస్తూ శతసంవత్సరాలపాటు జీవించి భారతదేశాన్ని ఉన్నత స్థాయికి నడిపించారు. ఆశీస్సున్నాను.

# రైతులకు వ్యక్తిత్వం కలిగించారు

శ్రీ యన్. రామిరెడ్డి.

ఆచార్య రంగాగారిని గురించి అభిప్రాయాన్ని ప్రకటించడము, సూర్యుని దివిటీతో చూపించడం కాగలదు. అరనై యేండ్ల యీడులో తరుణ వయస్కులకంటే చురుకుగా అత్యుసిధ్ధికోసం, శ్రమపడుతున్న వారి నల్లబై యేండ్ల రాజకీయ జీవితం ముక్కోటి ఆంధ్రులకే పరిమితమై పోకుండా, నల్లబైకోట్ల భారతీయులకు చలువిధములైన సమస్యలను పరిష్కరించడానికి బ్రహ్మాండముగ చేస్తున్న పరిశోధనగా పరిణమించింది.

పదునాణేండ్లకు పూర్వము ప్రప్రథమముగా సూరితో పరిచయమైననాడు నాలోని గైరు మేల్కొన్నాడు. జిజ్ఞాస రగులుకొన్నది. సంపూర్ణ మానవుని సంవర్ధించిన సంస్కృతి యేర్పడినది. నాలోకూడ సవ్యమైన శక్తి యేదో ప్రవేశించినట్లునట. ఎక్కడలేని గౌరవము ఎంతో పూజ్యభావము యేర్పడినది. మాయిద్దరి కీ జన్మాంతర సంబంధమేదో ఉన్నదనిపించింది. నాటినుండి నేటివరకు ఈ అభిప్రాయము, ఆదరణ, అభిమానములు, దినదిన ప్రవర్ధమానము జూచు వస్తున్నవే కాని మార్పురాలేదు రాబోదు. రావడానికి అవకాశమే లేదు.

కళాశాలల, విశ్వవిద్యాలయాల పరిధులలో కుదించుకొనిపోక, విశాలవిశ్వములో అనంత మానవకోటియొక్క సమగ్రజీవితానికి సమర్థవంతమైన జీవితవిధానానికి విలువలను వివరిస్తూ, విధిగా పోషిస్తూ, వెలయిదరాని సంస్కారానికి దోహదము చేస్తున్నది.

దినదినమూ, వారవారమూ సూపాంతరాలు చెందే రాజకీయ రచనలో దూకి వారితోపాటు పరుగెత్తటం వారి అభిమతియు కాదు. ఆ స్థాయికి వారు దిగిరాలేదు. అందుకే వారికి “టూట్” తక్కువని,

వారి మిత్రులు, శత్రువులుకూడ ఏకాభిప్రాయాన్ని వ్యక్తంచేస్తూ వుంటారు. ఇది నిజమేనని నేను అభిప్రాయ పడుతాను. అయితే ఈ 'టాక్స్' లేకపోవడము అనేది, నూరు సమగ్రమానవులు కావడంవల్లనే జరిగింది కనుక, వారితోని, సుగుణముగ భావిస్తాను. పదవులకోసం, ప్రాబల్యముకోసము ప్రాశులాడేవారికి, ఈరకమైన యాతన అంతా, అవసరం కాని, సిద్ధాంతాలకోసం, లక్ష్యసిద్ధికోసం, స్థిరముగ నిలువబడి, పోరాడే, త్యాగులకు అతి అంటదని, అవసరంకూడ లేదని నా నమ్మకము.

పదవులే ముఖ్యమనే అభిప్రాయం వారికుంటే అవి పొందడము యేమంత గొప్ప విషయము కాదు. అందుకు తగిన అనుకూల వాతావరణమున్నప్పుడుకూడ, ఆ పనికి ఒడగట్టలేదు. పందిని నందిగా—నందిని పందిగాచేసి, ఎవరినెవరి నెత్తినో చేయిబెట్టి - ఏదో విధముగ పదవులలో ప్రవేశిస్తామని తాసత్రయము వారికి యెన్నడు లేదు. వారి మనశితత్వానికి యీ రథసంతా యే మాత్రము సరిపడదు. పల్లెలలోవున్నా ఢిల్లీలోవున్నా - విజయవాడలోవున్నా-వియన్నాలోవున్నా వీధిలో నడుస్తున్నా - రిమాన్సులలో తిరుగుచున్నా - అహోరాత్రులు అత్యధిక సంఖ్యాబహుళం - అన్ని విధాల అందరిచేత అణచివేయబడుతున్నా - అన్నధాతల్లన నైతికభివృద్ధిని గురించియే ఆలోచిస్తూ వుంటాడు. రాజకీయాల్లన - మరేవైన నైతిక శ్రేయస్సుకు తోడ్పడేవిగాయుండటనే స్వీకరిస్తారు. అనుసరిస్తారు. లేకపోతేలేదు. కర్షక కార్మిక జనుల కోసరం యంతటి త్యాగాలను చేయడానికైన జంకరు. అదీ వారిజలం.

పదవీ దృష్ట్యా కానీపోయినా, మరకొన్ని కారణాలవల్లకూడ 1952 లో వారు కొంత గమనం పడలిపట్టుకుండవ్రుంటే, ఆంధ్రదేశ రాజకీయ పరిస్థితులు మూలకవిధముగ నడచియుండేవని చాలమంది అభిప్రాయపడుచూ వుంటారు. కొంత గమనం ఆనాడు వారు వైదొలగకుండవ్రుంటే, ఈరాష్ట్రానికి, దండాగా రేముఖ్యమంత్రిగావచ్చివుండేమాట వాస్తవమే అయినప్పటికీ, ఇంత రాష్ట్రాల నైతిక శ్రేయస్సుదృష్ట్యా,

రంగాగారు పార్లమెంటులో వాగ్బంధనములేని సభ్యులుగా వుండడమే మంచిదని అభిప్రాయపడేవారు వున్నారు. తాత్కాలిక యిబ్బందుల కన్నా, శాశ్వత ప్రయోజనము కొట్టిపారేసే సప్పటికీ ముఖ్యమైనది కనుక, వారు చేసినదే మంచిపని యను విశ్వాసము నాకు యేర్పడింది. నాతో ఏకీభవించువారు యెంతోమందివున్న సంగతికూడ నేను యెరుగుదును.

ఏదియేమైన రంగాగారు, తమ నల్లబ్బయేండ్ల రాజకీయ జీవితముద్వారా గైతరులకు వ్యక్తిత్వము, కలిగించినారు. గౌరవ ఆదరాలను చేకూర్చినారు. వివిధరంగాలలో గైతరులు సారథ్యంవహించే తాహత్తు సమకూర్చినారు. మట్టిలోనుండి మాణిక్యాలను తయారు చేసినారు. చీకటిలోనుండి వెలుగునకు తేల్చి విడిచినారు. వారి జీవితము అన్ని విధాల ధన్యమైనది. వారి తపస్సు యెన్నడో ఫలించినది. వారి కలలు నిజమైనవి. వారికివే నా జోహారులు.

# రైతు శ్రేయోవద్ధుడు జీవితం అంతిమ చేశాడు.

శ్రీ పి. వెంకటసుబ్బారెడ్డి

ఆచార్య గారు 1948 సంవత్సరంలో  
సంపూర్ణంగా వాడు పరివారం నల్లది. అంతా ముందు, నేను విద్యా  
8గాయన్న కోశాల్లో వాడు ప్రవేశించాడు. ముందుగా యుండేవాణ్ణి.  
1947 సంవత్సరం విద్యార్థులకు ఉద్యోగం ఉండగా ఆఖరుభారత కాం  
గ్రెసు కార్యవర్గసభ్యులలోను ఆచార్య వాడు కాంగ్రెసు సంఘాధ్య  
క్షులుగాను యున్న కోశాల్లో వాడు బస్సులో ఉన్నప్పుడు శనివారం, కమలా  
పురం తాగుతామని తీసుకుపోయి వాడు మరణించాడు. పర్యటన సలుపు  
సందర్భంలో గారు పర్యటించే అవకాశం వచ్చింది. అది కంగ్రెస్ లో  
యున్న కోశాలు. అప్పుడు గారు వాడు వాడుకుంటున్న రైతు తాం  
గమును చూచి చాలా దుఃఖించాడు. అప్పుడు వాడు పిచ్చి పిచ్చు వారిమీద  
వాడు ప్రగాఢ దుఃఖం వ్యక్తం చేశాడు. వాడు యున్నంతసేపు,  
రంగారావు మామూలుగా ఉండే స్థానం వాడు. రైతు సమస్యల  
పట్ల వారికున్న ప్రేమ అంతా వాడు వ్యక్తం చేశాడు. వాడు ఎన్ని  
సార్లు మామూలు అప్పుడు రైతు ప్రతినిధుడు అందుకో మిలితమై  
యుంటుంది. అందులో వ్యక్తం చేస్తూ పర్యటించాడు. రైతు సమ  
స్యతో మిలితమై వుంటాడు. విద్యార్థులకు ప్రజాస్వామ్యవాది, రైతు  
భాందవుడు. వారి జీవితం గురించి ప్రతినిధుడు అంగీకరం చేయబూ  
నిన రైతు జనాభాలోను. వారి మున్నె ఎదురుది సంవత్సరముల  
రాజకీయ జీవితంలో. అప్పుడు వాడు వాడు అలంకరించే అనకా  
శాలు సంభవించినా వాడుగా ప్రవేశించి, రాజకీయ జీవితంలో  
అధికార పదవులు వాడు అనే అవకాశాలుగా ముగియన్న ఆదర్శవాది.  
ఉద్యమ నిర్మాత. రాజకీయ, సాంఘిక, కార్యక్రమాలలో కలిగే  
మార్పులను, ఎక్కడెక్కడ ఉంటుంది జీవప్రజల జీవన సమస్యలను



గూర్చి అనవరతం, ఆలోచించి తనభావాలకు సుగమం చేకూర్చాలన్న పట్టుదలగల మహా ఉద్యమ నిర్మాత.

అధికారానికి, స్వార్థానికి, కులమత బంధుప్రీతికి అతీతంగా తుదకు తను కుటుంబీకుడనన్న ద్వేయమే మరచి ప్రజల సమస్యల కొరకై, ప్రజారక్షణకై, ఎంతటి పార్టీవర్గములతోనైనా, ప్రభుత్వ యంత్రాంగంపైనైనా పోరాటం సాగించే ధీశాలి. సామాన్య గ్రామ జీవితాన్ని, రైతుకూలీ సమస్యలను అర్థం జేసికొన్న ఆంధ్ర ఏకైక నిరాడంబర నాయకులు. వారితో, పరిచయం కలిగినతోడనే వారి భావాలను, ప్రభోదించి ప్రజ్వలించే శక్తిని, తన సహచరులకు ప్రసాదించి దేశమునకై కృషిచేయ పురికొల్పుగలశక్తి వారికే చెల్లుతుంది.

ఆలాంటి అనుచరులలో అధికార ముఠాకు లోనైనవారు కొందరుండవచ్చు. ఒక వ్యక్తి లోభిస్తే వందమంది రంగాగార్ని అర్థం జేసికొన్న రైతుబిడ్డల్ను కార్యరంగానికి ఉపక్రమింపచేసే శక్తి, వారికే దక్కింది.

# మ హా న్న త య్య క్తి రం గా

శ్రీ ఎ. జె. దీక్షిత్

అఖిలభారత స్వతంత్రపార్టీ అధ్యక్షులు ఆచార్య రంగా స్వార్థ పర వర్గాలచే బాహుటంగా దుష్ప్రచారానికి, అవాస్తవీకారోపణ లకు గురైన నాయకులలో ఒకరు. ఇలా ఎందుకు జరుగుతున్నది. అంటే ఆయన శీలం అనుమాన రహితమైనది గనుకనే రైతాంగ సమస్యలు, స్వతంత్రవ్యక్తులవారి సేచ్ఛాసమస్యలు సందర్భంగా ఆయన ఏలాంటి లొంగుబాటు మాపేవారుకాదు. అంతకన్నా బృహత్తర సమస్య ఉత్పన్నమైనపుడు 1955 ఎన్నికల సందర్భంలాగే భారత కమ్యూనిస్టులు ఆంధ్రలో అధికారం స్థాపన చేసుకోనున్నపుడు, ఆయన ధోరణిలో అక్కడక్కడా కొద్దిపాటి సర్దుబాటులు ఉండ వచ్చు. ఆంధ్రలో కమ్యూనిస్టుల ఓటమికి రంగాగారు వహించిన ఉత్తమపాత్రను నాటి భారతదేశంలో కాంగ్రెస్ అధ్యక్షులు శ్రీ దేబ్ అంగీకరించారు. రంగాగారిని అభినందిస్తూ యిలా వ్రాశారు.

“మమ్ములను కలుసుకోగలిగినందుకు సంతోషం. ఆంధ్రదేశం అమోఘంగా వ్యవహరించింది. ఈ ఫలితాన్ని సాధించటంలో మీరు వహించిన అత్యుత్తమపాత్రకు మమ్ములను నేను అభినందించాల్సి వుంది.”

ఈ యధార్థాన్ని శ్రీ జవహర్ లాల్ నెహ్రూగూడా అంగీకరించారు. ఆయన లేఖలో ఇలా.

“దేబ్ గారిని మీరు సాగులలోకి నన్ను చూడటానికివచ్చారు. మీతో నిన్న ఆయన జరిపిన సంభాషణ నాకు చెప్పారు. మీ ఉత్తర ప్రత్యుత్తరాలు యింకాగా వెళ్లుచున్నాయి. మీరు, మీ పార్టీ తిరిగి కాంగ్రెస్ లో చేరేందుకు మాతో ముఠం ముఠం కలిపి పనిచేసేందుకు నిర్ణయించారని కలుసుకోని సంతోషిస్తున్నాను.”

కాని యిదే రంగాగారు తమ 60 వ పడిలో కాంగ్రెసును వదిలేందుకు చారిత్రాత్మక నిర్ణయంగైగొని రాజాజీయొక్క ఇత్యేజ కరమైన మార్గదర్శకత్వాన కొత్తపార్టీకి సారథ్యం వహించేందుకు పూనుకొన్నారు. ఈ విధంగా తమ భవిష్యత్తు, అసంఖ్యాకులైన తమ అనుచరవర్గం భవిష్యత్తు వదలుకోగలిగిన వ్యక్తి మరెవరైనా ఉంటారా? 1959 జూన్ లో మద్రాసులో నూతనపార్టీ స్వతంత్ర పార్టీగా ఆవిర్భవించినపుడు రాజాజీ యీ నూతన పార్టీకి రంగా గారిని నాయకత్వం వహించేందుకు కోరారన్న విషయమే రంగాజీ ప్రజానాయకత్వానికి, శక్తి - సామర్థ్యాలకు అభ్యుత్థాన ప్రశంసగా భావించాల్సివుంది. ఆయన ఒకనాటి అనుచరులు పలువురు అధికారం, పదవుల ఆశతో ఆయనను వదిలారు. ఇలాంటి విడిపోవటాల మూలంగా రంగాగారు పరిస్థితుల, వ్యక్తుల పోకడలను అర్థం చేసుకోగలిగారు. కలతమాత్రం చెందలేదు. తమ భావాలను కార్యరంగంలోకి తెచ్చేందుకు తగిన యువకులను, యువతులను సృష్టించుకోగలిగిన సత్తా, సామర్థ్యాలు - అంతలేని ఆకాంక్ష గలవారు. అధికారంలో వున్న వారిని ఎదిరించాలంటే అది అందరికీ సాధ్యమయ్యే విషయంకాదు. అధికార ప్రలోభాలకు లొంగనివారే అధికారంలో ఉన్నవారిని తీవ్రంగా ప్రతిఘటించగలరు. అందువలన యీ కృషి బృహత్తరమైనది. రంగాజీ యీ కృషిని నిస్సంశయముగా నిర్వహించగలిగిన వారు.

రంగాగారు అవకాశవాదియూ అంటే కాదు - కాదు అని ముమ్మాటికి కాదు అని గట్టిగా చెప్పనచ్చును. ప్రతిపక్షాన్ని నిర్మించాల్సిన ఆవశ్యకత విషయమై ఎల్లప్పుడూ వాదిస్తూ ఉండేవారు. ఇందుకు ఆయన మాటలనే ఉదాహరిస్తాను. 1951 లో నెహ్రూకు రంగాగారిలా వ్రాశారు.

“కాంగ్రెస్ వాదులు తమలో తాము పోట్లాడుకోవటం, నిరసించుకోవటం కాంగ్రెసులోనే ముఠాలు కట్టడంలాంటి అవాంఛనీయ ధోరణిపట్ల మీరు తరుచు విసుగుదల వెల్లడిస్తూ వచ్చారు. కాని

మీరు యీ సమస్య పరిష్కారానికి ఏనాడూ పూనుకోలేదు.....  
అయినపుడు కాంగ్రెస్ రెండు పార్టీలుగా విడిపోయేందుకు అనుమ  
తించండి... కాంగ్రెస్ పరిపాలనలో విసిగి వేసారిన కాంగ్రెస్  
వారందరు కలిసి ప్రతిపక్షాన్ని నిర్మించే అనకాశం ఉండాలి. నాకు  
సంబంధించి నేను అలాంటి ప్రతిపక్షంలో చేశామని చెప్పవద్దాను.  
యీ విధంగా మనలో అనేకులం ప్రత్యామ్నాయ ప్రజాస్వామిక  
నాయకత్వాన్ని నిర్మించగలం. తద్వారా యితోధిక దేశాభివృద్ధిని,  
శ్రేయస్సును దేశంలోను, వెలుపలా ఉన్న నియంతృత్వ శక్తుల బారి  
నుండి మన ప్రజలకు రక్షణను కల్పించ గలిగిన వారమౌతాము.”

ప్లానింగుకు సంబంధించి ఆయన భావాలు విస్పష్టమైనవే !  
ప్రథమ పంచవర్ష ప్రణాళిక ముసాయిదాపై రంగాగారి హెచ్చరికను  
వివరిస్తాను.

“ఈ ప్రణాళిక తదితర పార్టీలన్నిటి సహకారంతో రూపొం  
దించబడినది కాదు. నామీదకు నేను, ఇంకా చెప్పాలంటే మనం  
ప్రతినిధ్యం వహించే రైతాంగం, చేతివృత్తులవారు యీ ప్రణాళి  
కలో సూచించబడిన కేంద్రీకృత సమిష్టికరణ పద్ధతితో సంబంధం  
పెట్టుకోలేదు.”

రంగాగారు యంతవరకు అధికారాన్ని కైవసం చేసుకోవ  
టంలో విఫలమైనారని ఎవ్వరైనా అంటే అసవచ్చు. కాని 1962లో  
అదృష్టం ఆయన్ను వరించనున్నది. నాడు ఆయన 4.5 రాష్ట్రాలలో  
అధికారానికి వచ్చే తమ పార్టీ ప్రతినిధులకు మార్గదర్శకత్వం వహిం  
చాల్సి వుంటుంది. కేంద్రంలో రాజ్యాంగ బద్ధంగా ప్రతిపక్షమైన  
స్వతంత్ర పార్టీకి నాయకులుగా వ్యవహరించాల్సివుంది.

ఈ మహాన్నత కృషికంతా ఆయన ప్రథమంగా శ్రీమతి  
భారతీదేవికి కృతజ్ఞత తెలుపాలి. ఆంధ్రదేశంలోని ప్రతి చిన్నా -  
పెద్ద రాజకీయవేత్త, ఆమెను మాతృ స్వరూపంగా భావించి అమ్మ  
గారు అని ఆప్యాయతతో సంబోధించు కొంటారు.

# స్వతంత్రపార్టీ ఒక ఉద్యమం మాత్రమే

శ్రీ యం. వెంకటయ్య

కమ్యూనిస్టులు రంగాగారిపై చేస్తున్న వింత ప్రచారం నన్ను రంగాగారితో పరిచయం చేసింది. 'రంగా రాజకీయాలు' అనే ఒక చిన్న పుస్తకం చదివిన తరువాత రంగాగారిని చూడాలనే దృఢనమ్మకం నాలో కలిగింది. నేను ఒక విముక్త జాతికి చెందినవాడను, స్వరాజ్యం రాకమందు మా జాతినివారిని బ్రటిష్ ప్రభుత్వం పెట్టు కష్టాలను కన్నులారాగాంచుచు వున్న నేను వాళ్ళికి సంఘాలు నెలకొల్పుకొంటూ, 1935 లో తాత్కాలిక ప్రజాప్రభుత్వం శ్రీ ప్రకాశంగారి నాయకత్వాన ఏర్పడినపుడు మా జాతి ప్రజలకు రక్షణ కలుగ జేయాలని శ్రీ ప్రకాశంగారికి మొమోరాండం రంగాగారికి సమర్పించిన మొమోరాండం కాపీలను మా పద్ధతిపద్ధతుండి తీసుకొని చదువగల్గితిని. రంగాగారు తప్ప గ్రామీణ ప్రజల బొన్నత్యమునకు కృషిచేయవారు మదన్వరూ లేరని నమ్మినందునననూ, రంగాగారిని గురించి వింత వింత ప్రచారం గావించడం ఒక్క- కమ్యూనిస్టులకే యింత అక్కసు ఎందుకని విచారించగా, రంగాగారు గాంధీగారి సలహా ననుసరించి దేశస్వాంత్ర్యంకోరకు శాంతియుత పంథాలో నడచుకొనుటకు ఒప్పుకొని, తన స్వంత ఆలోచనయైన రైతు-కులీ ప్రజారాజ్యం ఆశయం స్వరాజ్యం వచ్చినతర్వాత ఏర్పాటు చేయవచ్చునన్న నిలంపుతో జాతీయ నైష్యమంతా పోల్చిని జైశ్చకువెళ్ళిన తర్వాత అప్పటి బ్రటిష్ పారి ఏజెంట్లుగావుండిన, జాతీయ కాంగ్రెసు కార్యకర్తల రహస్యములకు ప్రభుత్వానికి అందజేస్తూవున్న కమ్యూనిస్టులు రంగాగారిపై ఇలాంటి ప్రచారంకు ఒడిగొట్టారని తెలుసుకున్నాను. అందువల్ల నేను ఎంత నిరుపేదనైనప్పటికీ రంగాగారి విధానమును రంగాగారికి తెలియకుండా అనలంభించనలసివచ్చెను.



రంగాగారు ప్రచురించిన రైతుభజనావళిలోని పాటల సారాంశాలను ఉపన్యాసాల ద్వారా గ్రామీణులకు నేను తెలియ జెప్పుతూ ఉండేవాడిని. వాటిలోని వృద్దేశాలు ప్రజలను బాగా ఆకర్షించినవి. రంగాగారు ఎన్ని పార్టీలు మార్చినా అవన్నీ యీ పౌరప్రజల సముద్ధరణ కొరకు ఆంధ్రోళన చేయుటకు ఉద్యమాలు మాత్రమేనని నేను 1947లోనే గ్రహించగలిగితిని. ఆనాడు రంగాగారు రాష్ట్ర కాంగ్రెసు అధ్యక్షులుగా వచ్చిన సందర్భంలో నేను బనగాలపల్లె ఎస్టేటు కాంగ్రెసు ప్రచారం గావిస్తూవుంటిని. రంగాగారిని అక్కడకు ఆహ్వానించాలన్న తలంపును కొందరు పెద్దలు వలదన్నారు. నేను స్వయంగా వచ్చి, సంద్యాలలో కలుసుకుంటిని. 1948 నుండి ఉత్తర ప్రత్యుత్తరాలు ద్వారా రంగాగారు నాకు పరిచితులుకాబట్టి 1947లో నన్ను ఆయన తొందరగా గుర్తించగలిగిరి. కంట్రోల్లు, రేషనింగు విషయంలో అప్పటి ప్రభుత్వంవారు చేయుచున్న అక్రమాలను కాంగ్రెసులోవుండే విమర్శించుచుండిరి. వారి సలహాను అనుసరించి మేముకూడ నిరసన దినోత్సవాలు, ప్రభుత్వ అధికారులవద్దకు రాయభారాలు, రైతు యాత్రలు సాగించాము. ఆనాటినుండి 1950 వరకు జిల్లా కాంగ్రెసు కార్యాలయ కార్యదర్శిగా వుంటూ రంగాగారిని పూర్తిగా అర్థం చేసుకోగలిగితిని. హరిజన విద్యార్థి, యువజన, చేనేత మొదలగు వర్గ సంఘాలు స్థాపించి వారందరిని ఏకం చేయుటకు చాలాకృషి చేయుచుండిరి. వారి కృషి ఫలితమువల్ల నే నేడు ప్రభుత్వం ద్వారా చేనేత వారు సహాయంపొంద కలుగుతున్నారు. నోరులేని ప్రజలైన గ్రామీణులకు రైతు - కూలీ సంఘాలు ఆనాడు రంగాగారు నెలకొల్పబట్టి వాటిద్వారా ఈనాడు రైతుకూలీలు రాజకీయంగా ముందుకు రాగలిగారు. 1951 లో కె. యల్. పి. ని స్థాపించారు. నేను వారిని అనుసరించాను. ఎన్నికలలో పోటీచేసి రైతుకూలీ ప్రజల బలం ప్రదర్శించడం జరిగింది, రంగాజీ సహాయం పొందిన రాజాజీ ప్రభుత్వం రంగాజీ ఆదేశానుసారంగా రాష్ట్రంలో రేషనింగు రద్దు కావించింది. కె. యల్. పి. ఎందుకు స్థాపించారో ప్రజలకు బోధపడింది. రంగా

గారి అనుయాయుల్లో కొందరు పదవి వ్యామోహంవల్ల రంగాగార్ని వదిలి పదవులను అలంకరించారు. సన్ను లొంగదీసుకొనుటకు వారి అధికారమునంతా వుపయోగించిరి. వారికి భయపడలేదు. ప్రత్యేక రాష్ట్రం విషయంలో భాషాప్రయుక్త రాష్ట్రాలు కావాలన్న ఉద్యమాన్ని రంగాగారు లేవదీశారు. వారి ఉద్యమ ఫలితంగానే ఈనాడు రాష్ట్రాలు ఏర్పాటుకాబడి భాషారాష్ట్ర మంత్రిపర్గాలు ఏర్పడినవి. వారు స్వతంత్రపార్టీ ఈనాడు నెలకొల్పారు. ఈపార్టీ ప్రధానోద్దేశం స్వతంత్రవృత్తులవారి రక్షణకు ఏర్పడ్డ ఒక వుద్యమం మాత్రమే.

రంగాగారి ఉద్యమాలను నాలాంటి ప్రచారకులేగాకుండా పోయిగుండడపై వారపత్రికగా 'వాహిని' పత్రిక ప్రచారం కావించింది. ఆర్థిక లోటువలన నాలాంటి కార్యకర్తలు మామూలుగానే నికృష్ట మైన నిరుపేదలుగా వుంటూ రంగాగారి ఆశయాలు కొన్నాళ్ళకు ఫలించి తీరుతాయని, అప్పటికి అందరికీ కూడూ, గుడ్డూ, కొంప లభించగలవని అంతవరకు యీనాటి ప్రభుత్వంలోవలె ధనవంతులు ఇంకా ధనవంతులుగాను, బీదలు మరీ బీదలుగాను వుండితీరవలసిందే నని గుర్తించాను.

# రంగా గారితో సహా ధ్యానం

శ్రీ లింగం వీరభద్రయ్య చౌదరి

శ్రీ రంగాగారు 1920 నవంబరులో ననుకొందును, ఆక్స్ ఫర్డ్ కు వచ్చిరి. అస్సాడింగ్లండుకు చదువు కొరకు ఒకేసారిగా వచ్చిన ఏడుగురు విద్యార్థులలో వారొకరు. వచ్చిన వారిలో చాలామంది గుంటూరుజిల్లావారగు శ్రీ వెలగపూడి రామకృష్ణగారు ఐ. సి. యస్. తరిఫీదులో నుండిరి. అందువలన వారందరూ ఏకోన్ముఖముగా, శ్రీరామ కృష్ణ సలహా, సాయములను పొందుటకు ఆక్స్ ఫర్డ్ కు వచ్చిరి. ఒకటి రెండు రోజులలో తతిమ్నావారు ఇంగ్లండు, స్కాట్లండులలోని ఇతర విశ్వవిద్యాలయములకు వెళ్ళిపోయిరి కాని శ్రీ రంగాగారు ఆక్స్ ఫర్డ్ లోనే నిలిచిపోయిరి. నేనంతకు 2 నెలలకుముందు శ్రీ రామకృష్ణగారి యాజమాన్యమున ఆక్స్ ఫర్డ్ చేరుకొని యుంటిని. శ్రీరామకృష్ణ వారి సహపాతి శ్రీ టి. భాస్కరరావు, ఆక్స్ ఫర్డ్ శివారు బాట్లీలో 'ఎల్మన్ ఫారం' అను పేరుగల ఇంటిలో నుండుచుండిరి. శ్రీ రామకృష్ణగారు వారున్న ఇంటికెదురుగా గోడ్డుకవతల ప్రక్కనున్న 'ఎల్మన్ లాజ్జీ'లో వసతి ఏర్పాటు చేసిరి. శ్రీ రంగాకూడా "ఎల్మన్ లాజ్జీ"లో చేరిరి. తరువాత సుమారు 3 మాసములకు శ్రీ వాసిరెడ్డి శ్రీ కృష్ణ విద్యార్థిగా ఆక్స్ ఫర్డ్ కు వచ్చి మేముండిన బసలోనే చేరిపోయిరి. మేము ముగ్గురము సంవత్సరన్నరవరకు "ఎల్మన్ లాజ్జీ"లో కలసి మెలసి యుంటిమి. శ్రీ రామకృష్ణ తన తరిఫీదును పూర్తిచేసికొని 1921 ఆఖరులో స్వదేశమునకు తిరిగి వెళ్లునరకు మా ముగ్గురు యోగక్షేమములకు బాధ్యత వహించి యుండిరి.

శ్రీ రంగా మొదటిచుండియు నిరాడంబర వేషధారి. అందులో క్రొత్తగా అక్కడకు వచ్చినప్పుడు మిక్కిలి సామాన్య దుస్తులతో వచ్చినట్లు గుర్తు. ఆ నిరాడంబరత్వమును ఆయన ఎన్నడూ విడిచి

పెట్టలేదు. బిరుదందిన విద్యార్థిగా ఆరిపోరిన తర్వాత కూడ ఆనిరాడంబరమే నిలచినది. ఆయన దేహాలంకరణకు తావీయలేదు. సహజముగా దానిని గురించి యోచనగాని, శ్రద్ధగాని యుండెడిది కాదు. ఈ విషయములో శ్రీ రామకృష్ణగారిని మిక్కిలి దగ్గరగా అనుకరించిరి. వచ్చినకొలది రోజులలోనే శ్రీ రంగా శ్రీ రామకృష్ణ ప్రియ శిష్యులుగా మారిరి. వారి నన్నివిధముల ననుకరించవలెనని ప్రయత్నించకనే అలవరచుకొనిరేమోగాని ఆయన అడుగుజాడలలో నడుచుచున్నట్లు మాకు తోచెడిది. శ్రీ రామకృష్ణ పెద్ద పెద్ద అంగలతో మిక్కిలి విసురుగా నడిచెడువాడు. వారి ననుకరించుచున్న శ్రీ రంగా గునుకు అవలంబించవలసి వచ్చెడిది. దాని కాయన ఎంత మాత్రము బిడియ పడెడువాడుకాదు. అది స్వాభావికముగ గోవుతో చిన్న పరుగుతో కలసిపోయే దూడలాగు సహజముగా నుండెడిది. ఆ మొదటి రోజులలో శ్రీరంగా తిండి విషయముగాని, బట్ట విషయముగాని వినోద విషయముగాని పట్టించుకొనెడు వారేకాదు. ఆయన అప్పటి నడవడి మావంటి ఆడంబర వేషధారులకు, బడాయి కోరులకు, చుక్కనగా కన్నపైడిది. కాని ఆయన మాటలలో చిమత్కారము, హాస్యము, వేగము, చురుకుదనము, ఉజ్వలత, సమయస్ఫూర్తి మొదటినుండియు ప్రస్ఫుటము. నిష్కపటముతో పెద్దగా నవ్వుట, ఉత్సాహముతో ఉప్పొంగుట, సంతోషముతో ఎగిరిగంతులు వేయుట, ఆనందముతో హృదయమునకు హత్తుకొనుట, పరిచయలతో స్వేచ్ఛగా అరమర లేకుండా కలసిమెలసి కొంతవరకు చిలిపి చేష్టలలో గూడ పాల్గొనుట, వారికి పుట్టుకతో వచ్చిన సుగుణములు, ఉన్నవారు, లేనివారు, పండితుడు, పామరుడు, అను భేదము మొదటి నుండియు పాటించని మనస్తత్వము వారిది. భేషజము ఇంచుకంతయు లేనివారు,

శ్రీరంగా ఆదర్శ విద్యార్థి. విద్యా సముపార్జనయే ఆయన పరమావధి. దానికి సంబంధించని విషయములను ఆయన వట్టించుకొనెడువారుకాదు. విషయ, విజ్ఞాన, సముపార్జనలో వారిది తదేక



ధ్యానము. తాము విశ్వవిద్యాలయములో నేర్చుకొనుచున్న అంశములతోనేగాక ఇతర విజ్ఞాన విషయములలోను, రాజకీయ సంబంధమైన విషయములలో గూడా, వారు అభిరుచి, ఉత్సాహము, పరిచయము, మొదటినుండియు గల్గించుకొనిరి. ఆక్స్‌ఫర్డు విశ్వవిద్యాలయ అర్థశాస్త్ర పరీక్షలో ప్రథమశ్రేణిలో ఉత్తీర్ణులగుటయేగాక ప్రత్యేక ప్రశంసను పొందిరి. మిక్కిలి కష్టపడి గృహపరిశ్రమలు, గ్రామ ఆర్థిక జీవనము మొదలైన విషయములలో అపారమైన పరిశోధనలు జరిపి విశ్వవిద్యాలయ పండితుల మెప్పును బొందిరి. మరియు సామాన్య జనుల కష్టజీవులయందు పిన్ననాటినుండియు తమకున్న అభిమానము ననుసరించి ఇంగ్లండులోని కార్మికపక్ష నాయకులతో పరిచయము కలిగించుకొనుటయే గాక, వారి వార్షిక సభలకు హాజరయి ఉచితరీతిని పాల్గొనుచుండిరి. ఆ సంబంధము, సానుభూతిగల శాస్త్రవేత్తలతో పండితులతో స్నేహము సంపాదించుకొనిరి. ఈ విధముగా విద్యార్థి దశలోనే, మిక్కిలి చొరవతో, మనోబలముతో, రాజకీయ మహానాయకులతో పరిచయము సంపాదించుకొని వారి మనస్తత్వముతో, దృక్పథముతో, ఆశయ, ఆదర్శములతో, తాము కూడా భాగస్వాములు కావలెనని పాటుబడినవారు హిందూదేశ విద్యార్థులలో మిక్కిలి అరుదు. అన్నివిధముల శ్రీ రంగాగారి ఇంగ్లండు చదువు, ఉసికి, మిక్కిలి సఫలత జెందినవి.

శ్రీ రంగాగారు 1920 నుండియు నాకు స్నేహితులు, 1918లో ననుకొందును. ఒకసారి వారి స్వగ్రామమగు నిడుబ్రోలులో, గ్రంథాలయ వార్షికోత్సవ సందర్భముగా వారిని జూచియుంటిని. తరువాత వారు ఆక్స్‌ఫర్డ్ నచ్చినప్పుడు పరిచయమైరి. తరువాత స్నేహితులమైతిమి. “ఎన్‌స్‌ఎల్‌జీ” లోనున్న సమయమున వారు లెక్కల పతనములో సాయముచేసి ఒక విధముగా గురువులు కూడా అయిరి. తదుపరి ఆ ప్తమిత్రులముగా రూపొందితిమి. జాతీయ భావము, దేశ, వ్యక్తి స్వాతంత్ర్యములు, సాంఘిక న్యాయము, బీదసాదలయందు సానుభూతి ఆర్థిక సంక్షేమము మొదలైన అనేక విషయములలో.



నేను శ్రీ రంగాగారి అభిప్రాయములతో పూర్తిగా మొదటినుండియు ఏకీభవించినను, స్వతః వారి దృక్పథమునకు, నా దృక్పథమునకు, వారి మనస్తత్వమునకు, నా మనస్తత్వమునకు భేదముండియున్నది. అందు వలన బాట్లీ యిల్లువిడిచి ముగ్గురము ( శ్రీ రంగా, శ్రీ వి. యస్. కృష్ణ, నేను) మూడు దారులైనప్పుడు, వారిలోకి సాన్నిహిత్యము తగ్గినది. వారి అనుభూతులతో నాకు భాగములేకుండ పోయినది. కాని వారు ఆక్స్‌ఫర్డ్‌లో నున్నంతకాలము వారిని కలసికొనుట ఆ స్నేహమును నిలబెట్టుకొనుట జరిగినది. శ్రీమతి భారతీదేవిగారు ఇంగ్లండుకువచ్చి కొంతకాలము ఆక్స్‌ఫర్డ్‌లోను, లండన్‌లోను, ఉన్నప్పుడు వారిలో పరిచయభాగ్యము కలిగినది. ఆమె నాయుడల జూపుచుండిన సోదర భావము తరువాత నే నిండియాకు 1927లో తిరిగి వచ్చిన తర్వాత, 1928లో నా కెంతయో ఉపయోగపడినది. కొన్ని నెలలపాటు వారి మద్రాసు గృహములో అభిధిగానుండు భాగ్యము నాకు లభించినది. దీని వలన ఉమామహేశ్వరులవంటి ఆ దంపతులతో నా అనుబంధము మరింత దృఢమైనది.

విద్యాభ్యాసానంతరము నేను గవర్నమెంటువారి నౌకరిలో జేరుటవలన, ప్రజాహితైక జీవీయగు శ్రీ రంగాగారికి నేను దూరముగా నుండినను, మా ఆక్స్‌ఫర్డ్‌ రోజులు తరుచు జ్ఞాపకమునకు వచ్చుచు, మా హృదయాలను దగ్గరకు చేర్చుచుండును. ప్రజాసేవ యందు కిగ్ సంవత్సరములకు పైగా గడిపి, వారిస్సాడు తమ పట్టి పూర్తి ఉత్సవము జరుపుకొనుచున్నందులకు మిక్కిలి ఆనందించుచున్నాను. వయస్సున వారికంటె ఇంచుమించు 2½. సంవత్సరములు పెద్దనైన నేను ఆ పెద్దరికము పేరున ఇంకను పెక్కువర్షములు మనుడని వారిని మనఃపూర్వకముగా నాశీర్వాదించుచున్నాను. శ్రీ సర్వేశ్వరుడు శ్రీ రంగాగారికి పూర్తి ఆయురారోగ్యములను మిఱియించుటకు దేశ, ప్రజాసేవ చేయుటకు, జవసత్వములు, మనోపటుత్వము, సునిశిత మేధాసంపత్తి నొసగి కాపాడుగాక:

# ఎక్కడున్నా పైచేయి వారిదే

శ్రీ ఎమ్. ఎస్. రౌల్

గత ఇరువది సంవత్సరాలుగా ఆచార్య రంగాలో అనేక సందర్భాలలో అనేక చోట్ల కలసి పనిచేశాము; నిజంగా ఆచార్య రంగాలతో మనకు సాన్నిహిత్యం, బాంధవ్యము ఏర్పడినాయి. నేను లోక్ సభాకార్యదర్శిగానో, సభ్యుడుగానో లేక మరొక దానితోనో బయలుదేరనచ్చు. కాని మన నాయకుడు (ఆచార్య రంగా) విషయంలో ఒక ముఖ్య విషయం గుర్తించుకోవాలి. ప్రతి దానిని ఎంతో జాగ్రత్తగా గమనించి, పరిశీలించగల గొప్ప శక్తి రంగా గారికున్నది. ఆయన ఏమి మాట్లాడినా దానికి ఆధారం ఆయన సొంత పరిశీలనయే. పబ్లిక్ ఎక్కంట్రస్ కమిటీ అధ్యక్షులుగా ఆఫీసు దస్తాలను, పనిని, శ్రద్ధగా ఆచార్య రంగా చూచారు. ఆయన వచ్చిన దగ్గరనుంచీ ఆఫీసులో ప్రతి చిన్న పనిని స్వయంగా గమనిస్తూ వుండేవారు; ప్రతి ప్రయోజనకరమయిన పని ఫేలించి తీరుతుందని ఆయనకు గట్టి నమ్మకం; మంచి పూలను ఎన్నుకొనడానికి ఆయన యెప్పుడూ యత్నిస్తారు.

ఆచార్య రంగాలో ఇంకో గొప్ప సుగుణం ఉన్నది - ఆయన అద్భుతమయిన శక్తి. ప్రజలతో నిరంతర సంబంధము. దేశంలో జరుగుతున్న దానికి అనుగుణంగా రంగాగారు యెప్పుడూ నడుచు కుంటారు అంటే నమ్మండి. ఆయన చాలా అదరగణ్ణం మనిషిని ఆయన రాజకీయ మిత్రులు కొందరు వ్యాఖ్యానించడం విన్నాను. ఆడిటర్ - జనరల్ ఆ మాటతో అంగీకరించలేదు. ఆయనను గురించి అలా వ్యాఖ్యానించడం శుద్ధ తప్పు అవి వ్యక్తిగతంగా నేను భావించాను. స్నేహ పూర్వకంగానే అలాంటి వ్యాఖ్యానం జరిగి ఉండవచ్చు. ఆచార్య రంగాను గూర్చి అలాంటి అభిప్రాయాలను పెట్టుకోవడానికి నేను సుతరామూ అంగీకరించను. ఆచార్య రంగా సృజనాత్మక శక్తి

కల్గిన గొప్పవ్యక్తి. శక్తిసామర్థ్యాలతో తొణికిసలాడే నిండుమూర్తి ఆచార్య రంగా. సోమరితనాన్ని, నిర్లక్ష్యాన్ని ఆయన సహించలేదు. ప్రతిపని సాఫీగా, సక్రమంగా జరగాలని ఆయన ఆలోచన. వారిలో నా కున్న 20 సంవత్సరాల పరిచయంలోను ఆయనలో నాకెక్కడా “అదరగణ్ణం” కనబడలేదు. మేముతెరచు యెక్కడబడితే అక్కడ కలుస్తుంటాం. పార్లమెంటు భవనంలోనో, వరండాలోనో ఏదయినా మీటింగులోనో కలుస్తుంటాము. 1957 లో ధూరదేశంలో, కామన్ నెల్లు పార్లమెంటరీ సమావేశ సందర్భంలో, కనడాలో, లండన్ లో, కైబరు కనుమలో, ఆచార్య రంగాను చూస్తుండేవాడను. ఎక్కడున్నా ప్రతి చిన్న విషయాన్ని కడు జాగ్రూకతతో గమనిస్తుండే వారు. ఆయన పనిచేస్తున్నప్పుడు చూస్తుండేవాడిని. అప్పుడు వారి నుండి నాకు కూడా కొంత శక్తి ప్రవహిస్తున్నదా అనిపిస్తుండేది - ఎప్పుడు ఎంత చిక్కు పనినిగూడా చిరుసవ్యతో పరిష్కరిస్తూ ఉండే వారు. ఆయన చెప్పే ప్రతిమాటా ఆస్పత్రిలోనూ, స్వానుభవ తోను కూడా ఉంటుంది. ఆయన ఆలోచనను నీవు అంగీకరిస్తే, ఆ పనిని చక్కపెట్టే విధానాన్ని మనకు నడలు తుండేవారు. పని పుర మాయించడానికి, పనిచేయడానికి, నీటిలో ఉన్న తేడా ఆయనకు బాగా తెలుసు. మనము చేసే పని కప్పుడు అడ్డం చెప్పరు. “నివేది కలు, వివరాలు కావలసినపుడు కేవలము ఆఫీసు కాగితాలమీదనే ఆధారపడతాను. అధ్యక్షుడుగా అనుసరించవలసిన విధానాలను, చేయవలసిన సిఫారసుల వరకే నేను చూచుకుంటాను.” అని ఆచార్య రంగా ఒక సారి అనడం నేను విన్నాను. ఆచార్య రంగా ఈ స్నేహ పూర్వక ధోరణికి మేము ఆయనకు సన్నిహితులము కాగలిగాము. మమ్ములను పరీక్షచేయడానికి బదులు, మాలో పూర్తివిశ్వాసముంచి పని నడిపించుకు పోతుండేవారు. ఇంకా మేముతా ఆయనకంటే చిన్న వాళ్ళం. ఏనా ఆయన మమ్ములను సమానులుగానే ఆదరిస్తుండేవారు. మా ఆఫీసులో ఎవరిపట్లా పక్షపాతాన్ని చూచేవారుగారు. మమ్ముల నందరిని సమంగా ఆదరించేవారు. ఆచార్య రంగాతో మేము గడవిన

## వివిధ దృక్పథాల్లో

అమూల్య సమయాన్ని పెన్నిధిగాభావించుకొని, శాశ్వతంగా స్మరించు కుంటూ వుండగలము.

పబ్లిక్ ఎక్స్కాంటుస్ కమిటీ అధ్యక్షులుగా ఆచార్య రంగా గారు ఎంతో కాలము లేకపోవచ్చు. ఆయనవున్నది యేడాదిగావచ్చు. శ్రీ లాయడ్ జార్జి చెప్పినట్లుగా ఎన్ని సంవత్సరాలు పదవిలో వున్నారనేది నిజంగా కొలబద్ధగాదు; ఎంతటి శ్రద్ధతో, ఉత్సాహంతో, శక్తితో పనిచేయించినదీ, ఇతరులపట్ల ఎంతటి విశ్వాసాన్ని ఉంచినదీ చూడాలి. ఆచార్య రంగా పదవీకాలంలో కార్యదర్శి నుంచి చిన్న ఉద్యోగివరకు అందరూ మామూలుకంటే ఎన్నో రెట్లు పని హెచ్చుగా చేయగలిగారు. ఆచార్య రంగాగారి ఈ ఒక్క సంవత్సరం అధ్యక్ష పదవి పబ్లిక్ ఎక్స్కాంటుస్ కమిటీ చరిత్రలో ఉజ్వలమైన భాగమని చెప్పడానికి నేను సాహసంతో గర్వపడుతున్నా. నేను ఇలా చెప్పడానికి కారణాలు యెన్నో ఉన్నాయి. అవన్నీ నే నిక్కడ యేకరువు పెట్టదలచడము లేదు. అంతటి స్వల్ప వ్యవధిలో ఆయన సాధించిన ఫలితాలు అద్భుతమయినాయి. రాజకీయవేత్తగా ఆయనకున్న లెక్క లేనన్ని పనులలో పబ్లిక్ ఎక్స్కాంటుస్ కమిటీ పనులను ఇంతటి శ్రద్ధతో ఎలా చేయగలిగినారో అని తలచుకుంటే నేను ఆశ్చర్య పడుతుండేవాడను. పబ్లిక్ ఎక్స్కాంటుస్ కమిటీ పనిని ఆయన అపార యంగానే చేసేవారు. పార్లమెంటులో కూర్చోని ప్రశ్నావళిచూస్తుండే వారు; చర్చలలో పాల్గొంటూనే తనకమిటీమీద మాటపడకుండా కనిపెట్టి వుండేవారు; ఏమయినావస్తే, చకచకా దానిని తెలుసుకొని పార్లమెంటులో 10 నిమిషాలలో దానిని తేల్చిపేసి అందరి మన్ననలను పొందుతుండేవారు. ఎంతో చాకచక్యంతో, సామర్థ్యంతో తన బాధ్యతలను నిర్వహించిన విషయం పార్లమెంటు సభ్యులందరకు తెలుసు.

కమిటీయొక్క ఆఫీసు, దాని గౌరవాన్ని, ప్రతిష్ఠను నిలబెట్ట వలసి యున్నది. ఆచార్య రంగాకు సంబంధించినంతవరకు ఆయన కమిటీయొక్క ప్రతిష్ఠను ఇనుమడింప చేసినాడు. ఆచార్య రంగాగారిని,



వారి అసమాన కృషిని గుర్తించడముద్వారా మనము మంచి పని చేస్తున్నాం; ఆయన మన మనస్సులో సదా ఉంటారు. ముందుముందు గొత్తగా రానున్న మన కార్యాలయోద్యోగులకు మన ఈ అనుభవాన్ని అందిస్తాం; ఆచార్య రంగా చూపిన మార్గాన్ని వారికికూడా చూపుదాం.

కమిటీ కార్యకలాపాలను ఆచార్య రంగా బహు ఉదాత్తంగా నడిపేవారు. ప్రతి విషయం కూలంకషంగా తేలును కాబట్టి ఆచార్య రంగా దర్పముగా వ్యవహరించ గలిగారు. ఆడిటర్-జనరల్ కు తగు గౌరవాన్ని ఇస్తుండేవారు. కమిటీకి కావలసిన వినరాలును ఆడిటర్ జనరల్ చేత చెప్పించేవారు. అయితే తన అధ్యక్ష పదవి ఉన్నత మయినందున, ఎవరిని పెత్తనం చేయనిచ్చేవారుకారు. ఆచార్య రంగా హయాంలో ఆడిటర్-జనరల్ కు, పబ్లిక్ ఎక్కౌంట్స్ కమిటీ అధ్యక్షుడికి మధ్య చక్కని బ్యాలన్సు ఏర్పాటు జరిగిందని నేను చెప్పగలను.

ఆచార్య రంగాకు సంబంధించినంతవరకు మనము ఆయనకు ఎలాంటి సలహాలు ఈయవలసిన అవసరముండదు. రాజకీయరంగంలో తనకున్న ప్రముఖ స్థానం, నిస్వార్థ ప్రజాసేవ, మహోన్నత వ్యక్తిత్వం ద్వారా ఆచార్య రంగా ఎక్కడున్నా, పైచేయిగా వ్యవహరిస్తారు.

ఆయన ఎక్కడున్నా, ఏ సమావేశానికి అధ్యక్షత వహించినా, తన వ్యవహారంలో ఇతరులను వేలుపట్టనీయకుండా, ఏకధాటిగా సంబోధించుకొనగలరు. ఆచార్య రంగా, తన హయాంలో ఆయన చేసిన కృషినిబట్టియే ఆయన పబ్లిక్ ఎక్కౌంట్స్ కమిటీకి గొప్ప అధ్యక్షుడు అని చెప్పడంలో అసహజమేమీ లేదు. ఆయన తరువాత సచ్చేవారు ఆయన నిర్మించిన ప్రమాణములను నిలబెట్టగలరో, లేక అంతకంటే ఇనుమిక్కిలిగా చేయగలరో అనే విషయం ఆ వచ్చేవారి వ్యక్తిత్వాన్ని బట్టి, వారి సామర్థ్యమునుబట్టి ఆధారపడివుంటుంది. మా కార్యాలయ ఉద్యోగుల దృష్టిలోను, మా కమిటీ చరిత్రలోను



## వివిధ దృక్పథాల్లో

ఆచార్య రంగాగారు ప్రవేశపెట్టిన ప్రమాణాలు (Standards) ఆదర్శ ప్రాయమయినవని, ఉదాత్తమైనవని చెప్పుకొనడానికి గర్విస్తున్నా.

పబ్లిక్ ఎక్కొంటున్న కమిటీ చైర్మన్ గా ఆచార్య రంగా ఎలాంటి మందగొండితనాన్ని సహించేవారు కాదు. కటువుగా వ్యవహరించడం ఆచార్య రంగాకు చేతకాదు. ఆచార్య రంగా సమక్షంలో నిలచిన మంచి ఉద్యోగులు తాము కమిటీ మీటింగులకు వచ్చేముందు అన్ని విషయాలు సౌకల్యంగా తెలుసుకొని, కమిటీకి నచ్చజెప్పడానికి వీలుగా తయారయి రావాలని భావించేట్లుగా రంగాగారు చేయగలరు. ఇంకా ఎలాంటి మందగొండి తనాన్ని గాని— “ఇవాళ కాదు— రేపు” అని వాయిదాపేసే తత్వాన్ని గాని రంగాగారు సహించరు. ఒక ఆలోచన అందిస్తే దాని వివరాలను ఉద్యోగులు తయారుచేయాలంటారు; చిల్లర మల్లర సంగతులలో మునిగిపోకుండా అసలు సంగతికి అవరోధం రాకుండా చేయాలంటారు; నీటన్నిటి తోడు ప్రభుత్వ కార్యదర్శులు చకచక ఒక నిర్ణయం తీసుకొనగలిగి వుండాలని రంగాగారు కోరుతుండేవారు.

ప్రభుత్వ కార్యదర్శులు ఆచార్య రంగా అందించిన ప్రమాణాలను సంతృప్తికరంగా నిలబెట్టగలిగితే ఎలాంటి విమర్శకు తావు యేర్పడదు. దేశం కొరకు, పార్లమెంటు కొరకు, మా కమిటీ కొరకు ఆచార్య రంగా— ఇతరులెవరూ పది సంవత్సరాలలోకూడా సాధించలేని దానిని— తన హయాం ఒక్క సంవత్సరములో మహత్తర కృషి చేశారు.

ఆచార్య రంగాగారి మరొక ప్రత్యేకత దేశంలోని రాష్ట్రాల పబ్లిక్ ఎక్కొంటున్న కమిటీల అధ్యక్షులకు అధ్యక్షుడుగా పనిచేశారు. అతి స్వల్ప వ్యవధిలో 21 తీర్మానాలను నెగ్గించగలిగారు. ఇది రికార్డు నంబరు. రాబోయే పది సంవత్సరాలలో కూడా అన్ని తీర్మానాలను యెవరు చేయించలేరని నేను ఖాయంగా చెప్పగలను. ఎందుచేతనంటే రంగాగారిలాగా అంతటి శక్తిని, ఉత్సాహాన్ని, చొరవను, సమస్య

## ఆచార్య రంగా

స్వలను సంగ్రహంగా తెమల్చి గలగడం, మరెవ్వరిచేత కాకపోవచ్చు. ప్రధానమంత్రినికూడా ఆచార్య రంగా లాక్కోచ్చారు. ప్రధానికూడా కొన్ని అభిప్రాయాలు యిచ్చారనుకోండి. మా సమావేశంలో చేసిన ఈ 21 తీర్మానాలు చరిత్రాత్మక మయినవి. దాని ఖునత ఆచార్య రంగాకే దక్కుతుంది. వారి సామర్థ్యము అద్భుతమయినది.

ఆచార్య రంగాతో మనమంతా ఒక కుటుంబముగా నడుచు కున్నాము. రాజకీయ వేత్తల నడుమ స్వేచ్ఛగా మాట్లాడడానికి అంతగా వీలుండదు. కాని ఆచార్యరంగా సమావేశంలో మనకు పూర్తి స్వేచ్ఛ, చనువు, ఉన్నందున మనసులో ఉన్న దానిని నాచుకోకుండా మనము బయటపెట్టుకోగలుగు తున్నాము. అనేక సంవత్సరాలుగా ఉన్న నా అనుభవంద్వారా ఇదంతా చెప్పాను. నేను ముందుగా చెప్పినట్లు ఇది ఆచార్య రంగాగారితో మనకున్న సంబంధాలను గుర్తుంచుకొనడానికి జరిగిన సందర్భము. ఆచార్య రంగా మనలో ఉన్నారు; మనం వారితో ఉన్నాము; ముందుముందు కూడా మన సంబంధాలు ఇలాగా ఉంటాయి.

# వారి రైతాంగ విద్యాలయాలు

శ్రీ నన్నపనేని వెంకటసుబ్బయ్య

ఇరవై అయిదు సంవత్సరాల నాటి మాట. దేశంలో అంటరాని తనాన్ని నిర్మూలించ జేయటానికి గాంధీజీ భారతదేశం మంతటా పర్యటన సాగిస్తున్న గోజులు. అదే సందర్భంలో ఆంధ్రదేశానికి అరుదైన గాంధీజీ 1933 డిశంబరు 23వ తేదీన నిడుబ్రోలులో జరిగిన బ్రహ్మాండమైన సభలో రామానీడు విద్యాలయాన్ని - రంగా గ్రంథాలయాన్ని ప్రారంభించి ఆశీర్వాదించారు. ఆనాటినుండి యీ విద్యాలయం ఆంధ్రదేశానికే గాక-అఖిల భారతావనికే తన సేవా కార్యక్రమాలద్వారా మార్గదర్శకమయింది. ఈ భవనాలను విద్యాలయంగా మార్చుచేయడానికి ఒక ప్రత్యేకోద్దేశ్యం వుంది. 1922 ప్రాంతంలో విద్యాభ్యాసంకోసం రంగాజీ ఇంగ్లండులో వున్న సమయం. బ్రిటిషు కార్మిక పక్షం, తమ కార్యకర్తలకు శిక్షణ యిచ్చేదానికి రాజకీయ పాఠశాలలు నడుపుతుండేవారు. ఒక సంవత్సరం రంగాజీ ఆ పాఠశాలలో విద్యార్థి. మరుసంవత్సరం అదే పాఠశాలలో వుపన్యాసకులు. అప్పట్లో ఆ పాఠశాలను నడుపుతున్న తీరు - చెప్పే పాఠాలు - ఇచ్చే శిక్షణ - రంగాజీ నాకర్పించాయి. స్వదేశానికి తిరిగి వచ్చిన తర్వాత అదే పద్ధతిలో ఒక గ్రామీణ విశ్వవిద్యాలయాన్ని ఏర్పాటు చేయాలనే విశ్వవిద్యాలయాన్ని ఏర్పాటు చేయాలనే ఆలోచన రంగాజీకి ఆనాడే కలిగింది. అప్పటినుండి యీ ఆలోచన కొకరూపం యివ్వడానికి కృషి ప్రారంభించారు. కాని ఎవరూ వుత్సాహం చూపలేదు. కలిసిరాలేదు. చివరకు అదృష్టవశాత్తు నిడుబ్రోలులో కీ॥ శే॥ పాముల పాటి వెంకటరమణయ్య, రామస్వామి, అంకినీడు గారలు నిర్మించిన భవనాలు - స్థలం - భూములు - విద్యాలయంగా గాంధీజీ ప్రారంభించడంతో భవనాలు సిద్ధించాయి. వేల రూపాయలు ఖరీదు చేసే తన

స్వంత గ్రంథాలయాన్ని సార్వజనిక గ్రంథాలయంగా మార్చి అందులో వుంచారు.

### రైతాంగ విద్యాలయం

1934 వ సంవత్సరం. అప్పటికి స్థలం వుద్యమం బలాన్ని సంత రించుకుంటున్నది. కాని వ్యతిరేకత హెచ్చుగావుంది. యిటు జాతీయ వాదులు - అటు కమ్యూనిస్టులు స్థలంకు ప్రత్యేక సంఘాలుండరా దంటూ వ్యతిరేకిస్తున్నారు. ఆ పరిస్థితుల్లో ఈ స్వంత కాళ్ళపై నిలబడి- ఈనకు తోడునీడగావున్న కొద్దిమంది అనుచరుల సహకారంతో వుద్య మాన్ని నడపవలసి వస్తున్నది. కాని వుద్యమం త్వరగా బలపడి - పెంపొందాలంటే యింకా హెచ్చుమంది - కార్యకర్తలు వుండాలి న అనసరం కనపడింది. 1934 వ సంవత్సరం ఏప్రిల్ 12 వ తేదీన యీ కార్యకర్తల తయారు చేయడానికి ఆంధ్ర రైతాంగ విద్యాలయం పేరుతో - ఒక విద్యాలయాన్ని యీ భవనాలలోనే ఏర్పాటు చేశారు. భారతదేశంలో యిలాంటి పాఠశాల లేర్పడడానికి యిదే మొదలు. యీ విద్యాలయానికి రంగాగారే ప్రిన్సిపాలు. శ్రీ లక్ష్మీ నారాయణగారు అధ్యాపకులు. యీ విద్యాలయ ప్రారంభోత్సవానికి కీ॥ శే॥ దేశభక్త వెంకటప్పయ్య పంతులుగారు అధ్యక్షత వహించారు. అప్పట్లో “ఇండియన్ ఎక్స్ ప్రెస్” పత్రికా సంపాదకులుగా నున్న శ్రీ కె. సంతానంగారు ప్రారంభకులు. విద్యాలయానికి ఆరు జిల్లాలనుండి 30 మంది విద్యార్థులు వచ్చారు. విద్యాలయం మాసం రోజులు జరిగింది. ఆంధ్రదేశంలో ఆయానిషయాలలో ప్రవీణులైన వారు వచ్చి వుపన్యాసా లిచ్చారు. విద్యాలయ శిక్షణ ఒకవిశిష్ట పద్ధతిలో సాగింది.

1935 ఏప్రిల్ 17-వ తేదీన విద్యాలయ రెండవ వార్షిక సమా వేశం నిడుబ్రోలులోనే ప్రారంభమయింది. అనాటి సభకు కీ॥ శే॥ దేశోద్ధారక నాగేశ్వరరావు పంతులుగారు అధ్యక్షులు. యీ సంవ త్సరం 35 మంది విద్యార్థులు అన్ని జిల్లాలనుండి వచ్చారు. యిదిగూడ

## వివిధ దృక్పథాల్లో

మాసం రోజులు నడచింది. మూడవ విద్యాలయం 1936 సంవత్సరం మే 15 తేదీన ప్రారంభమైంది. అదిగూడ నిడుబ్రోలులోనే శ్రీ అయ్యదేవర కాశేశ్వరరావు పంతులుగారు ప్రారంభించారు. యీసారి విద్యాలయానికి 40 మంది విద్యార్థులు హాజరయ్యారు.

1937 మే 1న తేదీన నాల్గవ విద్యాలయం ప్రారంభమయింది. యీ సంవత్సరం ప్రారంభోత్సవం యీ విద్యాలయంలో అంతకు ముందు శిక్షణ పొందిన సదాశివన్, ఓబులరెడ్డిగార్లు జరిపారు. అన్ని ప్రాంతాలనుండి 45 మంది విద్యార్థులు వచ్చిచేరారు. మాసం రోజులు జయప్రదంగా సాగింది.

అదే సంవత్సరం ప్రత్యేకంగా రాయలసీమవారి కోసం రాయల సీమ రైతాంగ విద్యాలయం డిశంబరు 20 న తేదీన కర్నూలుజిల్లా గిద్దలూరులో జరిగింది. శ్రీమతి భారతీదేవిగారు అధ్యక్షత వహించారు. ఓబులరెడ్డిగారు ప్రిన్సిపాల్ గా వున్నారు. విద్యాలయంలో 60 మంది విద్యార్థులు శిక్షణ పొందారు. యీ విద్యాలయం పట్ల వ్యతిరేక ప్రచారం హెచ్చుగానే వుంది. ఐనా ఆగలేదు. కాలం గడచిన కొద్దీ - ప్రజలు - యువకులు - యీ విద్యాలయ ప్రాముఖ్యాన్ని గమనించారు. వుపయోగాన్ని గుర్తించారు. రోజురోజుకు హెచ్చుమంది యువకులను ఆకర్షిస్తున్నది. యిలా ప్రతి సంవత్సరం జరుగుచున్న విద్యాలయాలలో శిక్షణ పొందినవారి సంఖ్య పెరిగిపోవడంతోపాటు - విద్యాలయాన్ని తమ ప్రాంతంలో ఏర్పాటు చేయాలంటూ ఆహ్వానాలు విపరీతంగా రాసాగాయి.

ప్రతి సంవత్సరం విద్యాలయాన్ని ఒకేచోట నడిపినందువల్ల హారప్రాంతాలనుండి వచ్చేవారికి యిబ్బంది అవుతున్నది. అంతే కాదు - అంత ఖర్చులు భరించి రాలేనివారికి అవకాశం లేకుండా పోతున్నది. వేర్వేరు ప్రాంతాలలో నడిపినందువల్ల ఆ ప్రాంతాలలో యింకా హెచ్చుమంది శిక్షణపొందడానికవకాశం కల్పించిన



వార మవుతామనే ఆలోచన కలిగింది. అక్కడనుండి విద్యాలయాన్ని వేర్వేరు జిల్లాలలో-వివిధ ప్రాంతాలలో జరుప నిశ్చయించారు.

### మదనపల్లి విద్యాలయం

ఈ నిర్ణయం ఫలితంగానే 1938న సంవత్సరం మే 1వ తేదీన ప్రారంభమైన అయిదవ విద్యాలయం ఈ సారి నిడుబ్రోలులో గాక చిత్తూరుజిల్లా మదనపల్లిలో జరిగింది. మదనపల్లి అంటే “ఆంధ్రా ఊరి”. ప్రకృతి సుందరి బాగా సింగారించుకొని కనపడేచోటుచేరువనే ఆనోగ్యవరం. ప్రక్కన ఎత్తైనకొండలు - పరిసరాల్లో పొలాలు, నూరివెలుపల మామిడితోట మధ్యలోనున్న బంగాళాలో జరిగింది. 75 మంది విద్యార్థులు వచ్చారు. కీ॥ శే॥ న్యాయపతి నారాయణ మూర్తిగారు అధ్యక్షత వహించారు. ఆంధ్ర జిల్లాలనుండేగాక - మైసూరు - బెంగళూరు - వేలూరు - కోయంబత్తూరులనుండి గూడ ఈ విద్యాలయానికి విద్యార్థులు వచ్చారు. విద్యాలయం నెలరోజులు జరిగింది.

### తునికిపాడు విద్యాలయం

మరు సంవత్సరం విద్యాలయం మరొక ప్రాంతంలో జరపాలనుకున్నారు. శృష్టిజిల్లా - తిరువూరు తాలూకా తునికిపాడులో జరిపితే యిటు ఆంధ్రజిల్లాలకు - అటు తెలంగాణావారికి అందుబాటుగా వుంటుందనుకున్నారు. ఆ సంవత్సర సమావేశం 1949 మే లో తునికిపాడులో జరిగింది. యీ విద్యాలయానికి గూడ బాగా విద్యార్థులు వచ్చారు. తెలంగాణావారు గూడా వున్నారు వచ్చినవారిలో, విపరీతమైన ఎండలు - గాడ్సులు తట్టుకోలేనంత తీవ్రంగా వున్నాయి. అయినా నెలరోజులు విద్యాలయం సాగింది. యంతవరకు రంగాగారు లేకుండా ఏ విద్యాలయమూ జరుగ లేదు, విద్యాలయం జరిగిన మాసం రోజులు వారు విద్యాలయంలోనే వుండి శిక్షణ యిచ్చేవారు.

## ఇడుపులపాడు విద్యాలయం

1940లో దేశంలో రాజకీయ వాతావరణం వుద్రిక్తంగావుంది. అప్పటి కప్పుడే జాతీయవాదులలో తీవ్రవాదులనుకొన్నవారి ఏరివేత ప్రారంభమయింది. ఆ పరిస్థితులలో ఈ సంవత్సరం విద్యాలయం గొప్పట్ల తాలూకా ఇడుపులపాడులో జరుపడానికి నిశ్చయమైంది. విద్యాలయాన్ని ప్రారంభించడానికి సుభాష్ బాబు అంగీకరించారు. కాని ప్రభుత్వం వారిని అంతకుముందే అరెస్టు చేసింది. వారంగోజులకు విద్యాలయం ప్రారంభం కానున్న సమయంలో రంగాగారిని గూడ ప్రభుత్వం నిర్బంధించింది. దాంతో విద్యాలయం ఆగిపోతుందనుకున్నారు చాలామంది. కాని రంగాగారి శిష్యబృందం ప్రభుత్వచర్యనొక సవాలుగా తీసుకుంది. రంగాజీ లేకపోయినా విద్యాలయం సాగిపోవలసిందేనని పట్టుబట్టారు. ముఖ్యులంతా ఆ నెలరోజులు ఇడుపులపాడులోనే మకాంపెట్టి - పట్టుదలతో - వుత్సాహంతో విద్యాలయాన్ని సాగించారు. విద్యాలయం 1940 ఏప్రిల్ 9 వ తేదీన ప్రారంభమయింది. ఓబులరెడ్డిగారధ్యక్షులు. లచ్చన్నగారు ప్రారంభోత్సవం చేశారు. విద్యాలయానికి 100 మంది విద్యార్థులు వచ్చారు. విద్యాలయం నెలరోజులు జరిగింది. యీ సంవత్సరం విద్యాలయ విద్యార్థులకు డిల్లుగూడ ఏర్పాటుచేశారు. కాని కొద్దిరోజులలోనే డిల్లునేర్చే శ్రీ కాకరాల కామేశ్వరరావుగారిని విద్యాలయంనుండే కిటన్యూగా తీసుక వెళ్లారు.

## చెన్నూరువిద్యాలయం

1941 రంగాజీ యింకా జైలులోనే వున్నారు. అయినా తలపెట్టిన కార్యక్రమం ఆగిపోవడానికి వీలులేదనే దృఢనిశ్చయంతో వున్నారు శిష్యబృందం. ఆ సంవత్సరం విద్యాలయం కడపజిల్లా చెన్నూరులో జరిగింది. పెన్నానదీ తీరాన - మామిడితోటలో - విద్యాలయంకోసం డేరాలు వేశారు. ఆ డేరాలవల్ల ఆ తోట యధాగామి అనిపించింది.

ఒక విధంగా అది నిజమే. కార్మిక కర్షకరాజ్య స్థాపనకు అవసరమైన సమరాన్ని సాగించే - సైనిక దళాలుగదా యిక్కడ తయారవుతున్నది! ఈ సంవత్సరం విద్యాలయానికి 70 మంది విద్యార్థులు పచ్చారు. ఆర్. నరసింహారెడ్డిగారు అధ్యాపకులు. విద్యాలయం నెలరోజులు సాగింది.

ఇంతలో మహాత్ముడు అంతిమ పోరాటానికి పిలుపు యిచ్చాడు. క్విట్ ఇండియా వ్రద్దమం ప్రారంభం కాబోతున్నది. రంగాగారిని, వారి శిష్యులను - ప్రభుత్వం నిర్బంధ లో వుంచింది. ఏ కొద్దిమందో బయటవున్నా. ఏమిచేయటానికి అనకాశంలేని సమయం. అందువల్ల విద్యాలయాన్ని సాగించడానికి అంతరాయం కలిగింది. 1944 సెప్టెంబరు వరకు అదేస్థితి. ఆ సంవత్సరం అక్టోబరులో రంగాగారు విడుదలై వచ్చారు.

1945 వ సంవత్సరం మేలో - తిరిగి విద్యాలయం నిడుబ్రోలు లోనే జరిగింది. ఇదినరకు జరిగిన అన్ని విద్యాలయాలు ఒక ఎత్తు, యిది ఒక యెత్తు. అప్పటికి యీ విద్యాలయం కిర్తి ప్రశస్తిలు తారాపథాన్నందుకున్నాయి. ఆంధ్ర దేశంలో ఏమూలమూచినా విద్యాలయంలో శిక్షణపొందినవారు పరిదర్శకాలడిగా వున్నారు. అప్పుడే జైశృనుంచి బయటపడ్డారు. యువకులలో రాజకీయ చైతన్యం పొంగులువారుచున్న రోజులు. అలాంటి సమయంలో ఈ విద్యాలయం జరగటం. ఆ సంవత్సరం విద్యాలయానికి 225 మంది విద్యార్థులు వచ్చారు. యీ విద్యాలయంగూడ మానంగోజులు నడిచింది. 1946 లో కృష్ణాజిల్లా దివి తాలూకా అవనిగడ్డలో జరిగింది.

1947 - రంగాగారు రాష్ట్ర కాంగ్రెసు అధ్యక్షులుగా ఉన్న రోజులు. ఆ సంవత్సరము విద్యాలయం చిన్నూరు జిల్లా దిగువ మాఘం గ్రామ సమీపంలో శివగిరి వద్ద జరిగింది. విద్యాలయం జరిగేచోటు - వూరికి దూరంగా - కొండలమీద ప్రశాంతంగా వుంది. ఆ ప్రక్కనే జలజల సాగిపోతున్న నెలయేరు - నారికేళ సలిలాలను మించిన నీరు.

## వివిధ దృక్పథాల్లో

నిజంగా విద్యాలయానికి అనువైనచోటు. విద్యాలయానికి శ్రీ తిమ్మా  
రెడ్డిగారు అధ్యాపకులు. వందమంది విద్యార్థులు హాజరయ్యారు.

### ప లా సా లో

అదే సంవత్సరం శ్రీకాకుళం జిల్లా పలాసాలో సేవాదళ ఆఫీసర్ల  
శిక్షణ శిబిరం. ఇది కేవలం విద్యాలయాల్లో లాగా పాఠాలు చెప్ప  
డానికే గాకుండా - సేవాదళ శిక్షణ గూడ యివ్వబడింది. దాదాపు  
వందమంది శిక్షణ పొందారు. యిది ఆరువారాలపాటు జరిగింది.  
యిక్కడ శిక్షణపొందిన సేవాదళంవారు - మద్రాసులో “మార్చి”  
చేస్తుంటే చూచిన మిలిటరీ ఆఫీసర్లు ఆశ్చర్యపడ్డారు. సాంకేతికాలు  
చెప్పకుండా యింతగాగా మార్చిచేయడం - మిలిటరీ శిక్షణ పొందిన  
వారు గూడ చేయలేరని ఒక మిలిటరీ ఆఫీసరు అన్నాడు. వీరికి సేవా  
దళ శిక్షణతోపాటు రాజకీయాలుగూడ చెప్పారు. ఇక్కడ శిక్షణ  
పొందిన సేవాదళ ఆఫీసర్లే - తర్వాత సంవత్సరాలలో ఆంధ్రదేశంలో  
వివిధ జిల్లాలలో - గ్రామాలలో సేవాదళ క్యాంపులు పెట్టి - యువ  
కులకు శిక్షణయిచ్చి - దాదాపు మూడు వేలమంది సుశిక్షుతులైన -  
యువ సైనికులను తయారు చేశారు.

1948 లో ప్రత్యేకంగా హైదరాబాదు వారికోసం ఒక విద్యాలయం  
బెజవాడలో జరిగింది. అదే సంవత్సరం - సేవాదళ క్యాంపులు  
ఒకటి - బెజవాడలోనూ - మరొకటి చిలకలూరిపేటలోనూ జరిగాయి.  
ఖమ్మంమెట్టులో ఒక విద్యాలయం నడిపారు. అయితే ఇవి కొద్దికాలం  
మాత్రమే నడిపారు.

1949 లో గూడ బెజవాడలో వారంరోజులపాటు విద్యాలయం  
జరిగింది. 1951 లో నిడుబ్రోలులో జరిగింది. యివి రెండూగూడా  
కొద్దికాలం నడిచినవే.

1952 విద్యాలయం కృష్ణాజిల్లా చల్లపల్లిలో జరిగింది. సుమారు  
200 మంది విద్యార్థులు వచ్చారు. విద్యాలయం చాలా జయప్రదంగా  
జరిగింది.



## తిరుత్తని విద్యాలయం

1953 సంవత్సరం విద్యాలయం - చిత్తూరుజిల్లా తిరుత్తనిలో జరిగింది. దాదాపు వందమంది విద్యార్థులు వచ్చారు. యిదిగూడ పెద్ద యెత్తున జరిగింది.

యిదిగాక స్థానికంగా - తాలూకా స్థాయిలోనూ, జిల్లా స్థాయిలోను విశాఖపట్నం జిల్లాలో - శ్రీకాకుళం జిల్లా యిచ్చాపురం - గుంటూరుజిల్లా దుద్దుకూరు - రామచంద్రపురం తాలూకా వెలుగతోడు గ్రామాలలో విద్యాలయాలు కొన్ని రోజులపాటు జరిపారు.

1959 జనవరిలో నిడుబ్రోలులో మూడురోజులు ఫోరం జరిగింది. ఇది విద్యాలయంగా గాక - యీనాడు రైతులోకాన్ని ఎదుర్కొంటున్న సహకార వ్యవసాయంలోనికి సమస్యలపై ముఖ్యులంతా ఒక చర్చ సాగించారు. యివిగాక - 1952 నుండి సేవాదళ క్యాంపులు - భారత్ సేవక్ సమాజ క్యాంపులు సాగించారు. యీ విద్యాలయాల ప్రాశస్త్యాన్ని గమనించి - పంజాబు - యు. పి, బెంగాలు - కర్నాటక రాష్ట్రాలలో రైతాంగ విద్యాలయాలు స్థాపించబడినాయి.

## నిజామాబాదు విద్యాలయం

1961 ఫిబ్రవరి 20 నుండి నిజామాబాదులో మూడురోజుల పాటు రైతాంగ పాఠశాల నిర్వహించడం జరిగింది. 'రంగాజీ స్వతంత్ర పార్టీ ప్రధానాశయాలను గురించి వివరించారు. ఈ పాఠశాల తెలంగాణా రైతులోకంలో చైతన్యత మేల్కొలిపింది.

## పౌరశిక్షణ కళాశాలలు

ఇంతటితో ఆగలేదు. యువజన విద్యార్థి కాంగ్రెసుల ఆధ్వర్యాన బెంగాలు, బీహారు, బొంబాయి, పంజాబు, యు. పి. రాష్ట్రాలలో యువజనులు విద్యార్థులకొరకు పౌర శిక్షణ కళాశాలల పేరుతో విద్యాలయాలు నడిపారు. ఈ సందర్భంలో రంగా గారికి ప్రస్తుతం



## వివిధ దృక్పథాల్లో

కేంద్రప్రభుత్వ ఆహారమంత్రిగా నున్న శ్రీ యస్. కె. పాటిల్ గారు తోడ్పడ్డారు.

రై తాంగ విద్యాలయం యీ విధంగా రోజురోజుకు కొత్త బలాన్ని సంతరించుకుంటూ - అభివృద్ధి చెందుతూ తన సేవాకార్యక్రమాల పరిధిని విస్తృత పరచుకుంటూ వచ్చింది. వివిధ ప్రజారంగాలకు - సుశిక్షితమైన సేవకులను తయారు చేసి అందించింది. భారతదేశానికి మార్గదర్శకమై - ఆంధ్రదేశానికి కీర్తి గడించిన మహా ప్రతిష్టాపనంగా పేరుపొందింది. రై తాంగ విజ్ఞానాన్ని దేశం నాలుగు చెరగులకేగాక - విదేశాలకు సైతం వెదజల్లింది. ఎంతోమంది యువకులు - ఈ విద్యాలయం నుండి - పుత్తేజాన్ని - పుత్సాహాన్ని పొందారు.

ప్రజాసేవ చేయడానికి ఎం. ఏ., బి. ఏ. లు చదివినవారే కావాలంటే తగినంతమంది దొరకరు. అందువల్ల దేశంలో వివిధ ప్రాంతాలకు - మతాలకు - తరగతులకు చెందిన - విభిన్న తత్వాలుగల సాధారణ రైతుకూలీ యువకుల నొకచోట చేర్చి, వారికి రై తాంగ తత్వము, ధోరణి, క్రమశిక్షణ. కట్టుబాటు, రాజకీయ సాంఘికార్థిక విషయాలలో విజ్ఞానం కలిగించి, సమర్థులయిన - ప్రజల మనస్తత్వాలను అర్థంచేసుకొని, పుద్యమాలను నడపడాని కవసరమైన శక్తి - యుక్తులు గలిగిన కార్మిక కర్షక సేవకులుగా తయారు చేయడమే యీ విద్యాలయ ఆదర్శం.

విద్యాలయానికి స్త్రీలు, పురుషులు, యువకులు, వృద్ధులుగూడ వచ్చేవారు. స్థానిక రైతుసంఘాలు శిఫార్సుచేసిన వారిని మాత్రము విద్యార్థులుగా చేర్చుకునేవారు.

సి ల బి స్

విద్యాలయంలో దేశదేశాల స్వాతంత్ర్యోద్యమాల చరిత్ర-తత్వం నానా దేశ రాజ్యాంగ విధానాలు, కార్మిక కర్షకోద్యమాల చరిత్రలు,

నివిధ ఇజములు - వాణిమధ్యగల తేడాలు, ప్రపంచ చరిత్ర, మారక విధానం, సహకారోద్యమం, జర్నలిజం, పశువైద్యం, భూమిశిస్తు విధానం, వృద్ధుల నిర్మాణం, ప్రజావార పద్ధతులు మొదలైన అన్ని విషయాలు బోధించేవారు.

భారతదేశం నలుమూలల నుండి ఆయా విషయాలలో ఆరితేరిన పండితులు, ప్రముఖులు వచ్చి విద్యార్థులకు వుపన్యాసాలిచ్చే వారు. అలా వచ్చినవారిలో ప్రొఫెసరు మోల్కాని, డాక్టరు కుమారప్ప, ఆర్యనానాయకం, జయప్రకాశ్ నారాయణ్, అజయకుమార్ ఘోష్, ఇందులాల్ యాగ్నిక్, డాక్టరు పట్టాభి, కీ. శే. దేశోద్ధారక నాగేశ్వరరావు పంతులు, ఉన్నవ లక్ష్మీనారాయణ పంతులుగార్ల నంటి ప్రముఖులున్నారు. ప్రొఫెసరు కె. టి. మా యివిద్యాలయానికి గౌరవ ప్రిన్సిపాలుగా వున్నారు. యీ విద్యాలయాన్ని సందర్శించిన అంతర్జాతీయ ప్రముఖులలో హంగరీదేశ మాజీ ముఖ్యమంత్రి ఫెరంకి నాగే, డిమిట్రావ్, డాక్టరు రాండు మొదలైన ప్రముఖులున్నారు.

విద్యాలయంలో కేవలం రాచకీయ విషయాలు బోధించడమే గాదు-వ్యవసాయం యితర దేశాలలో యిలా అభివృద్ధి చెందిందో అందుకు వారు ఆనలంబించిన నవీన వ్యవసాయ పద్ధతులు, వారు పశువుల పెంచేవిధానం, పారిశుద్ధ్యంలాంటి విషయాలను మాజీకొలాంతరు సహాయముతో తెలియజెప్పేవారు. నివిధ సమస్యలపట్ల పైతాంగ దృక్పథాన్ని వివరించేవారు. బుర్రకథలు, హరికథలు, పైతాంగ భజనాపలి పాటలు, సద్యాలు ద్వారా కార్మిక - కర్షక ప్రబోధం సాగించేవారు.

### చర్చా వేదిక

సాధారణంగా వారానికి నాలుగోజులు రాత్రిపూట చర్చా వేదిక ఏర్పాటుచేసి, నివిధ విషయాలపై చర్చలు సాగించేవారు. ఆరోజు ప్రతివిద్యార్థి, ఆనాటి సమస్యలమీద, అనుకూలంగానో, ప్రతికూలంగానో మాట్లాడి తీరవలసిందే. యిలా చర్చలంతా పూర్తి

## వివిధ దృక్పథాల్లో

అయినాక, చర్చాసందర్భంలో ఎవరెవరు, మాట్లాడిన దానిలో, ఏవిధ అభిప్రాయాలు పొరపాటో వివరించేవారు. ఈ విధంగా ఈ చర్చలు - విద్యార్థులకేగాక, వినేవారికిగూడ యెంతో విజ్ఞానదాయకంగావుండేవి. ప్రజారంగంలో పనిచేయగోరేవారు ధైర్యంగా ప్రజలముందు నిలచి - ఉపన్యసించడాని కవసరమైన మనోబలాన్ని పొందడానికి ఈ చర్చలు విద్యార్థుల కుపకరించేవి.

### నమూనా పార్లమెంటు

ఈ విద్యాలయంలో పార్లమెంటరీ వ్యవహారంలో విద్యార్థులకు శిక్షణ యిచ్చేందుకు నమూనా పార్లమెంటు నడుపబడేది. యిది ఈ విద్యాలయంలో ఒక ప్రత్యేక కర్షణ. ముక్కుపచ్చలారని ముద్దుబిడ్డలు - మంత్రులుగా - ప్రతిపక్ష నాయకులుగా - సభ్యులుగా - బడ్జెటులు బిల్లులు ప్రవేశపెట్టి, వాటిపై ప్రసంగాలు సాగిస్తుంటే చూడముచ్చటగా వుండేది. ఈ పార్లమెంటు ఎంత సహజ ఘోరణిలో నడిచేదో తెలుసుకోడానికి - ఈ సందర్భంలో - ఒక వుదాహరణ చెప్పతాను.

అది 1940 వ సంవత్సరం విద్యాలయం ఇడుపులపాడులో జరుగుతున్నది. ఒకనాటి రాత్రి ఈ నమూనా పార్లమెంటు ఏర్పాటు చేశాం. విద్యాలయానికి ప్రిన్సిపాలుగావున్న స్వర్గీయ డి. యస్. వల్లభరావుగారే ఆనాటి పార్లమెంటుకు అధ్యక్షులు గూడా; శ్రీ సి. బాలిరెడ్డి ప్రధాన మంత్రి, మరికొంతమంది మంత్రులు. స్వర్గీయ పుల్లెల శ్యామసుందరరావుగారు ప్రధాన ప్రతిపక్షనాయకులు. ప్రశ్నలు - సమాధానాలు మంత్రివర్గబడ్జెటు ప్రవేశపెట్టడం - దానిమీద ప్రతిపక్షాల నాయకులు, ఉపన్యాసాలు - విమర్శలు చేయడం జరిగింది. ఏదో సందర్భాన్ని పురస్కరించుకుని ప్రతి పక్షాలవారు “వాకౌటు” చేసి, బయట ప్రదర్శనలు చేశారు. ప్రభుత్వ విధానాలకు వ్యతిరేకంగా ప్రదర్శనల తర్వాత బహిరంగ సభ - ఆ బహిరంగ సభలో ప్రభుత్వ విధానాలను దుయ్యబట్టుతూ ప్రతిపక్షాల నాయకులు ఉప

న్యాసాలు చేశారు. ఆనాటి శ్యామసుందరరావుగారి వ్రాసిన -  
యిప్పటికీ మరువలేం. అదే వారి ఆఖరి వ్రాసినాడ. యిలా  
జరుగుతూవుంటే - పూరిలోని ప్రజలు - విద్యాలయం వారిలో రెండు  
సార్టీలు పడి - తగాదా పడుతున్నారని భావించి మూగిపోయారు.  
యిది తగాదా గాదు - పోట్లాటలు కావు, పార్లమెంటు ఎలా వుం  
టుందో - దాని చర్చల తీరు - నిబంధనలు, సాంప్రదాయాలు వగైరా  
విషయాలు - విద్యార్థులకు తెలియజేసి - పార్లమెంటరీ వ్యవహారా  
లలో వారికి శిక్షణ యివ్వడాని కేర్పాటు చేయబడ్డ - నమూనా  
పార్లమెంటు అని చెప్పేసరికి విస్తుపోయారు. ఈ పార్లమెంటు సమా  
వేశాలకు, చర్చా వేదికలకు, విద్యార్థులేగాక, గ్రామంలోని ప్రజలు  
వందలకొలదిగా హాజరయ్యేవారు. ఈ కార్యక్రమాలు, అంతసహ  
జంగా, వ్రాసినాడరంగా వుండేవి. యిలా ప్రజారంగంలో పనిచేసే  
వారి కవసరమైన అన్ని విషయాలలోను చక్కని తర్ఫీదు ఇవ్వబడేది.  
ముఖ్యంగా రైతులకు అనుదిన సేవ చేయాలనే తత్పరతను విద్యార్థు  
లలో కలిగించ ప్రయత్నించేవారు.

### విద్యార్థులు

ఈ సందర్భంలో విద్యాలయ విద్యార్థులను గురించి ఒక్కమాట  
చెప్పాలి. యీ విద్యాలయానికి వచ్చిన విద్యార్థులలో సోమరితనం  
అనేది మచ్చుకుకూడ కన్పడేదిగాదు. నీరిలో ఎవరిని కదిలించినా  
వుత్సాహం, వుద్వేగం, విషయ గ్రహణ పిపాస, కష్టసహిష్ణుత తొణి  
కిసలాడుతుండేవి. వివిధ మతాలు, కులాలకు చెందినవారు, ఎలాంటి  
భేదభావంలేక “భాయీ - భాయి” అనుకుంటూ, సోదరత్వాన్ని  
వెల్లడి చేస్తుండేవారు. ఎండలు మండించివేస్తున్నా ఆ గోహిణీకార్తె  
ఎండలనుగూడ భరించి, పట్టుదలతో, తమ విద్యా సముపార్జనా  
వ్యాసంగాన్ని సాగించేవారు, వారు ప్రదర్శించే వుత్సాహంచూస్తే  
నిద్రాణులైయున్న ప్రజానీకాన్ని ఈ విద్యాలయం ఎలా కార్యార్థు  
లనుజేసి, కార్యసాధనకు పంపుతూవుందో స్పష్టపడేది. ఒక్కొక్క  
యువకుడు, ఒక్కొక్క నాయకుడై భావిభారత రాజకీయ రంగంలో



గొప్ప స్థానాన్ని ఆక్రమిస్తారనే ఆశకలిగేది. ప్రతి సంవత్సరం చివర రోజున శిక్షణ పొందినవారికి యోగ్యతాపత్రాలు యివ్వబడేవి.

విద్యాలయం సాధించే దేమిటి ?

ఇలా యీ విద్యాలయం పాతికేళ్ళ పర్యంతం యెంతోమంది యువకులను ఆంధ్రుల సేవ కందించింది. వివిధ వృత్తులకు సంబంధించిన విభిన్న తత్వాలు గలవారిని యీ విధంగా తన శిక్షణద్వారా - వారేవృత్తికి సంబంధించిన వారైనా - మిగతా వృత్తుల - తరగతుల వారి పట్ల గూడ - సుహృద్భావం - సామరస్యం కలిగించి - అందరిని ఒక్కత్రాటిపై నడిపించగల భావైక్యతను కలిగించింది. విశ్వవిద్యాలయాలలో - మూడేసి నాలుగేసి సంవత్సరాలు గ్రంథ పరిశీలన చేసినవారికే గాని సామాన్యంగా పట్టుబడని గొప్ప విషయాలు మాతృభాషలో, సునాయాసంగా నేర్చుకోడానికి, సాధారణ రైతు బిడ్డలకు, అవకాశం కల్పించింది.

ఈనాడు ఆంధ్ర దేశంలో ముందంజవేస్తున్న ఉద్యమాలన్నిటికీ, యీ విద్యాలయంలో శిక్షణ పొందినవారే మూలకందాలుగా, సేవకులుగా, నాయకులుగా, తల మానికముగా ఉన్నారు. ఆంధ్ర దేశంలోని అన్ని ప్రజాసంస్థలలోనూ, ఉద్యమాలలోనూ ప్రముఖులుగా వున్నారు. కమ్యూనిస్టుపార్టీ, సోషలిస్టుపార్టీ, కాంగ్రెసు - ఒకటేమిటి? అన్ని పార్టీలలోను, యీ విద్యాలయ విద్యార్థులు బహుముఖ ప్రజ్ఞను ప్రదర్శించి పనిచేస్తున్నారు. సేవకులుగా, సారథులుగా, నాయకులుగా గణుతి కెక్కారు. కేవలం శాసనసభ్యులుగానే గాదు, మంత్రులుగా - మరెన్నో విధాల గణనీయమైన సేవను చేశారు. చేస్తున్నారు. ఇందుకు మాజీమంత్రులు ఓబుల రెడ్డి, లచ్చన్న, ఒకప్పుడు మనరాష్ట్ర వ్యవసాయమంత్రిగావున్న శ్రీతిమ్మారెడ్డి, పార్లమెంటు సభ్యుడు బాలిరెడ్డి, సోషలిస్టు నాయకుడు ఆర్. నరసింహారెడ్డి, కమ్యూనిస్టు నాయకుడు నూకినేని బసవపున్నయ్య, స్వర్గీయ డి.యస్. వల్లభరావుగారే తార్కాణం. మచ్చుకు కొద్దిమంది పేర్లు మాత్రమే



యిక్కడ వుదహరించాను. కాని యిలా తమ సేవావ్రతానుష్ఠానం ద్వారా తమకు విద్యాలయంలో యిచ్చిన యోగ్యతా ప్రతాలకంపై సంపాదించుకొనగలిగినవారు మరెంతో మంది వున్నారు.

ఆంధ్ర దేశంలో వీరికి సంబంధంలేని వుద్యమం లేదంటే అతిశయోక్తిగాదు. వివిధ వుద్యమాలలో, కఱవు - కాటకాలు, రైతు రక్షణ యాత్రలు, రీసెటిల్ మెంటు ఆంగ్లీషనలాలికి కర్షక నవచైతన్యోద్దీపనా కార్యక్రమాలలో వీరు చేసిన, చేస్తున్న ప్రజాసేవ ఆంధ్రలోకం యెరుగనిదికాదు. ఇంతేందుకు ఆంధ్ర స్థైర్య ఉద్యమం అచిరకాలంలో అందరి దృష్టిని ఆకర్షించిందంటే భారత రైతు వుద్యమానికి గర్వకారణ మైందంటే ఈ విద్యాలయంలో ఏటా శిక్షణపొందిన యువకులు సాగించిన ప్రచార - ప్రబోధాలేకారణం. ఒక్క రైతు వుద్యమమేగాదు, కార్మికోద్యమమేగాదు, గ్రంథాలయోద్యమమేగాదు, అదినయోజన విద్యారంగం కానీయండి, సాంస్కృతిక రంగం కానీయండి మరే రంగం కానీయండి-అన్నిటిలోను, ఎవరోకొందరు వుత్సాహంతో సేవచేస్తున్నారు. అద్వితీయమైన ప్రతిభను ప్రదర్శిస్తున్నారు. యీ ఒక్క రాష్ట్రంలోనే గాదు, వివిధ రాష్ట్రాలలో ఈ విద్యాలయ విద్యార్థులు, తమ సేవా కార్యక్రమాలు సాగించారు. సాగిస్తున్నారు సమర్థతతో, యీ ఒక్క చోటనేగాదు, జిల్లా జిల్లాలో, తాలూకా తాలూకాలో, ఈ విద్యాలయాలు వెలిశాయి. దేశమంతటా యిలాంటి విద్యాలయాల శిక్షణా పద్ధతులపట్ల ఆసక్తి, వుత్సాహం కలిగించి, మార్గదర్శకమైనది యీ విద్యాలయం. అడ్డంకులను, యిబ్బందులను యెదుర్కొంటూ కాలం గడిచిన కొద్దీ యింకా యెక్కువమంది విద్యార్థులను ఆకర్షిస్తూనచ్చింది. గోజు గోజుకు క్రొత్తబలాన్ని సంతరించుకుంటూ, యిలా యీ విద్యాలయం ఇరవై అయిదు సంవత్సరాల పర్యంతం అవిచ్ఛిన్నంగా యావద్భారత రైతు వుద్యమాన్ని నడపడాని కవసరమైన అభిమన్యులను సృష్టించింది. విద్యుదుత్పాదక కేంద్రం ఎలా అయితే విద్యుచ్ఛక్తిని తయారుచేసి దూరప్రాంతాలకు పంపి ఆ పరిసరాలను

శాంతివంతం చేస్తుందో అలాగే ఈ విద్యాలయం గూడ విజ్ఞాన వికాసాలు కలిగిన సుశిక్షితులైన సేవకులను తయారుచేసి, దేశమంతటా వెదజల్లింది. తన శాంతి పుంజాలను దశదిశలకు వ్యాపింపజేసింది. యీ విద్యాలయ శిక్షణావిధానం-ఆదర్శాలు - ప్రపంచ వయోజన విద్యా సంస్థల సమ్మేళనపు దృష్టినిగూడ ఆకర్షించాయి.

ఇలా దేశమంతటా వేర్వేరు ప్రాంతాలలో విద్యాలయాలు ఏర్పాటయినాయి, నడిచినాయి. కాని తర్వాత వచ్చిన రాజకీయ ఒడుదుడుకులు, యిబ్బందులువల్ల, వీటన్నిటిని గుదిగుచ్చి ఒకే విశ్వ విద్యాలయానికి వేర్వేరు శాఖలు లాగా వీటిని కేంద్రసంస్థకు అనుబంధించి దానికి ఒక శాశ్వతరూపం యివ్వడం సాధ్యమయిందిగాదు. అయినా ఆ ధోరణిలో చాలాదూరం ముందుకు సాగింది. చాలదు, యిక అదిగూడ చేయగలిగితే ఒక ఆదర్శప్రాయమైన, వుపయోగకరమైన గ్రామీణ విశ్వవిద్యాలయం, ప్రభుత్వ ప్రమేయంతో నిమిత్తం లేకుండా స్వశక్తిపై ఆధారపడి ఏర్పాటుచేసిన గౌరవం దక్కుతుంది. అంతేగాదు, యిలాంటి విద్యాలయాలు యింకా కావాలి. వీటికొక స్థిరరూపం యివ్వాలి. కొన్ని ప్రాంతాలలోనైనా ఇలాంటి విద్యాలయాలు శాశ్వతంగా జరిగే ఏర్పాటు చేయాలి. అప్పుడే గ్రామీణ ప్రజలకు కాపుదల, రక్షణ కలుగుతుంది. ఆ సుదినం కోసం ఎదురు చూద్దాం.

ఈనాడు యీ విద్యాలయం రజతోత్సవం చేసుకున్నందుకు ఆనందంగా వుంది. పాతస్మృతులు ఒక్కొక్కటే కళ్ళముందు కదిలి, హృదయంలో మెదిలి, హృదయం వుప్పొంగిపోతున్నది.

ఈ విద్యాలయం యింకా బలపడి యిలాంటి వుత్సవాలు ఎన్నో చేయించుకుంటూ మున్ముందుగూడ యింతకంటే హెచ్చుసేవ ప్రజలకు చేయ గలుగుతుందని ఆశిస్తున్నాను.

# సాగునీటి పనరులకు రంగాజీ కృషి

## శ్రీ నాగినేని వెంకయ్య

ఆచార్య రంగాగారనగానే అనేక ప్రజాపుద్యమాలు ఒకటివెంట ఒకటి తలపుకు వస్తాయి. వారు రైతు పుద్యమం ప్రారంభించి, జమీందారీ విధానం రద్దుకు, జలాశయాల నిర్మాణముకు ధాన్యోత్పత్తి దారుల అవసరాలకు అనేకవిధాల కృషి చేసినారు. అటులనే వ్యవసాయ కూలీ సంఘాల కూలీ నిర్మాణమునకు చేసేన చర్మకారకాది అనేక వృత్తీసంఘాలు పెట్టినారు. తగిన సేవకులు దొరికిన సంఘాలు మాడుపువ్వు లారుకాయలుగా వృద్ధిచెందినవి. ముఖ్యముగా గృహపరిశ్రమలు అభివృద్ధిచెందుటకు లాభకరముగా మారుటకు అనేకవిధాల కృషిచేయుచున్నారు. నేడు వ్యాపారస్థుల కష్టములు తన దృష్టిలో సిడుకొని వారి యిబ్బందులు తీర్చుటకు ఆందోళన చేయుచున్నారు. ఇటుల అదియిది అననేల, వారి సర్వతోముఖ ప్రజాసేవ ఆలోచించిన కొలది అంతులేనిదిగా గోచరమగును. వారు ప్రజాపుద్యమ స్వరూపులు.

రైతుల భూములు సస్యశ్యామల మగుటకు, ఆహారోత్పత్తి పెరిగి ప్రజల ఆహారకొరత తీరుటకు, సాగునీటి పనరులకు వారు ఎంతయో కృషిచేసినారు. కృష్ణానదీ జలాలకు ఇప్పటి ఆనకట్టతోనే ఇంకా ఎక్కువ భాగం సద్వినియోగం చేయవచ్చునని ఆయన అనుకున్నారు. అందువలననే 1926 నుంచి పెదవడ్లపూడి, అప్పాపురం కాల్వల నిర్మాణమునకు ఆందోళనచేసి, సాధించినారు.

అనావృష్టికి గురిఅవుతున్న రాయలసీమ పరిస్థితులు ఆయనను ఎంతగానో బాధించినవి. 1935లో ఢిల్లీ అసెంబ్లీకి వెళ్ళగానే తుంగభద్ర జలాశయమునకు ఆందోళన ప్రారంభించారు. శ్రీ శొంఠి రామమూర్తి గారి కృషితో ఆ జలాశయము నిర్మాణము పూర్తి

## వివిధ దృక్పథాల్లో

అయినది. ఆ జలాశయంవల్ల రాయలసీమ అవసరాలు తీరలేదనే ఆందోళన ఆయనలో అలాగే వుండిపోయింది. అదే వాడు కృష్ణా, సంగమేశ్వర జలాశయాలపై నేను వ్రాసిన చిన్న పుస్తకంలో ఉపోద్ఘాతం వ్రాస్తూ ఉద్ఘాటించారు. ఈ పుస్తక పఠనానంతరం వారిదృష్టి కృష్ణా, సంగమేశ్వర జలాశయాల నిర్మాణంపై పు ప్రసరించింది. 1947లో కేంద్రమంత్రి శ్రీ గాడ్గిల్ గారికి, కృష్ణా, సంగమేశ్వర జలాశయ నిర్మాణ అవసరమగురించి వ్రాసిరి. 1948 మే నెలలో మార్కాపురంలో జరిగిన రైతు మహాసభలో రంగాగారిని జలాశయ రైతుసంఘానికి గౌరవాధ్యక్షులుగా ఎన్నుకోవడం జరిగింది.

నాగార్జున సాగర్, పులిచింతల జలాశయముల నిర్మాణావశ్యకతను తొలుత వారే గుర్తించిరి. 1951 వ సంవత్సరమున ఆచార్య రంగాగారి నాయకత్వాన ఆంధ్రప్రభుత్వము వద్దకు ఈ ప్రాజెక్టుల విషయమై ఒక రాయబారవర్గం వెళ్ళాము. శ్రీ రంగాగారు అధికారులకు రాయలసీమకు, మెట్టప్రాంతములకు కృష్ణాజలాలయొక్క ఆవశ్యకతనుగూర్చి వివరించారు. నిపుణులతో కూడిన ఒక విచారణ సంఘము నియమించి, తగిన విచారణ చేయకున్న సత్యాగ్రహము చేయగలమనికూడ హెచ్చరించారు. ఈ విషయముపై భోస్లాకమిటీ విచారణకు వచ్చినప్పుడు, అప్పుడు లోక్ పార్టీ నాయకత్వం వహిస్తున్న రంగాగారు ఆ కమిటీకి అన్ని వివరాలు అందించినారు. రంగాగారి నిరంతర పోరాటమువలన ఆ నాగార్జున సాగర్ ప్రాజెక్టు కట్టడమును ఈనాడు మనం చూడగలుగుతున్నాం.

అన్నిప్రాంతాల రైతులకు నీటి వనరులు కల్పించాలని వారి అభిప్రాయం. అనావృష్టికి వ్యవసాయం దెబ్బ తింటున్నదని ఆవేదన పడే రైతు బాంధవుడు ఆయన. రైతుల కష్టాలు తన కష్టాలుగా భావించి వాటి నివారణకు నిరంతరం కృషిచేస్తున్న విరామ మెరుగని కృషివలు డాయన.



# గుజరాతీ రైతులు ఆయనను ఆరాధిస్తున్నారు

శ్రీ చిమన్లాల్. యమ్. మోడి

రైతు నాయకులు ఆచార్యరంగాగారు 1954 లో జనవరి 24 నుండి ఫిబ్రవరి 4 వరకు మా గుజరాతు పల్లెప్రాంతాలలో పర్యటించారు. వారి పర్యటన మా రాష్ట్ర చరిత్రలో సువర్ణాక్షరాలతో లిఖించబడివుంది. అనేక సంవత్సరాల కొద్ది రైతు సమస్యల పోరాటం కోసం ఒక నాయకుని కొరకు ఏ పల్లెటూరి ప్రజానీకమైతే ఎదురు చూస్తూవుందో ఆ నాయకుడు తమ మధ్యకు వచ్చినందుకు మా గుజరాతు గ్రామీణ ప్రజానీకం ఎంతో ఆప్యాయతతో, విధేయతతో తమప్రియతమ నాయకుని ఆహ్వానించింది. రంగాజీ అతి సామాన్యత రైతు ధోరణి మా గుజరాతీ గ్రామీణ రైతులను కదిలించి వేసింది. వారి సమస్యల నివారణకు ఆయన ఒకడే కార్యనిష్ఠాత అని మా గుజరాతీయులంతా భావించారు. వేలాది ప్రజానీకం చెవులు నిక్కించి ఆయన పుష్పన్యాసాలను విన్నారు.

స్వరాజ్యం వల్ల రైతులకు మేలుకలుగుతుందని, కలగాలని ఆశించినవారిలో రంగాగారిలో పాటు మా గుజరాతులో దాదా భాయ్ ముట్టిభాయ్ అమీన్ ఒకరు. వీరు రంగాగారిలో పాటు అనాడు కాంగ్రెసును వదలిపెట్టి రంగాగారు నెలకొల్పిన కృషికార్ లోక్ పార్టీలో చేరారు. దాదాభాయ్ ముట్టిభాయ్ అమీన్ గారే అనాటి పర్యటన ఏర్పాటు చేసారు. దాదాపు మూడు దశాబ్దాలకు పైగా రంగాగారు రైతు పుద్యమంలో కృషిచేస్తున్నారు.

రైతు రాజ్యాన్ని స్థాపించాలనే కలలు రంగాగారు 1920 లో ఆకుఫర్డులో చదువుతూవుండగా కన్నారు. ఫ్రాన్స్, ఇటలీ, జర్మనీ, డెన్మార్క్ దేశాలలో 1922-23 సంవత్సరాలలో పర్యటించి తదుపరి



స్వదేశంవచ్చి 1923 జనరల్ ఎన్నికలలో రైతు రాజకీయ పార్టీ నెలకొల్పి నలుగురు అభ్యర్థులను నిలబెట్టారు. అందులో ముగ్గురు ఎన్నికైనారు. ఇదే ఆయన రాజకీయ జీవితానికి నాందీ ప్రస్తావన. ఆగోజులలో ఆయన ఒక బ్రిటీషువారినే కాకుండా, కాంగ్రెసు నాయకత్వాన్ని కూడ ఎదుర్కొనవలసి వచ్చింది. గ్రామీణ ప్రజల దయనందిన స్థితిగతులను అర్థం చేసుకొన్న బాపూజీ రంగాజీ చేస్తున్న కృషిని అభినందించారు. బాపూజీ ఆశీర్వాదంతోనే మద్రాసు కళాశాలలోని ఆర్థిక శాస్త్ర ఆచార్యత్వానికి సీట్లు వదలి, కాంగ్రెసులో పలవుండి రైతుల అభివృద్ధికి కృషిచేయడం మొదలుపెట్టారు. ఆనాడు దుర్భరంగావున్న జమీందారీ రైతుల దైన్యస్థితికి దిగాలుపడిన రంగాజీ జమీందారీ రైతుల ఆర్థికపరిస్థితులను వివరిస్తూ ఒక గ్రంథం వ్రాసి, అందులో జమీందారీ విధానాన్ని తీవ్రంగా నిరసించారు. అప్పట్లో తెలుగు దేశంనుండి ఈ జమీందారీ విధానం పోవాలని పోలికేకపెట్టిన వ్యక్తి ఆయన ఒక్కడే.

స్వాతంత్ర్య పోరాటంలో పెక్కుసార్లు జైలుకు వెళ్ళి, ఆ జైళ్ళలోనే అనేక గ్రంథాలు రచించారు. రైతుకూలీ ప్రజారాజ్య సిద్ధాంతాన్ని రంగాగారు జైలులో వుండే రచించారు. 1944లో బాపూజీతోపాటు రంగాగారు జైలులో వుండటం తటస్థించింది. రైతుకూలీ ప్రజారాజ్య సిద్ధాంతంయొక్క ప్రధానోద్దేశం ఆయన బాపూజీకి వివరించారు. కాని బాపూజీ మూడుసంవత్సరాలకు పైగా ఈ సిద్ధాంతంయొక్క విశిష్టతనుగూర్చి ఆలోచించారు. 1948 జనవరిలో ఇంకా మూడుగోజులకు మా బాపూజీ కన్నుమూస్తాడనగా, బహిరంగంగా రంగాజీ రైతు కూలీ ప్రజారాజ్య సిద్ధాంతాన్ని బలపరచారు. పరిపక్వతచెందని అధికారం పొందడంవల్ల ఎలాటి ప్రయోజనం లేదని బాపూజీవలె రంగాగారుకూడ భావించారు. అందుకనే ఒక సారి రంగాజీని పదవి స్వీకరించమని కోరితే వైశ్రామ్య కౌన్సిలులో తమరు సభ్యుడుగా వుండేందుకు అంగీకరించారా? మీరు ఆనాడు వైశ్రామ్య కౌన్సిలులో సభ్యత్వం ఎందుకు అంగీకరించలేదో అలాగే ఈనాడు

ఈ ప్రభుత్వంలో పదవిని అలంకరించేందుకు అంగీకరించడం లేదు అని అన్నారు. ఈ మాటకు ఆయన పసిపిల్లవానిలాగా నవ్వి, రంగాజీ వీపుపై నిమిరి, అలాంటి వుద్దేశానికి రంగాజీని అభినందించారు.

గుజరాతు రైతులు రంగాజీని ఆరాధిస్తున్నారు. వారి సమస్యల కొరకు కృషిచేస్తున్నవ్యక్తి రంగాజీ ఒక్కరేనని మా రైతు లోకం విశ్వశిస్తువుంది. ఐదు ఎకరాలకులోపు భూ కమతాలుగల రైతులు వేలాదిగా రంగాజీ గుజరాతు పర్యటనలో పాల్గొని వారి రైతుకూలీ ప్రజారాజ్య సిద్ధాంతంపట్ల ఆమోదం వెల్లడించారు. కుటుంబంకన్న కమతాన్నే అమితంగా మా గుజరాతు రైతులు ప్రేమిస్తారు. అందుకనే కమతాలను కాపాడాలని ఎలుగెత్తి చాటు తున్న రంగాగారిపట్ల మా రైతులకు అపారమైన అభిమానం. రైతుకు భూమిపైగల స్వామ్యాన్ని రక్షించాలని రంగాజీ విజ్ఞప్తిచేసినప్పుడు మా రైతులోకం ఆ విజ్ఞప్తిని హర్షించింది. అహమ్మదాబాద్ కు 15 మైళ్ళ దూరంలోగల కలోల్ అనే ఒక పారిశ్రామిక పట్టణంలో రంగాజీ మాట్లాడతూ, “వడ్డంగికి బాడిస ఎలాంటిదో రైతుకు కమతం ఆలాంటిది. రచయితకు కలం ఎలాంటిదో. చేనేతవానికి మగ్గం ఆలాంటిది. వాని సంస్కృతికి ఆటపట్టు అది. జీవితానికి ఉపాధి అదే. దివారాగ్రాలు రైతుచెమటోడ్చి నిరంతరం ప్రశాంతి తీసికొనక భూమిని దున్నుతాడు. చిన్న కమతంగల రైతు నాగరికతగల ప్రభుత్వానికి ఒక జాతీయ పెట్టుబడి” అని వక్కాణించారు.

రైతుస్వామ్యంపట్ల ఆయనకున్న అపారమైన ప్రేమ కమ్యూనిజానికి దగ్గరలోవున్న భూదానంపై మోజు లేకుండా చేసింది. “కష్ట పడి సంపాదించుకోవడం తప్పా”? అని రంగాజీ ఒకసభలో ప్రశ్నించారు. ప్రభుత్వంలో లంచగొండితనం, ఆశ్రిత పక్షపాతం, నిరుద్యోగం నానాటికి పెరుగుపోతూవుంటే అటు సంఘానికి, ఇటు ప్రభుత్వానికి భారం లేకుండా స్వేచ్ఛగా జీవించేవ్యక్తి తప్పుడువాడని భావించడం సమంజసమా? అని ఆయన ప్రజానీకాన్ని అడుగుతున్నారు. గ్రామీణ ప్రాంతాలను అభివృద్ధి చేసేందుకు సహకారం కావాలని

## వివిధ దృక్పథాల్లో

రంగాగారు అంటున్నారు. కాని చిన్న రైతులను రూపుమాపి సోవియటు దేశంలోని సమిష్టి వ్యవసాయంగానీ, నిర్బంధ సహకారంగానీ, అవసరంలేదని అంటున్నారు. ఒకవేళ ఇలాంటి నిర్బంధ సహకార విధానం అమలులోనికి తెస్తే భూములు కోల్పోయిన రైతులంతా పట్టణాలకు వలసవెళ్ళి దినభత్యపు కూలీలుగా మారవలసి వస్తుంది అని ఆయన ప్రజానీకానికి హెచ్చరిక చేస్తున్నారు. గాంధీజీ ఆశించిన వికేంద్రీకరణవిధానంలో విశ్వాసంగల రంగాగారు సహకార వ్యవసాయం నిర్బంధంగా పనికిరాదని వాదిస్తున్నారు,

మా గుజరాతు పర్యటనలో రంగాగారు రైతులకు ఎన్నో సలహాలు యిచ్చారు. వ్యవసాయం బాగా తెలిసిన వ్యక్తిగా ఆయన మా రైతులందరికీ అమూల్యమైన సలహాలు యిచ్చారు. ప్రత్తి పొగాకు, లాంటి వాణిజ్య పంటలు విరివిగా పండించవలసిందిగా ఆయన కోరారు. ప్రభుత్వభూములపై సహకార సంఘాలద్వారా వ్యవసాయం చేసేందుకు సహకార సంఘాలను నెలకొల్పుకోమని రంగాగారు మా రైతులకు సలహాలు యిచ్చారు.

అంతర్జాతీయ వ్యవసాయోత్పత్తిదారుల సమాఖ్య సంస్థాపకులలో ఒకరుగా ఆయన రైతుల అభివృద్ధికి, ఎంతగానో కృషి చేసారు. మా గుజరాతు గ్రామీణ రైతులు ఎన్నటికి రంగాగారి సేవను మరువలేరు. ఆయనను రైతుగాంధీవునిగ మా రైతు లోకం ఆరాధిస్తూ వుంది.

# కొన్ని పత్రికల కథనం

ఈ నవంబరు 7 తేదీ (1960) ఆచార్య రంగా జన్మదినం. ఈపటి జన్మదినానికి ప్రత్యేక ప్రాముఖ్యత వున్నది. రేపు 7 వ తేదీతో రంగా గారికి 60 సంవత్సరాలు నిండతాయి. యూవదాంధ్రమూ ఆరోజువారి షష్టిపూర్తిని ఆనందంగా జరుపుకుంది. ఇది రైతాంగ పర్వదినం!

రంగాజీకి అప్పుడే ఆరవై ఏండ్లు నిండాయా? ఆశ్చర్యమే!

వారిలో యీ అరవయ్యవ పడిలో నిండు యవ్వనం, నవనవో స్నేషమైన నూతనోత్సాహం పరవళ్ళు త్రొక్కుచున్నవి. ఇది వారి నిజజీవితంలో, రాజకీయ జీవితంలోగూడా ద్వితీయ యవ్వన మేనేమో!

రంగాజీ ఒక వ్యక్తి కాదు; ఒక సంస్థ. ఒక సంస్థగాదు ఒక మహూద్యమం. ఈ పుద్యమానికి అంతమంటూ ఎప్పుడూ తెలియదు. అంతవరకు రంగాజీ జీవితం 'ఆరణ్యపర్వమే'. ప్రతిభావంతమైన, ప్రజాసేవాసమన్వితమైన, ప్రయోజనకరమైనవారి జీవితం, 'ఉద్యోగపర్వం'లో ప్రవేశించాలని వారి అభిమానులు కోరుతూ వుండే వారు. ఎంత అభిలషించినా, ఆవేదనపడ్డా ఆ సుదినం సుదూర మాత్రున్నదేగాని, సుప్రసన్నంగావడం లేదు. ఇది శోచనీయమైన విషయం.

రంగాగారికి దర్పంతో కూడిన అధికారపదవికంటే, చైతన్యవంతమైన ప్రజోద్యమ ఆదిపర్వమంటే అభిమానం మెండు. తన అభిప్రాయాలను చంపుకోసి, ఆత్మాభిమానాన్ని అణచుకోని, వ్యక్తిత్వాన్ని దిగజార్చుకొని స్వంతలాభం పొందడంకంటే; నిలకడలేని వాడనే అపవాదును భరించుటకుగూడా సిద్ధపడి, తనకు, తన అభిప్రాయాలకు, తన కార్యసరళికి స్వేచ్ఛాస్వాతంత్ర్యా లుండేచోట చేరడమో, లేక సృష్టించు కోవడమో గౌరవమని భావిస్తారు. అందువల్లనే లోక సహజమైన పద్ధతిని అనుసరించుటలో, కాంగ్రెస్ ను అంటిపెట్టుకొని వుండాలని ఎన్నిపర్యాయములు ప్రయత్నించినా, అది వారికి సాధ్యపడలేదు. ఆత్మోన్నతికి అధిక ప్రాముఖ్యమివ్వకుండా వారు తన రాజకీయ జీవితాన్ని కాంగ్రెస్ కి అంకితం చేసివుంటే,



## వివిధ దృక్పథాల్లో

ఆ సంస్థలోగాని, ఆ ప్రభుత్వాలలోగాని యీనాడు వారిస్థానం సమున్నతమైనదిగా వుండి వుండేది.

రంగాగారు ఎన్నో వుద్యమాలు నిర్మించారు. ఎన్నో వుద్యమాలకు నాయకత్వం వహించారు. కోట్లాది ప్రజలకు విముక్తి కల్పించిన జమీన్ దారీ వుద్యమం వారి రాజకీయ జీవితపు తొలిరోజుల ఘనవిజయం. ఆనాడు ఏ కాంగ్రెసునాయకుడూ ఆ వుద్యమ సారధ్యానికి సాహసించలేకపోగా, రంగాగారు అవ్యాజంగా అందులోదూకి వుద్యమాన్ని నడిపించి, గమ్యంచేర్చారు. రంగాగారితో జమీన్ రైతుల, 'జమీన్ రైతు' అనుబంధానికి ఆ వుద్యమమే కారణం. ఆనాటినుండి రైతోద్యమాన్ని చేపట్టి-పార్టీ ఏదైనా-మార్పులేకుండా నిర్విరామంగా ప్రబోధం సాగిస్తూనే వున్నారు.

ఒక్క రైతోద్యమమేగాదు - చేనేత కార్మికులు యీనాడు ఆమాత్రమైనా గుర్తింపబడి, జీవనసౌకర్యాలు కల్పించుకోగలుగుతున్నారంటే, అది రంగాగారి పుణ్యమని చెప్పడం అతిశయోక్తిగాదు. యువకులలో జాగృతి కల్పించారు, విద్యార్థులను చైతన్యవంతులను జేశారు; వర్గసంఘాలను ప్రోత్సహించారు. అవన్నీ కాంగ్రెస్ వ్యతిరేక చర్యలుగా చిత్రించి వారిమీద దుష్ప్రచారం సాగించిన వారే, తర్వాత వాటి అవసరాన్ని, ప్రాధాన్యాన్ని గుర్తించి తాము వాటిని నిర్మించక తప్పలేదు.

ఒక్కొక్క వుద్యమాన్ని నిర్మించడం, బలపరచడం, శక్తివంతం జేయడం రంగాగారి వంతుగా; చివరకు అవి వారికి వ్యతిరేకంగా పరిణమించడం వాటివంతుగా వుంటున్నది. అట్లనే కొన్ని వేలమందికి వారు రాజకీయ విజ్ఞానం కల్పించారు, వారిని వక్తలను జేశారు, రచయితలుగా తీర్చారు. పదవులిచ్చారు. పెద్దలను జేశారు. వారిలో ఎందరు యీనాడు రంగాగారి అనుచరులుగా వున్నారో చెప్పలేము. వారొక సిద్ధాంత కర్త. ఉద్యమ నిర్మాత, రాజకీయ ఆచార్యుడు. ప్రత్యక్ష రాజకీయాలకు, అందులో యీనాటి రాజకీయాలకు, రంగాగారు సరి



పడరు. రాజకీయాలలో వారు అందరివలె విజయులు కాలేకపోవుటకు కారణం అదే. రంగాగారు నిస్వార్థుడైన వ్యక్తి. వారి రాజకీయ జీవితంలో ఎన్ని ఒడిదుడుకులు వచ్చినా, అధికారంలో లేకపోయినా, యీనాడు వారు ప్రజానాయకుడుగా నిలువగలిగివున్నారంటే రాజకీయాలతో నీతికి నిజాయితీకి వారు ఎక్కువ విలువివ్వడమే కారణం. వారు తన అనుచరులపట్ల పితృవాత్సల్యాన్ని ప్రదర్శిస్తారు. వారి సంసారం యిరువురే; కాని వారి రాజకీయ కుటుంబం మాత్రం బహుళ విస్తృతమైనది; వారు సంతానసీమలు; కాని రాజకీయంగా వారిది కుచేల సంతానం. ఆంధ్రలో ఏ నాయకునికిలేని అనుచరబృందం, శిష్యకోటి, ఒక్కమాటతో ఏత్యాగానికైనా సిద్ధపడే ఆప్తవర్గం, రంగాగారికున్నదంటే, అదీ వారి నాయకత్వంలోని; వ్యక్తిత్వంలోని విశిష్టతే. వారు శిష్యకోటికి పితృశుల్కులు; రైతాంగానికి ఆప్త బంధువులు.

రంగాగారి శాసనసభ జీవితంగూడా సుదీర్ఘమైనది. వారు 1934 లో కేంద్రశాసనసభ సభ్యులైనారు. ఆనాటినుండి యీనాటి వరకు వారు పార్లమెంటు సభ్యులుగా అవిచ్ఛిన్నంగా వుంటున్నారు. ఇంత దీర్ఘకాలం సభ్యులుగా వున్నవారు ఆంధ్రలో ఏ ఒకరిద్దరో మాత్రమే. కాని రంగాగారివలె ఇంతకాలం, యింత అనుభవంగలిగి మంత్రిగాక, లేక ఏ యితర పదవీ పొందని సభ్యుడుగామాత్రం మరొకడు లేడు. రంగాగారు తిరుగ మాతృమందిరంలో చేరి, యీ వయసులో నైనా అధికారబాధ్యతలతో దేశసేవచేయాలని ఆకాంక్షిస్తూ, ఆ శుభలగ్నంకొరకు ఎదురుచూచే మాబోటి అభిమానులు లేకపోలేదు.

షష్టిపూర్తి సందర్భంలో 'జమీన్ దొరైతు' రంగాజీకి శుభాకాంక్షలందజేస్తూ, వారి ప్రజాహిత జీవితం చైతన్యవంతంగా, వుత్సాహవంతంగా సూరేశ్వరసాగాలని అభిలషిస్తున్నాము.

ఈ సందర్భంలోనే రజతోత్సవం జరుపుకుంటున్న మా సోదరి 'వాహిని' పత్రికకు శుభాభివందనలు—జమీన్ దొరైతు.

ఆంధ్ర ప్రభ : ఆచార్య రంగా షష్టిపూర్తి మహోత్సవం  
ఆంధ్రులకు ఆనందదాయకం.

విదేశాలలో విద్యార్థిగా, కొద్దికాలంపాటు పచ్చయప్ప కళా  
శాల ఆర్థిక శాస్త్రాధ్యాపకులుగా గడిపిన తొలిదశలను మినహాయిస్తే,  
ఆచార్య రంగాగారి అరవై సంవత్సరాల నిండు జీవితం అవిరళ దేశ  
సేవకే అంకితమైంది.

అధికార వాంఛ నావలకు ద్రోసి, ప్రజారాధనమే పరమా  
ర్థంగా భావించి, ఇంతకాల మింతటి కర్తవ్యనిష్ఠతో ప్రజలను సేవిం  
చిన త్యాగమూర్తులు ఆంధ్రరాష్ట్రంలోనే కాదు యావద్భారతంలో  
సయితం ప్రేళ్లపై లెక్కించబడవలసే ఉంటారు.

రచయితగా, రాజ్యాంగవేత్తగా, సంఘసంస్కర్తగా, శాసన  
సభా సభ్యుడుగా శ్రీ రంగా జీవితం బహుముఖ ప్రజ్ఞా ప్రాభవాలను  
ప్రకటిస్తున్నా, రైతుజనశ్రేయమే శ్రీ రంగా జీవితానికి ధ్యేయమైంది.

రైతు దినోత్సవం; రైతు రక్షణవారం; రైతాంగ విద్యా  
లయం; రైతు గ్రంథాలయం; ఒకటేమిటి, సమగ్రమైన రైతు యోగ  
క్షేమమే, ఆలక్ష్యంపట్ల ఆయనకుగల అకుంఠిత విశ్వాసమే ఆచార్య  
రంగా ఉద్యమాలన్నిటికీ మూలం.

రంగాగారివలె రైతుతత్వాన్ని జీర్ణించుకున్న వ్యక్తులు రాజ  
కీయ నాయకులలో ఎందరో లేరు. రైతాంగానికి రంగా జీవన గంగ.  
అందుచేతనే రంగాగారి జీవితంచే ప్రభావితమైనవారు నాగరికులకంటే  
గ్రామీణప్రజలే అధిక సంఖ్యాకులు.

ఆచార్య రంగా దేశభక్తిని ప్రస్తుతించడానికి, సర్వతోముఖ  
మైన ఆయన పండితీ ప్రతిభలను గుర్తించడానికి రంగాగారి ప్రస్తుత  
రాజకీయాభిప్రాయాలతో ఏకీభవించ నక్కరలేదు.

అమృత హృదయులు, అకలంక వర్తనలూ అయిన ఆచార్య  
రంగా దంపతులు దేశోద్ధరణ తత్పరులై, దీర్ఘాయుష్షుంతులై ప్రకా  
శింతురుగాక యని ఈశ్వరుని ప్రార్థిస్తున్నాం.

మందాకిని : నవంబరు 7 వ తేది విజయవాడ పండువుతోడవు తొడిగినది. అదే రైతునాయకుడు, జమీందారీ విధానం నిర్మూలన గావించిన కర్షకుడు, ఆంధ్రయువక రాజకీయ జ్ఞానప్రదాత, అంతరాత్మ-చోదిత కర్మవీరుడు, అకలంక దేశభక్తుడు, భావిభారత రాజకీయ నైతిక పునరుద్ధాన దీక్షాబద్ధమైన స్వతంత్ర పక్షనాయకుడు ఆచార్య యన్. జి. రంగాగారి షష్ట్యర్థి పూర్తి వుత్సవదినము. వారు దీర్ఘవసంతశాతము ననుభవించుతురుగాక.

సంఘం : రంగాగారు ఆంధ్రదేశం గర్వించదగ్గ నాయకులలో ఒకరు. సోషలిస్టు భావాలను ప్రారంభంలో విరివిగా ఆంధ్ర యువకు లలో ప్రచారం చేసిన ముఖ్యులలో రంగాగారు ఒకరు. ఎంత అభ్యుదయ భావాలు ప్రచారంచేసినా ఉద్యమాలు నడపడంలో నేటి సమాజంలో అధికృత ననుభవిస్తున్నవారి స్వార్థాలను వెనుక వేసు కొనిరావడంవల్లనే ఆయన ప్రజలలో నడవలేక పోయారు, సామాన్య ప్రజలను తనతో తీసుకు వెళ్ళలేక పోయారు.

భారత మిత్రము : అధికారవాంఛ నావలకు ద్రోసి, ప్రజాసేవయే పరమార్థంగా భావించి, స్వతంత్ర సమరవీరుడై రైతుబాంధవుడై రచయితగా, రాజ్యాంగ వేత్తగా, సంస్కర్తగా రంగా జీవితం బహుముఖంగా ప్రవహించినా, రైతు జనశ్రేయమే రంగా జీవితానికి ధ్యేయమైనది. వారు స్వతంత్రపార్టీ అధ్యక్షులు. నిజానికి ఇండియాలో నెహ్రూకు ప్రతినాయకుడు రంగా. నెహ్రూ నియంతృత్వానికి ప్రేకులు వేసింది రంగా. అమెరికా ప్రజాస్వామ్య సూత్రాలను ఆమోదించి, నేటి కమ్యూనిష్టు ప్రభావాన్ని ఇండియాలో ఎదిరించింది రంగా. కాని ప్రజలు వారిని సరిగా అర్థంచేసుకోలేక పోతున్నారు. ఇకనైనా ఆంధ్రప్రజలు తమ నాయకుణ్ణి గౌరవింతురు గాక. ఆచార్యరంగా దంపతులకు మా జోహారులు.

## కొందరి అభిప్రాయాలు

శ్రీ కె. వి. వేమారెడ్డి : రంగారావు 1920 సంవత్సరము నుండి రైతు, కూలీ ప్రజల కృషికి ఎంతో తోడ్పడి ఆమోఘమైన సేవచేసారు. చాలా ప్రశంసనీయము. వారితో ఎన్నో సంవత్సరములు రాజకీయాలలో పనిచేసే భాగ్యము లభించినది. రాజకీయరంగంలో, దేశసేవలో నన్ను ప్రప్రథమంగా దించినదివారే. రాజకీయంగా నాకు, వారికి భేదాభిప్రాయములున్నప్పటికీ, వారు దేశానికి ఆమోఘమైన సేవచేసిన ఆంధ్రరత్నములలో ఒకరు. షష్టిపూర్తి జరుపుకున్న వారికి జోహార్లు అర్పిస్తూ, దేశసేవచేయుటకు వారు ఎక్కువకాలం జీవించవలెనని భగవంతుని ప్రార్థిస్తున్నాను.

శ్రీ సూరపనేని వెంకటేశ్వరరావు : ఆచార్య రంగారావు నోరులేని పల్లెటూరి ప్రజల ప్రతినిధి. ఆయనకు పదవికంటే దీనజనులైన రైతుల బాధానివారణే ముఖ్యం. అందుచేతనే ఆయన రైతు బాంధవుడుగా ప్రసిద్ధికెక్కిన పుణ్యపురుషుడు.

నేడు కోటానుకోట్ల రైతుల ఆస్తి సర్వస్వములాగుకొని, మానవునికి ప్రాణప్రదమైన రైతుల స్వేచ్ఛా స్వాతంత్ర్యాలను గుంజుకొని రైతుజీవితాన్ని అంధకారబంధుర మొనర్చి సహకార వ్యవసాయమనే కుట్రను సాహసోపేతంగా, ధైర్యంగా, నిర్భయంగా మన ప్రధాని శ్రీ నెహ్రూగారి నిరంకుశత్వాన్ని బందరు మీటింగు ద్వారా ఎదిరించి, ఎల్వాల నిర్ణయాలను నమ్ముచేయుటకు, రైతుల స్వేచ్ఛా స్వాతంత్ర్యాలను కాపాడుటకు బద్ధకంకణం కట్టుకున్న మేధావుడు. ఆయనకు ఆయనే సాటి. రైతు సమస్యలను యింత ఆసక్తిగా పుచ్చేసుకున్న నాయకుడు మరొకరు లేరు. ఎంతైనా ఆయనను గురించి చెప్పవచ్చును. ఆయన ఆజ్ఞలను పాటించి, వారినే అనుకరించిన మన ఆస్తి, మన



స్వేచ్ఛా స్వాతంత్ర్యాలు కాపాడబడగలవు. లేనియెడల మనకు అంధ కార బంధురంతప్ప మరొక మార్గము లేదు.

శ్రీ నాదేశ్వ నాగేంద్రరావు : ఆచార్య రంగాగారు నడిపినవి వ్యవస్థలుగాని పార్టీలుగావు. వారు జీవితంలో నాదాపు 40 సంవత్సరములకుపైగా పోతుకూడే ప్రజల అభివృద్ధికి కృషిచేశారు. వర్తకుల స్వేచ్ఛకొరకై పోరాడడమేమిట. నిరాడంబరజీవి. నిస్వార్థపరులు. పూర్వపు మద్రాసును కమ్యూనిస్టు పరిపాలనలో పడకుండా మంత్రి పదవి నిచ్చెదమన్నను నిరాకరించి, శ్రీ సి. రాజగోపాలచారి నాయకత్వమును అంగీకరించి, వ్యక్తి స్వేచ్ఛనుకాపాడుటకు కృషిచేస్తున్న మహానుభావులు. వారి రాజకీయ ధోరణి ఈనాటి వరకు ఏమీ మారలేదు. ఆయనను సేవాదృష్టితో అనుసరించినవారు స్వార్థం కొరకు ఆయనను విడిచివేశారు. రంగాగారికి యితరులను మోసముచేయుట తెలియదు. యదార్థవాది. ఉన్నది ఉన్నట్లుగా మాట్లాడేవారగుటచే వారు బహు జనుల ఆదరమును చూరగొను చున్నారు. కాని వారికి మోసపుటెత్తులు తెలియనగుదున రాజకీయంగా అనుకొన్నంతగా పైకి రాలేదు. అందుచేతనే అధికారములోనికి ఈరోజువరకు రాలేక పోయినారు.

శ్రీ కావూరు పట్టాభిరామయ్య : ఆచార్యరంగాగారిని 'మొట్ట మొదటిసారిగా దర్శించక పూర్వమే, స్వదేశమందు విదేశమందు ఆయన సల్పిన ప్రచార ప్రబోధములు నాకు దిగ్భ్రమ కలిగించి నన్ను ముగ్ధుని గావించెను. ఆయనను ప్రథమంగా దర్శించినపుడు నా ఆనందమునకు అంతులేదు. ఆయనలో గొప్ప ఆశాభ్యుత్థి కనబడెను. శ్రీ నెహ్రూతోసాటి, మేటి ఆంధ్రదేశమున జన్మించెనని గర్వపడ్డాను. శ్రీ జవహరుని తదుపరి రాజకీయ వారసుడు కావలసినదే. అయితే శ్రీ రంగాగారు ఎల్లప్పుడూ నాయకుడేగాని అనుచరుడుగాదు. రాజకీయ పార్టీలనేకాదు, ఉద్యమాలనే నెలకొల్పిన మేటి. పదవీ వ్యామోహముతో వ్యక్తిత్వమును చంపుకుని, అగ్రనాయకుల అడుగులకు మడుగు



## వివిధ దృక్పథాల్లో

లాత్తుచు, ఏఎండ కాగొడుగు పట్టిన, ఏనాడో కాంగ్రెసు ప్రభుత్వంలో ఏ రాష్ట్ర ముఖ్యమంత్రియో, మంత్రియో, కేంద్రమంత్రియో అయి వుండును. ఆయనను సేవాదృష్టితో అనుసరించినవారు కొందరు స్వార్థము కొరకు ఆయనను విడిచి వెళ్ళిరనుట నిజమే. ఇందుకు నిదర్శనములు కలవు.

సర్దార్ లాల్ సింగ్ : దేశసేవకోసం తన సర్వస్వాన్ని అంకితం చేసిన కొద్దిమంది వ్యక్తులలో ఆచార్య రంగాగారు ఒకరు. గ్రామీణ వాసుల సమస్యల కొరకు నిర్భయంగా, నిరంతరం పోరాడే వీరుడాయన. సరియైన వ్యవస్థాపక సంఘం ఈ రైతులకు మనదేశంలో లేనందువల్ల వీరికి ప్రభుత్వంలో పలుకుబడి లేదు. వ్యవసాయదారుల సమస్యలకొరకు రంగావలె పోరాడే వ్యక్తులు ఈ దేశంలో అరుదు.

అఖిల భారత వ్యవసాయదారుల సమాఖ్య తరపున, ఢిల్లీ స్వతంత్ర పార్టీ తరపున ఆయనకు నేను నివాళులు అర్పిస్తున్నాను. గ్రామీణప్రజల సమస్యల నివారణకు కృషిచేసేందుకు మన నాయకుడు రంగాజీకి భగవంతుడు చిరాయువు ప్రసాదించాలని ప్రార్థిస్తున్నాను.

శ్రీ కె. సభా : రంగాజీ చరిత్రలో స్వర్ణఘట్టము అవతరించినది. దేశంలోని మేధావులూ, విజ్ఞానులూ వారి ఉద్యమాన్ని సింహావలోకనం చేసుకొని వారిపట్ల గాఢమైన విశ్వాసాన్ని ప్రదర్శించే రోజుల్లో ఉన్నామిపుడు. ఇది చాల సంతోషించదగ్గ విషయం.

మన ప్రాచీన సంస్కృతిని చరిత్రను దృష్టిలో ఉంచుకొన్న పుడు స్వతంత్రపార్టీ మరికొంత ఆధ్యాత్మిక దృష్టిని అలవరచుకోవడం అవసరం. ప్రతిపక్షాల భౌతిక దృష్టినిగూర్చి ఆలోచించినపుడుకూడా మనకు ఆధ్యాత్మిక దృష్టి మరింత అవసరంగా కనిపిస్తున్నది.

పార్టీ ప్రణాళికలో నైతిక పునరుద్ధరణకు ఎక్కువ విలువనిచ్చి మన ఉపన్యాసాలలో, వ్రాతలలో, ప్రచారంలో ఎక్కువభాగం

అందుకే వినియోగించినపుడు మనకు శ్రమలో ఆనందము, శ్రాంతిలో విశ్రాంతి, గమ్యస్థానములో భగవత్ స్వరూపమూ గోచరించగలవు.

గాంధీజీ ఉద్యమాలకు ముందు ప్రార్థన, సత్యాగ్రహములకు ప్రధమస్థానాలిచ్చారు. ఈ స్వరాజ్యము ఉద్యమాలకంటే ప్రార్థన లతో సత్యంతో సంపాదించి సందుచేతనే ఇంకా నిలిచి యున్నది.

రాజాజీ రచనలు, ఉపన్యాసాలు ఆధ్యాత్మిక రంగంనుండి ఏకోణానా దూరంకావు. రంగాజీ రచనలు, ఉపన్యాసాలుకూడా అంతే కాని కొంతతక్కువ దూరంగా కనిపిస్తాయి. ఇప్పుడాదృష్టి చాల అవసరం.

1950 లో గోలకొండ పత్రికలో కొన్ని వ్యాసాలు వ్రాశాను. అందులో రంగాజీని యుగపురుషుడుగా చిత్రించాను. ఆనాడావ్యాసాన్ని అతిశయమన్నారు. ఇప్పుడది యధార్థంగా కనిపించడం రైతులకు దేశానికీ అదృష్టం. ఎవరిదృష్టి వారిదైనా యుగపురుషుడుగా, శ్రామికుల ప్రవక్తగా, రైతు వేదాంతిగా వారి గమ్యస్థానం ఎంతో దూరంలో లేదు.

ఈ పార్టీలు, ఈ రాజకీయాలు ఇవన్నీ తాత్కాలికాలు. వారు వెడుతున్న గమ్యస్థానంలో ఇవన్నీ మైలురాళ్లు. ఆ రహదారిలో ఎందరో నడిచిపోతున్నారు. నడిచిపోతూ నాయకులయ్యారు. వివిధ రంగాలలో ప్రముఖులయ్యారు. అలసినవారు, అలిగినవారు, విశ్రాంతి కోరినవారు, ఎక్కడికక్కడ ఆగిపోయినవారూ, మళ్ళీ కలిసినవారు, కొత్తవారూను. ఆశ్చర్యమేమంటే ఆయన వెడుతునే ఉన్నారు. ఆసక్తి ఉన్నవారు వెంటడిస్తూ ఉన్నారు. ఈప్రయాణం ఎన్నాళ్ళంటే చెప్పలే దెవరూ? ఒక్క-ప్రభుత్వాన్ని పట్టుకోవడం, ఇంకో ప్రభుత్వాన్ని పడగొట్టడమే కాదు వారి ధ్యేయం. అది కాకూడదని నా ఉద్దేశం. కాదనీ నా విశ్వాసం. ప్రపంచ రైతాంగ సుస్థిరతకూ, వారిశాంతి సౌఖ్యాలకు ఒక విశ్వవ్యాప్తమైన నిశ్చల వేదాంతాన్ని ప్రసాదించడం కావాలి.

నేనిట్లా ఊహించుకొన్నపుడు, నిర్వచించు కొన్నపుడు, ఆ దృష్టితో సహకరిస్తున్నపుడు కేవలం రాజకీయదృష్టితో (తాత్కాలికం) చూచేవారు నాపట్ల విముఖత్వాన్ని ప్రదర్శిస్తున్నా నాకేమీ విచారముండటంలేదు. నిర్మాణరంగంలో, అత్యంతావసరమైన పరిస్థితుల్లో రాజకీయరంగంలో చురుకుగా కన్పించాలనిస్తుంది.

దేశంలో మానసికారోగ్యం క్షీణదశకు వచ్చినట్లు స్ఫురిస్తున్నది. భౌతిక దృష్టితో శూన్యాన్ని (Space) చేరుకుంటున్న మానవుడు ఆధ్యాత్మిక దృష్టిని విస్మరించినపుడే యుగపురుషులు, దైవాంశ సంభూతులు అవతరించారు. ప్రళయాలూ, భూకంపాలు సహితం సంభవించాయి. కలుషితమై అవిసీతితో తొణికిసలాడుతున్న రాజకీయ రంగంలో రంగాజీ నీతికి, నిజాయితీకి ధర్మానికి ప్రతిబింబంగా నేడు ప్రకాశించడం మహాభాగ్యం.

కవులు, రచయితలు, సంపాదకులలో చాలమంది ఒక విధమైన భావదాస్యానికి గురియై స్వేచ్ఛను పోగొట్టుకొంటున్నారు. ముందెన్నడూ లేనంత నైతిక పతనం వారిలో సంభవించింది. డాక్టర్ల గోగిష్టు లైనట్లు మానసికమైన వ్యాధులకు ఔషధాన్నిచ్చే సాహితీ వేత్తలు బానిసలు కావడం దేశాభివృద్ధిని సూచిస్తున్నది.

# అరవదశ పదిలో ఆచార్య రంగా

మూలం :

అనువాదం :

డాక్టర్ జార్జి యమ్. డిమిట్రావ్

యన్. విజయరాజకుమార్.

1900 సం॥ నవంబరు 7 వ తేదీన ఉద్భవించిన భారత రైతు నాయకుడు ఆచార్య రంగాజీ జన్మస్థలమైన ఆంధ్ర రాష్ట్రంలోని నిడుబ్రోలు గ్రామాన్ని 1957 జూలైలో నేను సందర్శించాను. అనేక పూల దండల బరువు భారంతో ఒక ఎర్రబండిపై డాక్టరు రంగాజీ ప్రక్కన నేను కూర్చున్నాను. జన సముద్రంలోగుండా బండి కదలింది. గ్రామం మధ్యలోకి వచ్చింది. అది మనోజ్ఞంగా అలంకరించబడిన సామాన్యమైన పొడుగాటి కట్టడముందు ఆగింది. “భారత రైతాంగ విద్యాలయం మిమ్ము గాథంగా ఆహ్వానిస్తుంది.” అని ఒక సుదీర్ఘమైన బానీస్ ఆ భవనముందు కట్టబడివుంది. మరొకమారు పూదండలు మమ్మల్ని ముంచెత్తినవి. విద్యాలయ ప్రతినిధులు మమ్మల్ని అమిత ఆహ్వానంగా ఆహ్వానించారు. నిడుబ్రోలు గ్రామస్థులు, ఆంధ్రప్రదేశ్ మంత్రులు నుంచి వచ్చిన ప్రముఖ రైతులు మమ్మల్ని సుహృద్భావంతో ఆహ్వానించారు. ఇంటిలోపల ప్రజలు కూర్చుండేందుకు ప్రజలందరకూ సావకాశం లేనందున దానిని అంటిపెట్టుకునేవున్న విశాలమైన సమావేశ స్థలానికి మమ్మల్ని తీసుకుపోయారు. పెంటనే భారత రైతులకు మక్కాలంటి చోట నేనున్నానని అభిప్రాయ పడ్డాను.

అంతర్జాతీయ రైతాంగనేతలతో స్నేహం : నేను ఆచార్య రంగాను 1952 లో పాషింగ్టన్ డి. సి. లో యొట్టమొదటిసారిగా కలుసుకున్నాను. కెనడాలోని అట్టావాలో జరిగిన కామన్ వెల్తు రాజ్యాల పార్లమెంటరీయన్ల సమావేశంలో పాల్గొని తిరిగి ఇంటికి పోయావున్నప్పుడు డాక్టర్ రంగాను అంతర్జాతీయ రైతుసమాఖ్య ఆధ్యక్షుడైన మిప్టర్. ప్లానిస్టా మైకోలాజిక్, దాని ప్రధాన కార్యదర్శివైన నేను కలుసుకుని అత్యంత మైత్రీ పూర్వకమైన ఛోరణిలో, మామధ్య సిద్ధాంత సంబంధంగా రాజకీయసంబంధంగా ఉండవలసిన



సామరస్యాన్ని గురించి ఉపయోగకరమైన సంభాషణలు సాగించాం. అంతర్జాతీయ రైతుసమాఖ్య (I. P. U) ఆసియాలోని రైతాంగానికి 1950వ అక్టోబరులో ఒక చరిత్రాత్మకమైన ప్రకాశికను (Manifesto) కమ్యూనిజంమీద ఒక చిన్న పుస్తకాన్ని తయారుచేస్తే, 1951 ఫిబ్రవరిలో భారతదేశంలో వాటిని ప్రకటించిన సందర్భంలో మాకు రంగాజీతో అత్యంత సన్నిహితమైన సంబంధం ఏర్పడింది. అది సన్నిహితత్వానికి దారితీసింది. 1954 లో న్యూయార్కులోనూ 1956 లో పారిస్ లోనూ జరిగిన అంతర్జాతీయ రైతుసమాఖ్య సమావేశాలలో ఆచార్య రంగానుహృద్యభావ ప్రతినిధిగా పాల్గొన్నాడు. ఆ సమయంలో ప్రఖ్యాతమైన హంగరీ తిరుగుబాటు జరుగుతుంది, ఆయన ధీశక్తి, ఆయన పోరాటపు చొరవ, ఆయన మేధాసంపత్తి ప్రతి ఒక్కరికి వలె నాకున్నా, ఆయన ఎంత ధైర్యంగా ఎంత క్రమబద్ధంగా మాట్లాడుతారో సాక్ష్యాలుగా కనుపించినవి. ఆర్థిక, సాంఘిక, రాజకీయ జీవనరంగాలలో అంతర్జాతీయ వాతావరణంలో, ఆయన కార్యక్రమాలు నేను గమనించాను. ఆ సంబంధమైన ఆయన గ్రంథాలను నేను చదివాను. అంతర్జాతీయ రైతు సమాఖ్య ఉపాధ్యక్షుడైన ఫెరెస్సినాగి 1954-1955 లో భారతదేశంలో పర్యటించారు. వారి ద్వారా, ఆచార్యరంగాగారికి భారతదేశంలో వున్న పలుకుబడిని గురించి నేను విని వున్నాను. 1957 లో నేను భారతదేశ పర్యటన జరుపుతున్న సందర్భంలో శ్రీరంగాఅంటే ఏమిటి అనే విషయం నేను ప్రత్యక్షంగా గమనించాను. ముఖ్యంగా భారత ప్రజలలో నూటికి 80 పాళ్ళుగావున్న భారత రైతుల దృష్టిలో ఆయన ఎటువంటివాడో నేను గమనించాను.

### ఆకర్షణీయమైన వ్యక్తిత్వం

తమ స్వాతంత్ర్యాన్ని, తమ మానవత్వాన్ని, తమ ప్రధాన రాజకీయ అవసరాలని, ధీరోదాత్తంగా నూటికినూరు పాళ్ళు పరిరక్షణకు కంకణధారియైన రంగాకు, భారత సమాజంలోని తదితర వర్గాలతో



పాటు సాంఘికంగా భారత రైతుకు సమానన్యాయం కావాలని డిమాండు చేసిన రంగాకు, గౌరవ చిహ్నంగా ఒక విగ్రహాన్ని భారత రైతులు అంకితం చేసుకుంటూ ప్రతిష్ఠించుకునే సందర్భంలో అంతర్జాతీయ రైతు సమాఖ్యకు ప్రాతినిధ్యం వహించే నిమిత్తం భారత దేశానికి నన్ను ఆహ్వానించారు. మూడు కోట్ల మూడు లక్షలమంది తెలుగు మాట్లాడే ఆంధ్రప్రాంతానికి హృదయ మనదగిన కృష్ణానది ఒడ్డునవున్న విజయవాడ పట్టణంలో నిలువెత్తు విగ్రహం ప్రతిష్ఠాపించబడింది. ఇది రంగాజీ జన్మస్థలానికి అనతి దూరంలోనే వుంటుంది. వందల వేలకొలది భారత రైతాంగం యొక్క ఉత్సాహానికిది ప్రతిబింబంగా కనుపిస్తుంది. వారి ప్రియ తమ నాయకుడైన యన్. జి. రంగాకు ప్రత్యక్షంగా తమ వినయ విధేయతలను తెలుపుకునేందుకు వారు తమ పొలాలలో పనులను కట్టిపెట్టి, గ్రామ గ్రామాలనుంచి ఆ సందర్భంలో వచ్చి చేరారు. ఆ ఉత్సవసమయంలో నేను ఈ రైతులతో మాట్లాడాను. నేను ఎక్కడెక్కడైతే భారతదేశంలో మాట్లాడ వీలుకలిగిందో అక్కడల్లా, విజయవాడలో మాదిరే మాట్లాడాను. ఈ ప్రశాంత ప్రజలు తరచు చూపులకు జాలికరంగా కనుపిస్తారు. బీదలనం వలన, వాతావరణం వలన సర్వం ఒట్టిపోయినట్లుంటారు. కాని డాక్టరు రంగాపేరు వినిపించినంతనే ఏదో ఆశాజ్యోతి వారి కన్నులలో ఆకస్మికంగా మెరుస్తున్నట్లు నా పరిశీలనలో కనుగొన్నప్పుడు నేను చలించిపోయాను. ఈ వ్యక్తిపేరు చెప్పినప్పుడల్లా ఇలా విద్యుద్ధాత వేగజనితమైన ధోరణిలో వెలువడే ఈ స్వాభావికతకు హేతువేమిటో? మహాత్మా గాంధీకి చూపినంత అతి సన్నిహిత విధేయత ఈయనపట్ల గూడ చూపడానికి కారణం? ఈ విధేయత ఒక కాకతాళీయంకాదు. దాని పునాదులన్నీ డాక్టరు రంగా ప్రవర్తనలో వారు చూడ గలిగారు.

బాల్యం - యువరదశ.

మధ్యతరగతి ఆదాయం వచ్చే కుటుంబంలో పుట్టిన డాక్టరు రంగాజీకి పొలాలలో కష్టపడి పనిచేసే రైతు శ్రమలంటి అర్థం

## వివిధ దృక్పథాల్లో

ఏమిటో చిన్నతనంలోనే తెలుసు. అతని కష్టపరిస్థితులలో, అతి స్వల్పమైన సాధనాలతో తన జీవనోపాధికోసరమై అతడు పనిచేస్తుంటాడు. బ్రిటీష్ పరిపాలనా హయాంలో రంగాజీ పెదగవలసివచ్చింది. వారు తమస్వంత దేశంలో ఎంత ప్రజాస్వామిక పరిపాలకులుగా వున్నారా అనే విషయంతో నిమిత్తంలేదు. వారి పరిపాలనా హయాంలో కోట్లాది రైతులు భూస్వాములక్రింద బానిసలుగా, భౌతికమైన నేరస్తులుగా, నిరక్షరాస్యులుగా, రాజకీయంగా కృంగిపోతూ ఆర్థికంగా దోచబడుతూవున్న రోజులవి. ఈ పరిస్థితులలో వివిధ విధాలుగా తమ ఆత్మగౌరవాన్ని కాపాడుకునేందుకు రైతులు సతమత మౌతున్న రోజులవి.

మహాత్మాగాంధీయొక్క వీరోచిత నాయకత్వాన స్వేచ్ఛా స్వాతంత్ర్యాల కోసరం, జాతీయోద్యమం ఆనాటికే బాగా బలపడి వుంది. మానవత్వరీత్యా సాంఘికరీత్యా అభివృద్ధి పొందటానికి చేసే ప్రయత్నం అప్పటికే ప్రాధాన్యతకొచ్చి బలపడుతున్నది.

యువకుడైన రంగా తన స్వంత కుటుంబ జీవితాన్నే కాక తన ఇరుగు పొరుగువారు సహితం రైతులుగావుండి, అందులో అధిక సంఖ్యాకులు బీదరికంతోటి, ఆకలితోటి, భయంకరమైన ఈతి భాధలకు ఏవిధంగా గురియౌతున్నారో పరిశీలించాడు. ఈ వికృత దృశ్యం నుంచి ఆయన తన దృష్టిని మరల్చలేదు సరిగదా తన చిన్ననాటి జీవితంలోనే చురుకైన నివారణ చర్యలతో ఈ సమస్యల్ని ఎదుర్కొన్నాడు. తన పదహారవ ఏటనే, అవిద్యతో రంగా పోరాడాడు. రాత్రి పాఠశాలలు నిర్వహించి నయోజనులకు పాఠాలు చెబుతుండేవాడు. ప్రత్యేక గ్రంథాలయాలను నిర్వహించడంలోకూడా ఆయన కృత కృత్యం ఉద్యోగం. తన నయోజన విద్యార్థి కార్యక్రమాన్ని అనేక పరిసర గ్రామాలకుగూడ విస్తృతపర్చి చెప్పకోదగిన విజయాన్ని సత్ఫలితాలతో పొందారు.

జాతీయ, రాజకీయ సాంఘిక సంబంధమైన తన ప్రజల సమస్యల్ని సమర్థవంతంగా పరిష్కరించే కృషిని దృష్టిలో పెట్టుకొని,

హెచ్చు విజ్ఞానాన్ని సముపార్జించుకోవాలనే తృష్ణతో రంగాజీ ఆక్స్ ఫర్డు యూనివర్సిటీ విద్యార్థిగా చేరాడు. వీలై సంత అత్యుత్తమ విద్యా భివృద్ధిని ఇవ్వడమేగాక ఇతరత్రాగూడా, ఆయనకు ఆక్స్ ఫర్డ్ ఎంతో నేర్పింది. దాదాపు శాస్త్రీయ విజ్ఞానంలో సమానంగా ఆయన జీర్ణించుకోవసినంత మేధాసంపత్తిని సముపార్జించి పెట్టింది. తన దేశాన్ని ఆవేశించి వున్న నలసపాలనకు సంబంధించి దాని బల మేమిటో - బలహీన మేమిటో అనేపాటికి చెందిన సరిక్రొత్త సమాచారం-విజ్ఞానం ఆయన పొందగలిగాడు. కేవలం అది సిద్ధాంతరీత్యానే కాక ఆచరణరీత్యా ఎటువంటిదో గూడ అనుభూతిని పొందాడు. అలాగే కేవలం సిద్ధాంతరీత్యానేగాక ఆచరణలో సహితం ఐరోపీయ ప్రజాస్వామ్యానికి చెందిన విజ్ఞానాన్నికూడా ఆయన పొందాడు. ఈ విధమైన నేర్పరితనాన్ని అనుభూతిని, తిరిగి తన దేశానికి వెళ్ళి నప్పుడు తన జాతి వెన్నెముక ఆయన సనుకబడివున్న భారత రైతుకు-ప్రజలకు - అప్పగించేందుకు ఆయన తీసుకొని వెళ్ళాడు. ఈ అభిప్రాయాన్ని మనసులో పెట్టుకోబట్టి, జైతిపరిపాలకులచే ఆక్రమించబడి ఉన్న భారత సివిల్ సర్వీస్ లో విద్యార్థిగా చేరటానికి రంగా నిరాకరించి తన కృషి నంతటినీ ఆర్థిక పరిశోధనలకు వెచ్చించాడు. “లేబర్ పార్టీ” “విజ్ఞాన మండిరాల”లో ఉత్సాహంగా పాల్గొంటున్నందువలన ఆక్స్ ఫర్డులోని అంతర్జాతీయ లేబర్ గ్రూపులకు కార్యదర్శిగా ఎన్నుకోబడ్డాడు రంగా. ఆర్థిక పరిశోధనలో ఆయనకున్న శ్రద్ధ ఐరోపానంతటినీ సందర్శించటానికి దారి చూపింది. ఇక్కడ అమిత శ్రేణి విశేషాలుగలిగి, సమాజ దృక్పథం కలిగిన ఆయన సతీమణి భారతదేశం అనుసరించగా ఆయన ఐరోపీయ ప్రజాస్వామ్య ప్రభుత్వ విధానాలను, ఐరోపీయ ఆచరణలను ప్రత్యేకించి ఫ్రెంచి విప్లవాత్మక భావాలను ఆచరణరీత్యా గమనించాడు. రంగాజీ గిల్ట్ సోషలిజం గురించి ప్రత్యేకంగా ఐరోపీయ దేశాలలో సహకారోద్యమాన్ని గురించి దాని నిర్మాణం - అమలును గురించి పఠించాడు. సాంఘిక న్యాయమంటే అమితంగా విశ్వసించేవాడినిగా, అందుకై ధైర్యంగా

## వివిధ దృక్పథాల్లో

పోరాడేవానినిగా ఈ పరిశీలన ఆయనను తయారుచేయటమేగాక, స్వేచ్ఛాయుత సహకార సంఘాలు సాంఘిక న్యాయాన్ని అమలు పరిచే సాధనాలని ఆయన గుర్తించేటట్లు చేసింది. ఈ పరిశీలన లే రాజకీయంగా ఆయన నిర్ణయాలను బలపర్చుకునేందుకు దోహదమైనవి.

### చిన్ననాట రాజకీయ సాంఘిక కార్యక్రమాలు

శాస్త్రీయమైన సాంఘికమైన విజ్ఞానంతో - భావాలతో భారత దేశానికి వచ్చిన తరువాత రంగాజీ అనతికాలంలోనే తన ప్రజలకు వాటిని అందజేయ గలిగాడు. 1923 లో అప్పికట్ల రైతాంగంతో జరిపిన సమావేశం ఆయన ప్రథమ బహిరంగసభ. తమకై తాము యజమానులు కాగలిగినట్లు, తమ చారిత్రక లక్ష్యాన్ని అందుకునేట్లు, వారు సుసంఘటితం కావాలని ఆ సమావేశం ద్వారా ఆయన వీరోచితంగా ప్రకటించారు. “స్వప్రభుత్వం ద్వారా పరాయి ప్రభుత్వాన్ని తొలగించుకోవటమే గాకుండా సాంఘిక న్యాయాన్ని - సమానత్వాన్ని భ్రాతృత్వాన్ని కూడ స్థాపించుకోవా”లని ఆ రైతులతో పాటు యావద్భారత దేశానికి ఆసందర్భంలో ఎలుగెత్తిచాటాడు. వయోజన ఓటింగ్ కోసరమై ఆయన తక్షణం ప్రారంభించిన ఉద్యమం యొక్క ఆవస్యకత మహత్త్వా గాంధీజీచేత పొగడబడి ఆమోదించబడింది. ఈ యువ రాజకీయ పోరాటకుడు - మేధావి ప్రకటించే దేశభక్తి పూరిత ఆశయ నిర్వచనలకు ఆ ప్రముఖ జాతీయ నాయకుని ఆశీర్వాచనాలు ఇంతటితో ఆగక ఎన్నోమారులు లభించాయి.

భారతదేశం ఒక రైతులదేశం అనే నిర్వచనలో రంగాజీ తన రాజకీయ సాంఘిక బోధలను ప్రారంభించాడు. రైతాంగపు ఆర్థిక స్థితిని పురోగమింప చేయటం ద్వారా అభివృద్ధి పర్చటంద్వారా, గ్రామాలను పునర్నిర్మాణం చేయటం ద్వారా మాత్రమే జాతి మొత్తానికి రాజకీయ సాంఘిక అభ్యున్నతి సంప్రాప్తం కాగలదని చాటాడు. తన ఈమూలసిద్ధాంతాని కిరువైపులా “భారతీయ గ్రామీణ ఆర్థిక వ్యవస్థ” అనే పుస్తకాన్ని రంగాజీ రచించారు.



మద్రాసు కావేజీలో ఆర్థికాచార్యుడుగా ఉద్యోగం సంపాదించటానికి ఈ పుస్తకమే కారణం. 1927 లో అతిభయంకరమైన కరవు రాక్షసి ఆంధ్రరాష్ట్రంలోని చాలా ప్రాంతాలలో స్వైరవిహారం చేసినప్పుడు ఆచార్యరంగా ఆహారాన్ని గడ్డిని నసూలు చేయటానికి రైతులకు సహాయం చేయటానికి ఒక పుద్యమాన్ని ప్రారంభించాడు. ఆయన చేసిన సేవకు ప్రతిఫలంగా వారు ఆయనను “అన్నదాత” అనే బిరుదు చిచ్చి పిలుచుకో నారంభించారు.

## రైతు ఉద్యమం

ఇంతలో ఈ యువ ఆచార్యుడు ఆగలేదు. ఆయన జన్మతః ఏవిధంగా చూచినా అసలు అర్థం ప్రకారం ఒక సంపన్నుడు కానే కాదు. ఆయన కిసాన్ సమ్మిళ్ళను ప్రారంభించి, కష్టజీవులైన రైతుల్ని దారుణంగా గోచుకుతింటున్న జమీందారులకు వ్యతిరేకంగా పోరాడే ఒక బోయ్స్ మైని సాధనంగా, నియోజుచేశాడు. ఈవిధంగా డాక్టరు రంగా జమీందారుల రద్దును కాంక్షించి ఆ సమస్యను శీఘ్రకోవటానికి పటిష్ఠ సంస్థ క్రితమే, భారత దేశంలో ప్రారంభించాడు. “జమీందారీ శ్రేణుల ఆర్థిక స్థితిగతుల సమీక్ష” అనే ఒక ప్రత్యేక పుస్తకాన్ని కూడా ఈ సమస్యను వివరిస్తూ ఆయన వ్రాశారు. దీనిద్వారా ఆయన ప్రదర్శించిన విజ్ఞానాన్ని పురస్కరించుకొని మద్రాసు శాసన సభచేత ఏర్పాటుచేయబడిన విచారణ సంఘానికి ఆయన కార్యదర్శి అయ్యాడు. కొండజాతుల ఆర్థిక స్థితిగతుల్ని సమాగ్రంగా పరిశీలించిన తరువాత “నీలగిరి కొండజాతులు” అనే ఒక పుస్తకం వ్రాశారు. అది మహాత్మాగాంధీజీ పొగడ్డల నెలగానో అందుకున్నది.

## రంగాకు తొలి సంకెళ్లు

మహాత్మాగాంధీ తన సత్యాగ్రహోద్యమాన్ని భారతదేశంలో పరాయి పరిపాలనను నిరోధించే నిమిత్తం శీఘ్రమున్న చర్యలలో అత్యంత బలీయమైన చర్యగా 1930 - 32 లో ప్రారంభించినప్పుడు



ఆచార్య రంగా తన ఉద్యోగానికి స్వస్తి చెప్పి జాతీయ స్వాతంత్ర్యానికి తన అవకాశాలను శక్తియుక్తులను పూర్తిగా వినియోగించ పూను కున్నారు. ఇంతకుముందే డాక్టరు రంగా, వేసిన పంటలు - తద్వారా లభించిన ఆదాయాన్ని బట్టి, భూశిస్తును మరల మదింపు కట్టాలనే ఆలోచనలను కొంతకాలంపాటు చెబుతూ వుండేవాడు. ఎవరైతే ఆదాయపు పన్నులను చెల్లిస్తున్నారో - చెల్లించవలసివుందో వారి మధ్య న్యాయమైన పంపిణీకి ఇది ఒకరకమైన ప్రతిపాదన. పరిపాలకుల వలన అమలుచేయబడుతున్న అన్యాయానికి వ్యతిరేకంగా నడిపిన ఈ పోరాటానికి ఆయన నాయకత్వాన్ని వెనువెంటనే రైతులు ఆమోదించారు. డాక్టరు రంగాను అధికారులు తక్షణమే బంధించారు. అయితే జైలులోగూడా అనేక పుస్తకాలు వ్రాయటంలో కృతకృత్యుడయ్యాడు. “ఆధునిక రాజ్యాంగ సంస్థలు” అనే పుస్తకం వాటిలో ఒకటి.

### భారత రైతాంగ విద్యాలయం

జైలునుంచి బైటబడిన తరువాత మరల రంగాజీకి విరామం లేదు. భారత స్వాతంత్ర్యపోరాటంలో యోధులను, విజయానంతరం భారత ప్రజాస్వామ్య పునరుద్ధరణ కర్తలను ఎన్నుకునే నిమిత్తం యువకులకు తరిఫీదు యివ్వటానికి పూనుకున్నారు. లక్షలాది భారత రైతాంగం ప్రోత్సాహవంతంగా యిచ్చే సహకారంతో తాను భారత రైతాంగ విద్యాలయం అనే ఒక సంస్థను తన స్వగ్రామమైన నిడుబ్రోలులోనే ప్రారంభించాలని అభిప్రాయపడ్డారు. ఈ ఆలోచన త్వరలోనే జయప్రదంగా కార్యరూపానికి వచ్చింది. 1933 లో మహాత్మా గాంధీ స్వయంగా ఈ విద్యాలయానికి ప్రారంభోత్సవం చేశారు. అప్పటినుంచి గ్రామ పునరుద్ధరణకు సంబంధించిన రాజకీయ పరిజ్ఞానానికి, ఆర్థిక పాఠాలకు, ప్రణాళికలకు మాత్రమేగాక, భారత రైతాంగమొక్క- యాత్రలకు సంబంధించిన ఒక ఆశ్రమంగా అది మారిపోయింది. ఎందుకంటే తమ మహానాయకుడైన యన్. జి. రంగా జన్మస్థలంలో అది పెనవేసుకుపోయింది.

## పార్లమెంటులో

కేంద్ర పార్లమెంటుకు 1934 లో డాక్టరు రంగా ఎన్నికై తన నూతన రాజ్యాంగ జీవిత దశను ప్రారంభించారు. ఆయన అప్పటి పరకూ కొనసాగించిన స్థానిక కార్యకలాపాలు జాతీయ ప్రాధాన్యతకు చేరుకుని తనదకు దేశం ముత్తొసగి పరిణమించేవిగా మారిపోయినవి. ఆయన పార్లమెంటరీ కార్యకలాపాలన్నిటినీ ఇక్కడ సమీక్షిత పర్పటం అంత తేలికైన పనికాదు.

ఉదాహరణకు ఆయన గైర్జామాన్ లకు ప్రోటోయూనియన్ లను ఏర్పరచాలని, గైర్జామాన్ ద్యమానికి జాతీయ ప్రాధాన్యతను సంపాదించే దృష్టితో ఒక బిల్లును ప్రతిపాదించారు. పండిత నెహ్రూ చే బలపర్చబడిన 'వాహిని' అనే తెలుగు వారపత్రికను 1936లో ఆయన స్థాపించారు. గ్రామీణ ప్రజల హక్కులకు ఈ వారపత్రిక అంకితమై వాటిని అభివృద్ధి పర్పటానికి పనిచేస్తుంది. తమను తాము ఎలా రక్షించు కోవాలనే విషయంలో అది గైర్జామాన్ సలహాలను యిస్తుంది. కొన్ని రాష్ట్రాలలోని గైర్జామాన్ డాక్టరు రంగాగారి కార్యక్రమాలు ఎంతో అభిలాషను గేర్జాత్తించినవి. ఉదాహరణకు మందసా ఎస్టేటులో రైతులు తిరుగుబాటుచేసి జమీందార్లకు పుల్లరి చెల్లించ నిరాకరించారు. బ్రిటీష్ అధికారులు జమీందారులకు రక్షణ యిచ్చారు. డాక్టరు రంగా ఆయనకు విశ్వాసపాత్రుడైన సర్దార్ లచ్చన్న నిర్బంధంలోనికి తీసుకోబడ్డారు. నిర్బంధంనుంచి బైటబడిన తరువాత, డాక్టరు రంగా ప్రజ్వరిల్లిన ధైర్యోత్సాహంతో జమీందార్లకు వ్యతిరేకంగా రైతుల హక్కులను కాపాడే దానికి పరాయి ప్రభుత్వంనుంచి స్వాతంత్ర్యాన్ని సొందేందుకు తీవ్రమైన పోరాటాన్ని కొనసాగించారు. రంగాజీ 1942 లో రెండవమారు అరెస్టు చేయబడ్డారు. నాలుగున్నర సంవత్సరాలపాటు అనేక జైళ్ళకు మారుస్తూ శిక్షింపబడ్డారు. ఈ జైళ్ళల్లోవుండే రైతు కూలీ కళాకారుల బుద్ధిజీవుల రాజ్యానికి సంబంధించిన ఆలోచన

## వివిధ దృక్పథాల్లో

భారతదేశ రాజకీయ, ఆర్థిక, సాంఘిక, పురోభివృద్ధికి ప్రజాస్వామ్య యుతమైన అభ్యుదయకర మిశ్రమ సూత్రంతో “విప్లవ రైతాంగం” అన్న గ్రంథాన్ని రచించారు. సాంఘికంగా రైతులు విప్లవకారులు కారనే మార్క్సిస్టు దుర్భ్రమకు చెందిన సిద్ధాంత భాగానికి జవాబుగా పురాతన భూస్వామ్యంతో - భావనలుగా అణగగొట్టిన సిద్ధాంతాలతో జరిపిన పోరాటాలలో ప్రపంచమందంతటా రైతాంగం వెన్నెముకవోలె ఎలా పోరాటాలు జరిపారో అసంఖ్యాకమైన చారిత్రక ఉదాహరణలు చూపుతూ ఆ గ్రంథం వ్రాశారు. ఇన్ని శతాబ్దాల కాలంనుంచి తమ సిద్ధాంత రాజకీయ పోరాటాల నన్నింటినీ సాంఘిక న్యాయం, స్వేచ్ఛాభాతృత్వం ఆశయాలుగా రైతులు ఎల్లప్పుడు ప్రకటించుకుంటూ వచ్చారు. ఇక్కడ రంగాగారి ప్రవర్తనచూచి నప్పుడు మనకు ఉత్సాహం పుట్టుకొస్తుంది. గాంధీజీ అహింసాయుత ఉద్యమానికి ఆయన విధేయుడై నప్పటికి, రంగా రైతు మనస్తత్వంతో ధృక్పథంతో అత్యంత సన్నిహిత సంబంధాన్ని కలగవుండి గ్రామీణ ప్రజల ప్రత్యేక రాజకీయ ప్రవర్తనను, విప్లవ తత్వాన్ని నొక్కి చెబుతుంటారు. రైతాంగ శత్రువులు ఈ అంశాలను నిరాకరిస్తారు. అదేమాదిరి, కమ్యూనిస్టులు ఈ అంశాలను రైతాంగానికి వున్నవని ఆమోదించరు. పారిశ్రామిక కూలీ నియంతృత్వాన్ని సేవించటానికి “కార్మిక తరగతిని” మాత్రమే విప్లవతత్వం ఉన్నట్లు సమర్థించుకుంటుంటారు.

### కమ్యూనిజానికి ప్రబల శత్రువు

1945 లో జైలునుంచి బైటకు వస్తూనే డాక్టరు రంగా తన ప్రజాస్వామికమైన ఆలోచనలను బహిర్గతం చేస్తూ కమ్యూనిస్టుల యొక్క నిరంకుశత్వంపట్ల, ప్రపంచాధిపత్యం సంపాదించటానికి కమ్యూనిస్టులు ప్రతిపాదిస్తున్న దుందుడుకు ప్రణాళికలపట్ల ఒక నిర్దిష్టమైన చర్యకు నిలబడ్డారు. జైలులో ఆయన వ్రాసిన పుస్తకాలు : “జాతీయ విప్లవంయొక్క ప్రపంచపాత్ర” — “వలస రంగు జాతుల

ప్రజలు" ఇత్యాదివి. ఇవి రెండూ ఆయన జరిపే పోరాటాలలో సరాయి ప్రభుత్వం పైననేగాక, ప్రపంచవ్యాప్త కమ్యూనిస్టుకుట్రపై కూడ అత్యుత్తమమైన - అతి సునిశితమైన ఆయుధాలు. 1945 జనవరిలో డాక్టరు రంగా కమ్యూనిజంపైన భాషాటమైన విమర్శను ప్రారంభించి కమ్యూనిస్టుల హింసాత్మకత్వాన్ని ఎదుర్కో-టానికి వారికి జవాబివ్వటానికి రైతుల్ని సన్నద్ధులై వుండవలసిందిగా హెచ్చరించారు. అది వారి రైతాంగపు సంస్థలన్నింటినీ బలపర్చుకోవటం ద్వారా సంఘటిత పర్చుకోవటంద్వారా జరగాలని సూచించారు. రైతు, యువకుల, విద్యార్థుల కాంగ్రెస్ సంస్థలలో వ్యవసాయదారుల సంఘాలలో కమ్యూనిస్టులు జొరబడకుండా నిరోధించే దానికి రంగా నిర్మాణాత్మక కృషిలో గూడిన యువ, విద్యార్థి కాంగ్రెస్ సంస్థల్ని వ్యవస్థీకరించి తద్వారా కమ్యూనిస్టు ప్రయత్నాలను అణగగొట్టే విషయంలో కృతకృత్యుడయ్యారు.

1947 మే లో లండన్ లో జరిగిన అంతర్జాతీయ వ్యవసాయ ఉత్పత్తిదారుల సమాఖ్యయొక్క వ్యవస్థీకృత సభలకు హాజరైన తరువాత, డాక్టరు రంగాజీ ఆంధ్రరాష్ట్ర కాంగ్రెస్ కు అధ్యక్షుడుగా ఎన్నికైనారు. దానితో ఆంధ్రలోని కాంగ్రెస్ సంస్థను యువ-విద్యార్థి-మహిళా ఉద్యమాలతో వాస్తవికమైన ప్రజా ఉద్యమ సంస్థగా మార్చివేశారు.

### భారత వ్యవసాయదారుల పార్టీ నిర్మాత

భారత స్వాతంత్ర్య సముపార్జనకు కాంగ్రెస్ పార్టీని వ్యవస్థీకరించి, బలపర్చి, పోరాటం నడిపించే విషయంలో ఆయన చురుకుగా వున్నప్పటికీ రంగా తరచు కాంగ్రెస్ పార్టీలోని అధికారవర్గంవారి ప్రవర్తనపట్ల విమర్శనాత్మకంగా వుండేవారు. ఆవర్గం దేశవ్యాప్తంగా రైతు సంస్థలపట్ల వివక్షిత చూపుతుండేట, బహుళా రైతుజనావళి సంఖ్యలో చాల హెచ్చుగా వున్నందువలన, రంగా ప్రతిపాదించిన ప్రజాస్వామిక రైతాంగ ఆశయం ఆధిక్యతపొంది కాంగ్రెస్ పార్టీలో



## వివిధ దృక్పథాల్లో

రంగా వ్యక్తిత్వం ఒక కొరకరాని కొయ్యగా మారుతుందేమోనని వారు భయపడి వుండవచ్చు. మహాత్మా గాంధీ ఎంతకాలమైతే బ్రిటిషున్నారో అంతకాలం డాక్టర్ రంగా కాంగ్రెస్ అధిష్టానవర్గంపై చేసే విమర్శలు ఒక అంగీకారానికి వచ్చేందుకు, అవగాహన చేసుకునేందుకు అనుకూలంగా గ్రహించబడుతుండేవి. గాంధీజీ మరణాంతరం రైతాంగ ఉద్యమ అనుచరులలో అనేకమంది కాంగ్రెస్ పార్టీని వదిలివేయవలసినంత మేరకు పరిస్థితులు దారిటీసినవి. తుట్టతుదకు గాంధీజీ మరణాంతరం, రైతాంగ ప్రధాన కోరికలకు తదితర శ్రమజీవుల ఆకాంక్షలకు భారత సమాజంలో తగిన రక్షణకు కాంగ్రెస్ పూనుకోవటం లేదనే అభిప్రాయానికి డాక్టర్ రంగా రావలసివచ్చింది. అంతటితో ఆయన కాంగ్రెస్ పార్టీని వదిలివేశారు. దాదాపు కాంగ్రెస్ పార్టీలోని నలభైమంది పార్లమెంటరీ బృందం మద్దతుతో కృషీకాక్ లోక్ పార్టీ అనే రైతాంగపార్టీని స్థాపించారు. పార్లమెంటులో, దేశంలోనూ, అది అనతికాలంలో ఒక ప్రముఖ రాజకీయ శక్తిగా మారింది. ఏమైనప్పటికీ, రాష్ట్రాలలో కమ్యూనిస్టు ప్రమాదం ప్రస్తుతితమైనప్పుడు డాక్టర్ రంగా కాంగ్రెస్ పార్టీలోనే వుండి, పార్లమెంటులోని ఇతర కాంగ్రెస్ పార్టీ సభ్యులతోపాటు తాను గూడ కలసి ఓటు చేసేదానికి ఒప్పుకోవలసి వచ్చింది.

**రైతులపార్టీ : కాంగ్రెస్ తో దానికున్న సంబంధాలు**

1955 లో జరిగిన ఎన్నికల సందర్భంలో ఆంధ్రరాష్ట్రంలో తన బలం తగ్గిపోయి, కమ్యూనిస్టులు జయించవచ్చునని గ్రహించిన నేత్రుల డాక్టర్ రంగా వైపు తన దృష్టిని మళ్ళించి ఆయన లోక్ పార్టీని కాంగ్రెస్ లో సంతరించేయవలసిందని కోరారు. రైతాంగ దృక్పథంతో పాటి అభివృద్ధికి తాను చేయగలిగినదంతా చేస్తాననే ప్రమాణాలు చేశాడు శ్రీ నేత్రులు. భారత రాజకీయాలలో రైతాంగానికి సముచిత స్థానం ఉండగలదని, వారి ఆర్థిక సాంఘిక హక్కుల సంరక్షణకు న్యాయబద్ధమైన స్థానం ఉండగలదని హామీ ఇచ్చాడు.



నెహ్రూతో అటువంటి ధోరణిలో ఒక అంగీకారానికి రావటానికి అనేకమంది స్థానిక స్వైచ్ఛిక నాయకులు తమ ప్రాతికూల్యం చూపారు. అయితే, రంగా ఎప్పుడూ భారతజాతి సంతేమానికి ప్రథమ ప్రాధాన్యత యిచ్చేవాడుగనుకనూ, ఆ తరువాతనే తన పార్టీకి ప్రాధాన్యతను యిచ్చేవాడుగనుకనూ, రెండవమారుగా, తాను ఏనిర్ణయం చేయాలనే విషయంలో, బాధ్యతను తానే తీసుకొన్నాడు. ఎంతో బాధకు ఓర్చి, విపరీతంగా పోరాడి సంపాదించిన రాజకీయ గౌరవాన్ని సహితం ఆ నిర్ణయం నాశనంచేయనున్నదనే ఒక ప్రమాదాన్ని సహితం తెలుసుకొనిగూడ ఆయన ఆ విధంగా ప్రవర్తించాడు. ప్రజాస్వామ్యయుతంగా చేతులు కలిపిన ఫలితంగా కమ్యూనిస్టులు ఓడిపోయారుగాని ఈమారు వెనువెంటనే, సామాన్య కార్యకర్తలనే గాక, స్థానిక స్వైచ్ఛిక నాయకులతో సహా రంగాగూడ నిస్పృహ చెందారు. భారత స్వైచ్ఛిక సంస్థకిచ్చిన తన హామీలను పండిత నెహ్రూ నిలుపుకోలేదు. ఒక వైపున అసంతృప్తి వున్నప్పటికీ రంగా, కాంగ్రెస్ పార్లమెంటరీపార్టీ కార్యదర్శి పదవిని నిర్వహిస్తూనే వున్నప్పటికీ మరొకవైపున భారత స్వైచ్ఛిక సంస్థనుక్కడ జనావళిని బలపర్చుకునే విషయంలో ఆయన కృషిచేస్తూనే వుండవలసివచ్చింది. ఎందుకంటే, ఏదో ఒక రకంగా ఆద్యతన భావిలో అది తన ప్రత్యేకతను ఋజువు పరుచుకోవలసిన ఆవస్థకల వుండనే వుంటుందని ఆయన అభిప్రాయపడ్డారు. ఆయన మిత్రులలో కొందరు—ఆంధ్రరాష్ట్రంలోని తిమ్మాగిట్టిగారు, పంజాబు రాష్ట్రంలోని చౌదరి సురాజ్ మల్ గారు—ఇంకా స్థానిక మంత్రీవర్గంలో స్థానాలను నిర్వహిస్తూనేవున్నారు.

ఇన్నేండ్లుగా ఆయన ఎంతో ఉత్సాహవంతంగా పనిచేస్తూ వున్న దానిలో భాగస్వామిగా డాక్టర్ రంగా “భారత అంతర్జాతీయ స్యవహారాల సంఘాన్ని” (అంతర్జాతీయ సమస్యలపట్ల పరస్పర అభిప్రాయ ప్రకటనల కోసరం) స్థాపించి దాని తరపున ఎన్నో వ్యాసాలు వ్రాశారు. “గ్రామీణ ప్రజాసంస్థల సమాఖ్య”కు ఆయన అధ్యక్షుడు గూడ. దీని శాఖోపశాఖలు దేశమందంతటా వున్నవి. “అఖిల

## వివిధ దృక్పథాల్లో

భారత సహకారసంస్థకు'' ఆయన ఉపాధ్యక్షుడు. ఈ సంస్థయొక్క ప్రతినిధిగా ఆయన 1957 జూన్ మాసంలో కమ్యూనిస్టు రాజ్యమైన బల్గేరియాకు వెళ్ళి బల్గేరియన్ కో ఆపరేటివ్ యూనియన్ లో పాల్గొన్నాడు. దురదృష్టవశాత్తు ఈనాడు అది కమ్యూనిస్టుల ఏకపక్ష నిరంకుశపాలన అజమాయిషీలో వుండి, అది కేవలం కమ్యూనిస్టులయొక్క రాజకీయ ఆర్థిక నియంతృత్వ సాధనకు ఒక పరికరంగా మాత్రమే ఉపకరిస్తుంది. అయితే స్వేచ్ఛాయుతమైన - ప్రజాస్వామికమైన సహకార సంస్థల ఆవస్యకతను అక్కడ నొక్కి చెప్పే విషయంలో రంగం అమితమైన నైతిక ధైర్యంతో వ్యవహరించారు. అంతర్జాతీయ కమ్యూనిస్టు ప్రచారానికి ప్రతిబింబ నృత్యాలను జాగ్రత్తగా వ్యవస్థీకరించే విషయంలో కావలసిన సమస్త సూచనలను చేసే మాస్కోలోని, సోఫియాలోని ఎర్ర నిరంకుశులను ఆయన కదిపివేశాడు.

వాస్తవం ఏమిటో తెలుసుకోవటం కోసరం రంగం భారత పార్లమెంటరీ ప్రతినిధివర్గ సభ్యుడుగా సోవియట్ యూనియన్ ను గూడా సందర్శించారు. రైతుల్ని, స్వేచ్ఛాప్రపంచంలోని తదితరుల్ని కమ్యూనిస్టు ప్రమాదం గురించి హెచ్చరించే సందర్భంలో ఇప్పుడు ఆయన మరింత సాపేక్షకంగా మాట్లాడ గలుగుతున్నాడు.

## కాంగ్రెస్ పార్టీ నుంచి చీలిక

కేవలం జీవించటం కోసరమే రైతులకు స్వాతంత్ర్యం అని గాతుండా, తమ చిన్నముక్కలకు తామే యజమానులుగా కుటుంబకష్టంతో దానిని వారు సాగుచేసుకుంటారు గాబట్టి రంగం వారి స్వాతంత్ర్యానికి మద్దతుగా మాట్లాడుతూ, కమ్యూనిస్టు తరహాలో భూమిని సమిష్టికృతం చేయటానికి అది మాస్కో-తరహాలోవున్నా పెకింగ్ తరహాలోవున్నా ఆయన ప్రబల విరోధి. అందరు రైతాంగ ఆశయకర్తలమాదిరిగానే రంగంజీ భూమిపై వ్యక్తిగత యాజమాన్యాన్ని కలిగి, ఒకరిని దోచుకోకుండా స్వంతశ్రమను ఉపయోగ

పెట్టుకుని భూమిని దున్నుకునే రైతు స్వామ్యాన్ని నమ్ముతాడు. అంతేగాకుండా, అది దోపిడినుంచి రక్షించుకునే ఒక హామీగానూ, రైతుల స్వాతంత్ర్యాన్ని - గౌరవాన్ని - మానవత్వ విలువను పరిరక్షించి గల అజేయ కృషిగా, తదితర సాంఘిక వర్గాలతోపాటు సాంఘిక రాజకీయ న్యాయాలకు పునాదిగానూ వుండగలదు. ప్రస్తుతానికి కుటుంబంయొక్క సంతోషమానికి అది ఒక సాధనమే గాకుండా రానున్న తరాలపరికరంగా వర్తిస్తుంది. నాహూగారి కాంగ్రెస్ పార్టీ చే ప్రతిపాదించబడిన ప్రణాళికను వ్యతిరేకించడానికి డాక్టరు రంగాకు ఈ అభిప్రాయాలే ప్రాతిపదికలుగా వుంటున్నవి. చైనా తరహాలో భారతదేశంలోని భూమిని సమిష్టికరణ క్రిందకు తేవాలని కాంగ్రెస్ అభిలషిస్తున్నది. ఈ ప్రణాళికలు కాంగ్రెస్ పార్టీతో డాక్టర్ రంగా, ఆయన రైతాంగపార్టీ విడివడటానికి కారణభూతాలైనవి. వ్యవసాయాన్ని సమిష్టికరణ క్రిందకు తేవటం భారత రైతాంగానికే ప్రమాదకరం గానటమే గాక, భారతదేశంయొక్క జాతియొక్క స్వాతంత్ర్యానికే భంగకరమని రంగాజీ అభిప్రాయం. ఈ ప్రణాళికా బద్ధమైన సమిష్టికరణ డాక్టరు రంగాను ఆయన మిత్రులను మరొక గొప్ప భక్తుడు, రాజ్యాంగవేత్త అయిన శ్రీ రాజగోపాలాచారితో చేరి ఒక క్రొత్త పార్టీని భారత స్వతంత్ర పార్టీ అనే పేరుతో స్థాపించటానికి దోహదపించింది. దీని ప్రాథమిక సూత్రంగా భారత ప్రజల స్వాతంత్ర్యం, వ్యక్తి, అస్తి పరిరక్షణ వున్నది.

### ప్రపంచ రైతాంగ ప్రతినిధి

ఆయన వ్రాసిన ముప్పది గ్రంథాలలో చిట్టచివరిదైన “ప్రపంచ రైతాంగవాణి” అనేది 1957లో ప్రకటించబడింది. భారతదేశంలో నేను వున్న చివరిదశలో ఈ గ్రంథంయొక్క ప్రతి సొకదానిని నాకు బహూకరించారు. రైతాంగమీద, వారి ఉద్యమాలమీద మార్క్సిస్టు - లెనినిస్టు - స్టాలినిస్టులు సాంఘిక వ్యతిరేకములనీ ప్రతిఘాతకములనీ చేసే దండయాత్రలకు ఇది ఒక జవాబు. ఈ పుస్తక



కంటో, రైతాంగపు అతిప్రధానమైన చారిత్రక హక్కుల - అభిప్రాయాలకు అనుగుణంగా అత్యద్భుతమైన పరిపక్వమైన వాదనలున్నవి. వాస్తవానికి, ప్రపంచ రైతాంగానికి ఇదొక ఆధునిక బైబిల్ అనే భావనకు దోహదమైందని నేను అభిప్రాయ పడుతున్నాను.

నేను మొట్టమొదటిమారుగా రంగాను కలుసుకున్నప్పుడు, నాలోపున్న రైతు రక్తకణాల ప్రజ్వలన జనితమైన అతిగాఢమైత్రీ ఆయనపట్ల నాకు ఏర్పడింది. రంగా అంతర్జాతీయ రైతు సమాఖ్య సమావేశాలలో మాట్లాడుతూ వుంటే నేను విన్నప్పుడు నాకు ఆయనపట్ల సోదర భావం ఏర్పడి పెల్లుబికింది. అయితే నేను భారత దేశాన్ని సందర్శించినప్పుడు, ప్రత్యేకంగా విజయవాడలో జరిగిన ఉత్సవంలో భాగస్వామిని కాగలిగిన సదవకాశం నాకు లభించినప్పుడు, నిడుబ్రోలులోని రైతాంగ విద్యాలయంలో ప్రవేశించుచున్నప్పుడు, అటుపిమ్మట కుండపోతగా కురిసే వర్షపుధారలగుండా ఈ భారత రైతు ఉద్యమ పితామహుడు పుట్టిన జ్యేష్ఠగృహాన్ని తిలకిస్తున్నప్పుడు, (బల్లారియాలోని స్టాలిట్సా అనేచోట అలెగ్జాండర్ స్టాంబోలిస్కి ఉద్భవించిన స్థలాన్ని నేను చూచాను. ఈ సందర్భంలో నాకు ఆ స్థలం గుర్తుకొచ్చింది.) ఆయన నాకు ఎంత ఆపుడైనాడంటే, నా స్వంత పితృభూమిలో వున్న వీరులు నా హృదయ ఫలకంపై ఎంతటి పవిత్ర జ్ఞాపక చిహ్నాలకు చెందిన ముద్రలు వేశారో వారి ప్రక్కననే రంగాజీకి స్థానమిచ్చి భద్రపర్చుకున్నాను.

భారత రైతాంగం యొక్క అసంఖ్యాక పుష్పమాలలకు మాత్రమే రంగా అర్హుడనిగాక యావత్ప్రపంచం యొక్క రైతాంగ పుష్పగుచ్ఛాలను సమర్పించుకోవటానికి ఆయన యోగ్యుడని నా మనసుకు విదితమైంది. తన స్వంత ప్రజల గౌరవాన్నేగాక - యావత్ ప్రపంచ ప్రజల గౌరవాన్ని ఆయన సముపార్జించుకున్నాడుగాన నేను ఈ మహావ్యక్తిని ఎలా గౌరవించుకోవాలనో నేర్చుకున్నాను.

సర్వశక్తి సమన్వితమైన ఆ భగవంతుడు ఆయనకు, విశ్వాస పాత్రురాలు - ధీశాలిని అయిన ఆయన అర్థానికి రానున్న అనేక ఏండ్లపాటు వారు అమిత చైతన్యవంతులుగా వుండేందుకు, తమ లక్ష్యాలను సాధించుకునేందుకు, ఆ సాధించిన ఆ మహాన్నత ఆశయాలను తాము స్వయంగా చూచి వాటిమధ్య జీవించేందుకు ఆయన రాగోగ్యాలను వైతికశక్తిని ప్రసాదించవలసిందిగా మనం ఆయనను ప్రార్థిద్దాం. వారి ఆశయాల్లే భారత రైతాంగ ఆశయాలు. అవే ప్రపంచమందంతటావున్న శ్రమజీవుల ఆశయాలు.

మానవ స్వాతంత్ర్యానికి, ఆనందానికేగాక, భవిష్యత్ భారత తరాలవారి కొరకు, ప్రపంచంలోని అన్నిజాతుల స్వేచ్ఛాస్రియుల కొరకు జీవితమంతా త్యాగాలకే అర్పితం చేసిన ఆచార్య రంగా ముందు వినమ్రతతో నేను లలనంచుకున్నాను.